
ଲେଖକୀୟ 


ଏହି ଲେଖାଗୁଡ଼ିକର ଆମ୍ମିଳରେ ଯେପରି ଏକତ୍ସ ରହିଛି, ଆଇ କରେ 
ମଧ୍ଯ ରହିଛି ସେହିପରି ମେଳ । ସାଂପ୍ରତିକ କାଳର ବା ନିକଟ ଅତୀତର 
ଆମର ଶିଷ୍ଟ ବିଶିଷ୍ଠ କତିପୟ ବ୍ୟକ୍ତିତଵଙ୍କ ପ୍ରଭାବଶାଳୀ ଦିଗଗୁଡ଼ିକ ଏଥ୍‌ରେ 
ଉନ୍ମୋଚିତ ହୋଇଛି; ଯାହା ଆମର ସହୂଦୟ ଗ୍ରାହକ -ସମାଜକୁ ଉଦ୍ଵବୁଦ୍ଧ 
କରିପାରେ । ମୁଖ୍ୟତଃ ସ୍ମ ତିଚିତ୍ର ଶୈଳୀରେ ଲେଖାଯାଇଥ୍‌ବାରୁ ଏଗୁଡ଼ିକ 
ମଧ୍ଯ ଗ୍ରାହଜସମାଜର ମନପ୍ରାଣ “ରସାୟନ ହୋଇପାରେ । 


ଏହି ଲେଖାଗୁଡ଼ିକ ମଧ୍ୟରୁ ଅନେକେ ବିଭିନ୍ନ ପତ୍ରପତ୍ରିଜା ଓ ସ୍ମରଣିକାରେ 
ପ୍ରକାଶ ପାଇଥ୍‌ଲା; ଗୋଟିଏ ଯୋଡ଼ିଏ ସ୍ମାରକୀ ବଭ୍ୁତା ଭାବରେ ପ୍ରଦାନ 
କରାଯାଇଥ୍‌ଲା । ଏହି ଅବକାଶରେ ସେହି ପତ୍ରପତ୍ରିକା ଓ ସ୍ମରଣିକାର 
ସଂପାଦକମାନଙ୍କୁ ତଥା ସ୍ମାରକୀ ବକ୍ତତାର ସଞ୍ଚାଳକଙ୍କୁ ମୁଁ ଧନ୍ୟବାଦ 
ଜଣାଉଛି । 


ସୁପରିଚିତ କବି ଶ୍ରୀ ଗିରିଜାକୁମାର ବଳୀୟାରସିଂହ ଏଗୁଡ଼ିକ ପ୍ରକାଶ 
କରିବା ପାଇଁ ଆଗ୍ରହୀ ହୋଇଥ୍‌ବାରୁ ତାଙ୍କ ପ୍ରତି ଶ୍ରଦ୍ଧା ଓ ସାଧୁବାଦ 
ନିବେଦନ କରୁଛି । 


କୃଷ୍ଣଠଚରଣ ବେହେରା 
କଟକ, ୨୯୫୨୦୦୦ 

ଗାନ୍ଧିବାଦୀ 


ଗା ନ୍ଧିଜୀ ଗତାସୁ ହୋଇଛନ୍ତି । କିନ୍ତୁ ସମୟ ଯେତେ ଅତିକ୍ରାନ୍ତ ହେଉଛି, ଗାନଛିନୀତି 
ବା ଗାନ୍ଧିବାଦର ଉପଯୋଗିତା ଓ ପ୍ରାସଙ୍ଗିକତା ଆମେ ସେତିକି ଉପଲବ୍ଧି 
କରୁଛୁଁ । କେବଳ ଭାରତବର୍ଷରେ ନୁହେଁ, ଭାରତ ବାହାରେ ବିଭିନ୍ନ ଦେଶରେ ଏବେ 
ଅହିଂସା, ସତ୍ୟାଗ୍ରହ, ସ୍ଵାବଲମ୍ବନ, ଗୋଷ୍ଠୀ ନିରପେକ୍ଷତା, ଧର୍ମୀୟ ଉଦାରତା ଓ 
ସହନଶୀଳତା ଆଦି ନୀତିସମୂହର ମହତ୍ତର ଅନୁଭୂତ ହେଉଛି । ବ୍ୟକ୍ତିଜୀବନରେ ତଥା 
ସାମାଚିକ ଓ ରାଷ୍ଟ୍ରୀୟ କ୍ଷେତ୍ରରେ ଏହି ନୀତିଗୁଡ଼ିକ ଅନୁସରଣ କରାଯିବାର ଆବଶ୍ୟକତା 
ହୃଦୟଙ୍ଗମ କରି ହେଉଛି । ଏହି ପରିସ୍ଥିତିରେ ଆମ ଦେଶର ଗାନ୍ଧିବାଦୀ ବିଶିଷ୍ଟ 
ବ୍ୟକ୍ତିମାନଙ୍କ ଗୁରୁତ୍ବପୂର୍ଣ ଭୂମିକା କଥା ଉଠିଲା ବେଳେ ସ୍ଵର୍ଗୀୟ ଗୋକୁଳାନନ୍ଦ ମହାନ୍ତି 
( ୧୮୯୯-୧୯୭୪) ଆଖ୍‌ ଆଗରେ ଉଭା ହୁଅନ୍ତି । 

ଗୋକୁଳାନନ୍ଦ ବାବୁ ଥୁଲେ ଜଣେ ସଚ୍ଚୋଟ ଗାନ୍ଧିବାଦୀ ବ୍ୟଭ୍ତି । ରାଜ୍ୟର ବହୁ 
ସମାଜସେବୀ ଓ ବୁଦ୍ଧିଜୀବୀ ତାଙ୍କୁ ଅନ୍ତରଙ୍ଗ ଭାବରେ ଜାଣନ୍ତି । କୃଷ୍ଣ ବର୍ଣ୍ଣର ପତଳା 
ଗଢ଼ଣର ଚେହେରା । ପ୍ରଶସ୍ତ ଲଲାଟ । ଉନ୍ନତ ନାସା । ଆୟତ ଚକ୍ଷୁ ଯୋଡ଼ିକରୁ ଯେପରି 
ଝରି ପଡୁଥ୍ଲା ସରଳତା ଓ ନିଷ୍ଠପଟତା ! ପରିଧାନରେ ଶୁଭ୍ର ଖଦଡ଼ ଧୋତି ଓ 
ପଞ୍ଜାବୀ । ଦେଖ୍ବାକୁ ସାଦାସିଧା, ନିରାଡ଼ମ୍ବର, ଅଥଚ ଦୃଢ଼ ବ୍ୟକ୍ତିତ୍ଵ“ ସଂପନ୍ନ ଥଲେ 
ସେ । ତାଙ୍କ ବ୍ୟକ୍ତିତ୍ଵରେ ଛଳନା ବା ଭଣ୍ଡାମି ନ ଥୁଲା; ସେ ଗୋଟିଏ କଥା କହି ଆଉ 
ଗୋଟିଏ କଥା କରୁ ନ ଥୁଲେ ଯାହା ଏବେ ଆମେ ଅଧ୍କାଂଶ ସମାଢସେବୀଙ୍କଠାରେ 
ଲକ୍ଷ୍ଯ କରୁଛୁ । ମୁହଁଟି ତାଙ୍କର ଥୁଲା ସବୁବେଳେ ହାସ୍ୟୋଜ୍ଵଳ; ସମସ୍ତଙ୍କ ଚିର ଜୟ 
କରିବା ପାଇଁ ତାହା ଯେପରି ଥୁଲା କାଉଁରୀ କାଠି | 

ସେ ଥୁଲେ ନିଷ୍ଠାପର ସମାଢସେବୀ ଓ ସାଧୁ ରାଜନୀତିଜ୍ଞ । ରାଜନୀତି ଓ 
ସମାଜସେବା କ୍ଷେତ୍ରରେ ସେ ଆପଣା ଜୀବଦଶାରେ ବିଭିନ୍ନ ଦାୟିତ୍ଵ ଘେନି କାର୍ଯ୍ୟ 
କରିଛନ୍ତି ଯଥା ସମ୍ଭବ ସୁଚାରୁ ରୂପେ ସେହି ଦାୟିତ୍ଵ ତୁଲାଇଛନ୍ତି; ଯେଉଁ ଦାୟିତ୍ସମାନ 


ପରଶମଣି ଜଞ ୧ 

ନେବା ପାଇଁ ଆଜି ରାଜନୀତି ଓ ସମାଜସେବା କ୍ଷେତ୍ରରେ କେତେକ ବ୍ୟକ୍ତି ଶ୍ନାନରଢ଼ି 
ସହ ଟଣା-ଓଟଣା ଲଗାଇଛନ୍ତି । କାରଣ ତହିଁରେ ଆପଣା ‘ଶୁଭ-ଲାଭ”ର ସୁବିଧା 
ରହିଛି¬ ସମାଜସେବା ଅପେକ୍ଷା ଆତ୍ମସେବାର ବହୁ ସୁଯୋଗ ରହିଛି । କିନ୍ତୁ ଆମେ 
ପ୍ରତ୍ୟକ୍ଷ କଳ୍ପ ଗୋକୁଳାନନ୍ଦ ବାବୁ ନିଜର ଆମ୍ମୋନ୍ନତି ପାଇଁ କିମ୍ବା କୌଣସି ବ୍ୟକ୍ତିଗତ 
ଲାଭ ମାରିନେବା ପାଇଁ ସମାଜସେବା ବା ରାଜନୀତି କରିନାହାନ୍ତି । ଯେଉଁ ଗାନ୍ଧିନୀତିରେ 
ଅଚଳ ଅଟଳ ବିଶ୍ବାସ ସ୍ଥାପନ କରି ସେ ଜୀବନ ଯାପନ କରୁଥ୍‌ଲେ, ତହିଁରେ ନିଜେ 
ବଞ୍ଚବା' ଥୁଲା ପଛ କଥା, ‘ଅନ୍ୟକୁ ବଞ୍ଚାଇବା” ଥୁଲା ଆଗ କଥା । ଅନ୍ୟର ଉନ୍ନତି 
ପାଇଁ ସମାଜ ମଙ୍ଗଳ ପାଇଁ ସେ ନିଜର ଶକ୍ତି ସାମର୍ଥ୍ୟ ଅନୁଯାୟୀ କାର୍ଯ୍ୟ କରି 
ଯାଇଛନ୍ତି, ବ୍ୟକ୍ତିଗତ ସଂକୀର୍ଣ୍ଣ ସ୍ବାର୍ଥକୁ କେବେ ଦୃଷ୍ଟି ଦେଇ ନାହାନ୍ତି । 

ବିଂଶ ଶତାବ୍ଦୀ ପ୍ରଥମ ପାଦରେ ସ୍ଵାଧୀନତା ସଂଗ୍ରାମୀ ଭାବରେ ଗୋକୁଳାନନ୍ଦ 
ବାବୁ ନିଜର ଜୀବନ ଆରମ୍ଭ କରିଥୁଲେ । ସେତେବେଳେ ରାଜନୀତି ବା ସମାଜସେବାର 
ଅଭିମୁଖ୍ୟ ଥୁଲା ଟିକିଏ ଭିନ୍ନ ପ୍ରକାର । ତଳଠାରୁ ଉପର ଯାଏ ଯୋତା ସିଲାଇଠାରୁ 
ଚଣ୍ଡୀପାଠ ଯାଏଁ ସକଳ କାର୍ଯ୍ୟ ପ୍ରତି ଦେଶସେବକମାନଙ୍କୁ ନିଘା ଦେବା ପାଇଁ ପଡ଼ୁଥୁଲା । 
ସ୍ଵାଧୀନତା ପ୍ରାପ୍ତିର ପ୍ରାୟ ପନ୍ଦର ବର୍ଷ ପରେ ଚାନ୍ଦବାଲି ନିକଟରେ ଗୋଟିଏ ଗ୍ରାମରେ 
ଗୋକୁଳାନନ୍ଦ ବାବୁଙ୍କ ପରିଚାଳନାରେ ଏକ ସେବା-ଶିବିର କାର୍ଯ୍ୟ କରୁଥାଏ । ଆମେ 
ସେତେବେଳେ ଭଦ୍ରକ କଲେଜରେ ଅଧ୍ଯାପନା-କାର୍ଯ୍ୟ କରୁଥାଉଁ । ଗୋକୁଳାନନ୍ଦ ବାବୁଙ୍କ 
ଡାକରାରେ ସେବା-ଶିବିରରେ ଯାଇଁ ଯୋଗ ଦେଲୁ । ସେଠାରେ ସେବାଦଳ କର୍ମୀମାନେ 
ଗ୍ରାମସଫେଇ ଠାରୁ ଆରମ୍ଭ କରି ରାସ୍ତା-ବନ୍ଧବାଡ଼ ତିଆରି, ନିରକ୍ଷରତା ଦୂରୀକରଣ, 
ଅସ୍କୃଶ୍ୟତା ନିବାରଣ ଆଦି ଯାବତୀୟ ଗ୍ରାମ -ଉନ୍ନୟନ କାର୍ଯ୍ୟ ହାତକୁ ନେଇ ଥାଆନ୍ତି 
ଉପର ଓଳି ଗ୍ରାମବାସୀଙ୍କ ସହିତ ବିଭିନ୍ନ ବୈଠକରେ ସବୁ ବିଷୟ ଆଲୋଚନା 
କରାଯାଉଥାଏ, ଏବଂ ସକାଳ ଓଳି ରୀତିମତ ଶରୀର ଶ୍ରମମୂଳକ ଗ୍ରାମସେବା କାର୍ଯ୍ୟ 
କରାଯାଉଥାଏ । ଏହା ଦ୍ଵାରା ଗ୍ରାମଟି ଯେ ବହୁ ଭାବରେ ଉପକୃତ ହୋଇଥଲା, ତାହା 
ଆମେ ପ୍ରତ୍ୟକ୍ଷ କରିଛୁ । ସେ ଅଞ୍ଚଳର ଲୋକେ ଏପର୍ଯ୍ୟନ୍ତ ଗୋକୁଳାନନ୍ଦ ବାବୁଙ୍କୁ 
ପାସୋରି ପାରି ନାହାନ୍ତି । ଏହିପରି ରାଜ୍ୟର ଯେଉଁ ଯେଉଁ ଅଞ୍ଚଳରେ ଗୋକୁଳାନନ୍ଦ 
ବାବୁ କିଛି କିଛି ସେବା କାର୍ଯ୍ୟ କରିଛନ୍ତି, ସେ ଅଞ୍ଚଳରେ ତାହା ଏପର୍ଯ୍ୟନ୍ତ ଆଦର୍ଶସ୍ଥାନୀୟ 
ହୋଇ ରହିଛି ଏବଂ ଲୋକମାନଙ୍କ ଦ୍ଵାରା ସ୍ମରଣ କରାଯାଉଛି । 

ଭଦ୍ରକ ଅଞ୍ଚଳରେ ବିଭିନ୍ନ ସଂପ୍ରଦାୟ, ଜାତି ଓ ଗୋଷ୍ଠୀ ମଧ୍ୟରେ ମୈତ୍ରୀ ଓ 
ସଦ୍‌ଭାବ ପ୍ରତିଷ୍ଠା ପାଇଁ ଗୋକୁଳାନନ୍ଦ ବାବୁ ମନେପ୍ରାଣେ କିପରି କାର୍ଯ୍ୟ କରୁଥ୍‌ଲେ, 
ତାହା ବହୁ ବ୍ୟକ୍ତି ଜାଣନ୍ତି । ୧୯୬୦ ମସିହା ବେଳକୁ ଏହି ଲେଖକର ‘ମଇଳା କୁଣ୍ଡ 
ନାମରେ ଏକ ଗଳ୍ପ କଟକ ବେତାର- କେନ୍ଦ୍ରରୁ ପ୍ରସାରିତ ହୋଇଥୁଲା; ପରେ ପରେ 

ତାହା ସ୍ଥାନୀୟ ଏକ ପତ୍ରିକାରେ ପ୍ରକାଶ ପାଇଥ୍‌ଲା । ତହିଁରେ ଭଦ୍ରକର ଏକ ନିର୍ଦିଷ୍ଟ 
ଜନଗୋଷ୍ଠୀ ଉତ୍‌ କ୍ଷିପ୍ର ହୋଇ ସୁଦୂର ରାଜସ୍ଥାନର ଏକ କୋର୍ଟ୍‌ରେ ମାନହାନି ମକଦମା 
ଦାଏର୍‌ କରି ଲେଖକ ବାପୁଡ଼ାକୁ ଟଣା-ଓଟରା, ହଇରାଣ ହରକତ କରିବା ପାଇଁ 
ବାହାରି ଥଲେ । ବ୍ୟାପାରଟା ଶୁଣିଲା କ୍ଷଣି ଗୋକୁଳାନନ୍ଦ ବାବୁ ଯାଇ ତହିଁରେ ହସ୍ତକ୍ଷେପ 
କଲେ ଏବଂ ଏ ଲେଖକ ବିରୁଦ୍ଧରେ ଉତ୍ତେତିତ ହୋଇ ରହିଥ୍‌ବା ଲୋକଙ୍କୁ ବୁଝାଇ 
ଶୁଝାଇ ମକଦ୍ଦମା ଦାଏର୍‌ କାର୍ଯ୍ୟରୁ ନିବୃତ୍ତ କରାଇଥ୍‌ଲେ । ତାଙ୍କ ଯୁକ୍ତି ଥୁଲା ଦରଜୀ 
ନିଜ ମରଜି ଅନୁସାରେ ଟୋପି ତିଆରି କରେ; ସେଇ ଟୋପିଟା ଯଦି କୌଣସି 
ବ୍ୟକ୍ତିବିଶେଷ ବା ଜନଗୋଷ୍ଠୀର ମଥାକୁ ଖାପ ଖାଇଯାଏ, ତାହା ହେଲେ ଦରଜି 
ବିଚରାର ଦୋଷ କଣ ? ଏହିପରି ବହୁ ଗୋଷ୍ଠୀଗତ ବା ସଂପ୍ରଦାୟଗତ ଭେଦଭାବ 
ଦୂର କରିବାରେ ତାଙ୍କର ଚୁମ୍ବକୀୟ ବ୍ୟକ୍ତିତ୍ଵ କାର୍ଯ କରୁଥଲା । 
ସଂପ୍ରତି ଆମ ସମାଜରେ ଗୋକୁଳାନନ୍ଦ ବାବୁଙ୍କ ଭଳି ଗାନ୍ଧିବାଦୀ ବ୍ୟକ୍ତିଙ୍କର 
ଭୂମିକା ତଥ ଉପଯୋଗିତା ବିଶେଷ ଭାବେ ଅନୁଭୂତ ହେଉଛି। 
(ecce) 
uu 

ମୂଳର ମୂଲ୍ୟ 


ଛର ଡାଳ ଆଡ଼େ ସାଧାରଣତଃ ଆମର ଆଖ୍‌; ମୂଳ କଥା ପଚାରେ କିଏ ? 
ଗଗ କିନ୍ତୁ ମୂଳ ନ ଥୁଲେ ଯେ ଡାଳ ସମ୍ଭବ ହୋଇ ନ ଥାନ୍ତାଂ ଆମେ ଯେ 


ପତ୍ର-ପୁଷ୍ଣ-ଫଳର ସମ୍ଭାର ପାଇ ପାରି ନ ଥାନ୍ତୁ ଏହା ଆମେ ପ୍ରାୟ ପାସୋରି 
ଦେଇଥାଉଁ । ଉପରକୁ ଉଠିବା ପାଇଁ ଯେ ଭୂମି ତିଆରି କଲା ଭିରି ସ୍ଥାପନ କଲା, 
ଉପରେ ପହଞ୍ଚ୍‌ ଆମେ ତାକୁ ହେଳା ବା ଅସ୍ଵୀକାର କରିବା ଠିକ୍‌ ହେବ କି ? ଆମ 
ପକ୍ଷରେ ତାହା ଏକ ପ୍ରକାର କୃତଘ୍ଵତା ହେବ ନାହିଁ କି ? 

ରଶ୍ଵର ମାୟାଧର ଦାସ ସେଇଥ୍‌ପାଇଁ ଆମର ସ୍ମରଣୀୟ ! ଶିକ୍ଷା କ୍ଷେତ୍ରରେ ସେ 
ଥ୍ଲେ ଏକ ମଝଭୁତ୍‌ ମୂଳ । ଦୀର୍ଘକାଳ ମାଇନର ସ୍ତୁଲରେ ଶିକ୍ଷକତା କରି ସେ ବହୁ 
ବ୍ୟକ୍ତିଙ୍କର ଉପରକୁ ଉଠିବା ପାଇଁ ଏକ ଭୂଚର ଭୂମି ପ୍ରସ୍ତୁତ କରିଥ୍‌ଲେ । ସେହି ମୂଳର 
ସ୍ଵିଗ୍ଧ-ମଧୁର ସ୍ପର୍ଶ ମୁଁ ପାଇ ନାହିଁ । ତଥାପି ତାହାର ସାନିଧ ଲାଭ କରିଛି । ମୋର 
ବାପାଙ୍କର ସେ ଥଲେ ସହପାଠୀ । ଏ ଶତାବ୍ଦୀର ଚତୁର୍ଥ ଦଶକର କଥା । ତିହିଡ଼ି 
ମାଇନର ସ୍ତୁଲରେ ପଢ଼ୁଥ୍ଲା ବେଳେ ତାଙ୍କ ନାମ ଶୁଣିଲି ଏବଂ ମୋର ବାପାଙ୍କ ସହ 
ତାଙ୍କ ସଂପର୍କର ସେତୃରେ ତାଙ୍କର ନିକଟତର ହେଲି । ପରେ ଦୋଳସାହୀ ହାଇସ୍ତଲରେ 
ଚାରିବର୍ଷ ପାଠ ପଢ଼ିଲା ବେଳେ ବହୁ ଭାବରେ ଏବଂ ବହୁ ଦିଗରୁ ତାଙ୍କ ସାନିଧ 
ଲାଭର ସୁଯୋଗ ପାଇଛି । ତାଙ୍କର ଜଣେ ପୁଅ ମୋର ସହପାଠୀ ଥଲେ ହାଇସ୍ତୁଲରେ । 
ନାମ ବୋଧହୁଏ ନିତ୍ଯାନନ୍ଦ । ନିତ୍ୟାନନ୍ଦଙ୍କ ସହ ତାଙ୍କ ପାଖକୁ-ସ୍ତ୍ୁଲ ତଥା ଗ୍ରାମ 
ପାଳିଆବିନ୍ଧାକୁ"କେତେ ଥର ଯାଇଥ୍‌ବାର ମନେ ପଡୁଛି । ସାକ୍ଷାତ- ଆଲୋଚନା ବେଳେ 
ସେ ମୋ ପ୍ରତି ନିତ୍ୟାନନ୍ଦଙ୍କଠାରୁ ଉଣା ସ୍ବେହଶ୍ରଦ୍ଧା ପ୍ରକାଶ କରୁ ନ ଥୁଲେ । 

ଗୋଟିଏ ଘଟଣା ସ୍ମ ତିପଟରେ ଏ ଯାଏଁ ଲାଖ୍‌ ରହିଛି । ସେତେବେଳେ ଆମେ 
ହାଇସ୍କୁଲ ପିଲାମାନେ ମାଇନର ସ୍ତୁଲ ଖେଳପଡ଼ିଆକୁ ଫୁଟବଲ୍‌ ଖେଳିବା ପାଇଁ 
ଆସୁଥ୍ଲୁଁ । ଦୋଳସାହୀ ଗ୍ରାମର ଗୋଟିଏ ମୁଣ୍ଡରେ ହାଇସ୍ତଲ ତ, ଆର ମୁଣ୍ଡରେ 
ମାଇନର ସ୍ତ୍ୁଲ । ହାଇସ୍ତ୍ୁଲର ସେତେବେଳେ ସ୍ଵତନ୍ତ୍ର ଖେଳପଡ଼ିଆ ବୋଧହୁଏ ନ ଥଲା । 
ସେହି ଗୋଟିଏ ଖେଳ ପଡ଼ିଆରେ ଉତ୍ତୟ ସ୍ତ୍ୁଲର ପିଲାମାନେ ଖେଳୁଥାଉଁ । ଦିନେ 
କଣ ଏକ ତୁଛ ଘଟଣାରୁ ଖେଳୁଥ୍ଲା ବେଳେ ଗୋଳମାଳ ହେଲା । ଝିମିଟି ଖେଳରୁ 
ଏକ ପ୍ରକାର ମହାଭାରତ ହେବାକୁ ଯାଉଥଲା । ସହସା ମାୟାଧର ବାବୁ ପହଞ୍୍‌ ଦୁଇ 
ସ୍କୁଲର ପିଲାମାନଙ୍କୁ ବୁଝାଇ ଶୁଝାଇ ଗୋଳମାଳ ତୁଟାଇ ଦେଲେ । 

ଶାଳଗଜା ଭଳି ମଝଭୁନ୍ଦ ଲମ୍ବା ଚଉଡ଼ା ମଣିଷଟିଏ; ଚେହେରାରେ ତାଙ୍କର 
ବଳିଷ୍ଠ ବ୍ୟକ୍ତିତ୍ଵର ମୁଦ୍ରାଙ୍କ । ମୁଖମଣ୍ଡଳରେ ଗାନ୍ଭୀର୍ଯ୍ୟ ସାଙ୍ଗକୁ ଓଠରେ ସ୍ମିତ 
ହାସ୍ୟରେଖା । ତହିଁରେ ଯେ-କୌଣସି ଲୋକ ପ୍ରଭାବିତ ବା ବଶୀଭୂତ ହୋଇଯିବାର 
କଥା । ଆଉ ଆମେ ତ ସବୁ ସେତେବେଳେ କିଶୋର ବୟସ୍କ ହାଇସ୍ତ୍ଲ ପିଲା ! 

ମାଇନର୍‌ ସ୍ତୁଲରେ ଥାଇ ତଳ ସ୍ତରରୁ ସେ ମଣିଷ ଗଢ଼ିବାରେ ଲାଗିଥ୍‌ଲେ । 
ବହୁ ଛାତ୍ରଛାତ୍ରୀଙ୍କ ଜୀବନର ମୂଳଦୁଆ ସେ ପକାଇଥ୍‌ବାର ମୁଁ ଜାଣେ । ଆମ ସେ 
ଅଞ୍ଚଳରେ ଏବେ ବି ତାଙ୍କର କେତେକ ଛାତ୍ରଙ୍କ ତୁଣ୍ଡରୁ ତାଙ୍କ ଶିକ୍ଷାଦାନ ପ୍ରଣାଳୀ, 
ଶୃଙ୍ଖଳା ଜ୍ଞାନ, ଛାତ୍ରବସଳତା ପ୍ରଭୃତି ଗୁଣଗ୍ରାମ କାନରେ ପଡ଼େ । ସେହି ଛାତ୍ରମାନେ 
ଉପରକୁ ଉଠିଛନ୍ତିଓ ନିଜ ନିଜ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିଛନ୍ତି, କିନୁ ସେମାନଙ୍କ 
ପ୍ରତିଷ୍ଠା ମୂଳରେ ଥୁବା ସେହି ଶିକ୍ଷକ -ବ୍ୟଭ୍ରିତ୍ଵକୁ ସେମାନେ ସ୍ମରଣ କରୁଛନ୍ତି ବରାବର ! 
ଗଛଟିଏ ଶାଖା -ପ୍ରଶାଖା ମେଲାଇ ଚତୁର୍ଦିଗରେ ନିଜକୁ ସଂପ୍ରସାରିତ କଲେହେଁ ବିକାଶ - 
ଭୂମିରୁ ଛିନ୍ନମୂଳ ହୋଇପାରେ କି ? 

ଚନ୍ଦୁକାଟବିନ୍ଧା ମଡ଼େଲ୍‌ ଇଉ:ପି: ସ୍ତୁଲରେ ପଢ଼ୁଥୁଲା ବେଳେ ମୁଁ ମାୟାଧର 
ବାବୁଙ୍କ ଭଳି ଆଉ ଜଣେ ଶିକ୍ଷକଙ୍କ ସାଧୁ ସାନ୍ିଧ ଲାଭ କରିଥ୍‌ଲି । ସେ ଦୁଇ ତିନି 
ବର୍ଷ ମୋତେ ପାଠ ପଢ଼ାଇଥ୍‌ଲେ। ତାଙ୍କର ନାମ ବୋଧହୁଏ ଭାଗୀରଥ୍‌ ମହାନ୍ତି । 
ସାଧାରଣ ପାଠ୍ୟପୁସ୍ତକ ବାହାରକୁ ଯାଇ ସେ ମୋତେ ସେତେବେଳେ କେତେକ ବଡ଼ 
ମଣିଷଙ୍କ ଜୀବନୀ ଓ ସ୍ବଦେଶ -ପ୍ରେମାତ୍ମକ କବିତା ପଢ଼ିବାକୁ ଦେଇଥ୍‌ଲେ; ତା' ମଧ୍ଯରେ 
କାନ୍ତକବି ଲକ୍ଷ୍ମୀକାନ୍ତ, ବାଞ୍ଚାନିଧ୍‌ ମହାନ୍ତିଙ୍କ ରଚନାବଳୀ ଥ୍ବାର ମନେପଡୁଛି । ସେହି 
ସବୁ ଲେଖା ମୋତେ ବେଶ୍‌ ଉଦଵବୁଦ୍ଧ କରିଥ୍ଲା । ମୋ ଭିତରେ ଏବେ ଯେଉଁ କିଞ୍ତ 
ସାହିତ୍ୟ-ପ୍ରୀତି ରହିଛି, ତାହା ଜାଗରୂକ କରିବା ମୂଳରେ ଭାଗୀରଥ୍‌ ବାବୁଙ୍କ ଭୂମିକା 

ରହିଛି ଯଥେଷ୍ଟ । ଭାଗୀରଥ୍‌ ବାବୁ ବରାବର ଖଦଡ଼ ପିନ୍ଧୁଥୁଲେ; ସବୁଦିନେ ଖବର 
କାଗଜ ପଡ଼ି ଆମକୁ ଦେଶବିଦେଶର ଖବର ଶୁଣାଉଥ୍‌ଲେ । ସେ ବେଶିଦିନ ବଞ୍ଚ୍‌ପାରିଲେ 
ନାହିଁ । ଭଲ ଲୋକମାନଙ୍କୁ ଏହିପରି ବୋଧହୁଏ ବେଳ ନ ହେଉଣୁ ଉପରୁ ଡାକରା 
ଆସେ. 
ମାୟାଧର ବାବୁ ଆପଣା ଜୀବଦ୍ଦଶାରେ ଯେତିକି ଖ୍ୟାତି ଲାଭ କରିଥୁଲେ, 
ପରଲୋକଗତ ହେବାପରେ ତହିଁରୁ ଅଧ୍କ ପ୍ରଶଂସା ପାଇବାରେ ଲାଗିଛନ୍ତି । ଏଇଥ୍‌ରୁ 
ତାଙ୍କ କୃତିତ୍ଵର ପ୍ରମାଣ ମିଳୁଛି । ତାଙ୍କର ସ୍ମ ତିରକ୍ଷା ପାଇଁ ଦୋଳସାହୀରେ କିଛି କାର୍ଯ୍ୟକ୍ରମ 
ଗ୍ରହଣ କରାଯାଇଛି । ସେହି କାର୍ଯ୍ୟକ୍ରମରେ ମୁଁ କେତେକ ପରିମାଣରେ ନିଜକୁ ସଂପୃକ୍ତ 
କରି ପାରିଥ୍ବାରୁ ଧନ୍ୟ ମନେ କରୁଛି । ଆମ ଦେଶରେ ଏବେ ଭଲ ଶିକ୍ଷକଙ୍କର 
ଘୋର ଅଭାବ ଦେଖାଯାଉଥ୍ଲା ବେଳେ ମାୟାଧର ବାବୁଙ୍କ ଶିକ୍ଷକ ବ୍ୟକ୍ତିତ୍ଵର 
ପ୍ରାସଙ୍ଗିକତା ବିଶେଷ ଭାବେ ଉପଲବ୍ଧ ହେଉଛି । 
(ecco) 

‘ନନ୍ଦ୍ୟକିଶୋର! 


ମର ଆଧୁନିକ ସାହିତ୍ୟରେ କବି ନନ୍ଦକିଶୋର ବଳ ( ୧୮୭୫-୧୯୨୮) 
ଆ ଏକ ସ୍ଵତନ୍ତ୍ର ଓ ବିଶିଷ୍ଟ ଆସନର ଅଧ୍କାରୀ । ରାଧାନାଥ ଥ୍ଲେ ମୁଖ୍ୟତଃ 
କାବ୍ୟର କବି; ମଧୁସୂଦନ ମୁଖ୍ୟତଃ ଗୀତିକବିତା ବା କ୍ଷୁଦ୍ର କ୍ଷୁଦ୍ଧ କବିତାର କବି ହେଲେ 
ହେଁ ଆମକୁ ଦେଲେ ଦିବ୍ୟ ଅଲୌକିକ ଅଧ୍ଯାତ୍ଭ ଅନୁଭୂତି । କିନ୍ଧୁ ନନ୍ଦକିଶୋର ମୁଖ୍ୟତଃ 
ସେହି ଗୀତିକବିତାର କବି ହୋଇ ନିଜ ସୃଷ୍ଟିରେ ଭରିଦେଲେ ଭିନ୍ନ ଏକ ସ୍ଵାଦ, ଯେଉଁ 
ସ୍ବାଦ ଆମେ ପାଇଥ୍‌ଲୁ ଫକୀରମୋହନଙ୍କ ଗଳ୍ପ “ଉପନ୍ୟାସରେ । ଶର୍ମିଷ୍ଟା, 
ସୀତାବନବାସ, କୃଷ୍ଣକୁମାରୀ ଆଦି କେତୋଟି କାବ୍ୟ ନନ୍ଦକିଶୋର ଲେଖନଛନ୍ତି ସତ୍ୟ, 
କିନ୍ତୁ ତାଙ୍କର ଅସଲ କବି-ପରିଚୟ ତହିଁରେ ନାହିଁ । କ୍ଷୁଦ୍ର କ୍ଷୁଦ୍ର କବିତା, ଯେଉଁଥ୍‌ରେ 
ସେ ପରିବେଷଣ କରିଛନ୍ତି ପଲ୍ଲୀପ୍ରାଣର କଥା, ତହିଁରେ ହିଁ ତାଙ୍କର ଅସଲ ପରିଚୟ । 
ସମ୍ଭାନ୍ତ ଅଭିଜାତ ପ୍ରସଙ୍ଗ ବା ବିଷୟ ପରିବରେ ଇତର, ସାଧାରଣ ବିଷୟ ଘେନି 
ଉଚ୍ଚ କୋଟୀର କବିତା ରଚନାରେ ତାଙ୍କର କୂତିତ୍ସ ଅବିସମ୍ବାଦିତ। ଏହି ସ୍ଵାତନ୍ତ୍ୟ ବା 
ବୈଶିଷ୍ଟ୍ୟ ହେତୁ ଆଧୁନିକ ସାହିତ୍ଯୟଟରତିହାସରେ ସେ ଅମର ହୋଇ ରହିବେ । 
ସେଥ୍ପାଇଁ ଯଥାର୍ଥରେ ପଣ୍ଡିତ ନୀଳକଣ୍ଠ କହିଛନ୍ତି “ “ନନ୍ଦକିଶୋରଙ୍କଠାରୁ ବାହାରିଥୂଲା 
ବିଶୁଦ୍ଧ ପଲ୍ଲୀପ୍ରାଣତା'' ଏବଂ ଡକ୍କର ମାୟାଧର ମାନସିଂହ ପ୍ରକାଶ କରିଛନ୍ତି ' “ସେ 
ଯାହା ଲେଖ୍ଛନ୍ି ସେଥ୍‌ରେ ଉନ୍ଳୀୟ ପଲ୍ଲୀଜୀବନର କୌଣସି-ନା-କୌଣସି ବିଭାବ 
ମନୋଜ୍ଞ ଭାବରେ ଦ୍ରଟି ବାହାରିଛି । ଏ ଦାନ ଅନନ୍ୟ; ଏ କୃତିତ୍ଵ ଅଦ୍ଧିତୀୟ ।” 

ମୁଖ୍ୟତଃ ତିନି ଭାଗରେ ରଚିତ 'ପଲ୍ଲାଚିତ୍ର' କବିତା ଗଚ୍ଛରେ ନନ୍ଦକିଶୋରଙ୍କ 
ଏହି ପଲ୍ଲୀପ୍ରାଣତାର ବିକଚ ବିକାଶ ଘଟିଛି । ପ୍ରାରମ୍ଭରୁ କବି ଗାଇଛନ୍ତି — 

ଶାନ୍ତିପୂର୍ଣ୍ଣ ଆରେ ପଲ୍ଲୀଗ୍ରାମ 
ମଧୁରିମାମୟ ତୋର ନାମ 
ନଗରୀର ରଜସୁଖ ମୋହପକ୍ଷେ ଘୋର ଦୁଃଖ 
ଆଗୋ ପ୍ରିୟ ପଲ୍ଲୀ ତୋ ପଲ୍ୁବମୟ ଅଙ୍କ 
ଛାୟାତଳ ଆଶ୍ରିବାକୁ ମୁହିଁ ସଦା ରଙ୍ଗ | 
ଏହା ବ୍ୟତୀତ ଚନିର୍ଝରିଣୀ' କାବ୍ଯସଞ୍ଚୟନର “ନବବର୍ଷା ଭାବନା”, ‘ଅଦିନ 
ମେଘ", 'କାକବାରତା”, ‘ଡାଆଣିଆ ଖରା' ଆଦି କବିତା- ‘ବସନ୍ତ କୋକିଳ” 
କବିତାଗୁଛର ‘ଏକାଟିଆ ଚଷାଗୀତ” , ‘ଜେମାଦେଇ” ଆଦି କବିତା ' ସନ୍ଧ୍ୟା ସଙ୍ଗୀତ 
କବିତାବଳୀର “ବିରୂପାତଟେ ପ୍ରଭୃତି କବିତା ନନ୍ଦକିଶୋରଙ୍କ ପଲ୍ଲୀପ୍ରାଣତାର ସାର୍ଥକ 
ସ୍ଵାକ୍ଷର ବହନ କରେ । ଏହି କବିତାବଳୀ ପାଶ୍ଚାତ୍ୟ ସାହିତ୍ୟର ଆର୍କାଡିଆନ୍‌ ବା 
ପେଷ୍ଟୋରାଲ୍‌ କବିତା ସହ ତୁଳିତ ହୋଇପାରେ । 
କବିତା ରଚନାରେ ନନ୍ଦକିଶୋରଙ୍କର ଆଉ ଏକ ବିଶେଷତ୍ଵ ହେଉଛି ବିଭିନ୍ନ 
ଲୋକୋକ୍ତି ବା ଲୋକଗୀତର ବହୁଳ ପ୍ରସାରିତ ପଡ୍‌କ୍ତି ପ୍ରୟୋଗରେ ଆଧୁନିକ ବା 
ନୂତନ ଭାବରାଜିର ପରିବେଷଣ । ‘ତରଙ୍ଗିଣୀ' କାବ୍ୟସଞ୍ଚୟନର “କଳଙ୍କିନୀ” ଓ 
‘ଚଂପାବତୀ ରାଜକନ୍ୟାର ସ୍ଵପ୍ନ ‘ନାନାବାୟା ଗୀତ'ର କେତେକ କବିତା ଏହାର 
ଉଜ୍ଵଳ ଉଦାହରଣ । ' ଉଡ଼ିଗଲେ ଗେଷଣ୍ଡାଳିଆ ଝାଡ଼ିଦେଲେ କେଶ” ପଡ୍‌ଭ୍ତି ପ୍ରୟୋଗରେ 
ଜଣେ କଳଙ୍କିନୀ ନାରୀର ମନୋବେଦନାର ଜୀବ ନ୍ତ ପରିପ୍ରକାଶ, କିମ୍ବା ' ଚାଲୁଣୀ 
ଚଲଉଁ ଚଲଉଁ ପାଇଲଇଁ ଗୋଡ଼ି, କି ସୁନ୍ଦର ପାରା ଯୋଡ଼ିକ ଯାଉଛନ୍ତି ଉଡ଼ି”? ଫଡ୍‌କ୍ତି 
ପ୍ରୟୋଗରେ ରଜାପୁଅର ବୁଢ଼ୀ ଅସୁରୀ ଦ୍ଵାରା ବନ୍ଦିନୀ ରଜାଝିଅ ଉଦ୍ଧାର ପ୍ରସଙ୍ଗର 
ଚମକ୍କାର ବର୍ଣ୍ଣନା ସହ ସାହସିକତାର ଜୟଗାନ ଆମ ସାହିତ୍ୟରେ ଅନନ୍ୟସାଧାରଣ । 
ସମୁଦାୟ ନାନାବାୟା ଗୀତ” ଏହି ଦୃଷ୍ଟିରୁ କେବଳ ଶିଶୁମାନଙ୍କର ଆଦରଣୀୟ ନୁହେଁ, 
ବୟସ୍କମାନଙ୍କର ମଧ୍ଯ ପ୍ରିୟ ଓ ଉପଭୋଗ୍ୟ । 
ଡାମରା କାଉରେ ଡାମରା କାଉ 
ଉଞ୍ଚ ପରବତେ ବୋବାଉଥାଉ । 
ଉଞ୍ଚ ପରବତ ଘୁଞ୍ଚ୍‌ ଘୁଞ୍କା 
ତହିଁରେ ବସିଛି ତିନି ମଞ୍ଜିକା । 
ତିନି ତିନି ପଣ ଅଠର ପଣ 
ଭାଇଙ୍କୁ ଡକାଇ କଉଡ଼ି ଗଣ । 
୮୫ ପରଶମଶି 

କଉଡ଼ି ଗଣାରେ ପାହିଲା ରାତି 
ଚୋର ନେଇଗଲା କଢଳପାତି । 

ଇତ୍ୟାଦି ଲୋକଗୀତର ସଙ୍ଗତିହୀନ ପଦ ପ୍ରୟୋଗ କରି ନନ୍ଦକିଶୋର ଯେଉଁ ଅପୂର୍ବ 
ରୂପକଥା ସୃଷ୍ଟି କରିଛନ୍ତିୟ ତାହା ଖାଲି ଶିଶୁ ଗୀତରେ ସୀମାବଦ୍ଧ ହୋଇ ରହି ନ 
ପାରେ; ତାହା ମଧ୍ଯ ଉଚ୍କୋଟୀର ସାଧାରଣ ସାହିତ୍ୟର ଅନ୍ତର୍ଗତ । 

କାବ୍ୟ କବିତା ସହିତ ଗଦ୍ୟରଚନାରେ ନନ୍ଦକିଶୋର ମଧ୍ଯ ହାତ ପାକଳ କରିଛନ୍ତି। 
ଜିନୁ ‘କନକଲତା? ଉପନ୍ୟାସଟି ବ୍ୟତୀତ ତାଙ୍କର ଅନ୍ୟାନ୍ୟ ଗଦ୍ୟସୃଷ୍ଟିର ସନ୍ତୋଷଜନକ 
ସମୀକ୍ଷା ଏପର୍ଯ୍ୟନ୍ତ ହୋଇପାରି ନାହିଁ । ବିଶେଷତଃ ସାହିତ୍ୟ-ସମାଲୋଚନା କ୍ଷେତ୍ରରେ 
ତାଙ୍କ କୃତିତ୍ଵର ମୂଲ୍ୟାଙ୍କନ ଏଯାଏଁ କରାଯାଇ ନାହିଁ । କବି ରାଧାନାଥ, ମଧୁସୂଦନଙ୍କ 
ଉପରେ ତାଙ୍କର ସମାଲୋଚନା ପ୍ରବନ୍ଧଗୁଡ଼ିକ ଚଳିତ ଶତାଦ୍ଦୀ ପ୍ରାରମ୍ଭ କାଳରେ ଅର୍ଥାତ୍ବ 
ଆମର ଆଧୂନିକ ସମାଲୋଚନ।-ସାହିତ୍ୟର ପ୍ରାଥମିକ ଅବସ୍ଥାରେ ଥୁଲା 
ଅତୁଳନୀୟବସ୍ତୁନିଷ୍ଠତା ଓ ବିଶ୍ଲେଷଣରେ ଥୁଲା ଭାସ୍ଵର । ସଂସ୍କୃତ ସାହିତ୍ୟବିଦ୍ୟା ଓ 
ଇଉରୋପୀୟ ସମାଲୋଚନା-ରୀତି ସମନ୍ନୟରେ ନନ୍ଦକିଶୋର ସମକାଳୀନ ଅଗ୍ରଜ 
କବିମାନଙ୍କ ଉପରେ ବେଶ୍‌ ନିର୍ଭୀକ ଅଥଚ ନିରପେକ୍ଷ ଭାବରେ ମନ୍ତବ୍ୟ ପ୍ରକାଶ 
କରିଛନ୍ତି । ଦୃଷ୍ଟାନ୍ତ ସ୍ଵରୂପ-କବି ରାଧାନାଥଙ୍କ ସଂପର୍କରେ ତାଙ୍କର ମନ୍ତବ୍ୟ “ କବିର 
ଲେଖନୀ କଣ ନ କରିପାରେ ? ତାହା ନିର୍ଚ୍ଚୀବକୁ ଜୀବନ ଦିଏ, ନରକକୀଟକୁ ତ୍ରିଦିବର 
ଦେବତା କରାଏ । କବି ସବୁ କରି ପାରନ୍ତି । ରାଧାନାଥ ଉତ୍କଳକୁ ମାର୍ଜିତ କବିତାମୟୀ 
ଭାଷା ଦେଇ ଅଛନ୍ତି । କିନ୍ତୁ ହାୟ, ରାଧାନାଥଙ୍କ ବିଷୟ -ନିର୍ବାଚନ ଅଧ୍କାଂଶ ସ୍ଥାନରେ 
ସମୁଚିତ ହୋଇ ନାହିଁ ।” ? ସେହିପରି କବି ମଧୁସୂଦନଙ୍କ ଛାନ୍ଦମାଳା ଦ୍ଵିତୀୟ ଭାଗର 
ସମାଲୋଚନାରେ ନନ୍ଦକିଶୋର ପ୍ରଥମେ ପୁସ୍ତିକାଟିର ଏଗାରଟି ଗୁଣ ଦର୍ଶାଇ ସାରି 
ତିନିଗୋଟି ଦୋଷ ପ୍ରଦର୍ଶନ ପୂର୍ବକ ନିଜର ନିରପେକ୍ଷ ଦୃଷ୍ଟିକୋଣର ପରିଚୟ ପ୍ରଦାନ 
କରିଛନ୍ି । ଏଠାରେ ଆମକୁ ମନେ ରଖ୍ବାକୁ ହେବ ଯେନାତ୍ର ଓ ଶିକ୍ଷକ ଭାବରେ 
ନନ୍ଦକିଶୋର କବି ମଧୁସୂଦନଙ୍କଠାରେ ନାନା ଦିଗରୁ ରଣୀ ଥୁଲେ । 

ନନ୍ଦକିଶୋରଙ୍କ ସାମାଜିକ ଯତ କିଞ୍ଚତ'ର ପ୍ରବନ୍ଧରାଜି, କର୍ମ”, “ସଂଗ୍ରାମ ଓ 
ଜୀବନ” ପ୍ରଭୃତି ସାଧାରଣ ପ୍ରବନ୍ଧ ବିଷୟବସ୍ତୁ ତଥା ବିଶ୍ଲେଷଣ ଦିଗରୁ ଅତି ମନୋଜ୍ଞ । 
କବିଙ୍କର ଅଗ୍ରଗାମୀ ଚିନ୍ତା ଓ ଉଦାର ଚେତନାର ପରିଚୟ ତହିଁରୁ ମିଳିଥାଏ । ବିଧବା 
ବିବାହ, ଜାତିବର୍ଣ୍ଣର ଭେଦ, ଉଦ୍‌୍ଯୋଗ-କର୍ମର ମହର୍୍‌, ସଂଗ୍ରାମଶୀଳ ମଣିଷ ଜୀବନର 
ବୈଶିଷ୍ୟ ଆଦି ବିଷୟରେ ତାଙ୍କର ଯୁକ୍ତିଯୁକ୍ତ ଅଭିମତ ଏପର୍ଯ୍ୟନ୍ତ ଆମ ପାଇଁ ପ୍ରାସଙ୍ଗିକ 


ପରଶମଣି ଜ୍ଞ ୯ 

ଓ ଉପଯୋଗୀ ହୋଇ ରହିଛି । ନନ୍ଦକିଶୋରଙ୍କ ସମାଜ-ସଂସ୍କାରମୂଳକ ଆଧୁନିକ 
ଦୃଷ୍ଟିକୋଣ ଏହି ପ୍ରବନ୍ଧରାଜି ମଧ୍ୟରେ ସ୍ପଷ୍ଟ ପ୍ରତିଭାତ ହୋଇଛି । ଉଦାହରଣ 
ସ୍ଵରୂପ-ନିରର୍ଥକ ଜାତିଭେଦ ସଂପର୍କରେ କବି କହିଛନ୍ତି ଜାତି ଗଲାଣି, ଯାଉଅଛି 
ଓ ଯିବ । ଯାହା ଯିବ, ତାହା ସପକ୍ଷରେ ଦଣ୍ଡାୟମାନ ହୋଇ ବୃଥା ଉଦ୍ଯମ, ଉତ୍ସାହ 
ନଷ୍ଟ କରିବା ବୁଦ୍ଧିମତ୍ତାର କାର୍ଯ୍ୟ ନୁହେଁ । ପ୍ରକୃତି ଯାହାର ବିରୋଧୀ, କାହାର ସାଧ 
ତାକୁ ରକ୍ଷା କରିବ ? ଇତିହାସ -ପାଠକମାନେ ଜାଣନ୍ତି ଯେ ଜାତି ଭଶ୍ଵରସୃଷ୍ଟ ନୁହେଁ । 
କୌଣସି ବିଶେଷ ଯୁଗର ସାମାଜିକ ଶୃଙ୍ଖଳା ନିମିତ୍ତ ମାନବୀୟ ଉଦ୍ଭାବନ ମାତ୍ର । 
ସକଳ ଯୁଗରେ ଏହା ପ୍ରଯୁଜ୍ୟ ନୁହେଁ । 

ସାହିତ୍ୟସୃଷ୍ଟିରେ ଆପଣାର ପଲ୍ଲୀପ୍ରାଣତା, ପରଂପରାନୁଗ ପୁରୋଦୃଷ୍ଟିୟ ସର୍ବୋପରି 
ଗଭୀର ସ୍ଵଦେଶପ୍ରେମ ଯୋଗୁ କବି ନନ୍ଦକିଶୋର ଅକ୍ଷର କୀର୍ଭିରେ ଆମ ଜାତୀୟ 


ଜୀବନରେ ଭାସ୍ଵର ହୋଇ ରହିବେ କାଳକାଳ ପାଇଁ । 
(eccs) 


୧୦ ଜ୍ଞ ପରଶମଣି 


Digitized by srujanika@gmail.com 


ଅନନ୍ୟ ଅନନ୍ତ 


ଅନନ୍ୟ ଆପଣା ଭାବାବେଗ ଓ ବଢ୍ତବ୍ୟରେ- ଅନନ୍ୟ ଭାଷା ଓ 
ପ୍ରକାଶଦଭଙ୍ଗୀରେ । ସେହି ଅନନ୍ୟ-ପଣ ଆଧୁନିକ ସାହିତ୍ୟ ଇତିହାସରେ ତାଙ୍କୁ ସ୍ଵତନ୍ତ୍ର 
ମର୍ଯ୍ୟାଦାରେ ଅଧୁଷ୍ପିତ କରାଇଛି । 

ଆପଣାର ବହୁ କବିତାରେ ଏବଂ ଅଳ୍ପ କିଛି ଗନ୍ଚରେ ସେ କହିଛନ୍ତି ବ୍ୟକ୍ତି - 

ମଣିଷ ତଥା ସମୂହ-ମଣିଷର କଥା—ସେମାନଙ୍କ ସୁଖ ଦୁଃଖ, ଆଶା ଓ ଆଶାଭଙ୍ଗର 
କଥା । ସେ କିନ୍ତୁ ଦୁଃଖବାଦୀ ବା ନିରାଶାବାଦୀ ନୁହନ୍ତି, ପୂରାପୂରି ଆଶାବାଦୀ ଓ 
ଜଢୀବନବାଦୀ ସ୍ରଷ୍ଟା । ଜୀବନ, ସମାଜ ଓ ରାଷ୍ଟ୍ର ସଂପର୍କରେ ତାଙ୍କର ସ୍ଵପ୍ନ ଓ ପରିକଳ୍ପନା 
ଚମଜ଼୍ାର ଭାବରେ ରୂପାୟିତ ହୋଇଛି ସେହି ସାହିତ୍ୟସୃଷ୍ଟିରେ । ମାଟିରୁ ମାନସରୋବର 
ଯାଏଁ ତାଙ୍କର ଅବାଧ ଗତି । ଅଲୋଡ଼ାକୁ ଲୋଡ଼ିବା ସଙ୍ଗେ ସଙ୍ଗେ ସେ ଶାନ୍ତିଶିଖା 
ପ୍ରଜ୍ଵଳିତ କରିଛନ୍ତିଂରୋମାଣ୍ଟିକ୍‌ ଦୃଷ୍ଟିକୋଣ ସହିତ ମାର୍କସ୍‌ବାଦୀ ମନୋଭଙ୍ଗୀର ସୁନ୍ଦର 
ସମନ୍ସୟ କରିଛନ୍ତି । ତାଙ୍କର କବି-ଆତ୍ମା ସଂହତ ଓ ସମାହିତ । 

ତୁମେ କି ଜାଣୁଚ 

ସେ ପାଶେ ଖଡ୍ଗ, ଏ ପାଶେ ଅଶ୍ରଧାରା 

ପଶ୍ଢାତେ ନାଚେ ମରୁ 

ସମ୍ମୁଖେ ଥରେ ଘନ-କୁଢ୍‌୍ଝଟି ରଶ-ଭଦ୍‌ଯାନ ତାରା 

ଧୀରେ ଅସ୍ଥିରେ ହୃଦ -ବସ୍ତିରେ 

ବୁଲେ ନିର୍ଭୀକ ବୋଧ୍କଛର ତରୁ ! 

ଶତ ଦର୍ଶନ ଶାଖାରେ ଶାଖାରେ 

ଆଶା ଅଗ୍େୟ କଢ଼େ 


କା; ଅନନ୍ତ ପଟ୍ଟନାୟକ ଆମର ଆଧୁନିକ କବିମାନଙ୍କ ମଧ୍ୟରେ ଅନନ୍ୟ 


ନିଜ ବନ୍ଦନା ପଢ଼େ | 
ପରଶମଣି ଜ୍ଞା ୧୧ 

ଅନ୍ୟତ୍ର ସେହି କବି-ଆମତ୍ମାର ଉଚ୍ଚାରଣ ଉଦାର ଓ କ୍ରାନ୍ତିକାରୀ 

ଲଙ୍ଗଳର ପଥ ରୋଧ କର କିଏ ? ପ୍ରସ୍ତର ! 

ଶସ୍ଯର ସ୍ମିତ ରୋଧ କର କିଏ ? ପଙ୍ଗପାଳ ! 

ଆତ୍ମାର କଣ୍ଠ ରୋଧ କର କିଏ ,? ଆତତାୟୀ ! 

ଅନିରୁଦ୍ଧ ସ୍ପିତ ମୋର ଛୁଟେ 

ଦିକ୍ରଦିଗନ୍ତ ଛୁଟେ; 

ପ୍ରାଣର ପ୍ରଣବରେ ଦୂର ହୁଅ 

କାଚରାଶ୍ରିର ପ୍ରେତ 

ମାତୃଘାତୀର ପ୍ରୀତି ! 

ଆସିଚି ମୁଁ ଆସିଚି 

ହୃତ୍ଵକଂପର କ୍ଵଳଦର୍ଚ୍ଚିଃ ବରି ! 

ପ୍ରକାଶଭଙ୍ଗୀରେ ସେ ସରଳ ଓ ସାବଲୀଳ; ଆଉ ଆଉ ଅନେକ ଆଧୁନିକ 

କବିଙ୍କ ଭଳି କ୍ଲିଷ୍ଟ ବା ଦୁର୍ବୋଧ୍ଯ ନୁହନ୍ତି । ମିଥ୍‌, ପ୍ରତୀକ, ଚିତ୍ରକଛ୍ଚ ଆଦିରେ ତାଙ୍କର 
କାବ୍ୟ-ସୃଷ୍ଠି ଭାରାକ୍ରାନ୍ତ ନୁହେଁ । ଥରଟିଏ ପଢ଼ିଲା ବା ଶୁଣିଲାମାତ୍ରେ ତାଙ୍କର କବିତାବଳୀ 
ସିଧାସଳଖ ଯାଇ ହୃଦୟକୁ ସ୍ପର୍ଶ କରେ¬ ଅନ୍ତରକୁ ଆଲୋଡ଼ିତ କରେ । ମୁକ୍ତଛନ୍ଦ 
ହେଉ ବା ଗଦ୍ଯଛନ୍ଦ ହେଉ, ଯେଉଁଥ୍‌ରେ ସେ ଆମ୍ଭପ୍ରକାଶ କରିଥାଆନ୍ତୁ ପଛକେ, 
ସର୍ବତ୍ର ତାଙ୍କର କାବ୍ୟସୃଷ୍ଟିରେ ଏକ ସ୍ନିଗ୍ଧ ମଧୁର ଗୀତିଧର୍ମିତା କର୍ଣ୍ଣମନରସାୟନ 
ହୋଇଥାଏ । 

ଖୋଲ ଖୋଲ ହୃଦୟ ତୁ ଖୋଲ ରେ 

ଆଜି ପରା କୋଳାକଢୋଳି 

ହୃଦେ ହୃଦ ଗୋଳାଗୋଳି 

ଧୂକିର ବତାସେ ସତେ 

ଶିଶୁ କଳରୋଳ ରେ ! 

ଖୋଲ ଖୋଲ ହୃଦୟ ତୁ ଖୋଲ ରେ ! 

ଆମର ଆଧୁନିକ କବିତାରେ ଏହି ଚମକ୍କାର ଗୀତିଧର୍ମିତା ବଢାୟ ରଖ୍‌ବାରେ 

ଅନନ୍ତ ହିଁ ଅନନ୍ୟ ଓ ଏକକ । ପୁଣି, କବିତାର ଭାଷା-ବିନ୍ୟାସରେ ତାଙ୍କୁ ଏକ ପ୍ରକାର 
ଯାଦୁକର ବୋଇଲେ ଅତ୍ର୍ୟକ୍ତି ହେବ ନାହିଁ । ସାଧୁ ବା ମାନକ ଭାଷା ସହିତ ସାଧାରଣ 
ଲୋକକଥ୍ତ ଭାଷାର ସମବାୟ ଓ ସହାବସ୍ଥାନ ଘଟାଇବାରେ ସେ ବେଶ୍‌ କରତିତ୍ସ 

ପ୍ରଦର୍ଶନ କରିଛନ୍ତିୟ ଅଥଚ କବିତାବଳୀର ଧ୍ଵନି ମାଧୂର୍ଯ୍ୟରେ ଆଞ୍ଚ ଆଣି ନାହାନ୍ତି । 
ଦିନ ଉଲୁସାଣି, ନୁଖୁରା ସୋହାଗ, ଟୋପି ଟୋପି ଚନ୍ଦନ, କ୍ରନ୍ଦନ କାଉଳା, ସକାଏ 
ନାହିଁ, ସେରଣା, ଟିମି ଟିମି ପ୍ରୀତି-ସଞ୍$ ଶୋଣିତପଖଳା ପାଗଳା ଗୀତି ପ୍ରଭୃତି ଏହାର 
ଅଜସ୍ର ଉଦାହରଣ ଦିଆଯାଇପାରେ । ଅନନ୍ତଙ୍କ ସୃଷ୍ଟିରେ ଏହି ଭାଷା ବିନ୍ଯାସଗତ 
ଚମଜ୍କାରିତା ମୂଳରେ, ଆମ ଜାଣିବାରେ, ରହିଛି-ବାରମ୍ବାର ମାଠିବା କାର୍ଯ୍ୟ । ତାଙ୍କ 
ଲେଖନୀରେ କବିତାଟିଏ ଲିପିବଦ୍ଧ ହୋଇଗଲା ପରେ କାର୍ଯ୍ୟ ସରିଯାଏ ନାହିଁ। 
ମନମୁତାବକ ଶବ୍ଦଟିଏ ବା ବାକ୍ୟାଂଶଟିଏ ଠିକଣା ଢାଗାରେ ବସାଇବା ପର୍ଯ୍ୟନ୍ତ ସେ 
କବିତାଟିକୁ ମାଠିବାରେ ଲାଗି ଥାଆନ୍ତି । ତା” ମଧ୍ୟରେ ବେଶ୍‌ କିଛି ସମୟ କଟିଯାଏ 
ବେଶ୍‌ କେତେ କପ୍‌ ଚା ଓ କେତୋଟି ସିଗାରେଟ୍‌ ପିଆ ହୁଏ- ଆମ ଭଳି କୌଣସି 
ବନ୍ଧୁ କେବେ ଜୁଟିଗଲେ, ସେହି କବିତାଟି ଉପରେ ଆଲୋଚନା ହୁଏ । ଶେଷରେ 
କବିତାଟି ଏକ ନିଖୁଣ ସୃଷ୍ଟ-ବସ୍ତୁ ବା ଫିନିସ୍‌ଡ଼୍‌ ପ୍ରଡକ୍ୁ ରୂପେ ଉତୁରି ଆସେ । 
(ecco) 

ପୂର୍ଣ୍ଠାକାର ପୁରୁଷ 


ୟ ଅର୍ଵଶତାଦୀ ତଳର କଥା । ବାଲ୍ୟ-ସ୍ମତିର ସଙ୍ଖାଳି ହୋଇ ରହିଛି। 
ବର୍ରମାନ ଭଦ୍ରକ ଜିଲ୍ଲା ତିହିଡ଼ି ଥାନାର ଅର୍ଜୁନବିନ୍ଧା ଗ୍ରାମକୁ ମହତାବ ବାବୁ 
ଖଦଡ଼ ଲୁଗାପଟା ବିକ୍ରୀ କରିବା ପାଇଁ ଯାଇଥାଆନ୍ତି । ସାଙ୍ଗରେ ଥାଆନ୍ତି ଆଉ କିଏ 
ଜଣେ ଦିଜଣ । ସମସ୍ତଙ୍କ କାନ୍ଧରେ ଖଦଡ଼ ଲୁଗାର ବଡ଼ ବଡ଼ ଗଣ୍ଡିଲି। ମହତାବ 
ବାବୁ ଆମ ଦାଶ୍ଡପିଣ୍ଡା ପାଖରେ ଠିଆ ହୋଇଥାଆନ୍ତି ଯେ, ତାଙ୍କର ମଥା ଘରର ଚାଳ 
ପର୍ଯ୍ୟନ୍ତ ଲାଗିଯାଇଥାଏ । ଆମେ ସାନ ସାନ ପିଲାମାନେ ଟିକିଏ ଦୂରରେ ଠିଆ ହୋଇ, 
ତଳେ ଆଇ ପାହାଡ଼ ଚୃଡ଼ାକୁ ଚାହିଁଲା ଭଳି, ବେକ ଭାଟି ତାଙ୍କୁ ଦେଖୁଥାଉଁ- ଦେଖୁଥାଉଁ 
ଆଶ୍ଚର୍ଯ୍ୟ ହୋଇ । ବାବା ରେ, କେତେ ବଡ଼ ଲମ୍ବା ଚଉଡ଼ା ମଣିଷଟାଏ ! 

ଆମ ଗାରେ କିଛି ଖଦଡ଼ ଲୁଗାପଟା ବିକ୍ରୀ କରିସାରି ମହତାବବାବୁ ବାହୁଡ଼ିଗଲେ । 
ପରେ ଦାଦା ଆମକୁ କହିଲେ- ଏ ହେଉଛନ୍ତି ଜଣେ ରଜାପୁଅ । ଅୟସ ନ କରି 
ଭୋଗ ବିଳାସ ଛାଡ଼ି ଦେଶସେବା କରୁଛନ୍ତି ବିଦେଶୀ ସରକାରକୁ ହଟାଇବା ପାଇଁ 
ଲଢ଼େଇ କରୁଛନ୍ତି । 

ଖଦଡ଼ ଲୁଗାପଟା ବିକ୍ରି କରି ବିଦେଶୀ ସରକାର ସହ କିପରି ଲଢ଼େଇ କରାଯିବ ! 
କଥାଟା ସେତେବେଳେ ଆମ ପିଲା ମଗଢରେ ପଶିପାରି ନ ଥୁଲା । ପରେ ବୟସ 
ହେଲାରୁ ଜାଣିଲୁ ଯେ¬- କଥାଟିର ଗଭୀର ତାପୂର୍ଯ୍ୟ ରହିଛି। ବିଦେଶୀ ବର୍୍ଚନ ଓ 
ସ୍ଵଦେଶୀ ବସ୍ତ୍ାଦି ବ୍ୟବହାର ଅସହଯୋଗ ଆନ୍ଦୋଳନର ଥୁଲା ଏକ ପ୍ରଧାନ ଅସ୍ତ । 
ଏହି ଅସ୍ତ ଦ୍ଵାରା ବିଦେଶୀ ସରକାର ବିରୋଧରେ ଲଢ଼େଇ କରିବାକୁ ମହାତ୍ମାଗାନ୍ଧୀ 
ଭାରତବାସୀଙ୍କୁ ଡାକରା ଦେଇଥ୍‌ଲେ। ବସ୍ତୁତଃ ଗାନିଜୀ ଭାରତ ପାଇଁ ଯେଉଁ 
ସ୍ଵାଧୀନତାର ସ୍ଵପ୍ନ ଦେଖ୍ଥ୍ଲେ, ତାହା କେବଳ ରାଜନୈତିକ ସ୍ଵାଧୀନତା ନ ଥୁଲା 
ଗୋଟିଏ ବିଦେଶୀ ସରକାରକୁ ହଟାଇ ଦେଇ ସେହି ସ୍ଥାନରେ ଆମ ନିଜ ଲୋକଙ୍କୁ 
ଘେନି ସରକାରଟାଏ ଗଢ଼ି ବସାଇଦେବା ନୁହେଁ । ରାଜନୈତିକ ସ୍ଵାଧୀନତା ସହିତ 

ଗାନିଜୀ ଚାହିଁଥୁଲେ- ଭାରତର ସାମାଜିକ, ଅର୍ଥନୈତିକ ଓ ସାଂସ୍କୃତିକ ` ସ୍ବାଧୀନତା । 
ସେହି ଉଦ୍ଦେଶ୍ୟରେ ସ୍ଵାଧୀନତା ଆନ୍ଦୋଳନ କାଳରେ ସେ ଦେଶବାସୀଙ୍କ ଆଗରେ 
ଥୋଇଥ୍‌ଲେ— “‘ରଚନାମ୍ୂକ କାର୍ଯ୍ୟକ୍ରମ ¦ 

ରଚନାତ୍ମକ କାର୍ଯ୍ୟକ୍ରମ ସାମଗ୍ରିକ ବା ସାମୁଦାୟିକ ଉନ୍ନତିର ଏକ ବିସ୍ତୃତ 
କାର୍ଯ୍ୟକ୍ରମ । ଗ୍ରାମ ସଫେଇ, ନାରୀ କଲ୍ୟାଣଠାରୁ ଆରମ୍ଭ କରି ଅସ୍ଟୃଶ୍ୟତା ବର୍ଚ୍ଚନ, 
ସାଂପ୍ରଦାୟିକ ଏକତା ପର୍ଯ୍ୟନ୍ତ ସଂଖ୍ୟାରେ ଅଠର ପ୍ରକାର । ଗାନ୍ଧିଜୀଙ୍କ ଆଦର୍ଶରେ 
ଅନୁପ୍ରାଣିତ ପ୍ରାକ୍୍‌-ସ୍ବାଧୀନତା ଯୁଗର ବହୁ କର୍ମୀ ଓ ନେତା ଏହି ରଚନାତ୍ମକ 
କାର୍ଯ୍ୟକ୍ରମରେ ଉଣାଧ୍‌କେ ଅଂଶ ଗ୍ରହଣ କରିଥ୍‌ଲେ । ମହତାବବାବୁ ଅଗରପଡ଼ାସ୍ଥ 
'କର୍ମମନ୍ଦିର' ଜରିଆରେ ସେତେବେଳେ ଏହି କାର୍ଯ୍ୟକ୍ରମର ଅନୁବର୍ରନ କରାଇଥ୍‌ଲେ । 
ଗାନ୍ଧିଜୀଙ୍କ ଲିଖ୍ତ ‘ରଚନାମମ୍ବକ କାର୍ଯ୍ୟକ୍ରମ” ପୁସ୍ତିକାଟି ସେ ମାତୃଭାଷାରେ ଅନୁବାଦ 
କରିଥ୍‌ଲେ ଏବଂ କର୍ମମନ୍ଦିର ପକ୍ଷରୁ ୧୯୪୧ ମସିହାରେ ପ୍ରକାଶ ପୂର୍ବକ କର୍ମୀମାନଙ୍କ 
ମେଳରେ ପ୍ରସାରିତ କରାଇଥ୍‌ଲେ । ନିଜେ ସେ ସାଧ୍ୟମତେ ରଚନାମ୍ବକ କାର୍ଯ୍ୟକ୍ରମରୁ 
ଅଧ୍କାଂଶ ପରିପାଳନ କରୁଥୂଲେ । ଭଦ୍ରକ ଓ ଅନ୍ୟାନ୍ୟ ସ୍ଥାନରେ ସାଂପ୍ରଦାୟିକ ଏକତା 
ସ୍ଥାପନ ପାଇଁ ତାଙ୍କର ଅଦମ୍ୟ ପ୍ରଚେଷ୍ଟା ବେଶ୍‌ ଜଣାଶୁଣା କଥା । ବାଲେଶ୍ଵର ସହରରେ 
ଗଣିକାଳୟ ସମକ୍ଷରେ ପିକେଟିଂ କରି ନ୍ୟସ୍ତସ୍ବାର୍ଥ ବ୍ୟକ୍ତିଙ୍କ କ୍ରୋଧର ଶିକାର ହେବା- 
ଏପରି କି ବିଷ୍ଠା ଫୋପଡ଼ା ସହିବା ମଧ୍ଯ ଜଣାଶୁଣା ଘଟଣା । ମହତାବ ବାବୁ ଆପଣା 
ଆମ୍ମଚରିତ ‘ସାଧନାର ପଥେ! ଗ୍ରନ୍ଧରେ ଏହିଭଳି ବିଭିନ୍ନ ଘଟଣାର ଉଲ୍ଲେଖ କରିଛନ୍ତି । 
ଭଦ୍ରକ ଅଞ୍ଚଳରେ ପୂୁରୁଣ। ଲୋକମାନଙ୍କ ତୁଣ୍ଡର ମଧ୍ଯ ତାଙ୍କ କର୍ମମୟ ଜୀବନର ବହୁ 
ଘଟଣା ଦୁର୍ଘଟଣା ବିଷୟ ଶୁଣିବାକୁ ମିଳିଥାଏ । 

ସ୍ବାଧୀନତା ଲାଭ ପରେ ମହତାବ ବାବୁଙ୍କୁ ଯେଉଁମାନେ କେବଳ ତିଭିନ୍ନ ପଦ- 
ପଦବୀରେ ଥ୍‌ବାର ଦେଖୁଛନ୍ତି ବା ଜାଣିଛନ୍ତି, ସେମାନଙ୍କର ପକ୍ଷରେ ତାଙ୍କର ପ୍ରାକ୍‌ 
ସ୍ଵାଧୀନତା କାଳୀନ କର୍ମୀ -ଜୀବନର ରୂପରେଖ ଜାଣିବା କଷ୍ଟକର ହେବ । କର୍ମୀଟିଏ 
ହୋଇ ବା ସ୍ଵାଧୀନତା ସଂଗ୍ରାମର ସାଧାରଣ ସୈନିକଟିଏ ହୋଇ ମହତାବ ବାବୁ 
ଜୀବନ ଆରମ୍ଭ କରିଥ୍‌ଲେ । ଯେ ସୈନିକଟିଏ ହୋଇପାରି ନାହିଁ, ସେ ସେନାପତିର 
କାର୍ଯ୍ୟ ତୁଲାଇବ କିପରି ? ସ୍ଵାଧୀନତା ପରେ ମହତାବ ବାବୁ ଯେଉଁ ନେତା ବା 
ଜନନାୟକର ଦାୟିତ୍ଵ ତୁଲାଇଛନ୍ତିୟ ତାହା ମୂଳରେ ରହିଛି ତାଙ୍କର ପୂର୍ବ କର୍ମୀ ବା 
ସୈନିକ ଜୀବନର ପରାକାଷ୍ଠା । ସ୍ଵାଧୀନତା ପରବର୍ୀ କାଳରେ ପରଲୋକଗତ ହେବା 
ପର୍ଯ୍ୟନ୍ତ ସେ ମଧ୍ଯ କର୍ମୀ-ଜୀବନ ବଞ୍ଚ୍ଛନ୍ତିଃ ଅବଶ୍ୟ ସେହି କର୍ମୀ-ଜୀବନର ସ୍ଵରୂପ- 
ପ୍ରକୃତି ଥ୍ଲା ଭିନ୍ନ ପ୍ରକାର । ସୈନିକ ଓ ସେନାପତିଙ୍କ କାର୍ଯ୍ୟ ମଧ୍ଯରେ ଭିନ୍ନତା ରହିବା 
ସ୍ଵାଭାବିକ । 

ମୂଳତଃ ଓ ପ୍ରଧାନତଃ ମହତାବ ବାବୁ ଥ୍‌ଲେ ଜଣେ ନିଷ୍ଠାପର କର୍ମୀ । ସମାଜ 
ସେବା ବା ରାଜନୈତିକ କାର୍ଯ୍ୟ, ସାହିତ୍ୟ ସାଧନା ଓ ସଂସ୍କୃତି ଚଙ୍ଟାରେ ସେ ଯେଉଁ 
କୃତିତ୍ଵ ବା ସାଫଲ୍ୟ ଅର୍ଜନ କରିଛନ୍ତି, ତାହା ମୂଳରେ ତାଙ୍କର କର୍ମଯୋଗ ହିଁ ବିଦ୍ୟମାନ । 
ସେଥ୍ପାଇଁ ସେ ଏବେ ଆମ ଆଗରେ ଜଣେ ପୂର୍ଣ୍ଣାକାର ପୁରୁଷ ରୂପେ ପ୍ରତିଭାତ 
ହୁଅନ୍ତି । ବର୍ଭମାନ ଆମର ଅଧ୍କାଂଶ ନେତା ଓ ଜନନାୟକଙ୍କୁ ବୋଧହୁଏ ସେହି 
ଦୃଷ୍ଟିରୁ ପୂର୍ଣ୍ଠାକାର ପୁରୁଷ କହିହେବ ନାହିଁ । କେହି କେହି କର୍ମୀ ନ ହୋଇ ଏକାବେଳେକେ 
ନେତା ହୋଇଛନ୍ତିଓ ସୈନିକ ନ ହୋଇ ଏକାବେଳେକେ ସେନାପତି ସାଜିଛନ୍ତି । ଆଉ 
କେହି କେହି କେବଳ ରାଜନୀତି କରନ୍ତି କ୍ଷମତା, ପ୍ରତିପରଭି-ପଙ୍କରେ ଲଟପଟ ହୁଅନ୍ତି । 
ସମାଜସେବାର ଆଉ ଆଉ ଦିଗ ପ୍ରତି ସେମାନଙ୍କର ଆଗ୍ରହ ନାହିଁ କି ଉଦ୍ୟମ ନାହିଁ । 
ହୁଏତ ନେତା ବା ମନ୍ତ୍ରୀ ହୋଇ ବସିଛନ୍ତି, କିନୁ ସକଳ ପ୍ରକାର ରଚନାମ୍ମକ କାର୍ଯ୍ୟକ୍ରମରୁ 
ଦୂରେର ରହିଛନ୍ତି । କ୍ଷମତାରୁ ତଳକୁ ଖସିଗଲା ପରେ ସେମାନଙ୍କର କାମ ଓ ନାମ 
ଫତେ । ତେଣୁ ଆମର ଯେଉଁ ଯୁବକମାନେ ରାଜନୀତି ବା ସମାଜସେବା କରିବାକୁ 
ଏବେ ବାହାରିଛନ୍ତି, ସେମାନଙ୍କ ସମକ୍ଷରେ କର୍ମଯୋଗୀ ମହତାବବାବୁ ଆଦର୍ଶ ହୋଇ 
ରହିବା ଶ୍ରେୟସ୍କର । 
ଜଣେ ଦାର୍ଶନିକ ଜନନାୟକ ହେବା ଉଚିତ ବୋଲି ପ୍ରାଚୀନ ଯୁଗରେ ପ୍ରେଟୋ 
ମତ ପ୍ରକାଶ କରିଥୁଲେ । କିନ୍ତୁ ଏବେ ଆମର ବିନୀତ ମତ ଏହି ଯେ- ମହତାବ 
ବାବୁଙ୍କ ଭଳି ପୂର୍୍ଠାକାର ପୁରୁଷମାନେ ଜନନାୟକ ହେବା ଉଚିତ । 
(eccn) 

ସ୍ମାରକୀ ଉଦ୍ଵବୋଧନ: 
ଂବିରୂପାର ବିକ୍ଷୁତ୍ଧ ବୀଚି 


ତଟେ" ଶୀର୍ଷକ ଏକ ଦୀର୍ଘ କବିତା ଲେଖ୍ଥ୍ଲେ । ଆପଣାର ଆବାଲ୍ୟ ସାଥ୍‌ 
ବିରୂପାର ଧାରା ସହିତ ନିଜ ଜୀବନର ନିଗୂଢ଼ ସଂପର୍କ ଦର୍ଶାଇ ତହିଁରେ ସେ କହିଛନ୍ତି 
ଯେ ବିଶ୍ଵସଂସାର ସହିତ ରହିଛି ତାଙ୍କର ଏକାତ୍ମ ଭାବ। ତାଙ୍କ ଭିତରେ ଯେଉଁ 
ଆମ୍ମା, ବିଶ୍ଵସଂସାରରେ ମଧ୍ଯ ସେହି ଆମ୍ମା ବିଦ୍ୟମାନ । 
ସେହି ଏକ ଆମ୍ମା, ନୋହିଲେ ମୋ ଆତ୍ମାରେ କିଂପାଇ 
ସାରା ସଂସାରର ମାୟାରେ ଯାଏ ମୋ ପ୍ରୀତି ଧାଇଁ ? 
x x x x x x 
ଆତ୍ମା-ବିହଙ୍ଗମ ଉଡ଼ଇ ଭୂମା କଳ୍ପନାତ୍ବରେ 
ଯେତେ ଦୂରେ ଉଡ଼େ ସେତିକି ଆଶା ଜାଗେ ଅନ୍ତରେ | 
ଅନନ୍ତ ଆକାଶେ ଅନନ୍ତ କାଳ ଉଡ଼ିବ ପରା 
ଅନନ୍ତ ଉନ୍ନତି ତା ଲକ୍ଷ୍ୟ କେବେ ନ ଦେବ ଧରା। 
ଧରା ଦେଲେ ହେବ ସନ୍ତୁଷ୍ଟି, ସନ୍ତୁଷ୍ଠି ହିଁ ମରଣ 
ମରଣ -ଅତୀତ ଶାଶ୍ବତ ମାନବର ଜଢୀବନ। -ସସନ୍ଧ୍ଯା ସଙ୍ଗୀତ । 
ସନ୍ତୋଷ ତାଙ୍କ ପକ୍ଷରେ ମୃତ୍ୟୁ ସଦଶ । ଉନ୍ନତିର ଶେଷ ପାହାଚରେ ପହଞ୍ଚିବା 
ପାଇଁ ସେ ନିଜର ଶର୍ତି ଓ ସାମର୍ଥ୍ୟ ଅନୁଯାୟୀ ସାଧନା କରି ଚାଲିବେ-ମରଣାତୀତ 
ବିଭିନ୍ନ ଜନ୍ମରେ ମଧ୍ଯ | ସାହିତ୍ୟ -ସ୍୍‌ଷି ମଧ୍ଯରେ ହିଁ ନିଜର ' କ୍ଷୁଦ୍ର କବି ଜୀବନ ଚରିତାର୍ଥ 
ହେବ ବୋଲି ତାଙ୍କର ବିଶ୍ଵାସ । ସେହି ସୃଷ୍ଟିର ଆବେଗକୁ ନନ୍ଦକିଶୋର ବହ୍ନି ସହିତ 
ତୁଳନା କରିଛନ୍ତି ଏବଂ ଆବେଗ -ବହ୍ଥିକୁ ଯେତେ ସଂଯତ କଲେ, ତାହା ସେତେ ଜଳି 
ଉଠୁଛି ବୋଲି ଅନୁଭବ କରିଛନ୍ତି । ଜୀବନର ଲକ୍ଷ୍ୟ ସାଧନ ପଥରେ ପ୍ରାପ୍ତି ଓ ପ୍ରତ୍ୟାଶା 
ଘେନି କବି-ଚିରର ଆଲୋଡ଼ନ ଚମଜ୍କାର ଭାବରେ “ବିରୂପା ତଟେ” କବିତାରେ ପ୍ରକଟିତ 
ପରଶମଶି ଜ୍ଞ ୧୭ 

ହୋଇଛି । ବସ୍ତୁତଃ ପ୍ରାୟ ତିରିଶ ବର୍ଷର କବିଙ୍କ ସାହିତ୍ୟଟସାଧନା ମଧ୍ୟରେ ଆମେ 
ସେହି ଆଲୋଡ଼ନର ଫଳଶ୍ରୁତି ଲକ୍ଷ୍ଯ କରି ପାରିବା । 
ଶିଷ୍ୟ-କ୍ରାନ୍ତଗୁରୁ 

କର୍ମ” (୧୮୯୫) ଶୀର୍ଷକ ପ୍ରବନ୍ଧ ରଚନାରୁ ସାହିତ୍ୟ-ସରଣୀରେ 
ନନ୍ଦକିଶୋରଙ୍କର ଯାତ୍ରାରମ୍ଭ । ପ୍ରବନ୍ଧଟି ମଧ୍ୟରେ ନନ୍ଦକିଶୋର ମଣିଷ -ଜୀବନରେ କର୍ମର 
ମହତ୍ତ୍ଵ ପ୍ରତିପାଦନ କରିଛିନ୍ତି, ଏବଂ ଯଥାଯଥ ଭାବେ କର୍ମ ସଂପାଦନ କରିବାକୁ ହେଲେ 
ଆଶା, ଉଚ୍ଚ ଲକ୍ଷ୍ୟ, ଗଭୀର ଚିନ୍ତା, ସାହସ, ଧୈର୍ଯ୍ୟ ଅଧ୍ଯବସାୟ, ସ୍ଵାଧୀନତା, 
ପ୍ରତିଜ୍ଞା, ସାଧୁତା, ଶୃଙ୍ଖଳା, ସନ୍ତୋଷ ଆଦି ଗୁଣାବଳୀ ଅତ୍ଯାବଶ୍ୟକ ବୋଲି 
ସୂଚାଇଛନ୍ତି । ପ୍ରସଙ୍ଗ କ୍ରମେ ପ୍ରବନ୍ଧରେ ସେ ଗୋଟିଏ ଚମକ୍କାର ଉପାଦେୟ କଥା 
କହିଛନ୍ତିଓକର୍ମ ‘ ଆନନ୍ଦଭଣ୍ଡାର ସ୍ଵରୂପ । ତାଙ୍କରି ଭାଷାରେ କହିଲେ“ କର୍ମ କଲେ 
ମନରେ ଯେ ରୂପ ବିମଳ ଆନନ୍ଦର ଉପଲବ୍ଧି ହୁଏ, ତାହା ସାଙ୍ଗରେ ଆଉ କାହାରି 
ତୁଳନା କରାଯାଇ ନ ପାରେ। କର୍ମପରାୟଣ ମନୁଷ୍ଯ ସଦା ୍ରଦ୍ଲ୍ଲ। ନୈରାଶ୍ୟ 
ତାହାର ହୃଦୟରେ ସ୍ଥାନ ପାଏ ନାହିଁ । ଦୁଃଖ ଶୋକ ତାହାକୁ ତେତେ ଅଭିଭୂତ କରିପାରନ୍ତି 
ନାହିଁ । ଅବସାଦ ତାହା ଜୀବନରେ ପ୍ରବେଶ କରିପାରେ ନାହିଁ। ଯଦି କରେ, ତେବେ 
ତାହା ଅଳ୍ପନକାଳ ସ୍ଥାୟୀ ହୁଏ ।”? (ପୃଷ୍ଠା୧ ୦୬୧) ସେହି କର୍ମମାନଙ୍କ ମଧ୍ୟରେ 
ସାହିତ୍ୟସୃଷ୍ଟି ବି ଅନ୍ତର୍ଭୁକ୍ତ । ଜଣେ ସ୍ରଷ୍ଟା ପକ୍ଷରେ ସାହିତ୍ଯକର୍ମ ‘ଆନନ୍ଦଭଣ୍ଡାର' ନ 
ହେବ କିପରି ? କୋଡ଼ିଏ ବର୍ଷ ବୟସ୍କ ଯୁବକ ନନ୍ଦକିଶୋରଙ୍କ ପକ୍ଷରେ ସେତେବେଳେ 
ଏହି ଉଦ୍ଦୀପ୍ତ ଉପଲବଚ୍ତି ଆମକୁ ବିସ୍ମିତ କରେ । 

ତା'ପରେ ପୁଷ୍ପ ( ୧୮୯୭) କବିତାରୁ ନନ୍ଦକିଶୋରଙ୍କ ଜୟଯାତ୍ରା । କବିତାଟି 
ଏକ ଓଡ଼୍‌ ବା ସଂବୋଧ-ଗୀତି । ଏଥ୍‌ରେ “ବିନୟର ଆଦର୍ଶ” ପବିତ୍ର ପୁଷ୍ଠର ଗୁଣଗାନ 
କରିବା ସଙ୍ଗେ ସଙ୍ଗେ କବି ଆପଣା ଜୀବନକୁ ତାହା ସହିତ ତୁଳନା କରିଛନ୍ତି । ଶେଷରେ, 
ଜୀବନର କଷଣ ଓ ଅଶାନ୍ତି ମଧ୍ୟରେ ପୁଷ୍ଠକୁ ପୁଚ୍ଛା କରିଛନ୍ତି 

କାହିଁ ସେହି ଶାର୍ତି ମୁକ୍ତି ପ୍ରେମର ଆଧାର 
ଯା ବିହୁନେ ଏ ଜୀବନ ସ୍ବପ୍ନର ଆକାର । 
କାହିଁ ସେ ଅକ୍ଷୟ ଉତ୍ସ ଆରେ ପୁଷ୍ଠବର 

ଯହୁଁ ସମ୍ଭବିଲା ସୃଷ୍ଟି ତୋହର ମୋହର ? 

‘ପୁଷ୍ଠୀ କବିତା କିମ୍ବା “କର୍ମ” ପ୍ରବନ୍ଧ ରଚନାରେ ନନ୍ଦକିଶୋର ଯେ ଆପଣାର 
ସାଧକ-ଗୁରୁ କବି ମଧୁସୂଦନ ରାଓଙ୍କ ସମଧର୍ମୀ ରଚନା ଦ୍ଵାରା ଅନୁପ୍ରାଣିତ ହୋଇଛନ୍ତି, 
ଏଥ୍‌ରେ ସନ୍ଦେହ ନାହିଁ । ଛାତ୍ର ଜୀବନରେ, କର୍ମ ଜୀବନ ତଥା ସାହିତ୍ୟିକ ଜୀବନର 
ପ୍ରାଥମିକ ପର୍ବରେ ସେ କବି ମଧୁସୂଦନଙ୍କ ଦ୍ଵାରା ବିଶେଷ ଭାବରେ ପ୍ରଭାବିତ 

ହୋଇଥ୍‌ଲେ । ସ୍ବୟଂ ନନ୍ଦକିଶୋରଙ୍କ ଭାଷାରେ ମୁଁ ନାନା ଭାବରେ ତାଙ୍କ ନିକଟରେ 
ରଣୀ । ତାଙ୍କରି ପ୍ରତିଷ୍ଠିତ ବିଦ୍ୟାଳୟରେ ଶିକ୍ଷିତ, ତାଙ୍କର ଛାତ୍ର, ତାଙ୍କର ଛାନ୍ଦମାଳା, 
ପ୍ରବନ୍ଧମାଳା ଓ କବିତାବଳୀ ବାଲ୍ୟକାଳରୁ ଅଭ୍ୟାସ କରି ଶିକ୍ଷିତ ହୋଇଅଛି । ଯେତେ 
ଅନୁପଯୁକ୍ତ ହେଲେ ହେ ତାଙ୍କରି ଧର୍ମୋପଦେଶରେ ଉପଦିଷ୍ଟ।” (ପୃଷ୍ଠା ୧୧୧୭) 
ଉଭୟଙ୍କ ଜୀବନର ଆଭିମୁଖ୍ୟରେ ବିଶେଷ ସାମଞ୍ଜସ୍ୟ ପରିଲକ୍ଷିତ ହୁଏ । କବି 
ମଧୁସୂଦନ ଯେପରି କହିଛନ୍ତି 
ମାତୃଭୂମି ମାତୃଭାଷା ଉଭୟେ ଜନନୀ 
ସେବି ତାଙ୍କୁ ଭକ୍ତିଭରେ ଦିବସ ରଜନୀ 
ଏ ମାନବ ଜନ୍ମ ହେଉ ସଫଳ ମୋହର 
ଏ ଭିକ୍ଷା କରନ୍ତୁ ପୂର୍ଣ୍ଣ ପ୍ରଭୁ ମହେଶ୍ବର । 
କବି ନନ୍ଦକିଶୋର ସେହିପରି ପ୍ରକାଶ କରିଛନ୍ତି 
ହେଉ ଯା ହେବାର ପ୍ରେୟସୀ, ନ ଛାଡ଼ିବି ତୋ କର 
ଧର୍ମ ଅର୍ଥ କାମ ମୋକ୍ଷ ତୁ ଚତୁର୍ବରଚ ମୋହର । 
xX X xX xX X 
ତୋହରି ପାଇଁ ମୁଁ ସୁନ୍ଦରୀ ଜନ୍ମିଅଛି ମହୀରେ 
ତବ ପୂତ ପୀଠେ ଡାକିଣ ବାନ୍ଧ ମୁକୁଟ ଶିରେ । 
xX xX xX X xX 
ବିଜୟ ମୁକୁଟ ମୋ ଶିରେ ବାଛି ଦିଅ ଗୋ ଦେବୀ 
ଧନ୍ୟ ହେଉ ମମ ଜୀବନ ତମ ଚରଣ ସେବି । 
—କବିତା ପ୍ରତି କବି । 
“ପୁଷ୍ପ କବିତା ରଚିତ ହେବା ପୂର୍ବରୁ କବି ମଧୁସୂଦନଙ୍କ ‘ଆକାଶ ପ୍ରତିଂ 
(୧୮୮୫), ‘ପଦ' (୧୮୯୬) ପ୍ରଭୃତି ସଂବୋଧ-ଗୀତି ରଚିତ ତଥା ପ୍ରକାଶିତ 
ହୋଇ ସାରିଥୁଲା । ମଧୁସୂଦନଙ୍କ କବିତାର ଆଧ୍ଯାମ୍ବିକ ଚେତନା, ରଚନା ଶୈଳୀ, 
ଏପରି କି ଭାଷା ବିନ୍ଯାସରେ ନନ୍ଦକିଶୋର ଅନୁପ୍ରାଣିତ ହୋଇଛନ୍ତି । ଅନୁରୂପ ଭାବରେ, 
ନନ୍ଦକିଶୋରଙ୍କ “କର୍ମ” ପ୍ରବନ୍ଧରେ ମଧୁସୂଦନଙ୍କ ପ୍ରବନ୍ଧ ରଚନାଶୈଳୀର ପ୍ରଭାବ ସ୍ପଷ୍ଟ 
ଲକ୍ଷ୍ଯ କରାଯାଇ ପାରେ । ମାର୍ଚଚିତ ପରିଚ୍ଛନ୍ନ ଗଦ୍ୟରୀତି, ସନି ସମାସମଯୁକ୍ତ ତତଵସମ 
ଶଦ୍ଦବହୁଳ ଭାଷାବିନ୍ୟାସ କ୍ଷେତ୍ରରେ ନନ୍ଦକିଶୋର କିପରି ମଧୁସୂଦନଙ୍କ ଦ୍ଵାରା ପ୍ରଭାବିତ, 
ତାହା ନିମ୍ନ ଉଦାହରଣରୁ ଜଣା ପଡ଼ିବ 
* “ଯେତେବେଳେ ବିଶ୍ଵ ସଂସାରରେ ସମସ୍ତେ ସ୍ଵ ସ୍ଵ କାର୍ଯ୍ୟରେ ନିଯୁକ୍ତ, 
ସେତେବେଳେ ସୃଷ୍ଟିର ଶ୍ରେଷ୍ଠ ଜୀବ ମାନବ ପକ୍ଷରେ କ୍ରିୟାହୀନତା ଅସମ୍ଭବ । କାରଣ 

ମନୁଷ୍ୟର ଅଭାବ ସର୍ବାଧ୍‌୍କ ତାହା ଅତି ଗୁରୁତର ଏବଂ ସୁବିଧା ଅତି ଅଳ୍ପ । ପଶୁପକ୍ଷ୍ୟାଦି 
ପ୍ରାଣୀମାନେ ପ୍ରକୃତିଠାରୁ ଅନେକ ସୁବିଧା ପ୍ରାପ୍ତ ହୁଅନ୍ତି । ସେମାନଙ୍କୁ ଖାଦ୍ୟ ଆହରଣ, 
ରନ୍ଧନ, ବସ୍ତ୍ର ବୟନ, ଗୃହ ନିର୍ମାଣ ଆଦି ଅନେକ କାର୍ଯ୍ୟ କରିବାକୁ ହୁଏ ନାହିଁ, 
ଯାହାକି ମନୁଷ୍ୟ ପକ୍ଷରେ ଅତି ପ୍ରୟୋଜନୀୟ ।”  ( କର୍ମତନନ୍ଦକିଶୋର ) 

' “କୌଣସି କାର୍ଯ୍ୟରେ ସିଦି ଲାଭ କରିବା ପାଇଁ ପୁନଃ ପୁନଃ ଯେଉଁ ଦୃଢ଼ 
ଚେଷ୍ଟା କରାଯାଏ, ତାହାକୁ ଅଧ୍ୟବସାୟ କହନ୍ତି ଏବଂ ଅନ୍ୟମନସ୍କ ନ ହୋଇ କୌଣସି 
କାର୍ଯ୍ୟରେ ଯେଉଁ ଅଭିନିବେଶ ବା ମନୋଯୋଗ ଦିଆଯାଏ, ତାହାକୁ ଏକାଗ୍ରତା କହନ୍ତି । 
ଅଧ୍ୟବସାୟ ବା ଏକାଗ୍ରତା ବିନା କି ଶିଳ୍ପ ବାଣିଜ୍ୟ, କି ବିଦ୍ଯୋପାର୍ଜନ କୌଣସି 
କାର୍ଯ୍ୟ ସାଧ୍ତ ହୋଇ ନ ପାରେ ।” ? (ଅଧ୍ୟବସାୟ-ମଧୁସୂଦନ ) 

ଏପରି କି, ପଲ୍‌ ବିଷୟକ କବିତା ରଚନାରେ ନନ୍ଦକିଶୋର, ମଧୁସୂଦନଙ୍କ 
କେତେକ କବିତା ଦ୍ଵାରା ଅନୁପ୍ରେରିତ ହୋଇଥ୍‌ବାର ମନେ ହୁଏ । ମଧୁସୂଦନଙ୍କର — 
ଛାଡ଼ି ବନ୍ଧୁ ନଗର ଚହଳ 
ଯିବା ଚାଲ ଯେଉଁ ସ୍ଥାନେ ଗୋପାଳ କୃଷକମାନେ 
ଆନନ୍ଦେ କାଟନ୍ତି ଦିନ, ସୁଖେନ୍ଦୁ ବିମଳ 
ଯାହାଙ୍କର ଚିତ୍ତାକାଶେ ସର୍ବଦା ଉଜ୍ବଳ । 
ବନ୍ଧୁ ଏହି ଶରତ ସମୟ 
ଗ୍ରାମରେ ବୁଲିବା ଆଜି, ଦେଖିବା କେମନ୍ତେ ସାଜି 
ପ୍ରକୃତି ସୁନ୍ଦରୀ ହରେ ଭାବୁକ ହୃଦୟ 
କରିବା ବିବିଧ ଗଳେ ଚିତ୍ତ ବିନିମୟ । 
——କବିତାବଳୀ (ଶରତ ପ୍ରଭାତ, ୧୮୭୩-୭୪) 
ଏହି କବିତାର ପଲ୍ଲୀମୁଖୀନତା ନନ୍ଦକିଶୋରଙ୍କୁ ନିଜର ‘ମେଘ ବରଷିଲା ଟପର 
ଟପର କେଶୁର ମାଇଲା ଗଜା’ ( ୧୮୯୮ )-ପରେ “ନିର୍ଝରିଣୀ'ରେ ପରିବର୍ଭିତ ହୋଇ 
‘ନବ ବର୍ଷା ଭାବନା” ରୂପେ ସ୍ଥାନିତ“କବିତା ରଚନା ପାଇଁ ପ୍ରେରଣା ଯୋଗାଇଥୁବା 
ଅନୁମିତ ହୁଏ । 
ନନ୍ଦକିଶୋର କ୍ରାନ୍ତଗୁରୁ । ମଧୁସୂଦନଙ୍କ ପ୍ରଭାବ ଓ ପ୍ରେରଣା ସେ ସାହିତ୍ଯ 
ସାଧନାର ଉଦ୍ଵଯୋଗ ପର୍ବରେ ଲାଭ କରିଛନ୍ତି ସତ୍ୟ, କିନ୍ତୁ ପ୍ରବନ୍ଧ ବା ପଲ୍ଲୀ ବିଷୟକ 
କବିତା ରଚନାରେ ସେ ତାଙ୍କୁ ଅଚିରେ ଅତିକ୍ରମ କରି ଯାଇଛନ୍ତି । ମଧୁସୂଦନ ଥୁଲେ 
ମୁଖ୍ୟତଃ ନଗରବାସୀ; ସେଥ୍ପାଇଁ ନଗର ଚହଳ ଛାଡ଼ି ଗ୍ରାମରେ ବୁଲିବା ପାଇଁ ସେ 
ଆଗ୍ରହ ପ୍ରକାଶ କରିଛନ୍ତି । କିନ୍ଧୁ ନନ୍ଦକିଶୋର ମୁଖ୍ୟତଃ ପଲ୍ଲୀବାସୀ । ଛାତ୍ରଜୀବନର 
ବେଶି ଭାଗ କଟିଛି ଗ୍ରାମରେ । କଟକ, ପୁରୀ, ବାଲେଶ୍ଵର ଓ ସମ୍ବଲପୁରରେ କିଛି 

କାଳ ସେ କର୍ମଜୀବନ କଟାଇଥ୍‌ଲେ ହେଁ, ଅଧ୍କାଂଶ ସମୟ ସେ ଗ୍ରାମ୍ୟ ପରିବେଶରେ 
ବଞ୍ଚିଛନ୍ତି" କର୍ମଚୀବନରେ ସହରରେ ଥୁଲା ବେଳେ ମଧ୍ଯ ପଲ୍ଲୀକୁ ଝୁରି ହୋଇଛନ୍ତି । 
ତେଣୁ ତାଙ୍କର ପଲ୍ଲୀମୁଖୀନତ। ମଧୃସୂଦନଙ୍କ ପଲ୍ୟମୂଖୀନ ତାଠାରୁ 
ବିଶ୍ଵସ୍ତତରପଲ୍ଲୀପ୍ରାଣତା ଗଭୀରତର । 
ବିଦଗ୍ଧ ଆଙ୍ଗିକରେ ପଲ୍ଲୀ କବିତା 

ପଲ୍ଲୀ ବିଷୟକ କବିତା ରଚନାରେ ନନ୍ଦକିଶୋର ଥୁଲେ ଧୁରୀଣ । ଆଧୁନିକ 
ଓଡ଼ିଆ କାବ୍ୟସାହିତ୍ୟର ଆମତ୍ଭିକ କ୍ଷେତ୍ରରେ ସେ ଏହି ନୂତନ ଧାରାର ପ୍ରବର୍ରନ କରିଥ୍‌ବାର 
ବୋଲାଯାଇ ପାରେ । ସେ ପୂର୍ଣ୍ଣାଙ୍ଗ କାବ୍ୟର କବି ନୁହନ୍ତି, ମୁଖ୍ୟତଃ ଖଣ୍ଡ କବିତା ବା 
ଗୀତି କବିତାର କବି । ସୀତା ବନବାସ ( ୧୯୦୧), କୃଷ୍ଠକୂମାରୀ (୧୯୦୧) ଓ 
ଶର୍ମିଷ୍ଠା ( ୧୯୦୮ )—ସେ ଏହି ତିନି ଗୋଟି ପୂର୍ଣ୍ଠାସ କଥାକାବ୍ୟ ରଚନା କରିଥ୍‌ଲେ 
ହେଁ, ତାଙ୍କ କବିତ୍ଵର ବୈଶିଷ୍ଟ୍ୟ ତଥା କୃତିତ୍ଵ ଏହି କାବ୍ୟତ୍ରୟୀରେ ପ୍ରକଟିତ ହୋଇପାରି 
ନାହିଁ। ବହୁ ସଂଖ୍ୟକ ଖଣ୍ଡ କବିତା-ବିଷେଷତଃ ପଲ୍ଲୀବିଷୟକ କବିତାରେ ତାହା 
ସୁପ୍ରକଟ । ତିନି ଭାଗରେ ପ୍ରକାଶିତ 'ପଲ୍ଲାଚିତ୍ର' (ପ୍ରଥମ ଭାଗ ୧୯୦୦ ମସିହାରେ, 
ଦ୍ଵିତୀୟ ଭାଗ ୧୯୦୯ ମସିହାରେ ଏବଂ ତୃତୀୟ ଭାଗ କବିଙ୍କ ପରଲୋକ ପ୍ରାପ୍ତି 
ପରେ), 'ନିର୍ଝରିଣୀ” ( ୧୯୦୦ )—( କାକ ବାରତା, ଡାଆଣିଆ ଖରା ପ୍ରଭୃତି କବିତା), 
‘ତରଙିଣୀ' ( ୧୯୨୬ )—( ଚଂପାବତୀ ରାଜକନ୍ୟାର ସ୍ଵପ୍ନ କବିତା ) ଇତ୍ୟାଦି କାବ୍ୟ - 
ସଞ୍ଚୟନସ୍ଥ କବିତାବଳୀ ଏହାର ପ୍ରମାଣ । କବିଙ୍କର ‘ନାନାବାୟା ଗୀତ ( ୧୯୧୫) 
ଶିଶୁରଚନା ହେଲେ ହେଁ ଏଥ୍‌ରୁ ମଧ୍ଯ ପଲ୍ଲୀ-କବିତାର ସ୍ଵାଦ ମିଳିଥାଏ । 

ଏହି ପଲ୍ଲୀବିଷୟକ କବିତାଗୁଡ଼ିକ ମଧ୍ଯରୁ ଅଧ୍‌କାଂଶ କିନରୁ ବିଦଗ୍ଧ ଆଟ୍ିକରେ 
ରଚିତ; ଏଥ୍‌ରେ ଗ୍ରାମୀଣ ଭାଷା ଓ ଶୈଳୀ କ୍ଵଚିତ୍ଵ ପ୍ରୟୋଗ କରାଯାଇଛି । ପଲ୍ଲୀ 
ଜୀବନ ଓ ସମାଜର ଚିତ୍ର କବି ନନ୍ଦକିଶୋର ଗୁରୁ ଗମ୍ଭୀର ଶୈଳା ଓ ଶୁଦ୍ଧ ମାର୍ଜିତ 
ଭାଷାରେ ପରିବେଷଣ କରିବାକୁ ପସନ୍ଦ କରିଛଚ୍ତି । ବିଶେଷତଃ  ପଲ୍ଲୀଚିତ୍ର'ର ତିନିଟି 
ଯାକ ଭାଗରେ ଥବା କବିତାଗୁଡ଼ିକରେ ଉକ୍ତ ବିଦଗ୍ଧ ଆଙ୍ଗିକ ପରିଲକ୍ଷିତ ହୁଏ । ଉଦାହରଣ 
ସ୍ଵରୂପ — 

ଗ୍ରାମେ କାହିଁ ବସି କାକଗଣ 
ଘନ ଘନ କରନ୍ତି ନିସ୍ବନ 
ଆନନ ବଙ୍କିମ କରି ଚାହୁଁଛନ୍ତି ଦରି ଡରି 
ଏ ଚାହାଣି ଭଙ୍ଗୀ ତାଙ୍କୁ କିଏ ଶିଖାଇଲା 
କି ଗୂଢ଼ ଉଦ୍ଦେଷ୍ୟେ ବିହି ଏହା ଭିଆଇଲା ? 

' ଆରେ "କାକ, ଆସ ଆସ ଆସ 
ପିତା ଭ୍ରାତା କରନ୍ତି ପ୍ରବାସ 
ବସି ଏ ତଶ୍ଜୁଳଭାଗେ ଖାଇ କାକ, ଅନୁରାଗେ 
କେ ବାହୁଡ଼େ ବିଦେଶରୁ କହି ଉଡ଼ିଯାଆ 
ବୃଥା ପୁଣି କାହିଁପାଇଁ ରାବୁ କାଆ କାଆ ?” 
xX x xX x X x 
ନାନା ଗୀତ ଗାଇ ଗ୍ରାମତାଳେ 
ବାଇ ବଂଶୀ ଗ୍ରାମର ଗୋପାଳେ 
ଗ୍ରାମ ପ୍ରାନ୍ତେ ଗୋରୁ ଛାଡ଼ି ତରୁତଳେ ଧରି ବାଡ଼ି 
କୁହାଟିଣ ଆନନ୍ଦରେ ଚରାନ୍ତି ଗୋଧନ 
ପକ୍ଷଯୁକ୍ତ ତାଳଛତ୍ର ଦିଶେ ଶୋଭାବନ । 
—ପଲ୍୍ୀବାସୀ( ପଲ୍ୀଚିତ୍ର ୧ମ ଭାଗ) 
ସେହିପରି ଅନ୍ୟତ୍ର — 
ଅସାବଧାନରେ କେହି ଯେବେ ଗାଭୀ,„ 
ମାର୍ଚଚାର ମାରଇ ଗ୍ରାମେ 
ଲୁଣ୍ଠନ୍ତି ବ୍ରାହ୍ମଣେ ରଙ୍କ ଗଣ୍ଠିଧନ 
ପାପ ପ୍ରାୟଶ୍ଚିତ ନାମେ । 
ପ୍ରାୟଶ୍ଠିଭକାରୀ ବ୍ରାହ୍ମଣେ ପୁଛଇ 
କହି ଦେଇ ବକ୍ଷେ ହସ୍ତ 
ତୃମ୍ଭେ କି କଦାପି କରି ନାହିଁ ପାପ 
ପୂର୍ଣ-ପୁଣ୍ୟ ସତ୍ୟବ୍ରତ ? 
ଅଜ୍ଞାତରେ ଯେବେ ଦୀନ ଗ୍ରାମବାସୀ 
କରି ପକାଇଲା ଭ୍ରାନ୍ତି 
ଅନୁତପ୍ତ ପ୍ରାଣ-ସଢ଼େ କିଂପା କ୍ଷାର 
ଦିଅ, ଏ କି ମହଉଭ୍ରାନ୍ତି ! 
ପାପ ଜ୍ଞାନକୃତ, ତାର ପ୍ରାୟଶ୍ଚିତ 
ନିଷ୍କପଟ ଅନୁତାପ 
ତଣ୍ଡୁଳ ତେଢିଣ ଚଷୁ ଘେନି ବ୍ୟସ୍ତ 
ଏ କି ଦେବ-ଅଭିଶାପ ? 
ପଲର କୁସଂସ୍କାର( ପଲ୍ୟଚିତ୍ର ୩ୟଭାଗ ) 

‘ନାନାବାୟା ଗୀତର କବିତାଗୁଡ଼ିକରେ କିନ୍ତୁ ଏହାର ବ୍ୟତିକ୍ରମ ଆଖରେ ପଡ଼େ । 
ଏଥ୍‌ରେ ସାଧାରଣତଃ ବିଦଗ୍ଧ ଆଙ୍ଗିକ ଅନୁସୃତ ହୋଇ ନାହିଁ । ଶିଶୁମାନଙ୍କ ପାଇଁ ଏହି 
କବିତାଗୁଡ଼ିକ ରଚିତ ହୋଇଥ୍‌ବାରୁ କବି ନନ୍ଦକିଶୋର ଏଥ୍‌ରେ ସାବଲୀଳ ଲୌକିକ 
ଶୈଳୀ ଓ ସରଳ ଗ୍ରାମୀଣ ଭାଷା ପ୍ରୟୋଗ କରିଛନ୍ତି । ଏପରି କି, ସ୍ଥଳବିଶେଷରେ 
ସେ ଲୋକ-ଛନ୍ଦ ପ୍ରୟୋଗ ପୂର୍ବକ କବିତାଗୁଡ଼ିକର ପଲ୍ଲୀପ୍ରାଣତା ବଳିଷ୍ଠ କରି ପାରିଛନ୍ତି । 
ଉଦାହରଣ ସ୍ଵରୂପ 

ଚାଲୁଣି ଚଲଉଁ ଚଲଉଁ ପାଇଲଇଁ ମୁଁ ଗୋଡ଼ି 
କି ସୁନ୍ଦର ପାରାଯୋଡ଼ିକ ଯାଉଅଛନ୍ତି ଉଡ଼ି । 
ଆସ ଆସ ପାରାଯୋଡ଼ିକ ମୋର ପିଣ୍ଡାରେ ବସ 
ଖାଇବାକୁ ଦେବି ତୁମକୁ ମୁହିଁ ନଡ଼ିଆ ରସ । 
ପିଇବାକୁ ଦେବି ତୁମକୁ ବେଣ୍ଟ ପୋଖରୀ ପାଣି 
ଶୋଇବାକୁ ଦେବି ଖଟୁଲି ମାଳୀଘରୁ ମୁଁ ଆଣି । 
ମାଳୀଘର ଖଟୁଲିରେ ଯେ ବାଉଁଶର ପାତିଆ 
ରଜାଘର ଝିଅ ଗୋଡ଼ରେ ରତନର ଖଝୁଣ୍ଡିଆ । 
ରତନ ଝୁଣ୍ଡିଆ ମଝିରେ ଥୁଲା ମାଣିକ୍ୟ ମରି 
ଖସିଗଲା ଝୁଣ୍ଡିଆରୁ ସେ ଖୁଣ୍ଡି ନେଲା ତା ଶାରୀ । 
ଶାରୀ ପଚାରିଲା ଶୁଆ ଲୋ କେଉଁ ବାଟରେ ଯିବା 
ଶୁଆ ବୋଲେ ଶାରୀ ଚାଲ ମୋ ସ୍ଵର୍ଗଦାଣ୍ଡରେ ଯିବା । 
ସ୍ଵର୍ଗଦାଶ୍ତେ ଯାଉଁ ଯାଉଁ ମୁଁ ପାଏଁ ଗୋବର ଲଣ୍ଡି 
ଲିପି ପୋଛି ଦେଇ ଯାଅ ମା ପୂର୍ଟୁ ମଙ୍ଗଳଚଣ୍ଡୀ । 
—ପାରା ଯୋଡ଼ିକ(ନାନାବାୟା ଗୀତ, ୧ମ ଭାଗ) 
ସେହିପରି ଅନ୍ୟତ୍ର 
ଶେଯେ ଶୋଇ ହସୁଥାଏ ଏ ଟୋକାଟି କିଏ ରେ 
କଜଳପାତି କହି ଯାଇଛି ମୁଣ୍ଡରେ ଲୁଗା ଦେ” ରେ। 
ଦୁକୁବୁ ଠୁକୁରୁ ଚାଲୁଥାଏ ନାଥୁ ନାଥୁ ପଡ଼ି 
କିଛି ଦିନେ ସାହି ଦାଣ୍ଡେ ଦଉଡ଼େ ଗିଡ଼ି ଗିଡ଼ି। 
“ଆ-ଆ-ରେ ଜଢହୁମାମୁଁ” ଡାକେ ହାତ ଠାରି 
“ଖାଇବୁ ମୋର ସଙ୍ଗେ ଡାଲି ଭାତ ତରକାରୀ । 
ନାନା ଜାତି ଫୁଲ ତ୍ରୋଳି ପଚାରେ କେ ଜି ବନ 
ଚିହ୍ନେ ନାନା ଜାତି ପକ୍ଷୀ ଶୁଣି ତାଙ୍କ ସ୍ଵନ । 

' ରାତିରେ ତାରା ଚିହୁ.ଥାଏ ଏ ଟୋକାଟି ଜିଏ ରେ 

କଜଳପାତି କହି ଯାଇଛି ମୁଣ୍ଡରେ ଲୁଗା ଦେ”'ରେ। 
—ଏ ଟୋକାଟି କିଏ ରେ (ନାନାବାୟା ଗୀତ, ୨ୟ ଭାଗ) 
ବିଭିନ୍ନ ଲୋକୋଭ୍ତି ବା ଲୋକଗୀତର ବହୁଳ ପ୍ରସାରିତ ପଡ୍‌କ୍ତି ପ୍ରୟୋଗରେ 
ନୂତନ ବା ଆଧୁନିକ ଭାବ/ବିଷୟବସ୍ତୁ ପରିବେଷଣ ନନ୍ଦକିଶୋରଙ୍କ କବିତା -ରଚନା 
ଶୈଳୀର ଏକ ଅନନ୍ୟସାଧାରଣ ବିଶେଷତ୍ଵ, ଯାହା ପରବର୍ଭୀ କାଳରେ କବି 
ଗୋଦାବରୀଶ ମହାପାତ୍ର, କବି କୁଞ୍ଜବିହାରୀ ଦାଶ ପ୍ରମୁଖଙ୍କ ଦ୍ଵାରା ଅନୁସୃତ 
ହୋଇଥ୍‌ବାର ଦେଖାଯାଏ ! ‘ଉଡ଼ିଗଲେ ଗେଣ୍ଡାଳିଆ ଝାଡ଼ିଦେଲେ କେଶ” ଲୋକଗୀତ- 
ପଦ୍‌ଭ୍ତି ପ୍ରୟୋଗ କରି ନନ୍ଦକିଶୋର ଜଣେ ସମାଜଚ୍ୟୁତା କଳଙ୍କିନୀ ନାରୀର ଦୁଃଖ ଓ 
ମର୍ମବେଦନା ଜୀବନ୍ତ ଭାବରେ ପ୍ରକାଶ କରି ପାରିଛନ୍ତି ( 'ତରଙଟିଣୀ' ସ୍ଥ ‘କଳଙ୍କିନୀ 
କବିତା ) । ସେହିପରି ‘ତରଙ୍ଗିଣୀ' ସ୍ଥ 'ଚଂପାବତୀ ରାଜକନ୍ୟାର ସ୍ଵପ୍ନ କବିତାରେ 
““ଚଂପ୍ରାଫ୍ମଲଟିଏ ପାଇଲି ବନହଳଦୀ ପ୍ରାୟେ” ପଦ୍‌କ୍ତି ଏବଂ ‘ନାନାବାୟା ଗୀତଂସ୍ଥ 
‘ପାରାଯୋଡ଼ିକ' କବିତାରେ “ ଚାଲୁଣି ଚଲଭଁ ଚଲଉଁ ପାଇଲି ମୁଁ ଗୋଡ଼ି, କି ସୁନ୍ଦର 
ପାରାଯୋଡ଼ିକ ଯାଉଅଛନ୍ତି ଉଡ଼ି? ପଡକ୍ତି ପ୍ରୟୋଗରେ ସେ ଦୁଇଟି ଚମକ୍ରାର ରୋମାଣ୍ଟିକ୍‌ 

ଉପାଖ୍ୟାନ ଅତ୍ୟନ୍ତ ପ୍ରଭାବଶାଳୀ ଭଙ୍ଗୀରେ ଉପସ୍ଥାପନ କରିଛନ୍ତି । 
ପଲ୍ଲୀ-ବିଷୟକ କବିତା ରଚନାରେ କବି ନନ୍ଦକିଶୋର ପାଶ୍ଚାତ୍ୟ ସାହିତ୍ୟର 
ଆର୍କ ଡ଼ିଆନ୍ନ ବା ପେଷ୍ଟୋରାଲ୍‌ (Arcadian / Pastoral ) କବିତାରୁ ପ୍ରେରଣା 
ପାଇଥ୍‌୍ବାର ମନେହୁଏ । ପେଷ୍ଟୋରାଲ୍‌ କବିତାରେ ସାଧାରଣତଃ ଗ୍ରାମାଞ୍ଚଳର ଶାନ୍ତ 
ସୁନ୍ଦର ପରିବେଶ, ଗ୍ରାମ୍ୟ ଜୀବନର ସରଳତା, ପଶୁପାଳକମାନଙ୍କର (ବିଶେଷତଃ 
ମେଷପାଳକ ) ସୁଖଦୁଃଖମୟ ଜୀବନାଲେଖ୍ୟ ପ୍ରଭୁତି ପରିବେଷିତ ହୋଇଥାଏ । 
ଇଉରୋପୀୟ ସାହିତ୍ୟରେ ପେଷ୍ଷୋରାଲ୍‌ କବିତା, ନାଟକ, ଉପନ୍ୟାସ ଆଦି ରଚନାର 
ଏକ ଦୀର୍ଘ ପରଂପରା ରହିଛି । ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀର ଗ୍ରୀକ୍‌ କବି ଥ୍‌ଓକ୍ରିଟସ୍‌ଙ୍କଠାରୁ 
ଆରମ୍ଭ କରି ଖ୍ରୀ:ପୂ: ପ୍ରଥମ ଶତାଦ୍ଦୀର ଲାଟିନ୍‌ କବି ଭର୍ଜିଲ୍‌ ଓ ଖ୍ରୀଷ୍ଟୀୟ ଷୋଡ଼ଶ 
ଶତାବ୍ଦୀର ଇଂରାଜୀ ସାହିତ୍ୟସ୍ରଷ୍ଠା ଫିଲିପ୍‌ ସିଡ଼ନିଙ୍କ ମଧ୍ୟ ଦେଇ ଗତ ଉନବିଂଶ ଶତାଦ୍ଦୀର 
ଇଂରାଜୀ ଲେଖ୍କା ମେରି ଗ୍ଲାଡ଼ିସ୍‌ ଞ୍ଜେବଙ୍କ ପର୍ଯ୍ୟନ୍ତ ବହୁ ସାହିତ୍ୟ-ସ୍ରଷ୍ଟା ଏହି ଧରଣର 
ରଚନାରେ କୃତତ୍ଵ ଅର୍ଚ୍ଚନ କରିଛନ୍ତି । କବି ନନ୍ଦକିଶୋର ଭଲ ଭାବରେ ଇଂରେଜୀ 
ସାହିତ୍ୟ ଅଧ୍ୟୟନ କରିଥୁନାରୁ ଉକ୍ତ ପେଷ୍ଟୋରାଲ୍‌ ରଚନାବଳୀ" ଦ୍ଵାରା ଅନୁପ୍ରାଣିତ 
ହୋଇଥ୍‌ବାର ସମ୍ଭାବନା ରହିଛି । ଲଳିତଗିରି -ଉଦୟଗିରି-ପରିବେଷ୍ଠିତି ବିରୂପା -ସେବିତ 
ମାଳ ଅଞ୍ଚଳର କବି ଥୁଲେ ସେ; ମୁଖ୍ୟତଃ ସେହି ଅଞ୍ଚଳର ଗ୍ରାମୀଣ ଜୀବନ ଓ 
ସମାଜର ଚିତ୍ର ସେ ପରିବେଷଣ କରିଛନ୍ତିଓ ଗ୍ରାମ ଖଳା, ଉତ୍କଳ କୃଷକ, ଏକାଟିଆ 

ଚଷା ଗୀତ, ବିରୂପା ତଟେ ପ୍ରଭୃତି ନିଜର ବିଭିନ୍ନ କବିତାରେ । ଶେଷୋଭ୍ତ କବିତାଟିରେ 
ସେ ଉଲ୍ଲେଖ କରିଛନ୍ତି 

ତୋ ଟାରୁ ପୁଳିନେ ନିମ୍ନଗା ଶୋଭେ ଅସଂଖ୍ୟ ଗ୍ରାମ 

ଉଭା ନୈସର୍ଗିକ ଶୋଭାରେ ତୀର ଦକ୍ଷିଣ ବାମ । 

X XxX X X xX Xx *¥x 

ବିରୂପା ପଠାରେ ଗୋପାଳେ ରଖ୍‌ ମେଷ ଗୋଧନ 

ରଖୁଆଳ ଗୀତ ହରଷେ କରୁଥାନ୍ତି ଗାୟନ । 

X X XX XX Xx X «× 

ଏହି ଯେ ବିରୂପା ଯା” ତଟେ ମୋର ବାଲ୍ୟ-କୁଟୀର 

ଯା” ତୀରେ କାନନ ପର୍ବତ ଦିଶୁଥ୍ଲା ରୁଚିର । 

ମନେ ପଡ଼େ ଦେଖୁଥ୍ଲଇଁ ବାଲ୍ୟେ ନିସର୍ଗ ଶିରୀ 

ଅସିଆ, ଅଳତି, ଉଦୟଗିରି, ଲଳିତ ଗିରି 

ସେ ଜଟିଆକୁଦ, ଛତର ତୋଟା, ହାଡ଼ୁଅ:ପାଳ 

ଯା” ଦର୍ଶନେ ଫେରି ଆସଇ ପ୍ରିୟ ଶୈଶବ କାଳ । 

X X XxX XX X XxX xX 

ତାଳଗଣ୍ଡ ପୋତାପୋଖରୀ ବିଲ ତୋଟା ପଡ଼ିଆ 

ମାଣ୍ୁକା ପାହାଡ଼, ଅଲମଗିରି ସଙ୍ଗେ ଅସିଆ 

ଲଳିତଗିରିରେ ଚନ୍ଦନ, ଗୁଂଫା ଉଦୟଗିରି 

ଷୋଳପୁଅ ମାଆ ପର୍ବତ ବାଂଫୀ ତୋ ତୀରଶିରୀ । 

ନନ୍ଦକିଶୋର ପ୍ରକୃତରେ ‘ପଲ୍ଲୀକବି” କି ? ତାଙ୍କୁ କେତେ ଦୂର ଠିକ୍‌ ଏହି 

'ପଲ୍କବି' ଅଭିଧାରେ ଚିହିତ କରାଯାଇ ପାରେ ? ସୁଲେଖକ ଜ୍ଞାନୀନ୍ଦ୍ର ବର୍ମା କେତେ 
ବର୍ଷ ତଳେ ଏହି ପ୍ରଶ୍ନ ଉଠାଇଥ୍‌ଲେ । ” ବାସ୍ତବିକ, ଆପଣା ଗଳ୍ପ “ଉପନ୍ଯାସରେ 
ଫକୀରମୋହନ ଆମର ପଲ୍ଲୀଜୀବନ ରୂପାୟିତ କରି ‘ପଲ୍ୟ-କଥାକାର” ରୂପେ କେବେ 
ଆଖ୍ୟାତ ହୋଇ ନାହାନ୍ତି । ତାହା ହେଲେ, ନନ୍ଦକିଶୋର ‘ପଲ୍ଲୀକବି' ଭାବରେ ଅଭିହିତ 
ହେବେ କାହିଁକି ? କଥାଟି ଯୁକ୍ତିଯୁକ୍ତ ମନେହୁଏ । ଆମର ଆଧୁନିକ କାବ୍ୟ ସାହିତ୍ୟରେ 
କବି ନନ୍ଦକିଶୋର ସର୍ବପ୍ରଥମେ ପଲ୍ଲୀବିଷୟକ କବିତା ରଚନା କରି ନ ଥ୍‌ଲେ। ଏ 
କ୍ଷେତ୍ରରେ କବି ଜୟକୃଷ୍ଣ ମହାପାତ୍ରଙ୍କ “ପଲ୍ଲୀଗ୍ରାମର ଶୋଭା” ( ୧୮୯୨ ), ପୂର୍ବ ସୂଚିତ 
କବି ମଧୁସୂଦନ ରାଓଙ୍କର ‘ଶଛ୍ଧତଵ ପ୍ରଭାତ ପ୍ରଭୃତି କବିତା ପଥ୍‌କୃତ ସୃଷ୍ଟି । 


” ଏ ପ୍ରସଙ୍ଗରେ ଦ୍ରଷ୍ଟବ୍ୟ ପଲ୍ଲୀକନି ନନ୍ଦକିଶୋର ସ୍ମାରକଗ୍ରଛ ପ୍ରକାଶକ : ଜଢେ.ମହାପାତ୍ର 
ଏଣ୍ଡ କୋ; ନିମଚଉଡ଼ି, କଟକ-୨ (୧୯୭୬) 

ଆପଣମାନଙ୍କର ଅବଗତି ନିମିର ‘ଉତ୍କଳ ପ୍ରଭା'ର ଦ୍ବିତୀୟ ବର୍ଷ ଦ୍ବିତୀୟ ସଂଖ୍ୟାରେ 
ପ୍ରକାଶିତ ' ପଲ୍ଲୀଗ୍ରାମର ଶୋଭା” କବିତାରୁ କିୟଦଂଶ ଏଠାରେ ଉଦ୍ଧାର କରାଯାଉଛି 

ଆସ ଆସ ଭାଇମାନେ ବୁଲିବାକୁ ଯିବା 

ପଲ୍ଲୀଗ୍ରାମ ଶୋଭା ଦେଖ୍‌ ଆନନ୍ଦ ହୋଇବା । 

ନୁହଇ ନଗର ଶୋଭା ତୁଳନା ତା'ଠାରେ 

କେତେ କ୍ଷଣ ମନ ଭୂଲେ କୃତ୍ରିମ ଶୋଭାରେ ! ୧ 

ସ୍ବାଭାବିକ ଶୋଭା ଦେଖ କେତେ ମନୋହର 

ଯେଉଁଠାରେ ରହିଛନ୍ତି କୃଷକ ନିକର । 

ପ୍ରକୃତିର ଶୋଭା ଆଗେ କ୍ୂତ୍ରିମ ପଛରେ 

ଅସଲକୁ ଛାଡ଼ି କିଏ ନକଲେ ଆଦର !୨ 

X XxX XxX XX XxX Xx 

ଚାରିଆଡ଼େ ଶସ୍ୟକ୍ଷେତ୍ର ଶ୍ୟାମଳ ସୁନ୍ଦର 

ପୂର୍ଣ୍ଣ ହୋଇ ରହିଅଛି ନାନାଦି ଶସ୍ଯର । 

ବରଷକ ପରିଶ୍ରମ ଫଳ ସେ ଅଟଇ 

ଯାହା ପାଇଁ କୃଷକଟି ଆନନ୍ଦ ହୁଅଇ ।୧୦ 

ଗୋଧନ ଗୋଶାଳ ପୂର୍ଣ୍ଣ ହୋଇ ରହିଛନ୍ତି 

କୃଷକେ ଆନନ୍ଦେ ତାଙ୍କୁ ପାଳନ କରନ୍ତି । 

ପଡ଼ିଆରେ ସେହିମାନେ ଚରିବୁଲି ଆସି 

ଲୋଟା ଲୋଟା ଦୁଧ ଦ୍ୟନ୍ତି ଖୁସି ତହିଁ ଚାଷୀ ।୧୧ 

କୃଷକମାନଙ୍କ ସାନ ସାନ ପିଲାମାନେ 

ନିଜ ନିଜ ଦାଣ୍ଡେ ଖେଳୁଛନ୍ତି ଖୁସି ମନେ । 

ବୃଦ୍ଧମାନେ ବସି ରହିଅଛନ୍ତି ପିଣ୍ଡାରେ 

କୃଷିକାର୍ଯ୍ୟ ଉପଦେଶ ଦିଅନ୍ତି ଯୁବାରେ ।୧୨ 

କୃଷକର ପତ୍ନାମାନେ ନିଜ ନିଜ ଘରେ 

ଗୃହକାର୍ଯ୍ୟ କରୁଛନ୍ତ ` ଉଲ୍ଲାସ ମନରେ । 

କୁଳବଧୂଗଣ ଘେନି କକ୍ଷରେ କଳସ 

ଜଳ ଆଣୁଛନ୍ତି ଦେଖ ହୋଇଣ ହରଷ ।୧୩ 

ପୁଣି, ନନ୍ଦକିଶୋରଙ୍କର ପଲ୍ଲୀ-ବିଷୟକ କବିତାର ପରିମାଣ କେତେ ? ପଲ୍ଲୀ 

କବିତା ଅପେକ୍ଷା ତାଙ୍କର ସାଧାରଣ କବିତା ରହିଛି ଅଧ୍‌କ; ପଲ୍ଲୀ କବିତା ଶତକରା 
୩୦ ଭାଗ ହେଲେ, ସାଧାରଣ କବିତା ହେବ ୭୦ ଭାଗ । ଅବଶ୍ୟ, ତାଙ୍କର କୃତିତ୍ସ 

ହେଉଛି ପଲ୍ୀ-ବିଷୟର ଅତ୍ଯନ୍ତ ପ୍ରଭାବଶାଳୀ ଚିତ୍ରଣ । ପଲ୍ଲୀଜୀବନ ଓ ସମାଜର 
ଭିନ୍ନ ଭିନ୍ନ ଦିଗ ତଥା ବହୁମୁଖୀ ବିଭାବ କଳାମଶ୍ଡିତ କରି ପ୍ରକାଶ କରିବାରେ ନନ୍ଦକିଶୋର 
ତତ୍କାଳୀନ ସମସ୍ତ କବିଙ୍କୁ ଅତିକ୍ରମ କରି ଯାଇଛନ୍ତି । ତଥାପି ତାଙ୍କୁ 'ପଲ୍ଲୀକବି' ନ 
କହି ତିନିଗୋଟି କାବ୍ଯ ଓ ବହୁ ସଂଖ୍ଯକ ସାଧାରଣ କବିତାର ରଚୟିତା ଭାବରେ 
କେବଳ “କବି” ବୋଲିବା ଯୁକ୍ତିଯୁକ୍ତ ହେବ । 
ସ୍ଵଦେଶପ୍ରେମର ଶତଦଳ 

କବି ନନ୍ଦକିଶୋରଙ୍କ ରଚନାବଳୀରେ ସ୍ଵଦେଶପ୍ରେମ ପ୍ରାୟ ସର୍ବତ୍ର ସୁପ୍ରକଟ । 
ତାଙ୍କ ସାହିତ୍ୟ ସୃଷ୍ଟିର ଶୋଣିତ-ଧାରା ରୂପେ ଏହା ପ୍ରବାହିତ ହୋଇଥ୍‌ବାର ଦେଖାଯାଏ । 
ତିନି ଭାଗରେ ରଚିତ ଜନ୍ମଭୂମି” ( ୧ମ ଭାଗ-୧୯ ୦୩, ୨ୟ ଭାଗ-୧୯ ୦୮ ଏବଂ 
୩ୟ ଭାଗ କବିଙ୍କ ପରଲୋକ ପରେ) ତ ତାଙ୍କ ସ୍ଵଦେଶପ୍ରେମର ପରାକାଷ୍ଠା ପ୍ରଦର୍ଶନ 
କରେ ! ତାହା ବ୍ୟତୀତ “ବସନ୍ତ କୋକିଳ” ( ୧୯୦୨), “ଚାରୁଚିତର' (୧୯୦୨), 
ନିର୍ମାଲ୍ୟ” ( ୧୯୦୩) ଆଦି କାବ୍ୟ ସଞ୍ଚୟନର ବହୁ କବିତାରେ ଏହି ଭାବର ଦ୍ୟୋତନା 
ଦେଖାଯାଏ । ଏପରି କି, ତାଙ୍କର ପଲ୍ଲୀ ବିଷୟକ କବିତାଗୁଡ଼ିକର ମୂଳ ପ୍ରେରଣା 
ଭାବେ ଏହି ସ୍ଵଦେଶପ୍ରେମକୁ ଉପସ୍ଥାପିତ କରାଯାଇ ପାରେ । ସେତେବେଳେ ଓଡ଼ିଶା 
ସ୍ଵତନ୍ତ୍ର ପ୍ରଦେଶ ହୋଇ ନାହିଁ; ସମଗ୍ର ଭାରତବର୍ଷ ପରାଧୀନତା-ପାଶରେ ଆବଦ୍ଧ । 
କିନ୍ତୁ ଦେଶ ଓ ଦଶର ସମୃଦ୍ଧି ପାଇଁ ଯେଉଁ ନବ ଚେତନା ପ୍ରକଟିତ ହୋଇଛି, କବି 
ନନ୍ଦକିଶୋର ତାହାର ଅନ୍ୟତମ ଧାରକ ଓ ବାହକ ରୂପେ ଦେଖାଦେଇଛନ୍ତି । ‘ଉତ୍କଳ 
ସମ୍ମିଳନୀ 'ର ଆରମ୍ଭ ( ୧୯୦୩) କାଳରୁ ସେ ନିଜକୁ ତା” ସହିତ ସଂଶ୍ଲିଷ୍ଟ କରାଇଛନ୍ତି । 
ପରାଧୀନ ଦେଶର ବିଦେଶୀ ଶାସନ -ମୁଖ୍ୟଙ୍କ ନିକଟରେ ଉତ୍କଳ-ମାତାଙ୍କର ଛଅଗୋଟି 
ଗୁହାରି ସେ ଉପସ୍ଥାପନ କରିଛନ୍ତି“ ସମସ୍ତ ଓଡ଼ିଆ-ଭାଷୀ ଅଞ୍ଚଳର ଏକତ୍ରୀକରଣ, 
ଚିରସ୍ଥାୟୀ ବନ୍ଦୋବସ୍ତ, ଜଳସେଚନର ବ୍ୟବସ୍ଥା, ଲୁଣ ଉପରୁ ଟିକସ ଛାଡ଼, ଶାସନ 
କାର୍ଯ୍ୟରେ ଓଡ଼ିଆଙ୍କର ସ୍ଥାନିତ କରଣ ଓ ଓଡ଼ିଶାରେ କୃଷିବ୍ୟାଙ୍କ ପ୍ରତିଷ୍ଠା ( ଜନ୍ମଭୂମି 
୧ମ ଭାଗ) । ୧୯୦୩ ମସୀହାରେ ଜଣେ କବିଙ୍କର ଏ ସାଧୁ ଅଭ୍ତୀସ୍୍ରା କେତେ 
ପ୍ରୟୋଗୀୟ ଓ ଉପଯୋଗୀ, ତାହା ଆମ ପକ୍ଷରେ ହୃଦୟଙ୍ଗମ କରିବା କଷ୍ଟକର ନୁହେଁ । 
“ଜନ୍ନଭୂମି'ଂର ୨ୟ ଓ ୩ୟ ଭାଗରେ ସ୍ଥାନିତ ବିଭିନ୍ନ କବିତାରେ କେତେକ ଜୀବିତ 
ଉତ୍କଳୀୟ କୃତୀ ସନ୍ତାନଙ୍କର ଗୁଣଗାନ ତଥା କେତେକ ପରଲୋକଗତ ମହାନ୍‌ ବ୍ୟକ୍ତିଙ୍କ 
ପ୍ରତି ଶ୍ରଦ୍ଧାଞ୍ଜଳି ମଧ୍ଯ କବି ନନ୍ଦକିଶୋରଙ୍କ ଗଭୀର ସ୍ଵଦେଶପ୍ରେମର ପରିଚାୟକ । 

କବିଙ୍କର ଏହି ସ୍ଵଦେଶପ୍ରେମରେ କେହି କେହି ସଂକୀର୍ଣ୍ତାର ଗନ୍ଧ ବାରି ପାରନ୍ତି । 
ମନେ କରି ପାରନ୍ତି କେବଳ ଓଡ଼ିଆ ଓ ଓଡ଼ିଶାକୁ ଘେନି ଯେପରି ତାଙ୍କର ଦେଶପ୍ରେମ 
ଆବରିତ ହୋଇଛି ! କିନ୍ତୁ ନନ୍ଦକିଶୋର ମୂଳତଃ ସ୍ଵଦେଶପ୍ରେମୀ; ଜାତୀୟତାବାଦ ତାଙ୍କର 

ସ୍ଵଦେଶପ୍ରେମର ଏକ ବିଭାବ ମାତ୍ର । ଏଠାରେ ଏହା ଉଲ୍ଲେଖନୀୟ ଯେ-ତଚାତୀୟତାବାଦ 
(Nationalism) ଓ ସ୍ଵଦେଶପ୍ରେମ ( Patriotism) ପରସର-ବିରୋଧୀ ନୃହନ୍ତି । 
ଉତ୍କଳ -ପ୍ରୀତି, ଭାରତ -ପ୍ରୀତିର ପରିପୂରକ । ସେହିପରି ଭାରତପ୍ରୀତି, ବିଶ୍ଵପ୍ରୀତିର 
ମୂଳଦୁଆ । ସେହି ସୁପରିଚିତ ଇଂରାଜୀ ଉଭ୍ତି ଅନୁଯାୟୀ ପରିବାର ମଧ୍ଯରୁ ହିଁ ବିଶୃପ୍ରୀତି 
ଆରମ୍ଭ ହୋଇଥାଏ । ସେଥ୍ପାଇଁ ଆମେ ଦେଖୁଛୁଁ- ଯେଉଁ କାନ୍ତକବି ଲକ୍ଷ୍ମୀକାନ୍ତ “ବନ୍ଦେ 
ଉତ୍କଳ ଜନନୀ” ଲେଖନ୍ତି, ସେ ମଧ୍ୟ ବନ୍ଦେ ଭାରତ ଜନନୀ” ଲେଖ୍‌ ପାରନ୍ତି । ଯେଉଁ 
କବିଗୁରୁ ରବୀନ୍ଦ୍ରନାଥ “ 'ବାଂଲାର ଜଲ୍‌ ବାଂଲାର ଫଲ୍‌ ପୁଣ୍ୟ ହଉକ୍୍‌ ପୁଣ୍ୟ ହଉକ୍‌ ହେ 
ଭଗବାନ!” ଲେଖନ୍ତି, ସେ ମଧ୍ଯ  ଜନଗଣମନ ଅଧ୍ନାୟକ ଜୟ ହେ ଭାରତ 
ଭାଗ୍ୟବିଧାତା? ଲେଖ୍‌ ପାରନ୍ତି । କବି ନନ୍ଦକିଶୋରଙ୍କ କ୍ଷେତ୍ରରେ ଆମେ ମଧ୍ଯ ତାହା 
ହିଁ ଲକ୍ଷ୍ଯ କରିବା । ଉନବିଂଶ ଶତାବ୍ଦୀ ଶେଷ ଭାଗ ଓ ବିଂଶ ଶତାବ୍ଦୀ ଆଦ୍ୟ ଭାଗର 
ଓଡ଼ିଶା ଓ ଓଡ଼ିଆଙ୍କର ଦୁଃସ୍ଥିତି ତଥା ଦୁର୍ଦଶା ତାଙ୍କର ସ୍ଵଦେଶପ୍ରେମୀ ପ୍ରାଣକୁ ଆଲୋଡ଼ିତ 
କରିବା ଅତ୍ଯନ୍ତ ସ୍ଵାଭାବିକ । ତାଙ୍କର ବହୁ କବିତାରେ ପ୍ରାଣର ସେହି ଆଲୋଡ଼ନ 
ସଷ୍ଟ ଭାବରେ ଲକ୍ଷ୍ଯ କରିହେବ । କିନ୍ତୁ କେବଳ ସେତିକିରେ କଣ ତାଙ୍କ ସ୍ଵଦେଶପ୍ରେମର 
ପର୍ଯ୍ୟବସାନ ? “ଉତ୍କଳ ପ୍ରଭାତ” କବିତାରେ ସେ ଗାଇଛନ୍ତି 
ଉଠ ଗୋ ଦୃଃଖ୍ନୀ ଉତ୍କଳ ଜନନୀ 
ପାହିଛି ବିଷାଦ -ଯାମିନୀ ତବ 
ଉଠି ଦେଖ ନଭେ ନବ ଦିନମଣି 
ଶୁଣ ସୁପ୍ରଭାତେ ବିହଙ୍ଗ ରବ। 
ନବୀନ ଚେତନେ ନବୀନ ଉଦ୍ଯମେ 
ଜାଗି ଉଠିଛନ୍ତି ଜଗତ ଜନ 
କିଂପାଇ କହ ଗୋ ପ୍ରିୟ ମାତୃଭୂମି 
ଅଛୁ ଅବସାଦ ନିଦ୍ରାମଗନ । 
ଜାଗିଛି ୟୁରୋପ ଜାଗିଛି ମାର୍କିନ 
ଉଡ଼ାଇ ଉନ୍ନତି-ବିଜୟ ଧ୍ଵଜା 
ଆଦି-ମଧଯ ଯୁଗ ଅଜ୍ଞାନ ଆଳସ୍ୟ 
ତେଜି କରିଛନ୍ତି ସଭ୍ୟତାସଜ୍ଜା । 
ଜାଗିଛି ଜାପାନ ଏହି ନିକଟରେ 
କରିଣ ସାହସେ କର ମର୍ଦ୍ଦନ 
ଆଦର ସମ୍ମାନେ ପାଇଅଛି ସର୍ବ 
ସଭ୍ୟଜାତି ସହ ସମ ଆସନ !। 

ଅବସାଦ ତେଜି ଅଳପ ଅଳପ 
ଜାଗୁଛନ୍ତି ନିଜେ ପ୍ରିୟ ଭାରତ 
ବଙ୍ଗ ମହାରାଷ୍ଟ୍ର ଦ୍ରାବିଡ଼ ପଞ୍ଜାବ 
ନବ ଜ୍ଞାନ-ଭାନୁ-କର ପ୍ରାପତ । 
କିଂପା ତେବେ ପ୍ରିୟ ଉତ୍କଳ ଜନନୀ 
ଅବସାଦ-ନିଦ୍ରା ନ ଭାଙ୍ଗେ ତବ 
ଫୁଟିଛି ପବିତ୍ର ଧର୍ମ-ସୁକୁସୁମ 
ଶୁଭୁଅଛି ପୁଣ୍ୟ ପ୍ରଭାତ ସ୍ତବ । 
ବିଜ୍ଞାନ -ଭାସ୍କର ସମୁଜ୍ଵଳ କରେ 
ଧରାମୁଖ ଛବି ଦିଶେ ଉଜ୍ଜଳ 
ବିଜୟୀ ଦୁଅନ୍ତି ସେହିମାନେ ଯେହୁ 
ଢୀବନ-ସଂଗ୍ରାମେ ଖଟାନ୍ତି ବଳ । 
—( ଜନୁଭୂମି, ୨ୟ ଭାଗ ) 
ଏଥ୍‌ରେ ଯେଉଁ ଚେତନା ପ୍ରକଟିତ, ତାହାକୁ ସଂକୀର୍ଣ୍ଣ ଓ ସୀମାବଦ୍ଧ ବୋଲି 
କହିହେବ କି ? କବି ନନ୍ଦକିଶୋରଙ୍କ ସ୍ଵଦେଶପ୍ରେମ କେତେ ଉଦାତ୍ତ ଓ ଉର୍ଦ୍ଦିଗ, ତାହା 
ତାଙ୍କର ଅନ୍ୟ ଏକ କବିତାରୁ ସ୍ପଷ୍ଟ ହେବ— 
ମନୁଷ୍ୟତା-ବିବର୍ଜିତ ହୋଇ କାଳବଳେ 


ଆମ୍ମ ସ୍ଵାଧୀନତା 
ନିଜ ଶକ୍ତି ଗଉରବ ପାସୋରି ଅଛନ୍ତି 
ସ୍ବଦେଶ ଜନତା | 
ଅନ୍ତରସ୍ଥ ବ୍ରହୃଶକ୍ତି ନିଷ୍ଠର୍ମ ନିସ୍ତେଜ 
କୁସଂସ୍କାର ଭାରେ 
ମହାଶକ୍ତିମାନ ବହ୍ନି ଭସ୍ମ “ସମାହିତ 
ହୁଏ ଯେ ପ୍ରକାରେ । 
ସର୍ବ ସୃଷ୍ଟି ମଧ୍ଯେ ଏକା ମାନବ ପ୍ରଧାନ, 
ମନ ମାନବର 
ନିଖ୍ଳ ଅବନୀ ପୂଜ୍ୟ ଯେଣୁ ସେ ମନରେ 
ପ୍ରଳାଶ ଇଶ୍ଵର । 
ଉତ୍ତିଦେ ମାନବେ ଜଡ଼େ ବିରାଜିତ ବ୍ରହ୍ମ 
ଏହା ସତ୍ଯ ମାନେ 

କୋଟି ଗୁଣେ ଶ୍ରେଷ୍ଠ ରୂପେ ନାହାଚ୍ରି କି ବ୍ରହ୍ମ 
ତବ ନିଜ ପ୍ରାଣେ ! 
ଆମତ୍ମସମ୍ମାନକୁ ତେଜି କିପାଇଁ ମନୁଜ 
ମସ୍ତକ ଆନତ 
ତ୍ରିଭୁବନେ ସମସ୍ତଙ୍କ କରି ପାଦପୂଜା 
ଶଙ୍କିତ ସତତ । 
ଅମୃତର ପୁତ୍ର ନର, ବିସୋରିଣ ତତ୍ତ୍ବ 
ନୀଚତା ହୀନତା 
ବକ୍ଷ ପତାଇଣ ନେଇ, ନିରାଶ ନିର୍ବୀର୍ଯ୍ୟ 
ସ୍ବଦେଶ ଜନତା । 
ଉଠାଅ ମସ୍ତକ, ଯାହା କରିଛ ମାନବ 
କରିବ ମାନବ 
ଅପଭୟ ତେଜ, ଉଡ଼ୁ ନ୍ୟାୟ ସତ୍ଯ ଧ୍ଵଜା 
ଚଳୁ ଧର୍ମନାବ । 
ଆତ୍ମ ଅଧ୍୍‌କାର ଆମ୍ମସ୍ବତ୍ଵ କର ଦାବୀ 
ମାନବ ମାନବୀ 
ଅନ୍ୟେ ଦାସଦାସୀ କରି ନିଜେ ହେଲ ଦାସ 
କହେ ସତ୍ଯ କବି। 
ନିବେଦନ (ଜନ୍ମଭୂମି, ୨ୟ ଭାଗ ) 
ଗଦ୍ୟସାହିତ୍ୟର ଗଭୀରତା 
କାବ୍ୟଂ କବିତା ସହିତ ଗଦ୍ଯ ରଚନାରେ ମଧ୍ଯ ନନ୍ଦକିଶୋର ହାତପାକଳ 
କରିଥଲେ । ଅବଶ୍ୟ, ତାଙ୍କର ପଦ୍ୟ ସାହିତ୍ୟ ତୁଳନାରେ ଗଦ୍ୟ ସାହିତ୍ୟ ସାମାନ୍ୟ 
ଉଣା; କିନ୍ତୁ ତାହାର ଭାବ ବା ବିଷୟବସ୍ତୁରେ ରହିଛି ଗଭୀରତା-ଶୈଳୀରେ ରହିଛି 
ସ୍ବଚଛନ୍ଦ ସାବଲୀଳତା । ପ୍ରାୟ ପାଞ୍ଚଟି ସାଧାରଣ ପ୍ରବନ୍ଧ, ଛଅ ଗୋଟି ସାହିତ୍ୟାଲୋଚନା- 
ମୂଳକ ପ୍ରବନ୍ଧ ଗୋଟିଏ ଗଳ୍ପ (ଲକ୍ଷ୍ମୀଥ୧୯୧୩) ଓ ଗୋଟିଏ ଉପନ୍ୟାସ 
(କନକଲତା- ୧୯ ୧୩ରେ ଭଜୁଳ ସାହିତ୍ୟ” ପତ୍ରିକାରେ କେତେକାଂଶ ଧାରାବାହିକ 
ଭାବରେ ପ୍ରକାଶ ପାଇଲା ପରେ ୧୯ ୨୫ରେ ଗ୍ରନ୍ଧାକାରରେ ପ୍ରକାଶିତ ) ଆମେ ତାଙ୍କର 
ଲେଖନୀରୁ ପାଇଛୁ । କିନ୍ତୁ ଏହି ଗଦ୍ୟ ରଚନା -ସମ୍ଭାର ମଧ୍ଯରୁ “କନକଲତା” ଉପନ୍ୟାସଟି 
ବ୍ୟତୀତ ଅନ୍ୟାନ୍ୟ ଗଦ୍ୟ ରଚନାର ସନ୍ତୋଷଜନକ ସମୀକ୍ଷା ଏପର୍ଯ୍ୟନ୍ତ ହୋଇପାରି 
ନାହିଁ । ବିଶେଷତଃ ସାହିତ୍ୟ “ସମାଲୋଚନା କ୍ଷେତ୍ରରେ ନନ୍ଦକିଶୋରଙ୍କ କୃତିତଵର ମୂଲ୍ୟାଙ୍କନ 

ଏଯାଏଁ କରାଯାଇ ନାହିଁ । ଏ ସଂପର୍କରେ “ପଲ୍ଲୀକବି ନନ୍ଦକିଶୋର ସ୍ମାରକ-ଗ୍ରନ୍ଧ'ରେ 
ପ୍ରକାଶିତ ଡକ୍କର ଅନନ୍ତଚରଣ ଶୁକ୍ଲଙ୍କର ' ସମାଲୋଚକ ନନ୍ଦକିଶୋର” ପ୍ରବନ୍ଧରେ କିଞ୍ଚିତ 
ଆଲୋକପାତ କରାଯାଇଛି ମାତ୍ର । ବାସ୍ତବିକ, ନନ୍ଦକିଶୋର ସଂସ୍କୃତ ସାହିତ୍ୟବିଦ୍ୟା ଓ 
ପାଶ୍ଟାର୍ୟ ସାହିତ୍ୟ-ବୀକ୍ଷାର ଧାରା ସମବାୟରେ ଓଡ଼ିଆ ସାହିତ୍ୟର ସମାଲୋଚନା 
କରିଛନ୍ତି । ଆଧୁନିକ ସାହିତ୍ୟର ଆଲୋଚନା ପ୍ରସଙ୍ଗରେ ସେ ଆଦର୍ଶ ଓ ବାସ୍ତବତାର 
ସମସ୍ୟା ଉତଦ୍ତାପନ କରିଛନ୍ତି; କାବି୍ଯିକ ସତ୍ଯ ଓ କାବ୍ୟିକ ନ୍ୟାୟ ମଧ୍ଯରେ ଦୃୁନ୍ଦ 
ଦର୍ଶାଇଛନ୍ତି । ତାଙ୍କର ଏହି ଆଲୋଚନା ବେଶ୍‌ ବସ୍ତୁନିଷ୍ଠ ଏବଂ ଯୁକ୍ତିଯୁକ୍ତ ବିଶ୍ଲେଷଣରେ 
ଭାସ୍ବର, ଯାହା କି ବିଂଶ ଶତାଦୀ ପ୍ରାରମ୍ଭ କାଳରେ ଅର୍ଥାତ୍ବ ଆମ ଆଧୁନିକ 
ସମାଲୋଚନା -ସାହିତ୍ୟର ପ୍ରାଥମିକ ଅବସ୍ଥାରେ ଥ୍ଲା ଅତୁଳନୀୟ । ସର୍ବୋପରି, 
ସମାଲୋଚକ ଭାବରେ ସେ ଥୁଲେ ନିରପେକ୍ଷ ଓ ନିର୍ଭୀକ । ସାହିତ୍ୟାଲୋଚନା ତାଙ୍କର 
ତୁଛା ପ୍ରଶଂସାସୂଚକ ବା ସ୍ତୁତିମୂଳକ ନୁହେଁ, ଦୋଷ ଦୁର୍ବଳତା ଓ ତୁଟି ବିଚ୍ୟୁତିର 
ପ୍ରଦର୍ଶକ ମଧ୍ଯ । ସମକାଳୀନ ଅଗ୍ରଜ କବିମାନଙ୍କ ଉପରେ ସେ ଯେପରି ନିର୍ଭୀକ ଭାବେ 
ମନ୍ତବ୍ୟ ପ୍ରକାଶ କରିଛନ୍ତି, ତାହା ଏବେ ଆମକୁ ବିସ୍ମିତ କରେ । ତାଙ୍କର 'ଭକ୍ତିଭାଜନ 
ଗୁରୁତୁଲ୍ୟ' କବି ରାଧାନାଥ ସେତେବେଳେ ଜୀବିତ । ରାଧାନାଥଙ୍କ କାବ୍ୟ ସାହିତ୍ୟର 
ବିସ୍ତୃତ ଆଲୋଚନାରେ ଗୁଣତକ ଦର୍ଶାଇ ଦେଇ ନନ୍ଦକିଶୋର ଲେଖ୍‌ଛନ୍ତି- “କବି 
ରାଧାନାଥଙ୍କ ଚିତ୍ରିତ ଅନେକ ନାୟକ-ନାୟିକାଙ୍କ ପ୍ରୀତି ରୂପଜ, ଶାରୀରିକ ସୌନ୍ଦର୍ଯ୍ୟକ୍ 
ପାର୍ଥ୍ବ ପ୍ରଣୟ, ମାନସିକ ଲାବଣ୍ୟ-ପ୍ରସୂତ ନିର୍ମଳ ନିଃସ୍ବଵା୍ଥ ପ୍ରୀତି ନୁହେଁ। ତାହା 
ପୃଥ୍ବୀର, ସୃର୍ଗର ନୁହେଁ । ତାହା କାମ, ପ୍ରେମ ନୁହେଁ। × × × ସେ ଏମନ୍ତ ଚିତ୍ର 
ଉତ୍କଳକୁ ଦେଇ ପାରି ନାହାନ୍ତି, ଯାହା ଘେନି ଓଡ଼ିଆ ଜାତି ନବ ଯୁଗର ନବ ଆଦର୍ଶ 
ପ୍ରତି ଆକୃଷ୍ଟ ହେବ, ନବୀନ ଉଦ୍ୟମରେ ମାତି ପୃଥ୍ବୀର ଉନ୍ନତ ଜଢାତିମାନଙ୍କ ସହ 
ଉନ୍ନତି-ପଥରେ ଜ୍ଞାନ, ପ୍ରୀତି ଓ କର୍ମର ଧ୍ଵଢା ହସ୍ତରେ ଧାରଣ କରି ଅଗ୍ରସର ହେବ । 
ନିଃସ୍ଵାର୍ଥପ୍ରୀତି ଭୀରୁକୁ ସାହସୀ କରାଏ, ସ୍ବଦେଶ ଓ ସ୍ଵଢାତି ପାଇଁ ଜୀବନ ଉସ୍ପର୍ଗ 
କରାଏ । ଲଳିତା ଓ ନନ୍ଦିକା ଯାହା କଲେ, ଆଧୁନିକ ରାଜକନ୍ୟା ତାହା କଲେ ଜଗତବ 
କଣ କହିବ ? × × × କବିର ଲେଖନୀ କଣ ନ କରିପାରେ ? ତାହା ନିର୍ଜୀବକୁ 
ଜୀବନ ଦିଏ, ନରକ କୀଟକୁ ତ୍ରିଦିବର ଦେବତା କରାଏ । କବି ସବୁ କରିପାରନ୍ତି । 
ରାଧାନାଥ ଉକ୍ସଳକୁ ମାର୍ଜିତ କବିତାମୟୀ ଭାଷା ଦେଇ ଅଛନ୍ତି । କିନ୍ତୁ ହାୟ, ରାଧାନାଥଙ୍କ 
ବିଷୟ-ନିର୍ବାଚନ ଅଧ୍କାଂଶ ସ୍ଥାନରେ ସମୁଚିତ ହୋଇ ନାହିଁ ।”'— (ପୃଷ୍ଠା ୯୭୨- 
୭୫) 

ସେହିପରି ପୁଣି ସ୍ଵୀୟ ସାଧକ-ଗୁରୁ କବି ମଧୁସୂଦନଙ୍କ ଛାନ୍ଦମାଳା'ର ଦ୍ଵିତୀୟ 
ଭାଗ ଆଲୋଚନା କରି ତାହାର ଗୁଣ ସହିତ କେତେକ ଦୋଷ ଦର୍ଶାଇବାକୁ ନନ୍ଦକିଶୋର 


ପରଶମଣି ଜ୍ଞ ୩୧ 


Digitized by srujanika@gmail.com 


ପର୍ଠାତ୍ୂପଦ ହୋଇ ନାହାନ୍ତି ( ପୃଷ୍ଠା- ୧୦ ୨୯ ) । ଏ ପ୍ରସଙ୍ଗରେ ଆମକୁ ମନେ ରଖ୍‌ବାକୁ 
ହେବ ଯେନାତ୍ର ଓ ଶିକ୍ଷକ ଭାବରେ ନନ୍ଦକିଶୋର କବି ମଧୁସୂଦନଙ୍କ ଠାରେ ନାନା 
ଦିଗରୁ ରଣୀ ଥୂଲେ । 

ଉନବିଂଶ ଶତାବ୍ଦୀ ଶେଷ ଭାଗ ଓ ବିଂଶ ଶତାଦ୍ଦୀ ପ୍ରାରମ୍ଭରେ ସାହିତ୍ୟ-ସୃଷ୍ଟିରେ 
ଭାଷା ପ୍ରୟୋଗ ଘେନି ଓଡ଼ିଶାରେ ଦୁଇଟି ଭିନ୍ନ ମତ ପ୍ରଚଳିତ ଥ୍ବାର ଜଣାପଡ଼େ । 
ଶୁଦ୍ଧ ମାର୍ଚିତ ସଂସ୍କୃତାନୁଗ ଭାଷାରେ ସାହିତ୍ଯ ସୃଷ୍ଟି ପାଇଁ ଗୋଟିଏ ମତ ପ୍ରକାଶ 
ପାଉଥ୍‌ଲା ବେଳେ, ଅନ୍ୟ ମତଟି ସରଳ ଗ୍ରାମୀଣ ଭାଷା ପ୍ରୟୋଗ ସପକ୍ଷରେ ଥୁଲା । 
ପୁଣି, ଏହି ଦୁଇ ପ୍ରକାର ଭାଷାର ସମବାୟରେ ରଚିତ ସାହିତ୍ୟକୁ ଅନେକେ ପସନ୍ଦ 
କରୁ ନ ଥୁଲେ । ତାହାକୁ 'ଗୁରୁ-ଚାଣ୍ଡାଳ ଦୋଷ” ବୋଲି ନାକ ଟେକୁଥ୍‌ଲେ । କବି 
ନନ୍ଦକିଶୋର ଭାଷା ପ୍ରୟୋଗ କ୍ଷେତ୍ରରେ ସମବାୟବାଦୀ ଥୁଲେ । ତାଙ୍କର ଗଦ୍ୟ ସାହିତ୍ୟ 
ତଥା କାବ୍ୟ ଂକବିତା— ଏପରି କି ପଲ୍ୀ-ବିଷୟକ କବିତାରୁ ଏହାର ପ୍ରମାଣ ମିଳେ । 
ସେ ସ୍ପଷ୍ଟ ଭାବରେ ଘୋଷଣା କରିଛନ୍ତିଓ ସଂସ୍କୃତ ଓ ଦେଶୀୟ ଶବ୍ଦମାନଙ୍କ ଏକତ୍ର 
ସମାବେଶକୁ ମୁଁ ଦୋଷ ନ ମଣି ଗୁଣ ବିବେଚନାରେ ଇଚ୍ଛା ପୂର୍ବକ ( ଅସତର୍କତା 
ପ୍ରଯୁକ୍ତ ନୁହେଁ) ମୋ ରଚନାରେ ସ୍ଥାନ ଦେଇ ଥାଏଁ । ତେବେ ପ୍ରକୃତ ଗ୍ରାମ୍ୟ ଅଥବା 
ପ୍ରାଦେଶିକତା ପରିହାର୍ଯ୍ୟ । ଏହା ମୋର ମତ !” (ପୃଷ୍ଠା- ୧୦୯୮) କବି ରାଧାନାଥଙ୍କ 
କାବ୍ୟସାହିତ୍ୟ ଆଲୋଚନା ପ୍ରସଙ୍ଗରେ ମଧ୍ଯ ନନ୍ଦକିଶୋର ଅନୁରୂପ ମତ ପ୍ରକାଶ 
କରିଛନ୍ତି ତାଙ୍କ ରଚନାରେ ସାଧୁ, ସଂସ୍କୃତ ଓ ପ୍ରଚଳିତ ସହଜ ଶବ୍ଦକଳାପର 
ବିଚିତ୍ର ସମାବେଶ ହୋଇଅଛି । ଅନେକେ ଏହାକୁ ଦୋଷ ବୋଲି ମଣନ୍ତି; କିନ୍ଧ ମୁଁ 
ଏହାକୁ ଗୁଣ ଓ ଭାଷାର ସଜୀବତାର ଲକ୍ଷଣ ବୋଲି ମନେ କରୈ।”' (ପୃଷ୍ଠା୯୬୩) 
ରାଧାନାଥଙ୍କ କାବ୍ୟ କବିତାରୁ ବହୁ ଉଦାହରଣ ଦେଇ ସେ ନିଜ ମତର ଯଥାର୍ଥତା 
ପ୍ରତିପାଦନ କରିଛନ୍ତି । ଭାଷା ପ୍ରୟୋଗ ସଂପର୍କରେ ପ୍ରାୟ ଶହେ ବର୍ଷ ତଳେ ପ୍ରଦତ୍ତ 
ତଥା ଅନୁସୃତ ନନ୍ଦକିଶୋରଙ୍କ ଏହି ମତାଦର୍ଶ ଏବେ କିପରି ଆମ ସାହିତ୍ୟ ସୃଷ୍ଟିରେ 
ରୂପାୟିତ ହେଉଛି, ତାହା ଯେକୌଣସି ସଚେତନ ପାଠକ ସାଂପ୍ରତିକ ଗଳ୍ପ, ଉପନ୍ୟାସ, 
ନାଟକ, ପ୍ରବନ୍ଧ କବିତାଦିରୁ ଲକ୍ଷ୍ଯ କରି ପାରିବେ । 

ନନ୍ଦକିଶୋରଙ୍କ ଦୂରଦୃଷ୍ଟି, ଅଗ୍ରଗାମୀ ଚିନ୍ତା ଓ ଉଦାର ଚେତନାର ପରିପ୍ରକାଶ 
ଘଟିଛି¬ ଭାରତର ଭବିଷ୍ୟତ୍ଵ ଭାଷା, ସାମାଜିକ ଯତ୍ଵ କିଞ୍ଚତ, ସଂଗ୍ରାମ ଓ ଢୀବନ 
ପ୍ରଭୃତି ସାଧାରଣ ପ୍ରବନ୍ଧରେ । ଭାରତର ଏକତା ଓ ସଂହତି ସକାଶେ ଧର୍ମ, ଶାସନ 
ଓ ଭାଷା କ୍ଷେତ୍ରରେ ଏକତାର ଆବଶ୍ୟକତା ଦର୍ଶାଇ ନନ୍ଦକିଶୋର ହିନ୍ଦୀ ଭାଷାକୁ ହିଁ 
ଦେଶର ଭବିଷ୍ୟତ ଭାଷା ବା ରାଷ୍ଟ୍ରଭାଷା ହେବା ପାଇଁ ଉପଯୁକ୍ତ ବୋଲି ମତ ପ୍ରକାଶ 
କରିଛନ୍ତି । ଖ୍ରୀଷ୍ଟୀୟ ୧୯୦୦ ମସୀହାରେ ପ୍ରକାଶିତ ଏହି ଅଭିମତ ଏକ ପ୍ରକାର 

ଦୈବବାଣୀ ଭଳି ମନେ ହୁଏ । ତାଙ୍କ ମତରେ-ଭାରତରେ ହିନ୍ଦୀଭାଷୀ ଓ ହିନ୍ଦୀ- 
ପ୍ରସୂତ ହିନ୍ଦୁ୍ଥାନୀଭାଷୀ ଜନସଂଖ୍ୟା ଅଧ୍କ; ଏ ଭାଷା ସହଜରେ ବୁଝି ହୁଏ ଏବଂ 
ବ୍ୟବହାର କରିହୁଏ; ପୁଣି ଉର୍ଦ୍ଧ ହିନ୍ଦୀ ମିଶ୍ରିତ ଭାଷା ଥ୍‌ବାରୁ ହିନ୍ଦୀର ପ୍ରଚଳନ 
ଭାରତର ଉଭୟ ବାହୁ ହିନ୍ଦୁ ମୁସଲମାନଙ୍କ ମଧ୍ୟରେ ଏକତା ଓ ସୌହାର୍ଦ୍ୟ ସଂସ୍ଥାପିତ 
କରି ଭାରତର ପ୍ରକୃତ ଉନ୍ନତିର ପଥ ପରିଷ୍କାର କରିଦେବ । ହିନ୍ଦୀ ଏକ ଆଡ଼େ ଯେପରି 
ଓଜଃପୂର୍ ଅନ୍ୟଆଡ଼େ ସେପରି ମଧୁର । କିନ୍ତୁ ବଙ୍ଗଳା ଭାଷାରେ ପ୍ରଥମୋକ୍ତ ଗୁଣ 
ନାହିଁ । ଉଦ୍ଧତ କାରଣରୁ ବୋଧହୁଏ ବଙ୍ଗାଳୀମାନେ ରୁଷ୍ଟ ହେଲେ, ହିନ୍ଦୀ ସ୍ଵତଃ ସେମାନଙ୍କ 
ମୁଖରୁ ନିଃସୃତ ହୁଏ । ହିନ୍ଦୀ ଭାଷା ମଧ୍ଯ ଆଭ୍ଯନ୍ତରୀଣ ସୌନ୍ଦର୍ଯ୍ୟ ଓ ଗାମ୍ଭୀର୍ଯ୍ୟର 
ଗରିମାରେ ସମ୍ଭାନାହଁ । ଜଗତ ବିଖ୍ୟାତ ଚାନ୍ଦ କବି ଓ ତୁଳସୀଦାସ ପ୍ରଭୂତି ମହାମତ୍ଭାବୃନ୍ 
ଏହି ହିନ୍ଦୀ ଭାଷାରେ ସେମାନଙ୍କ ଅମର ସଙ୍ଗୀତ ବୀଣା ବଜାଇ ଗାନ କରି ଯାଇଅଛନ୍ତି। 
ଅତଏବ ଯେବେ ଭାରତରେ ଏକ ଭାଷା ପ୍ରଚଳିତ ହେବାର ଏକାନ୍ତ ଏବଂ 
ପ୍ରୟୋଜନୀୟତା ଥାଏ, ତେବେ ସେ ଭାଷା ହିନ୍ଦୀ ଛଡ଼ା ଅନ୍ୟ କୌଣସି ଭାଷା ହୋଇ 
ନ ପାରେ ।”” (ପୃଷ୍ଠା+୧ ୦୩୭) 

ବିଧବା ବିବାହ, ଜାତିଭେଦ, ଉଦ୍‌ଯୋଗ କର୍ମର ମହତ୍ବ, ସଂଗ୍ରାମଶୀଳ 
ମଣିଷଜୀବନର ବୈଶିଷ୍ଟ୍ୟ ଆଦି ବିଷୟରେ ନନ୍ଦକିଶୋରଙ୍କ ଯୁଭ୍ତିଯୁକ୍ତ ଅଭିମତ ଏବେ 
ସୁଦ୍ଧା ଆମ ପାଇଁ ପ୍ରାସଙ୍ଗିକ ଓ ଉପଯୋଗୀ ହୋଇ ରହିଛି । କବିଙ୍କର ସମାଜ ସଂସ୍କାର- 
ମୂଳକ ଆଧୁନିକ ଦୃଷ୍ଟିକୋଣ ବିଭିନ୍ନ ପ୍ରବନ୍ଧ ମଧ୍ୟରେ ସ୍ପଷ୍ଟ ପ୍ରତିଭାତ ହୋଇଛି । 
ଉଦାହରଣ ସ୍ଵରୂପ ନିରର୍ଥକ ଜାତ୍ୟାଭିମାନ ପ୍ରତି ଆକ୍ଷେପ କରି ନନ୍ଦକିଶୋର କହିଛନ୍ତି 
ବ୍ରାହ୍ମଣ କ୍ଷତ୍ରିୟମାନେ ଜାତିଭେଦ ଓ ବଂଶମର୍ଯ୍ୟାଦା ଘେନି ବ୍ଯସ୍ତ ହୋଇ ଆଧୁନିକ 
ଉନ୍ନତି ସ୍ରୋତରେ ନିଜକୁ ଭାସମାନ କଲେ ନାହିଁ । କେବଳ ପୂର୍ବାବସ୍ଥାକୁ ସ୍ମରଣ କରି 
ସମାଜକୁ ଭ୍ରକ୍ଷେପ ନ କଲେ ମଧ୍ୟ ନିଜର କଳ୍ିତ ଶ୍ରେଷ୍ଠତାରେ ସ୍ତୀତ ହେଲେ । × × 
× ଜାତି ଗଲାଣି, ଯାଉଅଛି ଓ ଯିବ । ଯାହା ଯିବ, ତାହା ସପକ୍ଷରେ ଦଣ୍ଡାୟମାନ 
ହୋଇ ବୃଥା ଉଦ୍ୟମ, ଉତ୍ସାହ ନଷ୍ଟ କରିବା ବୁଦ୍ଧିମତ୍ତାର କାର୍ଯ୍ୟ ନୁହେଁ । ପ୍ରକୃତି ଯାହାର 
ବିରୋଧୀ, କାହାର ସାଧ୍ଯ ତାକୁ ରକ୍ଷା କରିବ ? ଇତିହାସ -ପାଠକ ମାତ୍ରେ ଜାଣନ୍ତି 
ଯେ-ଜାତି ରଶ୍ଵର-ସୃଷ୍ଟ ନୁହେଁ । କୌଣସି ବିଶେଷ ଯୁଗର ସାମାଜିକ ଶୃଙ୍ଖଳା ନିମିର 
ମାନବୀୟ ଉଦ୍‌ଭାବନ ମାତ୍ର । ସକଳ ଯୁଗରେ ଏହା ପ୍ରଯୁଜ୍ୟ ନୁହେଁ । ଆଜି ଯାହା 
ଉପକାରୀ, କାଲି ସେ କେବଳ ଅନୁପକାରୀ ତାହା ନୁହେଁ; ଅନେକ ସ୍ଥଳରେ ତାହା 
ଅନିଷ୍ଟକାରୀ । ବର୍ମାନ ଜାତିପ୍ରଥା ତାହା ହିଁ ହୋଇଛି।”’ (ପୃଷ୍ଠା-୧୦୫୪-୫୫) 
ଏବେ ସୁପରିଚିତ ମଣ୍ଡଳ କମିସନର ସୁପାରିଶ୍‌ ଏବଂ ସାରା ଭାରତରେ ତଜନିତ 
ଅଶାନ୍ତି-ଉପଦ୍ରବ ପରିପ୍ରେକ୍ଷୀରେ ସେତେବେଳେ ନନ୍ଦକିଶୋରଙ୍କ ଏହି ଭବିଷ୍ୟତ ବାଣୀର 
ତାପୂର୍ଯ୍ୟ ଆମେ ସହଜରେ ଉପଲବ୍ଧି କରି ପାରିବା । 

ସେହିପରି, ବିଧବା ବିବାହ ଓ ସତୀତ୍ଵ ସଂପର୍କରେ କବି ନନ୍ଦକିଶୋରଙ୍କ ଅଭିମତ 
ତତ୍ଵ କାଳୀନ ଶଗଡ଼ଗୁଳାରେ ପଡ଼ି ନ ଥୁଲା। କବି ଲେଖ୍‌ଛନ୍ତିଓ“ ବିଧବା ବିବାହ 
ବିପକ୍ଷରେ ଗୋଟିଏ ଆପରି ଏହି ଯେ, ଏହା ପ୍ରଚଳିତ ଥୁଲେ ସ୍ତ୍ରୀମାନଙ୍କ ସତୀତ୍ସ ନଷ୍ଟ 
ହେବ । ଆମ୍ଭେମାନେ କହୁଁ ଠିକ୍‌ ବିପରୀତ । ଗୋଟିଏ ନାରୀ ଯୌବନୋଦୟ ପୂର୍ବରୁ 
କିମ୍ବା କିଞ୍ଚିତ୍‌ ପରେ ବିଧବା ହେଲେ, ତାହାର କୌଣସି ଜଣକୁ ଆଶ୍ରୟ କରି ଚଳିବା 
ଉଚିତ, ନା, ନିରାପଦ ନାମରେ ସମାଜକୁ କଳଙ୍କିତ କରି ସୁନାର ସଂସାର ଚୁନା 
କରିବା ଶ୍ରେୟସ୍କର ? × × × ପୃଥ୍ବୀରେ ଯାବତୀୟ ପ୍ରବଳ ପରାକ୍ରାନ୍ତ ଜାତି ମଧ୍ୟରେ 
ବିଧବା ବିବାହ ପ୍ରଚଳିତ । ହେ ଆଧୁନିକ ହିନ୍ଦୁ । ତୁମ୍ଭର ପ୍ରବଳ ପରାକ୍ରାନ୍ତ ରାଜା 
ଇଂରେଜ ଜାତି, ଯାହାଙ୍କର ଉପାନହ ଲେହନ ତୁମ୍ଭର ସୁଭଗ କାର୍ଯ୍ୟ ସେମାନେ 
ବିଧବା ବିବାହ କରତ୍ତିଃ ସେମାନେ ସମସ୍ତେ କି ଅସତୀ ପୁତ୍ର ୨? ଆଉ ତୁମ୍ଭେ ସମସ୍ତେ 
ସାଧ୍ବୀ ସନ୍ତାନ ? × × × ସରଣ କର ବୈଦିକ କାଳର ରଷିବୃନ୍ଦଙ୍କୁ | କେଉଁ ମୁଖରେ 
କହିବ, ବୈଦିକ ରଷି ଅପେକ୍ଷା ତୁମ୍ଭେ ଶ୍ରେଷ୍ଠତର ? ସେମାନେ ତ ବିଧବା ବିବାହ 
-କରୁଥୁଲେ ! ଇତିହାସ ଦେଖ । ତୁମ୍ଭର ପିତାମହ କହିଥ୍‌ଲେ । ତୁମ୍ଭେ କାହିଁକି ଉତ୍କଟ 
ସଭ୍ୟତା-ଗହୁରକୁ ପ୍ରଧାବିତ ହେଉଛ ? × × × ଉଚ୍ଚ ବଂଶର ପରିଚୟ ସ୍ଵରୂପ 
ଉପବୀତ ସୃତ୍ର, ବ୍ରତାଦି ଅନୁଷ୍ଠାନ ଅଛି । ବିଧବା ବିବାହ ତହିଁରେ କୌଣସି ବାଧା 
ଦେବ ନାହିଁ। ମନୁ, ପରାଶରାଦି ମନ୍ନ କରି ପୁଣ୍ୟଶ୍ଳୋକ ଭଶ୍ଵରଚନ୍ଦ୍ର ବିଦ୍ୟାସାଗର 
ବିଧବା ବିବାହ-ବିଧ୍‌ ସଂକଳନ କରିଅଛନ୍ତି । ବିଧବା-ବିବାହ ଶାସ୍ତସମ୍ମତ ।? 
(ପୃଷ୍ଠା-୧ ୦୫୫-୫୬) , 

ନନ୍ଦକିଶୋରଙ୍କ ଏହି ସମାଜ-ସଂସ୍କାର ମନୋବୂରି କନକଲତା” ଉପନ୍ୟାସ ଓ 
(ଲକ୍ଷ୍ମୀ) ଗଛ୍ନରେ ମଧ୍ଯ ପ୍ରକଟିତ ହୋଇଛି । ଆମ ପାରଂପରିକ ମଧ୍ଯବିତ୍ତ ସମାଜର 
ନରନାରୀଙ୍କ ମଧ୍ଯରେ ଥୁବା ବିଭିନ୍ନ ସଂପର୍କ, ଜାତିଆଣା ଭାବ, ଯୌତୃକ ପ୍ରଥା, ବିଧବା 
ବିବାହ ଆଦି ସମସ୍ୟାର ଅବତାରଣା ଯେପରି ‘କନକଲତା”ରେ କରାଯାଇଛି, ସେହିପରି 
“ଲକ୍ଷ୍ମୀ ରେ କନ୍ୟାସୁନା ପ୍ରଥା ପ୍ରତି ଉପହାସ ସହିତ ମଧୁର ଦାଂପତ୍ୟ ପ୍ରେମର ଜୟଗାନ 
କରାଯାଇଛି । କଥାସାହିତ୍ୟର ଆଖ୍ୟାନ ଭାଗ ( ave ) ବର୍ଣ୍ଣନାରେ ନନ୍ଦକିଶୋର 
ପରିଛୁନ୍ନତା ଓ ସାବଲୀଳତା ବଜାୟ ରଖ୍୍‌ଛନ୍ତି । ଫକୀରମୋହନ -ସୁଲଭ ଗ୍ରାମୀଣ ଶୈଳୀ 
ଓ ଭାଷା ସେ କୃଚିତ୍‌ ବ୍ୟବହାର କରିଛନ୍ତି । ବସ୍ତୁତଃ ଭାଷା ପ୍ରୟୋଗ କ୍ଷେତ୍ରରେ ତାଙ୍କର 
ଗଦ୍ୟ ରଚନା ଓ ପଦ୍ଯ ରଚନା ମଧ୍ଯରେ ବିଶେଷ ପାର୍ଥକ୍ୟ ପରିଲକ୍ଷିତ ହୁଏ ନାହିଁ । 
“କନକଲତା” ଉପନ୍ୟାସର ଚତୁର୍ଦଶ ପରିଚ୍ଛେଦ ତଥା ଅନ୍ୟ କେତେକ ସ୍ଥାନରେ ବିଧବା 
ଉମା ପ୍ରସଙ୍ଗ ବର୍ଣ୍ଣନା ଏବଂ 'ପଲ୍ଲୀଚିତ୍ର' ତୃତୀୟ ଭାଗସ୍ଥ ବବାଲ୍ୟବିଧବା' କବିତାରେ 
ବର୍୍ଣନାର ଭାଷା ତୁଳନା କଲେ, ଏହା ସହଜରେ ପ୍ରତିପନ୍ନ ହେବ। ଗଦ୍ଯ ହେଉ, 

ପଦ୍ୟ ହେଉ ସାଧାରଣତଃ ସର୍ବଜନବୋଧ୍ଯ ମାନକ ଭାଷା ନନ୍ଦକିଶୋରଙ୍କ ସାହିତ୍ୟ 
ସୃଷ୍ଟିର ବାହନ; ଅବଶ୍ଯ ହଂସ ସହିତ ପାତିହଂସ ମିଶିଗଲା ପରି ତାହା ସହିତ ମଝିରେ 
ମଝିରେ ଦେଶଜ ଶହ, ରୂଢ଼ି-ପ୍ରବଚନାଦି ଲୋକୋକଭ୍ତି ସମନ୍ବିତ ହୋଇଥ୍‌ବାରୁ 
ନନ୍ଦକିଶୋରଙ୍କ ଶୈଳୀ ମନୋଜ୍ଞ ହୋଇ ଉଠିଛି । “କନକଲତା” ଭପନ୍ୟାସରୁ ଗୋଟିଏ 
ଉଦାହରଣ ‘ହରିଆ ଚାକର ଗୋରୁମାନଙ୍କୁ ଗୁହାକୁ ନେଇ ଦାଣ୍ଡରେ ବାଛଧିଲାଣି । 
ଦାଣ୍ଡକୁ ସୁନ୍ଦର ଗୋରୁ, ଘରକୁ ସୁନ୍ଦର ଢୋରୁ । ରାଜେନ୍ଦ୍ର କିନ୍ଧୁ କହନ୍ତି, ଦାଣ୍ଡରେ 
ଗୋରୁ ବାଛି ତାହାକୁ ଦୁର୍ଗନ୍ଧମୟ ଓ ଅସ୍ଵାସ୍ଥ୍ୟକର କରିବାଓ ଘର ସାମନାରେ ଗୁହାଳ 
ଓ ଗୋବର ଗଦା କରିବା ଆଦିମ ବର୍ବରତାର ନିଦର୍ଶନ । ସେ ଯାହାହେଉ, ଦାମୁଡ଼ି 
ଓ ବାଛୁରିମାନେ ଭାବୀ ସ୍ବାମୀଙ୍କର ଉଚ୍ଚ ସମାଜତତ୍ତ୍ ପ୍ରତି ଭୁକ୍ଷେପ ନ କରି ପଦାରେ 
କଅଁଳ ଖରାରେ ଶୋଇଛନ୍ତି। ”' (ଷଷ୍ଠ ପରିଚ୍ଛେଦ) 
ପାତ୍ର -ପାତ୍ରୀଙ୍କ ସଂଳାପ ସଂଯୋଜନାରେ ନନ୍ଦକିଶୋରଙ୍କ ଗଦ୍ୟ ଶୈଳୀ 
ଚମଜ୍କାରିତା ଲାଉ କରିଛି । ଉପନ୍ୟାସରେ ସେପରି ସଂଳାପ ବେଶି ବ୍ୟବହୃତ ହୋଇ 
ନ ଥଲେ ହେଁ, ତାଙ୍କର ଲକ୍ଷ୍ମୀ? ଗଳ୍ପରେ ତାହା ବିଶେଷ ଭାବରେ ପ୍ରୟୋଗ 
କରାଯାଇଛି । ତହିଁର କିୟଦଂଶ 
“ଲୁକ୍ଷମୀଂ ବିବାହ ତ ହେଲା ପରସ୍ପର ଆଦାନ ପ୍ରଦାନ ! ଟଙ୍କା ନେବା ଉଚିତ 
ନୁହେଁ, ଏ କଥା ମୁଁ ଖଣ୍ଡେ କାଗଜରେ ପଢ଼ିଥୁଲି । ସ୍ତୁଲରେ ପଢ଼ିବା 
ସମୟରେ ମିସିବାବା ମଧ୍ଯ ମତେ ଏସବୁ କଥା ବୁଝାଇ ଦେଇଥୂଲେ । 
ନାରାୟଣ କିନ୍ତୁ ତାହା ଭସା କଥା । ଭିତରେ ପ୍ରବେଶ କରି ଦେଖ୍ଲେ ବୁଝିପାରିବ 
ଯେ ଯେତେଦିନ ସ୍ଵାଧୀନ ପ୍ରଣୟ ବା ସ୍ଵୟମ୍ବର ନ ହେବ, ସେତେଦିନ 
ଧନ କିମ୍ବା ଜାତି କିଛି ହେଲେ ପଣର ବିଷୟ ରହିଥ୍‌ବ । 


ଲକ୍ଷ୍ମୀ ଟଙ୍କା ଦେଇ ମୋତେ କିଣିଥ୍‌ଲେ, ମୋ ପ୍ରତି ତୁମ୍ଭର ଘୃଣା ହୁଅନ୍ତା ! 
ନାରାୟଣ- ମୋ ପ୍ରତି ପ୍ରଣୟ ନ ଥଲେ ମୋ ଘୃଣାରେ କ୍ଷତି କଣ ? 
ଲକ୍ଷ୍ମୀ ଗ୍ରାମରେ ଲୋକ କଣ କହନ୍ତେ ? ଲୋକନିନ୍ଦା ତ ଅଛି ! 


ନାରାୟଣ- ଧରା ପଡ଼ି ଯାଇଛ । ତୁମ୍ଭେ ତ କାହାରିକୁ ଟଙ୍କା ଦେଖାଇ ନାହଁ ! 
ବରଂ ଆଉ ଗୋଟିଏ ଅଧ୍କତର ଭୟଙ୍କର ଲୋକ ନିନ୍ଦା ବହନ କରି 
ମୋତେ ଗୋପନ ଭାବରେ ଟଙ୍କା ଦେଲ । 

ଲକ୍ଷ୍ମୀ ତାହା ତୁମ୍ଭଙ୍କୁ ଭୁଲାଇବାକୁ ହୋଇପାରେ । କହୁଥ୍‌୍ଲ ପରା ସ୍ତ୍ରୀମାନେ 
ବଡ଼ ଚତୁରା, କପଟଶୀଳା ? କିମ୍ବା ତୁମ୍ଭ ପ୍ରତି ଦୟାର୍ଦ୍ବ ହୋଇ ଏପରି 
କରି ପାରିଥାଏଁ । ବାପାଙ୍କର କେହି ନାହିଁ । କିଏ ଖାଇବ ? ଦୁଷ୍ଟ ଲୋକେ 

ନିଅନ୍ତେ । ଏଶେ ତୃମ୍ଭର ବଡ଼ କଷ୍ଟ ହୁଅନ୍ତା । ତେଣୁ କୃପା କରିଥୁବି 
ଏବଂ ତୃମ୍ଭେ କହୁଥୂଲ କୃପା ପ୍ରେମର ବିରୋଧୀ । 
ନାରାୟଣ ତୁମ୍ଭର ପ୍ରଖର ବୁଦ୍ଧିରେ ମୁଁ ସ୍ତତ୍ଛ ଚକିତ, ପରାସ୍ତ । କିନ୍ତୁ ବୁଦ୍ଧିରୁ କି 
ପାଇବି ? ମୁଁ ପ୍ରେମପ୍ରବଣ ହୃଦୟ ଚାହେଁ । ପ୍ରାଣର ଏ ଆଶା କି ପୂର୍ଣ୍ଣ 
ହେବ ନାହିଁ ? ହା, ଅମୃତ ନଦୀତଟରେ ବସି ତୃଷାରେ ପ୍ରାଣ ଯିବ ? 
ଉପସଂହାର 
ସାହିତ୍ୟସ୍ୃଷ୍ଟିରେ ପଲ୍ଲୀପ୍ରାଣତା, ଗଭୀର ସ୍ଵଦେଶପ୍ରେମ ଓ ପରଂପରାନୁଗ 
ପୁରୋଦୂଷ୍ଟି ପାଇଁ କବି ନନ୍ଦକିଶୋର ଅକ୍ଷର କୀର୍ଭିରେ ଆମ ଜାତୀୟ ଜୀବନରେ 
ଭାସ୍ବର ହୋଇ ରହିବେ କାଳ କାଳ ପାଇଁ । ରାଜନୀତି ଓ ସମାଜସେବା କ୍ଷେତ୍ରରେ 
ମହାତ୍ମା ଗାନ୍ଧୀ ତଥା ଅନ୍ୟାନ୍ୟ ନେତୃସ୍ଥାନୀୟ ବ୍ୟକ୍ତିମାନେ ଭାରଚର ପ୍ରାଣ ଗ୍ରାମାଞ୍ଚଳକୁ 
ଦୃଷ୍ଟି ଦେବା ପାଇଁ ପରାମର୍ଶ ଦେବାର ବହୁ ପୂର୍ବରୁ ସେ ସାଂସ୍କୃତିକ କ୍ଷେତ୍ରରେ ସେହି 
ମହତ୍ବ କାର୍ଯ୍ୟଟି ସମାହିତ କରିଥ୍‌ଲେ । ଆମର ପ୍ରଥାବଦ୍ଧ ସମାଜର ବିଭିନ୍ନ କ୍ଷେତ୍ରରେ 
କୁସଂସ୍କାର, ଅନ୍ଧବିଶ୍ଵାସ ଓ ଭ୍ରାନ୍ତ ଉତ୍ସାହାଦି ବିରୋଧରେ ସେ ନିର୍ଭୀକ ଭାବରେ 
କଲମରୂପୀ ବଲମ ଚଳାଇଥ୍‌ଲେ, ଯାହା ଏବେ ବି ଅନାବଶ୍ୟକ ହୋଇପଡ଼ି ନାହିଁ 
ସେଥ୍ପାଇଁ ସାଂପ୍ରତିକ କାଳରେ ତାଙ୍କ ସାହିତ୍ୟ -ସୃଷ୍ଟିର ପ୍ରାସଟିକତା ଓ ଉପଯୋଗିତା 
ଆମେ ବହୁ ପରିମାଣରେ ଉପଲବ୍ଧି କରୁଛୁ । 
ଚିନ୍ତା ଓ ଚେତନାରେ ନନ୍ଦକିଶୋର ଥୁଲେ ବିଦ୍ରୋହୀ— ସାଧାରଣ ଶଗଡ଼ଗୁଳାରୁ 
ବାଟ ଭାଇ ଯିବାର ବ୍ୟକ୍ତି । ନୂତନ ଗୁଳା ତିଆରି ପାଇ ସେ ଅଣ୍ଟା ଭିଡ଼ିଥ୍‌ଲେ; ମାତ୍ର 
ଅତି ସନ୍ତର୍ପଣରେ ସେହି ଅଣ୍ଟାଭିଡ଼ା । ପ୍ରବଳ ସାମାଜିକ ଓ ସରକାରୀ ଅନୁଶାସନ 
ମଧ୍ଯରେ କ୍ରମେ ସେ ଆବଦ୍ଧ ହୋଇ ଯିବାରୁ ବୋଧହୁଏ ତାଙ୍କର ଅଣ୍ଟା ହୁଗୁଳି ଗଲା । 
ତାଙ୍କର ବିଦ୍ରୋହୀ ମନପ୍ରାଣ ସଂକୋଚର ବିହ୍ଵଳତାରେ ଲକ୍ଷ୍ୟଭ୍ରଷ୍ଟ ହୋଇଗଲା ପରି 
ଜଣାପଡ଼େ । ବିଧବା ବିବାହ ସଂପର୍କରେ ଏତେ ଉଚ୍ଚବାଚ କରି ମଧ୍ଯ ନନ୍ଦକିଶୋର 
ଆପଣା ‘କନକଲତା? ଉପନ୍ୟାସରେ ( ଏଥ୍‌ରେ ତିନି ଗୋଟି ବିଧବା ଚରିତ୍ର ଚିତ୍ରିତ) 
ବାଲ୍ୟବିଧବା ଉମାର ବିବାହ କରାଇ ପାରି ନାହାନ୍ତିଖ ଜାତିଭେଦର ଅସାରତା 
ଦର୍ଶାଇଥ୍‌ଲେ ମଧ୍ଯ ନିଜେ ‘ମହାନାୟକ ସମିତି' ସହ ଜଡ଼ିତ ହୋଇ ପଡ଼ିଛନ୍ତି ସାହିତ୍ୟ 
ସାଧନା ପାଇଁ “ଦରିଦ୍ର କୁଟୀରରେ ଜୀବନ ମାପିବା”? ପାଇଁ ପ୍ରସ୍ତୁତ ହୋଇ ମଧ୍ଧ 
ଶେଷରେ “ବାଣୀ -ଆରାଧନା ତେଜି ସଂସାର ସେବିଛନ୍ତି' ? । ବହମାନ୍‌ ବିରୂପାର ବିକ୍ଷୁ୍ତ 
ବୀଚି ସେ; କୂଳ ପ୍ଲାବନରେ ପଟୁ ପକାଇ ନିଜ ମାଟିରୁ ଭଲ ଫସଲ ଫଳାଇବା 
ତାଙ୍କର ଲକ୍ଷ୍ୟ ଥୁଲେ ହେଁ ତଟ ଦେଶରେ ମଥା ପିଟି ପିଟି ଅନ୍ତରର ଆଲୋଡ଼ନ ହିଁ 
ସେ ପ୍ରକାଶ କରିଗଲେ । ଏ ବିଷୟରେ ସଚେତନ ଥାଇ କବି ସ୍ଵୟଂ ଲେଖ୍‌ଛନ୍ତି 

କେତେ କେତେ ଉଚ୍ଚ କଥା କହେ ମୁଁ ବଚନେ, 
କେତେ କେତେ ଦୁର୍ବଳତା ଅଛି ମୋର ମନେ, 
ଅନ୍ତର୍ଯ୍ୟାମୀ ଜାଣ ସବୁ ମୋ ପ୍ରାଣ-ଦୀନତା, 
କେବେ ହେବ ପ୍ରଭୋ, କଥା-ଢୀବନ-ସମତା ? 
—କଥା ଓ ଜୀବନ (ନିମାଇଁ) 
କବିଙ୍କ ମନକଥାର ଏହି ଅକପଟ ସ୍ଵୀକାରୋଭ୍ତି ମଧ୍ୟରେ ଥ୍ବା ଉତ୍ତରଣର ଉଦଗ୍ର 
କାବନା¬- କୂଳ ପ୍ଲାବନର ପ୍ରବଳ ପ୍ରୟାସ ଆମ ସମସ୍ତଙ୍କ ପକ୍ଷରେ ସ୍କହଣୀୟ ଓ 
ପରିପାଳନୀୟ ନୁହେଁ କି ? 


(ଏହି ଆଲୋଚନାରେ କବି ନନ୍ଦକିଶୋରଙ୍କ ରଚନାବଳୀରୁ ସମସ୍ତ ଉଦ୍ବତି 
‘ନନ୍ଦକିଶୋର ଗ୍ରନ୍ଥାବଳୀ”, ୧୯୬୨ରେ ପ୍ରକାଶିତ ଦ୍ଵିତୀୟ ସଂସ୍କରଣରୁ ଗୃହୀତ । 
ପ୍ରକାଶକ-ଶ୍ରୀ ହେମନ୍ତ କିଶୋର ବଳ ଓ ଶ୍ରୀବସନ୍ତ କିଶୋର ବଳ, କଟକ- ୨ ) 

(eccemn) 

ହରିହରଙ୍କ ମହତ୍ତ୍ବ 


୯୯୦ ମସିହା ଏପ୍ରିଲ ୮ ତାରିଖ ସନ୍ଧ୍ୟା ୭ ଘଣ୍ଟାରେ କଟକ ଶ୍ରୀରାମଚନ୍ଦ୍ର 
[ ୧ | ଭବନରେ ଓଡ଼ିଆ ଗବେଷଣା ପରିଷଦ'ର ଦଶମ ବାର୍ଷିକୋତ୍ସବ | ସେଦିନ 
ଅପରାହୃରେ ପରିଷଦର ସାଙ୍ଗଠନିକ ଆଲୋଚନା ପରେ ସଦସ୍ୟ-ସଦସ୍ୟାମାନେ 
ଏଣେତେଣେ ବିଛାଡ଼ି ହୋଇ ପରସ୍ପର ମଧ୍ୟରେ ଆଳାପ-ଆଲୋଚନା କରୁଥାନ୍ତି । 
ଶ୍ରୀରାମଚନ୍ଦ୍ର ଭବନ ସଭାକକ୍ଷରେ ଉପସ୍ଥିତ ଆଆନ୍ତି ଖୁବ କମ୍‌ ସାହିତ୍ଯୟକ। ସହସା 
ଉତ୍ସବର ମୁଖ୍ୟଅତିଥ୍‌ ଜଷ୍ଟିସ୍‌ ହରିହର ମହାପାତ୍ର ଆସି ପହଞ୍ଚିଗଲେ । ‘ଭାରତୀୟ 
ସମୟାନୁବର୍ଭିତା' ଢଙ୍ଗରେ ଆମେ ସେପର୍ଯ୍ୟନ୍ତ ସଭାପାଇଁ ପ୍ରସ୍ତୁତ ହୋଇ ନ ଥ୍‌ବାରୁ 
ଟିକିଏ ଅପ୍ରସ୍ତୁତ ହୋଇ ପଡ଼ିଲୁ । ଲକ୍ଷ୍ଯ କଲୁ-ଘଣ୍ଟା କଣ୍ଟା ଠିକ୍‌ ସାତ ଅଙ୍କ ଉପରେ । 
ଯେଉଁ ଯୁଗରେ ବିଭିନ୍ନ ପ୍ରକାର ସଭା-ସମିତି ଅନୁଷ୍ଠାନରେ ଆମର ଅଧ୍କାଂଶ 
ମନ୍ତ୍ରୀ ଓ ଅନ୍ୟାନ୍ୟ ନେତୃସ୍ଥାନୀୟ ବ୍ୟକ୍ତି ମୁଖ୍ୟଅତିଥୁ ବା ମୁଖ୍ୟବକ୍ତା ଭାବରେ ବିଳମ୍ବରେ 
ଆସି ପହଞ୍ଚିବାର ଏକ ସାଧାରଣ କଥା ହୋଇପଡ଼ିଛି, ସେ ଯୁଗରେ ହରିହରଙ୍କର 
ସମୟାନୁବର୍ଜିତା ଅନୁକରଣୀୟ ଓ ଆଦର୍ଶ ସ୍ଥାନୀୟ ହୋଇ ରହିବ । ବ୍ୟସ୍ତିଗତ ଜୀବନରେ 
ହେଉ, ବା ସାମାଜିକ କ୍ଷେତ୍ରରେ ହେଉ, ପ୍ରତ୍ଯେକ ନି୍ଦିଷ୍ଠ କାର୍ଯ୍ୟକୁ ଠିକ ନିଦ୍ିଷ୍ଟ 
ସମୟରେ କରିବା ତାଙ୍କର ଏକ ପ୍ରକାର ଜୀବନ -ଚର୍ଯ୍ୟାରେ ପରିଣତ ହୋଇଥୁଲା । 
ସେହିପରି ଥୂଲା ତାଙ୍କର ଭଦ୍ର ସୌମ୍ୟ ଆଚାର ବ୍ୟବହାର । ତହିଁରେ ପୁଣି ହୋଇଥଲା 
ସୁରୁଚି ଓ ଶାଳୀନତାର ଅପୂର୍ବ ସମବାୟ । ଫଳରେ ତାଙ୍କର ବ୍ୟତିରେକୀ ବ୍ୟକ୍ତିତ୍ଵ 
ବେଶ୍‌ ପ୍ରଭାବଶାଳୀ ଓ ଦୁର୍ନିବାର ହୋଇ ପାରିଥୁଲା । ତାଙ୍କର ସାନ୍ଧିଧ୍ୟଟସୌଭାଗ୍ଯୟ 
ଲଭିଥ୍ବା ପ୍ରତ୍ୟେକ ବ୍ୟକ୍ତି ଏହା ହୃଦୟଙ୍ଗମ କରିଥ୍‌ବେ ! 
ସଂସ୍କୃତିସମ୍ପନ୍ତ ବା କଲଚର୍ଡ଼ ବାକ୍ତି ବୋଇଲେ ଯାହା ବୁଝାଯାଏ, ହରିହର ଥଲେ 
ଗୋଟାପଶେ ତାହାରି ପ୍ରତିଭୂୁ। ଏବେ ଆମ ସମାଜରେ ସଭ୍ୟ ଶିକ୍ଷିତ ବ୍ୟକ୍ତି ବହୁତ 
ମିଳିବେ, କିନ୍ତୁ ସଂସ୍କୃତିସମ୍ପନ୍ନ ବ୍ୟକ୍ତିଙ୍କ ସଂଖ୍ୟା ଖୁବ କମ୍‌, ଅଙ୍ୁଳିମେୟ | ପାଠଶାଠ 
୩୮ # ପରଶମଣି 


Digitized by srujanika@gmail.com 


ପଢ଼ି ବୈଷୟିକ ସଙ୍ଗତି ଲାଭ କରି ଜଣେ ସଭ୍ଯ ହୋଇପାରେ, କିରୁ ସଂସ୍କୃତିସମ୍ପନ୍ନ 
ହେବାପାଇଁ ତା ପକ୍ଷରେ ଅଧକ କିଛି ଆବଶ୍ୟକ । ତାହାର ବେଶଭୂଷା, ଖାଦ୍ୟପେୟ, 
ଚାଲିଚଳଣି, ଆଚାର ବ୍ୟବହାରରେ ପ୍ରକାଶ ପାଉଥ୍‌ବା ମାର୍ଜିତ ରୁଚିଶୀଳତା-ତାହାର 
ଧ୍ୟାନ ଧାରଣା, ଧମ ବିଶ୍ବାସରେ ପ୍ରକଟିତ ହେଉଥ୍‌୍ବା ଏକ ନୈତିକ ମୂଲ୍ୟବୋଧ 
ତାହାର ଚାରୁକଳା ଓ କାରୁକଳା ପ୍ରୀତି ହୋଇଥ୍‌ବା ସୃକ୍ଷମ ଓ ବିଶ୍ଧସ୍ତସସର୍ବୋପରି ସକଳ 
ପ୍ରକାର ମାନବୀୟ ଗୁଣରେ ସେ ହୋଇଥ୍‌ବ ଅଳଙ୍କୃତ । ଆମ ମଧ୍ୟରୁ ଅନେକେ ସଭ୍ୟତା 
ଓ ସଂସ୍କୃତିକୁ ଏକ ଓ ଅଭିନ୍ନ ବୋଲି ମନେ କରୁଥ୍‌ଲେ ହେଁ, ଏ ଦୁଇଟି ମଧ୍ୟରେ 
ଟିକିଏ ପାର୍ଥକ୍ୟ ରହିଛି । ସଭ୍ୟତା, ମଣିଷ ସମାଜର ବହିରଙ୍ଗ ବ୍ୟାପାର - ମୁଖ୍ୟତଃ 
ବୈଷୟିକ ଅଭିବୃଦ୍ଧିରେ ତାହାର ପର୍ଯ୍ୟବସାନ । କିନ୍ତୁ ସଂସ୍କୃତି ଏକ ଅନ୍ତରଙ୍ଗ ବ୍ୟାପାର, 
ପାରମା୍ଥିକ ଅଭୀପ୍ସାରେ ତାହା ଭାସ୍ବର । ଜଣେ ବ୍ୟକ୍ତି ବା ଗୋଟିଏ ସମାଜ କେବଳ 
ସଭ୍ୟ ହେବା ଯଥେଷ୍ଟ ନୁହେଁ, ସଂସ୍କୃନିସମ୍ଚନ୍ତ ହେବା ତାହା ପକ୍ଷରେ ଶ୍ରେୟସ୍କର । 
ନୋହିଲେ, ବ୍ୟଯଭ୍ରି ଭାବରେ ରାବଣ ଭଳି କିମ୍ବା ସାମ୍ରାଜ୍ୟ ଭାବରେ ରୋମ ଭଳି 
ନଷ୍ଟଭ୍ରଷ୍ଟ ହୋଇଯିବା ଅସମ୍ଭବ ନୁହେଁ । ଏହି ପରିପ୍ରେକ୍ଷୀରୁ ବିଚାରି ବସିଲେ, ହରିହର 
ବୈଷୟିକ ସଙ୍ଗତି ହାସଲ କରିବା ସଙ୍ଗେ ସଙ୍ଗେ ସଂସ୍କୃତିବାନ୍‌ ହୋଇ ଏକ ସଫଳ ଓ 
ସାର୍ଥକ ଜୀବନ ବଞ୍ଚିଛନ୍ତି । ଆଇନଜୀବୀ ଓ ବିଚାରପତି ଭାବରେ କର୍ମ ଜୀବନରେ 
ସେ ପ୍ରତିଷ୍ଠିତ ହେବା ସଙ୍ଗେ ସଙ୍ଗେ ସାଧ୍ୟମତେ ସମାଜସେବା କରିଛନ୍ତି-ସାହିତ୍ଯ 
ସୃଷ୍ଟି କରିଛଚ୍ତିଓପତ୍ରପତ୍ରିକା ସମ୍ପାଦନା କରିଛନ୍ତି ଏବଂ ସାଂସ୍କୃତିକ କ୍ଷେତ୍ରରେ ସଙ୍ଗଠନ 
କାର୍ଯ୍ୟରେ ଲାଗିଛନ୍ତି । କେବଳ ନିଜର ଗରଜ ଓ ଗୁଜୁରାଣ ମେଣ୍ଟାଇବା ପାଇଁ ସେ 
ବଞ୍ଚି ନାହାନ୍ତି ଅପର ପାଇଁ-ଜାତି ଓ ଦେଶର କାର୍ଯ୍ୟ ପାଇଁ ମଧ୍ଯ ସେ ଜୀବନ 
ଯାପନ କରିଛନ୍ତି । 

ନିଜେ ସଂସ୍କୃତିସମନ୍ନ ହୋଇ ବିଭିନ୍ନ ସାଂସ୍କୃତିକ କାର୍ଯ୍ୟରେ ମନୋନିବେଶ କରିବା 
- ଯାହା ସମସ୍ତଙ୍କ ଜୀବନରେ ସମ୍ଭବ ହୁଏ ନାହିଁ - ହରିହରଙ୍କର ହିଁ ମହର୍ବ । ଚଳିତ 
ଶତାଦ୍ଦୀର ତୃତୀୟ ଦଶକରେ ଓଡ଼ିଆ ସାହିତ୍ୟ ଇତିହାସରେ ଏକ ସଛିକାଳ ଭପସ୍ଥିତ 
ହୋଇଥଲା କହିଲେ ଚଳେ । ଆଧୁନିକ ଯୁଗର ରାଧାନାଥ, ଫକୀରମୋହନ, ମଧୁସୂଦନ 
ପ୍ରମୁଖ ଲୋକାନ୍ତରିତ ହୋଇଥ୍‌ଲେ, ସାହିତ୍ୟସୃଷ୍ଟି କ୍ଷେତ୍ରରେ ବହୁ ପ୍ରତିଶୃତି ପ୍ରଦାନ 
କରିଥ୍ବା ସତ୍ୟବାଦୀ ସାହିତ୍ୟଗୋଷ୍ଠୀ ରାଜନୈତିକ ଅଭୀପ୍‌ସା ଘେନି ଲଣ୍ଡଭଣ୍ଡ 
ହେଉଥ୍ଲେ । ନୂତନ ଆରିମୁଖ୍ୟ, ଅଭିନବ ଦୃଷ୍ଟିକୋଣ ଘେନି ସାହିତ୍ୟ ସୃଷ୍ଟି କରିବାପାଇଁ 
ସେତେବେଳେ ଏକ ବିଧ୍ବଦ୍ଧ ସଙ୍ଗଠିତ ଉଦ୍ୟମ ଲୋଡ଼ା ପଡ଼ୁଥ୍ଲା । ରେଭେନ୍ସା 
କଲେଜରେ ସେହି ସମୟରେ ପାଠ ପଢ଼ୁଥ୍ବା ପାଞ୍ଚଜଣ ଯୁବକ ଅନୁରୂପ ସୃଷ୍ି- 
ପ୍ରେରଣାର ଉଦଵଦୁଦ୍ଧ ହୋଇ କାର୍ଯ୍ୟାରମ୍ଭ କରିଥୁଲେ । ପ୍ରଥମେ ‘ନନସେନ୍ସ କ୍ଲବ୍‌' ସ୍ଥାପନ, 


ପରଶମଣି ଜ୍ଞ ୩୯ 


Digitized by srujanika@gmail.com 


ହାତଲେଖା ପତ୍ରିକା ଅବଙାଶ”' (ପରେ ପରିବର୍ରିତ ନାମ ଶକ୍ତି ସାଧନା ) ପ୍ରକାଶ, 
ପରେ “ସବୁଜ ସାହିତ୍ୟ ସମିତି' ଓ ତାହାର ମୁଖପତ୍ର ' ଯୁବବୀଣା” ପ୍ରକାଶ ମାଧ୍ୟମରେ 
ସେମାନଙ୍କର ସାହିତ୍ୟ ସାଧନା । ହରିହରଙ୍କ ସହିତ ବୈକୁଣ୍ଠନାଥ ପଟ୍ଟନାୟକ, ଶରତ 
ଚନ୍ଦ୍ର ମୁଖାର୍ଜୀ, କାଳିନ୍ଦୀଚରଣ ପାଣିଗ୍ରାହୀ ଓ ଅନ୍ନଦାଶଙ୍କର ରାୟ - ସେମାନେ ହେଲେ 
ସବୁଜ ସାହିତ୍ୟ-ଗୋଷ୍ଠୀର ପଞ୍ଚସଖା । ସ୍ଵୟଂ ହରିହରଙ୍କ ଭାଷାରେ - ଚଶ୍ରୀଯୁକ୍ତ 
ଲକ୍ଷ୍ମୀନାରାୟଣ ସାହୁ ବରାବର ଆସି ଆମ ସଙ୍ଗେ ମିଶୁଥାନ୍ତି । କ୍ରମଶଃ ଆମ ଲେଖା 
ତାଙ୍କ କାଗଜରେ ( ସହକାର ) ପ୍ରକାଶ ପାଇଲା । ଠିକ୍‌ ସେହି ସମୟରେ ଓଡ଼ିଶାର 
ପ୍ରତିଷ୍ଠିତ ପତ୍ରିକା ଥୁଲା- ‘ଉତ୍କଳ ସାହିତ୍ୟ” । ତାର ପ୍ରବୀଣ ସମ୍ପାଦକ ଥୁଲେ ବିଶ୍ଵନାଥ 
କର । ତାଙ୍କର ଟିକିଏ ସସ୍ପେହ ଦୃଷ୍ଟି ଆମ ଉପରେ ପଡ଼ିଲା । ଆମେ ଆମର ଲେଖାସବୁ 
ଯେତେବେଳେ ତାଙ୍କ ପାଖକୁ ପଠେଇଲୁଁ, ସେ ତାକୁ ଆଗ୍ରହର ସହିତ ପ୍ରକାଶ କରିଥଲେ । 
ତା' ଫଳରେ ଆମ୍ଭମାନଙ୍କର କିଛି ଆତ୍ମବିଶ୍ଵାସ ଏବଂ ସାହିତ୍ୟିକ ମର୍ଯ୍ୟାଦା-ଞ୍ଞାନ 
ମନରେ ଜାଗ୍ରତ ହେଲା ¦ × × × × × ସବୁଜ ସାହିତ୍ୟ ସମିତି ଗଢ଼ା ହେବାପରେ 
ଏବଂ କଟକରେ ଯେତେବେଳେ ମୁଁ ଓକିଲାତି କରିବାପାଇଁ ବସା ବାଛିଲି, ସେତେବେଳେ 
‘ଯୁଗବୀଣା' ଆରମ୍ଭ କରାଗଲା । ସେତେବେଳର ପ୍ରକାଶିତ ପତ୍ରପତ୍ରିକାଠାରୁ ଭିନ୍ନ 
ଧରଣର କରି ବେଶି ଭାଗ ଗଳ୍ପ ଏବଂ ବିଭିନ୍ନ ଯୁବ ସାହିତ୍ଯର ସଞ୍ଚୟନ ପ୍ରକାଶ 
କରିବା ହେଲା ଅସଲ ଉଦ୍ୟମ ଆମର ।”  ( ସବୁଜ କବିତା, ୨ୟ ସଂସ୍କରଣ, ୧୯୬୮) 

ମୁଖ୍ୟତଃ ହରିହରଙ୍କ ସମ୍ପାଦନାରେ ‘ଯୁଗବୀଣା” ମାସିକ ପତ୍ର ପ୍ରାୟ ତିନିବର୍ଷ 
କାଳ ପ୍ରକାଶ ପାଇଥୁଲା। ଏହାର ସମ୍ପାଦନାରେ ହରିହର ରୀତିମତ ହାତପାକଳ 
କରିଥ୍‌ଲେ । ପରବର୍ଭୀ କାଳରେ “ଝଙ୍କାର” ପତ୍ରିକାର ମୁଖ୍ୟ ସମ୍ପାଦକ ଦାୟିତ୍ଵ ଗ୍ରହଣ 
କଲାପରେ ତାଙ୍କର ସେହି ଅଭିଜ୍ଞତା ଫଳପ୍ରସୁୂ ହୋଇଥଲା । ‘ଝଙ୍କାର'ରେ ପ୍ରକାଶିତ 
ତାଙ୍କର କେତେକ ସମ୍ପାଦକୀୟ ଆଲୋଚନା ଉଚ୍ଚକୋଟୀର ଏବଂ ଆମର ସାହିତ୍ୟ - 
ସଂସ୍କୃତି କ୍ଷେତ୍ରରେ ଦିଗ ନିର୍ଦ୍ଦେଶକାରୀ । 

ଆମ ସାହିତ୍ୟ ଇତିହାସରେ 'ସବୁଢ ସାହିତ୍ୟ ସମିତି'ର ଆନୁଷ୍ଠାନିକ କାର୍ଯ୍ୟକାଳ 
ପ୍ରାୟ ସାତବର୍ଷ ଏବଂ ତାହାର ପ୍ରସ୍ତୁତ ପର୍ବ ପ୍ରାୟ ସାତବର୍ଷ ବ୍ୟାପୀ । ଏହି ଚଉଦ 
ବର୍ଷ ସମୟ-ସୀମା ମଧ୍ଯରେ ପ୍ରାୟ ତିରିଶ ଖଣ୍ଡ ବିଭିନ୍ନ ପ୍ରକାର ଗ୍ରନ୍ଧ ସମିତି ପକ୍ଷରୁ 
ପ୍ରକାଶ ପାଇଛି । ତା” ମଧ୍ୟରେ ରହିଛି-ତତଵକାଳୀନ ପ୍ରବୀଣ କବି ଚିନ୍ତାମଣି ମହାର୍ତିଙ୍କର 
“ଶନିସପ୍ତା! ଏବଂ ତରୁଣ କବି ସଚି ରାଉତରାୟଙ୍କର ' ପାଥେୟ' । ପ୍ରାୟ ସମକାଳରେ 
ପ୍ରତିଷ୍ଠିତ ' ପ୍ରାଚୀ ସମିତି” ଯେତେବେଳେ କେବଳ ପ୍ରାଚୀନ ଗ୍ରନ୍ଧରର ଉଦ୍ଧାର, ସମ୍ପାଦନା 
ଓ ପ୍ରକାଶ କାର୍ଯ୍ୟରେ ଲାଗିଥ୍ଲା, ସେତିକିବେଳେ “ସବୁଢ ସାହିତ୍ୟ ସମିତି” ଆଧୁନିକ 
କବିତା, ଗଛ-ଉପନ୍ୟାସ, ନାଟକାଦି ପ୍ରକାଶରେ ନିଜର ସ୍ଵାତନ୍ତ୍ୟ ବଜାୟ ରଖ୍ଥୁଲା | 

ସବୁଜ ସାହିତ୍ୟଗୋଷ୍ଠୀ ପ୍ରକୃତରେ ପ୍ରାଚୀନ ସାହିତ୍ୟର ବିରୋଧ୍ତା କରି ନାହାନ୍ତି; 
ଆମର ସାରସ୍ଵତ ପରମ୍ପରା ଉପରେ ନୃତନ ସୃଷ୍ଟିର ଉଦ୍୍‌ଵବୋଧନ କରିଛନ୍ତି । ଏହି 
ଆଭିମୂଖ୍ଯର ନିୟନ୍ତ୍ରଣ ତଥା ବିଭିନ୍ନ ସାହିତ୍ୟକର୍ମର ନିର୍ଦ୍ଦେଶନ୍ଵା ଓ ପରିଚାଳନାରେ 
ହରିହର ସେତେବେଳେ ମୁଖ୍ୟ ଭୂମିକା ଗ୍ରହଣ କରିଥଲେ । 
ସାହିତ୍ୟସ୍ରଷ୍ଟା ଭାବରେ ହରିହରଙ୍କର ପରିଚୟ ତାଙ୍କର ଅଳ୍ପ କେତୋଟି କବିତା, 
ଆତ୍ମକୀବନୀ ‘ଜୀବନ ଓ ଜୀବିକା” ଏବଂ କିଛି ସମ୍ପାଦକୀୟ ଆଲୋଚନାରୁ ଜଣା 
ପଡ଼ିଥାଏ । ସେହି ସୌମ୍ୟଦର୍ଶନ ମଣିଷଟି ମଧ୍ୟରେ ଯେ କରି -ପ୍ରାଣଟିଏ ପ୍ରଚ୍ଛନ୍ନ ରହିଛି, 
ତାହା ସ୍ଵନ୍ଥ ହେଲେ ବି ତାଙ୍କର ଏହି ସୃଷ୍ଟିରୁ ପ୍ରମାଣିତ ହୁଏ । ତାଙ୍କର ଏକ କବିତାର 
ସୂତ୍ର ଧରି ଆମେ ଏବେ ତାଙ୍କରି ଉଦ୍ଦେଶ୍ୟରେ ଗାଇ ପାରିବା 
ଯାଅ ଯାତ୍ରୀ, 
ନ ରୋଧ୍‌ବେ ତବ ପଥ କେହି ଏ ସଂସାରେ 
ଗନ୍ତବ୍ୟ ତୁମ୍ଭର ପରା ବିଶ୍ଵ ପରପାରେ । 
ହୋଇଅଛି ଆୟୋଜନ ତବ ଅଲକ୍ଷିତେ 
ଯିବ ଚାଲି, ଚାହିଁଥ୍‌ବେ ସରବେ ଚକିତେ 
ଲୋଡ଼ା ନାହିଁ ସାଙ୍ଗ ସାଥୀ ପାଥେୟ ସମ୍ଭାର 
ଯାଅ ଚାଲି ଦୃରଯାତ୍ରୀ କରେ ମୁଁ ଜୁହାର । 
ଦୂର ତବ ଲକ୍ଷ୍ୟ ସତ, ଯିବ ଦୂର ବାଟ 
ନିମିଷେ କଟିବ ପଥ ହୋଇବ ଆଗତ । 
ସ୍ଥାନୁ ସ୍ଥାନାନ୍ତର ନୁହେଁ, ଜୀବନୁ ଜୀବନେ 
ବ୍ୟାପିବ ଏ ଯାତ୍ରା; ଯାଅ ଅଭୟ ପରାଣେ । 
କି ଭାବ ଅନ୍ତରେ ସତେ ? ବ୍ୟାକୁଳ ଭାବନା 
ପଶିଛି କି ହୃଦେ ତବ ପୂରାଇ ଶୋଚନା ? 
ସ୍ଥିର ହୁଅ, ଭାବ ଏବେ ଇଷ୍ଟ ଦେବତାରେ 
ନ ବୋହିବ ଝଞ୍ଜା ଆଉ ଜୀବନ କାନ୍ତାରେ ! 
—ଯାଅ ଯାତ୍ରୀ (ସବୁଜ କବିତା ) 


(eccv) 

କୃତକର୍ମା କୁଞ୍ଜବିହାରୀ 


ମସିହା ଡିସେମ୍ବର ମାସର ଏକ ଶାନ୍ତ ଶୀତଳ ସକାଳ । କଟକ ସତୀଚଉରାସ୍ଥ 
କବିଙ୍କ ସମାଧ୍ପୀଠରେ ପୁଷ୍ଠାର୍ଭ୍ୟ ନିବେଦନ କରିସାରି ଆମେମାନେ ଡଗରପଡ଼ାରେ 
ଥ୍ବା କବିପୁତ୍ର ଶ୍ରୀ ହେମନ୍ତ କିଶୋର ବଳଙ୍କ ଘର ଛାତ ଉପରେ ଏକ ସ୍ମତିସଭା ପାଇଁ 
ସମବେତ ହୋଇଥାଉଁ । ଡକୃର କୁଞ୍ଜବିହାରୀ ଦାଶଙ୍କ ସଭାପତିତ୍ଵରେ ବେଶ୍‌ ଗୁରୁଗମ୍ଭୀର 
ପରିବେଶରେ ସଭାକାର୍ଯ୍ୟ ଚାଲିଥାଏ । ସଭା ଶେଷ ହେବାକୁ ଅଳ୍ପ ସମୟ ବାକି ଅଛି, 
ଜଣେ ଜଣାଶୁଣା ସାହିତ୍ଯୁକ ପ୍ରବେଶ କଲେ । ସଭାପତି ଡକ୍ସର ଦାଶ ତାଙ୍କୁ କିଛି 
କହିବା ପାଇଁ ଯେମିତି ଅନୁରୋଧ କରିଛନ୍ତି, ସାହିତ୍ୟିକ ବନ୍ଧୁ ଜଣକ ସ୍ଥାନ -କାଳ -ପାତ୍ର 
ଭୁଲିଯାଇ ଏକପ୍ରକାର ବିସ୍ଫୋରକ ଅବସ୍ଥାରେ ଡକ୍କର ଦାଶଙ୍କୁ ଗାଳିଗୁଲଜ କରିବାରେ 
ଲାଗିଲେ । ଶ୍ରୀ ଭଗବାନ ନାୟକ ବର୍ମା, ହେମନ୍ତ ବାବୁ ପ୍ରମୁଖ ଆମେ ଯେଉଁ କେତେଜଣ 
ସଭାର ଆୟୋଜନ କରିଥ୍ଲୁ, ସମସ୍ତେ ହତଭମ୍ବ ହୋଇ ପଡ଼ିଲୁ । ସାହିତ୍ୟିକ ବନ୍ଧୁଙ୍କର 
ଡକ୍ସର ଦାଶଙ୍କ ପ୍ରତି କ୍ରୋଧର କାରଣ ବୁଝିପାରିଲୁ ନାହିଁ। ଯାହାହେଉ, ସେଦିନ 
ସନ୍ଧ୍ୟାରେ ମୁଁ ନାରାୟଣ ମିଶ୍ର ଲେନ୍୍‌ରେ ଥ୍‌ବା ଡକ୍କର ଦାଶଙ୍କ ବାସଭବନକୁ ଗଲି । 
ଉଦ୍ଦେଶ୍ୟ ¬ "ସକାଳ ସୁ ତି-ସଭାରେ ସେହି ଅପ୍ରୀତିକର ଘଟଣା ପାଇଁ ଉଦ୍ୟୋକ୍ତାମାନଙ୍କ 
ପକ୍ଷରୁ ଡକର ଦାଶଙ୍କ ନିକଟରେ କ୍ଷମା ପ୍ରାର୍ଥନା କରିବା । ମୋଠାରୁ ଯେମିତି କଥାଟା 
ଶୁଣିଛନ୍ତି, ଡକୁର ଦାଶ ଠୋ ଠୋ କରି ହସି ଉଠିଲେ । କହିଲେ¬- କଥାଟା ମୋତେ 
ଖରାପ ଲାଗିଚି ସତ, କିନ୍ତୁ ମୁଁ ଆଦୌ ଆଘାତ ପାଇ ନାହିଁ । ଆମ ରାଜ୍ୟର ସାହିତ୍ୟିକ 
ପରିବେଶ ସହିତ ପରିଚିତ ଥ୍ବା ଲୋକ ଏ କଥାକୁ ଦେହକୁ ନେବ କିପରି ? ତମେ 
ତ ଶାନ୍ତିନିକେତନ ଓ କଲିକତାରେ ସାହିତ୍ୟ-ସଭାମାନଙ୍କରେ ଯୋଗ ଦେଇଛ ! 
ସେଆଡ଼େ ଏପରି ଅସୁନ୍ଦର ଅସାହିତ୍ଯିକ ଘଟଣା କେବେ ଲକ୍ଷ୍ଯ କରିଛ କି ? 


କା: ନନ୍ଦକିଶୋର ବଳଙ୍କ ଜନ୍ମ ଶତବାର୍ଷିକୀ ପାଳିତ ହେଉଥାଏ । ୧୯୭୬ 


୪୨ ଜ୍ଞ ପରଶମଣି 

ଏହି ହେଉଛନ୍ତି ଡକ୍ସର କୁଞ୍ଜବିହାରୀ ଦାଶ ( ୧୯୧୪-୯୪) “ଲୋକରତୁ' । 
ଆପଣା ପାନରୁ ଚୁନ ଖସିଗଲା ବୋଲି କେତେ ଜଣ ଅଧ୍ୟାପକ-ଲେଖକ ଯେତେବେଳେ 
ତାଙ୍କର 'ଲୋକରତ଼' ଉପାଧ୍କୁ ଥଟା-ନକଲ କରି ନିଢ଼ ନିଜ ଭିତରେ ଲୋକରତ୍ବ- 
ବିଦଗ୍ଧରତ ଆଦି ଉପାଧି ବଣ୍ଟାକୁଣ୍ଟା କରୁଥ୍‌ଲେ, ସେତେବେଳେ ମଧ୍ଯ ଡକ୍କର ଦାଶଙ୍କର 
ନିନ୍ଦାଅପବାଦ ପ୍ରତି ଅନୀହା ଭାବ ମୁଁ ଲକ୍ଷ୍ଯ କରିଛି । ସାହିତ୍ଯ କ୍ଷେତ୍ରରେ ସୃଷ୍ଟି ଓ 
ସଂଗଠନ ଉଭୟ କାଯ୍ୟରେ ସେ ନିଷ୍ଠାପର ଭାବରେ ନିବିଷ୍ଟ ଥ୍‌ଲେ ଆଜୀବନ । ନିଜର 
ନିନ୍ଦା, ଅଖ୍ଯାତି, ଅପମାନକୁ ସେ ଘେନା କରୁ ନ ଥୁଲେ ଜୀବନର ସାମୟିକ 
ବିଫଳତା ଓ ପରାଜୟକୁ ଗ୍ରାହ୍ୟ କରୁ ନ ଥୁଲେ । ଏହା ହିଁ ହେଉଛି ଜଣେ ସାହିତ୍ୟକର୍ମୀ 
ବା ସାରସ୍ଵତ ସାଧକ ଭାବରେ ତାଙ୍କ ବ୍ୟକ୍ତିତ୍ଵର ପରାକାଷ୍ଠା । 
ସେ ରାଧାନାଥୀ ଶୈଳୀରେ କାବ୍ୟ ରଚନା କରିଛନ୍ତିଓ ଅତ୍ୟାଧୁନିକ ଶୈଳୀରେ 
ମଧ୍ଯ ଲେଖିଛନ୍ତି ଗଦ୍ୟକବିତା । ପ୍ରବନ୍ଧରମ୍ୟରଚନା ଓ ସାହିତ୍ୟାଲୋଚନାରେ ହାତ 
ପାକଳ କରିଛନ୍ତି ଚରିତ ସାହିତ୍ୟ ଓ ଭ୍ରମଣ ବୃତ୍ତାନ୍ତରେ ସ୍ଵକୀୟ ବୈଶିଷ୍ଟ୍ୟ ପ୍ରତିପାଦନ 
କରିଛନ୍ତି । ଫକୀରମୋହନଙ୍କ ପରି ପରିଣତ ବୟସରେ ପୁଣି ସୃଷ୍ଟି କରିଛନ୍ତି 
କଥାସାହିତ୍ୟ । ଆପଣାର ଅବସରପ୍ରାପ୍ତ ଜୀବନକୁ ସାହିତ୍ୟସୃଷ୍ଟି ଓ ସଂଗଠନ କାର୍ଯ୍ୟରେ 
ଅତ୍ୟନ୍ତ ଫଳପ୍ରସୂ ଭାବରେ ବିନିଯୋଗ କରିଥବା ବ୍ଯଭ୍ତି ତାଙ୍କ ଭଳି ଏବେ ଆଉ 
କେତେ ଜଣ ଅଛନ୍ତି ? ଲୋକସାହିତ୍ୟର ସଂଗ୍ରହ, ସଂକଳନ ଓ ପ୍ରକାଶ କ୍ଷେତ୍ରରେ 
ଗୋପାଳଚନ୍ଦ୍ର ପ୍ରହରାଜ-ଚକ୍ରଧର ମହାପାତ୍ର ପ୍ରମୁଖ ଯେଉଁ କାର୍ଯ୍ୟର ଶୁଭାରମ୍ଭ 
କରିଥ୍ଲେ, ତହିଁରେ ସେ ଯଥେଷ୍ଟ ଅଗ୍ରଗତି କରି ପାରିଥ୍‌ଲେ । ତାଙ୍କର ଅର୍ବ ଶତାଧ୍କ 
ବିଭିନ୍ନ ପ୍ରକାର ଗ୍ରନଛ ଆମର ସାହିତ୍ୟ- ଭଣ୍ଡାରକୁ ସମୃଦ୍ଧ କରିଛି । 
ସର୍ବୋପରି ସେ ଥୁଲେ ଜଣେ ନିଷ୍ଠାପର ଗବେଷକ । ଲୋକସାହିତ୍ୟ ଓ 
ଲୋକସଂସ୍କ୍ୃତିର ଗବେଷଣା ପାଇଁ ସେ ନିଜର ବହୁ ଶକ୍ତି ଓ ସମୟ ବ୍ୟୟ କରିଥ୍‌ଲେ । 
ତାହାର ଫଳଶ୍ରୁତି ହେଉଛି¬ ଓଡ଼ିଆ ତଥା ଇଂରାଢୀରେ ଲେଖା ତାଙ୍କର କେତୋଟି 
ଆଲୋଚନା-ଗ୍ରନ୍ଧ । ଭାଷା ସାହିତ୍ୟର ଗବେଷଣା ପାଇଁ ସେ ବରାବର ଅଧ୍ାପକ ଓ 
ସାହିତି୍ୟକମାନଙ୍କୁ ଉତ୍ସାହିତ କରୁଥ୍ଲେ । ୨୫୧ ୦।୧୯୮୦ ତାରିଖରେ ଓଡ଼ଆ 
ଗବେଷଣା ପରିଷଦଂ ଓ ଏଷଣା' ପତ୍ରିକାର ସ୍ଵନକ୍ଷତ୍ର ଅବକାଶରେ ମୁଖ୍ୟ ଅତିଥ 
ଭାବରେ ଯୋଗଦେଇ ସେ ନିଜର ଲିଖିତ ଭାଷଣରେ କହିଥ୍‌ଲେ¬ ‹ ‘କଣ୍ଟାଟିଏ ପରି 
ଏହି ଏଷକର ବୁକୁ ଭେଦି ରହିଥ୍ଲା କେଡ଼େ ଏକ କ୍ଷୋଭ; ନିଃଶ୍ଵାସେ ନିଃଶ୍ଵାସେ 
ଭୋଗୁଥ୍ଲି ତାର ଯନ୍ତ୍ରଣା-ଗବେଷଣା -ମନ୍ଦିରଟିଏ ହେଲା ନାହିଁ, ଗବେଷଣା -ପତ୍ରିକାଟିଏ 
ପ୍ରକାଶ ପାଇଲା ନାହିଁ । ମୋପରି ସବୁ ବିଦଗ୍ଧଙ୍କର ସାଧାରଣ ବେଦନା ଏ । ଓଡ଼ିଆ 
ପରଶମଶି ଜ୍ଞ ୪୩ 


Digitized by srujanika@gmail.com 
f- ! ¢ 


ଗବେଷଣା ପରିଷଦ”ର ମୁଖପତ୍ର ଏଷଣା” ଦେଖି ମନ ଭିତରର ସେ କଣ୍ଟାଟି 
କେତେବେଳେ ଆପେ ଆପେ ହୁଗୁଳି ଖସି ପଡ଼ିଲା ଜାଣି ପାରିଲି ନାହିଁ । କେଡ଼େ 
ଉଶ୍ବାସ ଲାଗୁଚି ଆଜି ! × × × × ଏ ଚେଷ୍ଟା ନୂଆ, ପୁଣି ଅରଖ ନୂଆ; ନୂଆକୁ ବନ୍ଦାଣ 
ଦୀପ ଟେକିଦେବା ଲାଗି ହାତ ଉଠେ । ଯାହା ବିଶ୍ବବିଦ୍ୟାଳୟ, ସାହିତ୍ୟ ଏକାଡ଼େମୀ, 
ସାଂସ୍କୃତିକ ବ୍ୟାପାର ବିଭାଗ ବା କୌଣସି ସାହିତ୍ୟ-ଅନୁଷ୍ଠାନ କରି ନ ପାରିଲା, ତାହା 
ଅତି ସୀମିତ ସମ୍ବଳ ଓ ସୁଯୋଗ ମଧ୍ଯରେ ବ୍ୟକ୍ତି କଲା । କେଡ଼େ ବଡ଼ ଦିଲ୍‌ ୟା ତଳେ 
ଅଛି, ଭାବି ହୁଏ ନାହିଁ । ସେମିତି ପୌରୁଷ ବା ଭୀଷ୍ମପଣ ନ ଥଲେ, ପ୍ରତିକୂଳ ପରିସ୍ଥିତି 
ମଧ୍ଯରେ ଅଣ୍ଟା ଭିଡ଼ି ପଦାକୁ ବାହାରି ପାରେ କିଏ ? 

'ଯାହି ଗୋଟାଏ କିଛି କରିବା” ନ୍ୟାୟର ନୂଆ ଚେଷ୍ଟା ଏ ନୁହେଁ । ନୂଆଟା ଉଚ୍ଚ 
ସ୍ତରର ହେବ, ବିଦୃତଵ ମୁଖରୁ “ସାବାସ୍‌” ବଚନ ବାହାରିବ-ଏଥ୍‌ରେ ହିଁ ଚେଷ୍ଟାକାରୀର 
ତୃପ୍ତି। ଏଇ ଆଦର୍ଶ କଥା ଭାବିଲେ ଅଭିଜ୍ଞାନଶାକୁନ୍ତଳଂ ର ସେ ପଦଟି ମନେ 
ପଡ଼େ- ଆପରିତୋଷାତ ବିଦୁଷାଂ ନ ସାଧୂ ମନ୍ୟେ ପ୍ରୟୋଗ ବିଜ୍ଞାନମ୍‌' । ବିଦ୍ଧାନୂମାନଙ୍କ 
ତୃପ୍ତିବିଧାନ ଲକ୍ଷ୍ୟ । ମାନ ତଳକୁ ଖସିଲେ ଏହା ସମ୍ଭବ ନୁହେଁ । ଆଗେ ଗବେଷଣାମୂଳକ 
ଲେଖା ସାପ୍ରାହିକ, ପାକ୍ଷିକ, ମାସିକ ଓ ଦୈନିକ ପତ୍ରପତ୍ରିକାରେ ବାହାରୁଥ୍ଲା, ଏବେ 
ବି ବାହାରୁଛି । ଓଡ଼ିଶାରେ ସ୍ଵତନ୍ତ୍ର ଭାଷା ଓ ସାହିତ୍ୟର ଗବେଷଣା-ପତ୍ରିକା ନ ଥୁଲା, 
ଏବେ ଏଇ ହେଲା | ମୋର ମନେ ହୁଏ, ଏ ପତ୍ରିକାର ମୁଖ୍ୟତଃ ଦୁଇଟି ଉଦ୍ଦେଶ୍ୟ 
ଗବେଷଣାର ଉଦ୍ଦୀପନ, ସମାଲୋଚନାର ବିକାଶ ।” ? ଇତ୍ୟାଦି । 

ଆମର କାର୍ଯ୍ୟାରମ୍ଭରେ ଏତିକି ଆଶା ଓ ବିଶ୍ଵାସ ପୋଷଣ କରି କୁଞ୍ଜବିହାରୀ 
କ୍ଷାନ୍ତ ହୋଇ ନ ଥୁଲେ । କାର୍ଯ୍ୟର ଅଗ୍ରଗତି ଲକ୍ଷ୍ଯ କରି ପ୍ରାୟ ଚାରି ବର୍ଷ ପରେ ସେ 
ସ୍ଵତଃପ୍ରବୂତ୍ର ହୋଇ ଓଡ଼ିଆ ଗବେଷଣା ପରିଷଦ”'ର ଆଜୀବନ ସଦସ୍ଯ ଭାବରେ 
ଆମ ପରିବାରଭୂକ୍ତ ହୋଇଥ୍‌ଲେ । ଏବେ ଆମର ସେହି ଆମ୍ମୀୟ ସ୍ଵଜନଙ୍କ ବିୟୋଗ 
ଆମକୁ କେବଳ ଦୁଃଖାଭିଭୂତ କରି ନାହିଁ, ଜଣେ ଉପଯୁକ୍ତ ପରାମର୍ଶଦାତା-ଗୁରୁ ଓ 
ଗାଇଡ଼୍‌ଙ୍କର ଏକ ଶୂନ୍ୟସ୍ଥାନ ସୃଷ୍ଟି କରିଯାଇଛି ମଧ୍ଯ । 

ଯେଉଁ କବି ନନ୍ଦକିଶୋରଙ୍କ ପ୍ରସଙ୍ଗରୁ ଏ ବିୟୋଗ -ଲିପି ଆରମ୍ଭ କରିଥୁଲି, 
ପୁଣି ତାଙ୍କରି ପ୍ରସଙ୍ଗ ଦେଇ ଏହା ଶେଷ କରୈ । ଗତ ୨ ୨।୧ ୨।୧୯୯୩ ତାରିଖରେ 
ଓଡ଼ିଶା ସାହିତ୍ୟ ଏକାଡ଼େମୀ” ଓ ‘ପଲ୍ଲୀକବି ନନ୍ଦକିଶୋର ଫାଉଶ୍ଡେସନ୍‌'ର ମିଳିତ 
ଆନୁକୂଲ୍ୟରେ ଭୁବନେଶ୍ବରସ୍ଥ ସୂଚନାଭବନଠାରେ ଅନୁଷ୍ଠିତ ନନ୍ଦକିଶୋର ଜୟନ୍ତୀ 
ସଭାରେ କୁଞ୍ଜବିହାରୀଙ୍କୁ ପଲ୍ଲୀକବି ନନ୍ଦକିଶୋର ସମ୍ମାନ” ପ୍ରଦାନର ବ୍ଯବସ୍ଥା 
କରାଯାଇଥାଏ । ସେହି ସଭାରେ ମୋର ପ୍ରଥମ ‘ପଲ୍ଲୀକବି ନନ୍ଦକିଶୋର ସ୍ମାରକୀ 

ବକ୍ତା” ଦେବାର ଥ୍ବାରୁ ଗୋଟିଏ ଗାଡ଼ିରେ କୁଞ୍ଜବିହାରୀଙ୍କୁ ମୁଁ ସାଙ୍ଗରେ ଭୁବନେଶ୍ବର 
ଘେନିଯିବା ପାଇଁ ତାଙ୍କର କଟକ ବାସଭବନରେ ଯାଇ ପହଞ୍ଚିଲି। ସେଦିନର ସେ 
ଦୃଶ୍ୟ ଭୁଲିବାର ନୁହେଁ । ତାଙ୍କର ଶାଳପ୍ରାଂଶୁ ଶରୀର ଜୀର୍ଣ୍ଣଶୀର୍ଣ୍ଧ ଦିଶୁଥାଏ । ମଳିନ 
ପଡ଼ିଥାଏ ମୁଖମଣ୍ଡଳ । ମୋତେ ଦେଖି ସାମାନ୍ୟ ହସିଲେ । ଭଲ ଭାବରେ କଥା 
କହିପାରୁ ନ ଆନ୍ତି । ନିଜେ ଭୁବନେଶ୍ବର ଯାଇପାରିବେ ନାହିଁ ଏବଂ ତାଙ୍କ ପକ୍ଷରୁ 
“ନନ୍ଦକିଶୋର ସମ୍ମାନ” ଗ୍ରହଣ କରିବା ପାଇଁ ନିଜର ସାନ ପୁଅ ଯାଉଥ୍‌ବାର 
ଜଣାଇଲେ । ନନ୍ଦକିଶୋର ସମ୍ମାନର ସମସ୍ତ ଅର୍ଥମୂଲ୍ୟ ଭୁବନେଶ୍ବରସ୍ଥ ‘ପଲ୍ଲୀକବି 
ନନ୍ଦକିଶୋର ଫାଉଣ୍ଡେସନ'କୁ ଦାନ କରିଦେବା ପାଇଁ ତାଙ୍କର ନିର୍ଦ୍ଦେଶ ଥ୍ଲା ଏବଂ 
ତାହା କାର୍ଯ୍ୟକାରୀ ହେଲା । 
ଅଗତ୍ୟା ମୁଁ ସେଦିନ ଭୁବନେଶ୍ବର ସଭାକୁ ଗଲି ଏକାକୀ-କୁଞ୍ଜବିହାରୀଙ୍କ 
ସାନ୍ନିଧ୍ୟଲାଭରୁ ବଞ୍ଚିତ ହୋଇ । କିଏ ଜାଣିଥ୍ଲା-ତାହା ହେବ ଆମର ଶେଷ ସାକ୍ଷାତ 
ବୋଲି ! ଏତେ ସଂକ୍ଷିପ୍ର, କିନ୍ତୁ ଏଡ଼େ ସଂବେଗାମ୍ମକ ! 
e୯୯୪ 

ଫକୀରବାବୁଙ୍କ ଫିକର୍‌ 


ଭା ଦୁକ କଲେଚ୍ଚରେ ପ୍ରାୟ ପନ୍ଦର ବର୍ଷର କର୍ମ-ଜୀବନରେ ତାଙ୍କ କଥା ବେଶ୍‌ 
ଶୁଣିଥ୍ଲି । ଗାନ୍ଧୀ"ଗୋପବନ୍ଧୁ ଅମଳର ଲୋକ ସେ । ତାଙ୍କୁ ଅରେ ଦେଖ୍ବା 
ପାଇଁ ଆଗ୍ରହ ଥଲା । ହଠାତଵ ଥରେ ସେଇ ସୁଯୋଗ ମିଳିଗଲା । ଏହା ଷଷ୍ଠ କି ସପ୍ରମ 
ଦଶକର କଥା । ଭଦ୍ରକ ନୂଆ ବଜାରର ସେତେବେଳେ ସୁପରିଚିତ ମହାନ୍ତି ବାବୁଙ୍କ 
(କବି ମୁକୁନ୍ଦ ପ୍ରସାଦ ମହାନ୍ତି) ଉଷଧ-ଦୋକାନ ଥୁଲା । ସେଠାରେ ସଞ୍ଜବେଳେ 
ଆମେ କେଇଜଣ ସାହିତ୍ୟିକ ଅଧ୍ୟାପକ ଓ ଛାତ୍ର ଆହ୍ଧା ମାରୁଥନୁ । ସେଦିନ କନିକା 
ଆନ୍ଦୋଳନର ବିଖ୍ୟାତ ନେତା ଚକ୍ରଧର ବେହେରାଙ୍କୁ ସେଠାରେ ଭେଟିଲି । ଚକ୍ରଧରବାବୁ 
ମୋର ବାପାଙ୍କର ପଢ଼ା-ସାଙ୍ଗ ଥ୍ଲେ ଏବଂ ପୂର୍ବରୁ ମୋତେ ଢାଣିଥୂଲେ । ସେଦିନ 
ତାଙ୍କ ସାଙ୍ଗରେ ଥାଆନ୍ତି କଣେ ଖଦଡ଼-ପିନ୍ଧା ବାଙ୍ଗରା ଭଦ୍ରଲୋକ । ତାଙ୍କର ସୁଗଠିତ 
ଗୋରା ଚେହେରାଟି ଚକ୍ରଧର ବାବୁଙ୍କ କଳା ଚେହେରା ବିପରୀତରେ ବାରି ହୋଇ 
ପଡ଼ୁଆଏ । ମୁଖମଣ୍ଡଳରେ ଗାମ୍ଭୀର୍ଯ୍ୟ ସହ ଫୁଟି ଦିଶୁଆାଏ ଏକ ଉଲ୍ଲସିତ ଭାବ । ସେଇଠି 
ସେଦିନ ଚକ୍ରଧର ବାବୁ ତାଙ୍କ ସହିତ ମୋର ପରିଚୟ କରାଇ ଦେଲେ। ସେହି 
ହେଉଛନ୍ତିଆମମାନଙ୍କର ଅତିପ୍ରିୟ ଫକୀର ବାବୁ ବା ଫକୀର ଚରଣ ଦାସ । 
ତାଙ୍କର ଚେହେରାରେ ପ୍ରକଟିତ ବ୍ୟକ୍ତିତ୍ଧ ସେଦିନ ମୋତେ ଆକର୍ଷିତ କରିନେଲା | 
କ୍ରମେ ସେହି ପ୍ରଥମ ଚାକ୍ଷୁଷ ପରିଚୟ ଘନିଷ୍ଠ ଓ ଅନ୍ତରଙ୍ଗ ହୋଇଉଠିଲା । ତା'ପରେ 
ଗୋପବନ୍ଧୁ-ଭବନ ‘ସମାଜ ' ଅଫିସ୍‌ରେ ଆମର ବହୁବାର ସାକ୍ଷାତ ହୋଇଛି¬ ଆଳାପ 
ଆଲୋଚନା ହୋଇଛି। ବିଭିନ୍ନ କାର୍ଯ୍ୟ ଘେନି ତାଙ୍କ ପାଖକୁ ଯାଇଛି-ସୁବିଧା- 
ଅସୁବିଧାରେ ତାଙ୍କୁ ଭେଟିଛିତାଙ୍କଠାରୁ ବିଚାର ପରାମର୍ଶ ଗ୍ରହଣ କରିଛି । ଶେଷରେ 
କେବେ ତାଙ୍କୁ ମୋର ଅଭିଭାବକ ଆସନରେ ନେଇ ବସାଇ ଦେଇଛି, ଜାଣେ ନାହିଁ । 

ଜାଣେ ନାହିଁ ମଧ୍ୟ ସେ କାହିଁକି ମୋତେ ସୁଖ ପାଉଥ୍ଲେ-ଏତେ ଶ୍ରଦ୍ଧା କରୁଥ୍ଲେ ! 
ହୁଏତ ମୁଁ ତାଙ୍କ ଅଞ୍ଚଳର ଲୋକ ବୋଲି-ହୁଏତ ତାଙ୍କର ଜାମାତା ଶ୍ରୀଧର ବାବୁ 
ମୋର ପଢ଼ା-ସାଙ୍ଗ ବୋଲି-କିମ୍ବା ହଏତ ମଝିରେ ମଝିରେ ମୁଁ 'ସମାଜ'ରେ ଲେଖାଲେଖ 
କରୁଥ୍ଲି ବୋଲି ! ତାଙ୍କ ଭଳି ଜଣେ ଶାନ୍ତ ଓ ଗମ୍ଭୀର ପ୍ରକୃତିର ବାକ୍ିଙ୍କଠାରୁ ସେ 
ସୁଖ ପାଇବା ବା ଶ୍ରଦ୍ଧା କରିବାର କାରଣ ଜାଣିବା ମୋ ପକ୍ଷରେ ଏକ ପ୍ରକାର 
ଅସମ୍ଭବ ବ୍ୟାପାର ଥୁଲା । 

ତାଙ୍କ ସଂପର୍କରେ କେତେକ ଗୁରୁତ୍ଵପୂର୍ଣ ଘଟଣା ଏପର୍ଯ୍ୟନ୍ତ ମୋର ସ୍ମ ତିର ସଖଝ୍ାକି 
ହେଇ ରହିଛି । ଚନ୍ନଧ୍ୟରୁ ଏଠାରେ ଗୋଟିଏ ଯୋଡ଼ିଏ ଘଟଣା ଉଲ୍ଲେଖ 
କରାଯାଇପାରେ । ଭଦ୍ରକ, ବାରିପଦା ଓ କଟକରେ ବିଭିନ୍ନ ସାଂସ୍କୃତିକ କାର୍ଯ୍ୟ ପାଇଁ 
ଅର୍ଥଂ-ସାହାଯ୍ୟ ଆଣିବା ଉଦ୍ଦେଶ୍ୟରେ ମୁଁ ବାରମ୍ବାର “ସମାଜ” ଅନୁଷ୍ଠାନକୁ ଯାଇଛି । 
ଅନେକେ ବୋଧହୁଏ ଜାଣନ୍ତି ନାହିଁ ଯେ-ଂସମାଜ” ଅନୁଷ୍ଠାନ ବିଭିନ୍ନ ସାଂସ୍କୃତିକ 
କାର୍ଯ୍ୟକ୍ରମ ପାଇଁ ବରାବର ଅର୍ଥ ସାହାଯ୍ୟ କରିଥାଏ; କେବଳ ବନ୍ୟା-ମରୁଡ଼ି ପ୍ରପୀଡ଼ିତ 
ବା ଆଉ ଆଉ ଦୃଃସ୍ଥ ଦୁର୍ଗତ ଲୋକମାନଙ୍କୁ ସାହାଯ୍ୟ କରି ନ ଥାଏ ।! ‘ଯୁବ ଲେଖକ 
ସଚ୍ମେଳନ”ର ସଭାପତି ଥୁଲା ବେଳେ ( ୧୯୭୧-୭୨ ) ଥରେ ଦୁଇଥର ଏବଂ ଓଡ଼ିଆ 
ଗବେଷଣା ପରିଷଦ” ପାଇଁ ଅନେକ ଥର ମୁଁ “ସମାଜ” ଅନୁଷ୍ଠାନକୁ ଅର୍ଥସାହାଯ୍ଯ 
ଆଣିବା ପାଇଁ ଯାଇଛି । ମହାଦେବଙ୍କୁ ଦର୍ଶନ କରିବା ପୂର୍ବରୁ ଯେପରି ବୃଷଭ-ମୂର୍ରିକୁ 
ଆଉଁସା-ଆଉଁସି କରିବାକୁ ପଡ଼ିଥାଏ, ସମାଜ” ସଂପାଦକ ରାଧାନାଥ ବାବୁଙ୍କଠାରୁ 
ଅର୍ଥସାହାଯ୍ୟର ମଞ୍ୁରି ଆଣିବା ପାଇଁ ମୋତେ ସେହିପରି ପ୍ରଥମେ ଫକୀରବାବରଙ୍କୁ 
ଧରିବାକୁ ପଡ଼ଥ୍ଲା । ରାଧାନାଥ ବାବୁ କିପରି ଶାରୀରିକ ଓ ମାନସିକ ଅବସ୍ଥାରେ 
ଅଛନ୍ତି-କେଉଁ ବାଗ ଓ ବାଟରେ ଆମରି ସାଂସ୍କୃତିକ ଲକ୍ଷ୍ୟ ସଂପର୍କରେ ତାଙ୍କର ପ୍ରତ୍ୟୟ 
ସୃଷ୍ଟି କରିବାକୁ ହେବ — କିପରି ତାଙ୍କୁ ସବୁ କଥା ବୁଝାଇ ଅର୍ଥସାହାଯ୍ୟ ପାଇଁ ଅନୁକୂଳ 
ପ୍ରବଣତା ଜାଗରୂକ କରିବାକୁ ପଡ଼ିବ-ସର୍ବୋପରି ‘ସମାଜର ତତ୍କାଳୀନ ଆର୍ଥକ 
ସ୍ଥିତି କିପରି-ଇତ୍ୟାଦି ବିଷୟରେ ଫକିରବାବୁ ମୋତେ ଫେଡ଼ି କହନ୍ତି । ନିଜେ ଜଣେ 
ସଂସ୍କୃତି-ପ୍ରାଣ ବ୍ଯକ୍ତି ଥ୍ବାରୁ ସାଂସ୍କୃତିକ କାର୍ଯ୍ୟ ଉଦ୍ଦେଶ୍ୟରେ ଅର୍ଥ-ସାହାଯ୍ୟ କରାଇ 
ଦେବା ପାଇଁ ତାଙ୍କର ଟିକିଏ ହେଲେ ଦ୍ବିଧା ବା କୁଣ୍ଠା କେବେ ଲକ୍ଷ୍ଯ କରି ନାହିଁ। 
ତାଙ୍କଠାରୁ ସବୁ ଫନ୍ଦି ଫିକର ଜାଣିଲା ପରେ “ସମାଜ” ଅନୁଷ୍ଠାନରୁ ଅର୍ଥ ସାହାଯ୍ୟ 
ଆଣିବାରେ ମୋତେ କୌଣସି ଅସୁବିଧାରେ ପଡ଼ିବାକୁ ହୋଇ ନାହିଁ । 

‘ସମାଜଂ ଅଫିସ୍‌ରେ ତାଙ୍କୁ ଚରକି ପରି ଘୂରି ଘୂରି-ଲେୋଟଣି ପାରା ଭଳି 
ବିଭିନ୍ନ ବିଭାଗରେ ବୁଲି ବୁଲି ସମସ୍ତ କାର୍ଯ୍ୟ ତଦାରଖ କରୁଥ୍‌ବାର ଲକ୍ଷ୍ଯ କରିଛି । 
ସବୁ କାର୍ଯ୍ୟ ସେ ନିଷ୍ଠାର ସହ କରୁଥ୍‌ଲେ-ସବୁ ଆନୁଷ୍ଠାନିକ କାଗଜପତ୍ର ଗଭୀର 
ଅଧ୍ୟବସାୟ ସହିତ ଦେଖୁଥୁଲେ । ସକଳ କାର୍ଯ୍ୟରେ ତାଙ୍କର ନିପୁଣତା ପ୍ରକାଶ ପାଉଥ୍‌ୁଲା । 
ତେଣୁ ତାଙ୍କର ସବୁ କାର୍ଯ୍ୟ ଥୁଲା ସୁସଂପନ୍ନ "ସୁସମାହିତ । ଆପଣା କାର୍ଯ୍ୟରେ ଖୁ୍ଲାପ 
କରିବା, ନିଜ କରଉଁବ୍ୟରେ ହେଳା କରିବା-ଯାହା ଏବେ ଚାରିଆଡ଼େ ଅଧ୍କାଂଶ କ୍ଷେତ୍ରରେ 
ଲକ୍ଷ୍ଯ କରାଯାଉଛି-ତାହା ତାଙ୍କ ପକ୍ଷରେ ଅସମ୍ଭବ ଥୁଲା । ଏପରି କର୍ମତପୁର, 
ନିଷ୍ପାପର, ସାଧୁ ସଚ୍ଚୋଟ କର୍ମୀ ଆମ ସମାଜରେ କ୍ରମଶଃ ଉଣା ହୋଇ ଯାଉଛନ୍ତି । 

ତାଙ୍କ ବିଷୟରେ ଆଉ ଏକ ଉଲ୍ଲେଖଯୋଗ୍ୟ ଘଟଣା କହି ଏ ସ୍ମ ତିଚିତ୍ରର 
ସମାପିକା ଟାଣିବି। ୧୯୭୫ କି ୭୬ ମସିହା କଥା । ଦେଶରେ ସେତେବେଳେ 
ଇମାର୍ଜଚେନ୍ତି ବା ଜରୁରିକାଳୀନ ପରିସ୍ଥିତି ଜାରି ଥାଏ । ମୁଁ ସେତେବେଳେ କଟକ 
ରେଭେନ୍ସା କଲେଜରେ । କୌଣସି ଚୁଗୁଲିଖୋର୍‌ଙ୍କ କଥାରେ ପଡ଼ି କଲେଜର ତତକାଳୀନ 
ଅଧ୍ଯକ୍ଷ ଡକ୍କର ମହେନ୍ଦ୍ର କୁମାର ରାଉତ ମୋ ଭଳି ଜଣେ ସାମାନ୍ୟ ଗାଳ୍ଚିକର ‘ବେଦୀ 
ଇତ୍ୟାଦି ଗଳ୍ପ” ଗ୍ରନ୍ଧଟି ହସ୍ତଗତ କରିଥାଆନ୍ତି, ଏବଂ ମୋତେ ତାଙ୍କ ଅଫିସ୍‌କୁ ଡକାଇ 
ଆଣି ଗ୍ରନ୍ଧଟିକୁ ଟେବୁଲ-ଡ୍ର'ରୁ ବାହାର କରି ମୋତେ ଦେଖାଇବା ସଙ୍ଗେ ସଙ୍ଗେ ସତର୍କ- 
ବାଣୀ ଶୁଣାଇ ଦେଇ ଥାଆନ୍ତିଖ “ଏସବୁ କି ବାଜେ ଲେଖା ଆପଣ ଲେଖୁଛନ୍ତି 
ଶୀଘ୍ର କଲେଜ ଲାଇବ୍ରେରିରୁ ଏ ବହିଟା ଉଇଡ୍ର(Whdraw) କରି ନିଅନୁ !” ? ବଡ଼ 
ଅଡ଼ୁଆରେ ପଡ଼ିଗଲି-କିଛି ଦିନ ନାନା ଚିନ୍ତା ଓ ଆଶଙ୍କାରେ ଘାରି ହେଲି । ଗଳ୍ଗ୍ରନ୍ଷଟିର 
ପ୍ରକାଶକ କଟକସ୍ତ ‘ଜେ:ମହାପାତ୍ର ଏଣ୍ଡ କଂପାନୀର ସଞ୍ଚାଳକ ଶ୍ରୀ ନବକିଶୋର 
ମହାପାତ୍ରଙ୍କୁ ପ୍ରଥମେ ଟେଲିଫୋନ ଯୋଗେ କଥାଟା ଜଣାଇ ଦେଲି । ନବ ବାବୁ 
କହିଲେ“ ‘ଗଳ଼ଗ୍ରନ୍ଧଟିକୁ କଲେଜ ଲାଇବ୍ରେରିରୁ ଉଇଡ଼ କରିବ କିଏ ? ଆପଣ, ନା 
କଲେଜ ଅଧ୍ଯକ୍ଷ ? ଅଧ୍ଯକ୍ଷ ମହୋଦୟ ଉଇଡ୍ର କରନ୍ତୁ ତ ଦେଖ୍‌ ! ଆଗେ ଅଧ୍ଯକ୍ଷ ନିଜ 
ମଥାରୁ ‘ବେଦୀ? ଗଳ୍ପକୁ ଉଇଡ଼୍ର କରିନିଅନ୍ତୁ, ଚା' ପରେ ଲାଇବ୍ରେରିରୁ ଉଇଡ଼ କରିବେ । 
ମୋର କର୍ଭା ବା ବସ୍‌ଙ୍କୁ ମୁଁ ନିଜେ ଏ କଥାଟା କହନ୍ତି କିପରି ? ନବବାବୁଙ୍କ ଉକ୍ତିରେ 
ମୋର ମନ ବୋଧ ହେଲା ନାହିଁ। 

ତାହା ପରେ ଏ ସଂକ୍ରାନ୍ତରେ ମୁଁ ଯାଇ ଫକୀରବାବୁଙ୍କୁ ଭେଟିଲି । ମୋଠାରୁ 
ସବୁ କଥା ଶୁଣି ଫକୀରବାବୁ ଆପଣା ସ୍ଵଭାବସୁଲଭ ଭଙ୍ଗୀରେ ଟିକିଏ ହସିଲେ । 
ମୋର “ବେଦୀ” ଗଳ୍ଛକୁ ଘେନି ୧୯୬୪-୬୫ ମସିହାରେ ରାଜ୍ୟର ସାଂସ୍କୃତିକ କ୍ଷେତ୍ରରେ 

ଯେଉଁ ବାଦ-ବିସମ୍ବାଦ ଚାଲିଥ୍ଲା, ଏବଂ ତାକୁଇ କେନ୍ଦ୍ରକରି ତତଵକାଳୀନ ବେସରକାରୀ 
ଭଦ୍ରକ କଲେଜ କର୍ତୃପକ୍ଷ ମୋ ବିରୁଦ୍ଧରେ ଯେପରି କାର୍ଯ୍ୟାନୁଷ୍ଠାନ କରିବାକୁ ବାହାରି 
ଥୁଲେ, ତାହାର ସବୁ ଖବର ଫକୀରବାବୁ ରଖ୍ଥ୍ଲେ । ସେ ମୋତେ ସାନ୍ଧନା ଦେଇ 
କହିଲେ“ ‘ଗୋଟିଏ ଭୁଲ୍‌ ପାଇଁ ଜଣେ ଲୋକକୁ. ଦୁଇଅର ହଇରାଣ କରାଯିବ ନା 
କଣ ? ବଡ଼ ବିଚିତ୍ର କଥା ! ଅଧ୍ଯକ୍ଷ ମହେନ୍ଦ୍ରବାବୁ ତ ବିଜ୍ଞାନର ଲୋକ ! ସାହିତ୍ୟର 
ସେ କେତେ କଣ ବୁଝନ୍ତି ! ଆପଣ ବ୍ୟସ୍ତ ହୁଅନ୍ତୁ ନାହିଁ । ମୁଁ କଥାଟା କଣ ବୃଝେ।'' 
ଏହାର ଦୁଇ ତିନି ଦିନ ପରେ ମୁଁ ରେଭେନ୍ସା କଲେଜ ଓଡ଼ିଆ ବିଭାଗର 
ଦ୍ଵାରଦେଶରେ ଠିଆ ହୋଇଛି, ପଛରୁ କିଏ ଜଣେ ଆସି ମୋ ବେକଷଣ୍ଚାରେ ହାତ 
ପକାଇ କୁତୁକୁତୁ କରି ଡାକି ଦେଲେ“ ଏୟ ଭଦ୍ରକିଆ ଟୋକା ! ? ଚାହିଁ ଦେଖ୍ଲି-ପଛ 
ଆଡ଼େ ଠିଆ ହୋଇଛଚ୍ତି କଲେଜ ଅଧ୍ଯକ୍ଷ ମହେନ୍ଦ୍ରବାବୁ¬ଜଣେ ©ଭଦ୍ରକିଆ ପ୍ରୌଢ଼ଂ । 
ମୁଁ ଆଶ୍ଵସ୍ତିର ନିଶ୍ଵାସଟିଏ ମାରିଲି; ବିପଦର ବାଦଲ ବୋଧହୁଏ କଟିଗଲା । 
ଏହା ଜଣେ ଭଦ୍ରକିଆ ବ୍ରଦ୍'-ଫକୀରବାବୁଙ୍କର ଫିକର୍‌ ନୁହେଁ ତ ଆଉ କଣ ? 


(eccas) 

ମୁକ୍ତିସଂଗ୍ରାମର 
ଚାରଣକବି 


ନବିଂଶ ଶତାଦ୍ଦୀ ମଧ୍ୟ ଭାଗରୁ ଭାରତବର୍ଷରେ ବିଦେଶୀ ଶାସନ ବିରୁଦ୍ଧରେ 
ଉ| ଯେଉଁ ମୁଭ୍ତି-ସଂଗ୍ରାମ ଆରମ୍ଭ ହୋଇଥଲା, ତାହାର ସୁପ୍ରସାର ଓ ଶକ୍ତି ବୃଦ୍ଧିରେ 
ଚାରିଆଡ଼େ ବହୁ କବି, ଲେଖକ ଓ ପତ୍ରପତ୍ରିକାର ସଂପାଦକ/ ସାମ୍ବାଦିକମାନେ ଲେଖନୀ 
ଚାଳନା ପୂର୍ବକ ଯଥେଷ୍ଟ ସହାୟତା କରିଥ୍‌ଲେ । ଏ କ୍ଷେତ୍ରରେ ଓଡ଼ିଶା ମଧ୍ଯ ପଛରେ 
ପଡ଼ି ନ ଥଲା । ସାମାନ୍ୟ ବିଳମ୍ବରେ ହେଲେ ମଧ୍ୟ ଆମ ରାଜ୍ୟରେ ଜାତୀୟତାବାଦୀ 
ଆନ୍ଦୋଳନ ଜଢାଗରୂକ ହୋଇଥ୍‌ଲା ଏବଂ ମୁକ୍ତି-ସଂଗ୍ରାମ ପାଇଁ କେତେକ ସେନାପତିଙ୍କ 
ସହ ବହୁ ସୈନିକ ବାହାରି ପଡ଼ିଥ୍‌ଲେ । ମୁଚ୍ତି “ସଂଗ୍ରାମର ସେହି ଯୋବ୍ଧାମାନଙ୍କୁ ସ୍ବଦେଶ 
ପ୍ରେମରେ ଉଦବୁଦ୍ଧ କରିବା ଉଦ୍ଦେଶ୍ୟରେ ତଥା ସମଗ୍ର ରାଜ୍ୟବାସୀଙ୍କ ପ୍ରାଣରେ ମୁକ୍ତି 
ପିପାସା ସୃଷ୍ଟି କରିବା ଲକ୍ଷ୍ୟରେ ଯେଉଁ କେତେକ ଚାରଣକବି ନିଷ୍ଠାପର ଉଦ୍ୟମ 
କରିଥ୍‌ଲେ, ସେମାନଙ୍କ ମଧ୍ଯରେ ବାଞ୍ଚାନିଧୁ ମହାନ୍ତି( ୧୮୯୭-୧୯୩୮) ଅନ୍ୟତମ । 
କାବ୍ୟ କବିତା, ନାଟକ, ଗଛ ଉପନ୍ୟାସ, ପ୍ରବନ୍ଧାଦି ସାହିତ୍ୟ ସୃଷ୍ଟି ମାଧ୍ୟମରେ 
ସ୍ବଦେଶ ପ୍ରେମ ଓ ଜାତୀୟତାବାଦର ଉଦ୍ଵବୋଧନ କରାଯାଇ ପାରେ । ଏଠାରେ କିନ୍ତୁ 
ସେ ଧରଣର ସାହିତ୍ୟ ଓ ସାହିତ୍ଯ-ସ୍ରଷ୍ଟାଙ୍କ ବିଷୟ ବୋଲାଯାଉ ନାହିଁ। ମୁଖ୍ୟତଃ 
ସ୍ବଦେଶ ପ୍ରେମାତ୍ମକ ଓ ଜାତୀୟତାବାଦୀ ଗୀତ ରଚନା କରି, ସେଗୁଡ଼ିକ ଚାରିଆଡ଼େ 
ସାଙ୍ଗୀତିକ ଶୈଳୀରେ ଗାନ କରି ତଥା ବହୁବିଧ ନାଟ୍ୟକର୍ମ ଜରିଆରେ ଯେଉଁମାନେ 
ମୁକ୍ତି "ସଂଗ୍ରାମର ପ୍ରଜ୍ବଳିତ ଅଗ୍ନିଶିଖାକୁ ଇନ୍ଧନ ଯୋଗାଇଥୂଲେ, ସେହିମାନଙ୍କ କଥା ହିଁ 
ବୋଲା ଯାଉଛି । ସେମାନଙ୍କ ମଧ୍ୟରେ ଆମ ରାଜ୍ୟର କବି ଦାମୋଦର ପଟ୍ଟନାୟକ, 
ଗୋଦାବରୀଶ ମିଶ୍ର, କୃଷ୍ଣମୋହନ ପଟ୍ଟନାୟକ, ଗୋବିନ୍ଦଚନ୍ଦ୍ର ଶୂରଦେଓ, କାନ୍ତକବି 
ଲକ୍ଷ୍ମୀକାନ୍ତ ବାଞ୍ଚାନିଧି ମହାନ୍ତି ବୀରକିଶୋର ଦାସ, କୃଷ୍ଣ ପ୍ରସାଦ ବସୁ ପ୍ରମୁଖ ବହୁ 
ସଙ୍ଗୀତ ରଚୟିତା ଓ ନାଟ୍ୟକାର ଅନ୍ତର୍ଭୁକ୍ତ । ଏମାନଙ୍କ ଜାତୀୟ ସଙ୍ଗୀତାବଳୀର କେତେକ 
ସ୍ଵତନ୍ତ୍ର ସଞ୍ଚୟନ ତ ମୁଭ୍ତି-ସଂଗ୍ରାମ ଚାଲିଥ୍‌ବା କାଳରେ ପ୍ରକାଶ ପାଇଥୁଲା ! ତାହା 
୫୦ ଜ୍ଞ ପରଶମଣି 

ବ୍ୟତୀତ ବିଭିନ୍ନ କବିଙ୍କ ରଚନାବଳୀର ମିଳିତ ସଂକଳନମାନ ମଧ୍ଯ ପ୍ରକାଶିତ ହୋଇଥୁଲା । 
ଉଦାହରଣ ସ୍ଵରୂପ 

( ୧) ଜାତୀୟ ସଙ୍ଗୀତ ( ୧୯୦୪)¬ ରଚୟିତା ଦାମୋଦର ପଟ୍ଟନାୟକ । 

( ୨ ) ନବ ଗୀତିକା ( ୧୯୨୭) — ସଂକଳୟିତା ଶ୍ରୀ ସାରଥ୍‌ ସାହୁ (ବ୍ରହ୍ମପୁର, 
ଗଞ୍ଜାମ) । ଏହି ସଂକଳନରେ ସନ୍ିିବେଶିତ ଗୀତଗୁଡ଼ିକୁ ପାଞ୍ଚ ଭାଗରେ ବିଭକ୍ତ 
କରାଯାଇଛି; ତନ୍ମମଧ୍ଯୟରୁ ଜାତୀୟ ଗୀତିକା ଏକ ବିଶିଷ୍ଟ ବିଭାଗ । ଏହାର ସମସ୍ତ କବି 
ଆଧୁନିକ ଯୁଗର । 

(୩) ଯୁଗବାଣୀ ( ୧୯୨୭) ସଂକଳୟିତା ଶ୍ରୀ ସତ୍ୟବାଦୀ ତ୍ରିପାଠୀ । ଏହି 
ସଂକଳନର 'ଅବତରଣିକା” ଲେଖଛନ୍ତି ପଣ୍ଚିତ ଗୋଦାବରୀଶ ମିଶ୍ର । ଏଥୁରେ ତିରିଶ 
ଜଣ ଗୀତିକାରଙ୍କ ସଙ୍ଗୀତ ସ୍ଥାନିତ ହୋଇଛି । ତନ୍ମଧ୍ୟରେ ଅଛନ୍ତି-ଗିରୀନ୍ଦ୍ର ମୋହିନୀ 
ଦାସୀ ଓ ହେମମାଳୀ ଦେବୀ ନାମଧେୟା ଦୁଇଜଣ ନାରୀକବି ଏବଂ ବଙ୍କିମଚନ୍ଦ୍ 
ରବୀନ୍ଦ୍ରନାଥ, ଦ୍ଵିଜେନ୍ଦ୍ରଲାଲ ପ୍ରମୁଖ ବଙ୍ଗୀୟ କବି । 

(୪) ଦୃନ୍ଦୁଭି( ୧୯୨୯ )— ରଚୟିତା କାନ୍ତକବି ଲକ୍ଷ୍ମୀକାନ୍ତ ମହାପାତ୍ର । 

( ୫) ସ୍ବରାଜ ସଙ୍ଗୀତ ( ୧୯୩୧ )— ରଚୟିତା ଶ୍ରୀ ତ୍ରିଲୋଚନ ପ୍ରସାଦ ଦାସ । 

(୬) ଉକ୍କଳ ଜାତୀୟ ସଙ୍ଗୀତ ( ୧୯୩୧ )- ସଂକଳୟିତା ଶ୍ରୀ ବ୍ରଜସୁନ୍ଦର 
ଦାଶ । ଏହି ସଂକଳୟିତା ଗାୟକ ଓ ସଙ୍ଗୀତଜ୍ଞ ବ୍ରଜସୁନ୍ଦର, ‘ମୁକୁର' ସଂପାଦକ 
ଖ୍ୟାତନାମା ବ୍ରଚଚସୁନ୍ଦର ଦାସଙ୍କଠାରୁ ସ୍ଵତନ୍ତ୍ର ବ୍ଯକ୍ତି ଥୁବାର ମନେ ହୁଏ । ଉକ୍ତ 
ସଂକଳନରେ ପ୍ରାୟ କୋଡ଼ିଏ ଜଣ ଉକ୍ସଳୀୟ କବିଙ୍କ ସହିତ ବଙ୍କିମଚନ୍ଦ୍ର ରବୀନ୍ଦ୍ରନାଥ, 
ଦ୍ଵିଜେନ୍ଦ୍ରଲାଲ, ନଜରୁଲ୍‌ ଇସଲାମ ପ୍ରମୁଖ ଅଣ-ଓଡ଼ିଆ କବି ସ୍ଥାନ ଲାଭ କରିଛନ୍ତି । 
ଗ୍ରନ୍ଧାରମ୍ଭରେ “ନିବେଦନଂରେ ଉଲ୍ଲେଖ କରାଯାଇଛି“ ‘ବରଁମାନ ଆମ୍ଭମାନଙ୍କ ଦେଶରେ 
ଯେପରି ଅବସ୍ଥା ଉପସ୍ଥିତ ହୋଇଅଛି ତହିଁରେ ଜାତୀୟ ସଙ୍ଗୀତର ବିଶେଷ ପ୍ରୟୋଜନ, 
ଏହା କେହି ଅସ୍ଵୀକାର କରିବେ ନାହିଁ । ଇଉରୋପରେ ଯେଉଁମାନେ ସଙ୍ଗୀତ ରଚନା 
କରି ପରାଧୀନ ଜାତିକୁ ସ୍ଵାଧୀନ କରିଅଛନ୍ତି ସେମାନଙ୍କର ନାମ ଅଦ୍ୟଯାବଧ୍‌ ପ୍ରତି 
ଗୃହେ ଗୃହେ ଧୂବନିତ ହେଉଅଛି । ଭାରତବର୍ଷ ଏହିପରି କବିମାନଙ୍କର ସଙ୍ଗୀତ ନିମନ୍ତେ 
ରବି ବାବୁ, ଡି:ଏଲ:ରାୟ, କାଜୀ ନଜରୁଲ୍‌, ବଙ୍କିମ ବାବୁ ଓ ବଙ୍ଗଳାର ଅନ୍ୟାନ୍ୟ 
କବିମାନଙ୍କ ନିକଟରେ ଚିରରଣୀ । ଓଡ଼ିଶାରେ କବି ରାଧାନାଥ, ଭିକାରାବାବୁ, ଶ୍ରୀଯୁକ୍ତ 
କୃଷ୍ଣମୋହନ ପଟ୍ଟନାୟକ, ଶ୍ରୀଯୁକ୍ତ ଗୋବିନ୍ଦଚନ୍ଦ୍ର ଶୂରଦେଓ, ବାବୁ ଘନଶ୍ୟାମ ମହାନ୍ତି, 
ଶ୍ରୀ ଗୋଦାବରୀଶ ମିଶ୍ର, ଶ୍ରୀ ଜଗବନ୍ଧୁ ସିଂହ, ଶ୍ରୀ ନୀଳକଣ୍ଠ ଦାଶ, ଶ୍ରୀଯୁକ୍ତ ବାଞ୍ଚାନିଧି 
ମହାରି, ଶ୍ରୀଯୁକ୍ତ ଲକ୍ଷ୍ମୀକାନ୍ତ ମହାପାତ୍ର, ଶ୍ରୀ ବ୍ରଜସୁନ୍ଦର ଦାସ, ମଧୁବାବୁ(ରାଓ ), 
ଶ୍ରୀ ବୀରକିଶୋର ଦାସ, ଶ୍ରୀ ରଘୁନାଥ ମହାନ୍ତି ଓ ଅନ୍ୟାନ୍ୟ କବିମାନେ ଢାତୀୟ 

ସଙ୍ଗୀତକୁ କରିପୁଷ୍ଟ କରିଅଛନ୍ତି । × × × ଏହି ପୁସ୍ତକ ଖଣ୍ଡିକ ଗୀତରେ ଓ କାର୍ଯ୍ୟରେ 
ପରିଣତ ହେଉ, ଏତିକି ପ୍ରତ୍ୟେକ ଭାରତ-ସନ୍ତାନ ନିକଟରେ ମୋର ପ୍ରାର୍ଥନା !~ ଶ୍ରୀ 
ପୂର୍ଣଚନ୍ଦ୍ର ବୋଷ, ତା: ୮/୧୦/୩୧ 

ଏହା ଅନ୍ପ କେତୋଟି ଉଦାହରଣ ମାତ୍ର । ସ୍ଵାଧୀନତା-ଆନ୍ଦୋଳନ କାଳରେ 
ରାଜ୍ୟର ବିଭିନ୍ନ ଅଞ୍ଚଳରୁ ବହୁ ଅନୁରୂପ ସାଂସ୍କୃତିକ ଉଦ୍ଯମ କରାଯାଇଥ୍‌ଲା । ଏହି 
ସବୁ କୃତି ଓ ରଚୟିତାଙ୍କ କୃତିତ୍ଵ ବିଷୟରେ ଆଲୋଚନା ଆମ ସାହିତ୍ୟ-ଇତିହାସରେ 
ଅତ୍ୟଳ୍ପ | ପୂର୍ଣ୍ଣାଙ୍ଗ ଓ ପୁଙ୍ଖାନୁପୁଙ୍ଖ ଧାଲୋଚନା କରାଗଲେ, ରାଷ୍ଟ୍ରୀୟ ମୁକ୍ତି “ସଂଗ୍ରାମର 
ଇତିହାସରେ ଏହାର ଗୁରୁତ୍ଵପୂର୍ଣ୍ଣ ଭୂମିକା ନିରୂପିତ ହୋଇ ପାରିବ । 

ଏହି ପରିପ୍ରେକ୍ଷୀରେ ଚାରଣକବି ବାଞ୍ଚାନିଧୁଙ୍କ କୃତି ଓ କୃତିତ୍ଵର ବିଚାର 
କରାଯାଇପାରେ । ତରୁଣ ଅବସ୍ଥାରୁ ତାଙ୍କଠାରେ ସଙ୍ଗୀତ ପ୍ରୀତି ପ୍ରକଟିତ ହୋଇଥଲା । 
ଭଦ୍ରକ ହାଇସ୍ତଲରେ ପଢ଼ିଲା ବେଳେ ନିଜ ଅଭିଭାବକଙ୍କୁ ଲୁଚାଇ ସେ ପରବର୍ତୀ 
କାଳର ବିଶିଷ୍ଟ କଥାକାର ବୈଷ୍ଣଠବଚରଣ ଦାସଙ୍କ ସହ ସଙ୍ଗୀତ ସାଧନା କରୁଥ୍‌ଲେ । 
ପରେ କଟକ ରେଭେନ୍ସା କଲେଜରେ ଅଧ୍ୟୟନ କାଳରେ କବି କ୍ୃଷ୍ଣପ୍ରସାସ ବସୁ ଓ 
କାନ୍ତକବି ଲକ୍ଷ୍ମୀକାନ୍ତଙ୍କ ସାନ୍ଧିଧ ଲାଭ ପୂର୍ବକ ସଙ୍ଗୀତ-ଚର୍ଟା ଓ ନାଟ୍ୟକର୍ମରେ ନିମଜିତ 
ରହୁଥ୍ଲେ । କର୍ମଢୀବନରେ ସଙ୍ଗୀତ ଓ ନାଟ୍ୟାଭିନୟ ପ୍ରତି ତାଙ୍କର ସେହି ଆସକ୍ତି ଓ 
ଅନୁରାଗ ଅକ୍ଷୁଣ୍ଠ ରହିଥୁଲା । ଅବିଭକ୍ତ ବାଲେଶ୍ଵର ଜିଲ୍ଲାର ‘ରାଧାମାଧବ ଥୁଏଟର୍‌ 
ପାଟି” (ଇରମ), “ନିଉ ଓଡ଼ିଶା ଥ୍‌୍ଏଟର୍‌' (ମଇତାପୁର) ପ୍ରଭୃତି ପ୍ରତିଷ୍ଠାନ ସହ 
ସଂପୃର୍ତି ତାଙ୍କର ନାଟ୍ୟ -ସଙ୍ଗୀତ -ପ୍ରୀତିକୁ ବରାବର ଉଦ୍‌ଜୀବିତ କରି ରଖ୍ଥୁଲା । ତେଣୁ 
ବୋଲିବାକୁ ହେବ ଯେ- ବାଞ୍ଚାନିଧ୍‌ ପ୍ରଥମେ ସଙ୍ଗୀତଜ୍ଞ, ତପ୍ବରେ କବି । ନିଜର 
ଏକଚାଳିଶ ବର୍ଷର ଜୀବନ -କାଳ ମଧ୍ଯରେ ସେ ସ୍ଵଜ୍ ସମୟ ପାଇଁ ଭଦ୍ରକ ହାଇସ୍ତଲ 
ଏବଂ ଭଦ୍ରକସ୍ଥ ସର୍ଭେ ଟ୍ରେନିଂ ସ୍କୁଲରେ ଶିକ୍ଷକତା କରିଥ୍‌ଲେ । ୧୯୨୧ ମସିହାରେ 
ସ୍ଵାଧୀନତା ସଂଗ୍ରାମରେ ଯୋଗଦେଲା ପରେ ସେ ଆଉ କୌଣସି ନିର୍ଦ୍ଦିଷ୍ଟ କର୍ମନିଯୁକ୍ତି 
ଗ୍ରହଣ ନ କରି ଦେଶ ଓ ଦଶରେ ସେବାରେ ନିଜକୁ ଉତ୍ସର୍ଗ କଲେ। ମହାମ୍ମା 
ଗାନ୍ଧୀଙ୍କ ଡାକରାରେ ସେ ଆମ ରାଜ୍ୟରେ ପଣ୍ଡିତ ଗୋପବନ୍ଧୁଙ୍କ ନେତୃତ୍ସରେ, ଗୋପବନ୍ଧୁ 
ଚୌଧୁରୀ-ହରେକୃଷ୍ଣ ମହତାବ ପ୍ରମୁଖଙ୍କ ସଙ୍ଗରେ ଅସହଯୋଗ ଆନ୍ଦୋଳନରେ ଯୋଗ 
ଦେଲେ । ବିଦେଶୀ ବସ୍ତ ବର୍ଜନ, ଲବଣ ସତ୍ୟାଗ୍ରହ ତଥା ଗାନିଜୀଙ୍କ ପ୍ରବର୍ଭିତ ବିଭିନ୍ନ 
ରଚନାତ୍ମକ କାର୍ଯ୍ୟକ୍ରମରେ ଆପଣାର ସମସ୍ତ ଶର୍ତି ଓ ମସୟ ନିୟୋଜିତ କଲେ। 
ସକଳ କ୍ଷେତ୍ର ଓ ପରିସ୍ଥିତିରେ କିନ୍ତୁ ତାଙ୍କର ସଙ୍ଗୀତ ରଚନା, ବିଭିନ୍ନ ସଭା-ସମିତିରେ 
ସେଗୁଡ଼ିକର ଗାନ ବା ଆବୃଭି, ତଥା ନାନା ପ୍ରକାର ନାଟ୍ଯକର୍ମ ବଜାୟ ରହିଥୁଲା । 

ବାଞ୍ଚାନିଧ୍‌ଙ୍କ ସଙ୍ଗୀତ -ସଂଚୟନ “ଉତ୍କଳ ବୀଣା'ର ପ୍ରଥମ ଝଙ୍କାର ଚବିଶ ଗୋଟି 
ସଙ୍ଗୀତ ଘେନି ୧୯୨୮ ମସିହାରେ ଏବଂ ଦ୍ଵିତୀୟ ଝଙ୍କାର ଅଠତିରିଶ ଗୋଟି ସଙ୍ଗୀତ 
ଘେନି ୧୯୩୧ ମସିହାରେ ପ୍ରକାଶ ପାଇଥଲା । ଏହି ବାଷଠି ଗୋଟି ଗୀତି କବିତା 
ସ୍ବଦେଶ ପ୍ରେମାତ୍ମକ ଓ ଜାତୀୟତାବାଦୀ ସଙ୍ଗୀତ । ଏହା ସହିତ ତାଙ୍କର ପ୍ରାୟ ଛୟାଅଶୀ 
ଗୋଟି ଅପ୍ରକାଶିତ ସଙ୍ଗୀତ ମିଶାଇ ଓଡ଼ିଶା ସାହିତ୍ୟ ଏକାଡ଼େମୀ” ୧୯୬୩ ମସିହାରେ 
‘ବାଞ୍ଚାନିଧ୍‌ ପଦ୍ୟାବଳୀ' ଗ୍ରନ୍ଧଟି ପ୍ରକାଶ କରିଛନ୍ତି । ଏହା ବ୍ୟତୀତ ମଧ୍ଯ ବାଞ୍ଚାନିଧ୍‌ଙ୍କର 
ଆଉ କେତେକ ଅପ୍ରକାଶିତ ରଚନା ରହିଥ୍ବାର ଜଣାପଡ଼େ । ଗବେଷକ ଡକୂର ମନାନ୍ଦ୍ର 
ମହାନ୍ତିଙ୍କ ସଂଗ୍ରହରେ ସେହି ଅପ୍ରକାଶିତ କିଛି ସଙ୍ଗୀତ, ଖଶ୍ତିଏ ନାଟ୍ୟକୃତି ଓ ଗୋଟିଏ 
ପ୍ରବନ୍ଧ ରହିଛି । ଏହାସବୁ ଅବିଳମ୍ଭେ ପ୍ରକାଶ ପାଇବା ଲୋଡ଼ା ପଡ଼ୁଛି । 
ସେତେବେଳେ ଦେଶ ସମକ୍ଷରେ ଦୁଇଟି ମୁଖ୍ୟ ସମସ୍ୟା ସମୃ୍ଧିର ପ୍ରତିବନ୍ଧକ 
ରୂପେ ଠିଆ ହୋଇଥ୍‌ବାର ଚାରଣକବି ହୃଦୟଙ୍ଗମ କରିଥ୍‌ଲେ । ଗୋଟିଏ ସମସ୍ୟା 
ହେଲା-ବିଦେଶୀ ଶାସନ କବଳରୁ ମୁଭ୍ତିଲାଭ, ଏବଂ ଅନ୍ଯୟଟିଛିନ ବିଛ୍ଛିନ ଓ 
ସ୍ବାତନ୍ତ୍ୟହୀନ ହୋଇ ପଡ଼ି ରହିଥ୍‌ବା ପ୍ରାକୃତିକ ଓଡ଼ିଶାର ଏକତ୍ରୀକରଣ ତଥା ସ୍ଵତନ୍ତ୍ର 
ପ୍ରଦେଶ ଗଠନ । ଏହି ଉଭୟ ସମସ୍ୟା ତାଙ୍କର ସଙ୍ଗୀତାବଳୀରେ ଚମଳ୍କାର ରୂପାୟନ 
ଲାଭ କରିଛି । ସ୍ଵାଧୀନତା ଲାଭର ଉଦଗ୍ର କାମନା ତାଙ୍କର ବିଭିନ୍ନ ଗୀତି କବିତାରେ 
ସୁପରିସ୍ତୁଟ । ଉଦାହରଣ ସ୍ଵରୂପ 
ସଂସାର ସାରାର ଜନ୍ମ ଅଧ୍‌କାର 
ସବୁରି ସଂପରି ସ୍ଵାଧୀନତା, ଭାଇ । 
ଚିରପରାଧୀନ ନୁହଁଇ କେହି ତ 
କାହା ଭାଗ୍ୟେ ଧାତା ଏହା ଲେଖ ନାହିଁ॥ 
ହେବାକୁ ସ୍ଵାଧୀନ ପଶୁପକ୍ଷୀ ନରେ 
ସବୁରି ପରାଣେ ଆଶା ତ ସଞ୍ଚରେ 
ପିଞ୍ତରାରେ ଶୁଆ ଅବା ସିଂହଛୁଆ 
କି ବେଦନା ଭୋଗେ ସେ ସିନା ଜାଣଇ ॥ 
ମାନବ ତ ସବୁ ପରାଣୀର ସାର 
ସ୍ବାଧୀନତା ଦାବୀ ଅଧ୍‌କ ତାହାର 
ମାନବ ଜଗତେ ଯେ ଜାତି ଆଲୋକ 
ସେ ଜି ରହିଥ୍‌ବ ପରକୁ ଅନାଇ ॥ 
ପରାଧୀନ ବୋଲି ଭାରତ ସନ୍ତାନ 
ହୋଇଥ୍‌ବୁ କି ହେ ଚିର ଭଦାଦୀନ ! 

ଆମ୍ଭେ ପରା ଅଛୁ ତେତ୍ରିଶ କୋଟି ହେ 
ତେବେ କିଂପା ଚିନ୍ତା ଭାବନା କା'ପାଇଁ ॥ 
ସେହିପରି ଅନ୍ୟତ୍ର — 
(ଗାଅ) ସ୍ବାଧୀନ ଭାରତ ସ୍ଵାଧୀନ ଭାରତ 
ସ୍ବାଧୀନ ସ୍ଵାଧୀନ ସ୍ଵାଧୀନ ରେ । 
(ଗାଏ ) ସାଗର ଭୁଧର ଅମ୍ବର ଚୁମ୍ଭିତ 
ଭାଲ ହିମାଚଳ ଗିରିବର କଂପିତ 
ସ୍ଵାଧୀନ ସ୍ଵାଧୀନ ସ୍ଵାଧୀନ ରେ ॥ 
X XxX XxX X X X Xx 
ପାବନୀ ଗଙ୍ଗା ଯମୁନା ସଙ୍ଗେ 
ସିନ୍ଧୁ ମହାନଦୀ କାବେରୀ ରଙ୍ଗେ 
ପ୍ଲାବିତ ଭୁବନ ସୁରଧୁନୀ ଶୋଭନ 
ସୂଚିତ ସ୍ଵାଧୀନ ରେ ॥ 
ବଙ୍ଗୋପସାଗର ଉକ୍ସଳ ଦେଶେ 
ନର୍ରନ କୀର୍ରନ ଉନ୍ନତ ବେଶେ 
ଅଙ୍ଗେ ରଙ୍ଗେ ତରଙ୍ଗ ଭଙ୍ଗେ 
ସୂଚିତ ସ୍ଵାଧୀନ ରେ ॥ 
ସ୍ବାଧୀନତା ଲାଭ ପାଇଁ ମହାତ୍ମା ଗାନ୍ଧୀଙ୍କ ନେତୃତ୍ଵରେ ଅହିଂସା, ସତ୍ୟାଗ୍ରହ ଓ 
ଅସହଯୋଗ ବଳରେ ସଂଗ୍ରାମ ଚଳାଇବାକୁ ବାଞ୍ଚାନିଧ୍‌ ଆହ୍ବାନ ଦେଇଛନ୍ତି 
ଗାନ୍ଧୀ ଗାନ୍ଧୀ ଜୟ ଗାଅ ଜୟ ଜୟ ବୋଲି 
ବଦନ ଭରି ଗାଅ ଗାଅ ହେ ॥ 
X X X Xx X Xx XX 
ଘୋଟିଛି ଅଶାନ୍ତି ନିଆଁ ଦେଖୁନା ସାରା ଦୁନିଆଁ 
(ତା'ର) ପ୍ରତିକାର ସିନା ଏକା ମହାତ୍ମା ଆଶ୍ରୟ ହେ ॥ 
ଦାନବ ଭୂତ ମନ୍ଦିରେ ଭାରତମାତା ବନ୍ଦୀରେ 
(ମା”କୁ) ମୁକୁଳାଇବୁ ତୁ ଯଦି କର ନାହିଁ ଭୟ ହେ ॥ 
ମନୁଷ୍ୟ ନିଜେ ତ ହୋଇ ମନୁଷ୍ୟେ ନ ଡର ଭାଇ 
ଜଗତେ ନ ଡର ଆନେ ଏକା ଜଗଡୟ ହେ ॥ 
X X X X X X X Xx 

ଅରଟ ଅସ୍ତର ବଳେ ସ୍ଵରାଜ୍ୟ ଲଭିବା ହେଳେ 
(ସେ ତ) ସୁଦର୍ଶନ ଚକ୍ର କରିଦେବ ପାପ କ୍ଷୟ ହେ ॥ 
ଭାରତ ମାତା ଉଦ୍ଧାର ସ୍ଵରାଜ୍ୟ ପ୍ରାପତି ସାର 
ଜଗତ କରତା ଜଗନ୍ନାଥେ କର ଲୟ ହେ॥ 
ବିଦେଶୀ ବର୍ଜ୍ଚନ ଓ ସ୍ବାବଲମ୍ବନଶୀଳତା ଥୁଲା ସେହି ଅସହଯୋଗର ବଳିଷ୍ଠ ଦିଗ 
ତେଜ ତେଜ ଭାଇ ବିଦେଶୀ ବସନ ରେ 
ବିଦେଶୀ ବସନ ରେ ବିଲାତି ଫେସନ୍‌ ରେ ॥ 
ପିନ୍ଧି ପରଦେଶୀ ସାଜ ନ ମାଡ଼େ କି ତିଳେ ଲାଜ ! 
ପରଘର ଲୁଗାରେ କି ଥାଏ ଭାଇ ସମ୍ମାନ ରେ ॥ 
ବିଦେଶୀ ବେପାରୀ ପୋଷି ସ୍ବଦେଶ ଦେଉଛ ନାଶି 
ଗାଆଁ -ତନ୍ତୀ ମଲେ ହୋଇ ଅକାରଣ ହଇରାଣ ରେ ॥ 
ହେ ନାହୁଁ କି ଉପାୟେ ଘରୁ ଧନ ବହିଯାଏ 
କିଏ କରୁଛି ରକତ ଗୁପତରେ ଶୋଷଣରେ ॥ 
ସେହିପରି ଅନ୍ୟ ଏକ ଗୀତି କବିତାରେ — 
କାହିଁକି ରହିଛ ଭାଇ ଅଳସେ ବସି ହୋ 
ପର ନେଇଗଲା ଧନ ସଭିଠୁ କଷି ହୋ ॥ 
XxX Xx X XxX X XxX x 
(ଏବେ) ଘର ବେଉସା ଛାଡ଼ି ଦେଇ 
ସହରେ ଗଲେ ପଳାଇ । 
ଦେଶର ଜୀବିକା ବୁଡ଼ିଲା 
ଏପରି କଳ ମୋଡ଼ିଲା ! 
ପ୍ରମାଦ ଆସି ବଢ଼ିଲା 
ଗୀ ଯେ ଖାଲି ପଡ଼ିଲା । 
ମୁଲ ମଜୁରି ବଢ଼ିଲା 
ନ ଖାଇ ବଂଶ ବୁଡ଼ିଲା । 
(ଏବେ) ଲକ୍ଷ୍ମୀ ଠାକୁରାଣୀ ଚାଲିଗଲେଣି ରୁଷି ହୋ ॥ 
ଦେଲ କପଡ଼ା ବିଲାତି 
ନିଏ ଜାହାଜ ଭରତି 
ଧାନ ଚାଉଳ ଗହମ 
ଖାଇବା ସରଞ୍ଜାମ । 

ଆମେ ମରିଲେ ଭୋକରେ 
ଦିନକୁ ଦିନ ଦୁଃଖରେ । 
ଜିନିସ ଦର ବଢ଼ିଲା 
ଏହା କେହି ନ ବୁଝିଲା । 
ଜାଣି ତ ପାରିଲେ ଗାନ୍ଧୀ ହିସାବ କଷି ହୋ ॥ 
ଗାନ୍ଧୀବାଲା ବାରମ୍ବାର 
କଲେ ଅରଟ ପ୍ରଚାର । 
ଛାଡ଼ି ଦିଅ ଅଦାଲତ 
କର ଗ୍ରାମେ ପଞ୍ଚାୟତ । 
ମଦ ଅଫିମ ଗଞ୍ଜାଇ 
ନିଶା କିଛି ଖାଅ ନାହିଁ । 
ହିନ୍ଦୁ ମୁସଲମାନ ଭାଇ 
ଅହିଂସା ଧରମେ ରହି 
ନିଜ ଘର ନିଜେ କର 
କାହିଁକି ପୋଷୁଛ ପର । 
ନ ମାନି ସେ କଥା, ତାଙ୍କୁ ଦେଉଛ ହସି ହୋ ॥ 
ସ୍ଵରାଜ ସକାଶେ ଅହିଂସା ସଂଗ୍ରାମରେ ଜାତିକୁ କିଛି ତ୍ୟାଗ କରିବାକୁ ହେବ¬ 
ସ୍ଵାର୍ଥବଳି ଦେବାକୁ ପଡ଼ିବ। କେବଳ ବିଦେଶୀ ଶାସକଙ୍କର ନାନା କମିଟି-ମସିସନ୍‌ 
ଆଗରେ ଆପରି ଅଭିଯୋଗ କଲେ, ସୁଫଳ ମିଳିବ ନାହିଁ । ଏ କଥା ଚାରଣ କବି 
ଭଲ ଭାବରେ ବୁଝିଥ୍‌ଲେ ଏବଂ ସେଥ୍ପାଇଁ ଗାଇଥ୍ଲେ- 
ଆଜି କାଲି କମିଶନ୍‌ ଫମିସନ୍‌ 
କେତେ ଯେ କମିଟିମାନ 
ନିତି ନିତି ବସି ଯାଉଛି 
ସତେ କି ସେ ସୁରବର 
ଏଥର ଅମର ବର 
ଯାଚି ଦେବେ ଜଣା ଯାଉଛି । 
ବର ତ ମିଳିଛି ଯାହା 
ମନ ତ ଜାଣିଛି ତାହା 
ଭଣ୍ଡାମିରେ ମନ ଆଉ ସତେ ଭୂଲୁଛି ॥ 
୫୬ ଜା ପରଶମଶି 

ଏ ଦେଶରେ କେତେ ଥର 
ବସିଛି ନାନା ପ୍ରକାର 
କମିଟି ସବୃକମିଟି ମନେ କି ଅଛି। 
ନାମରେ ସବ୍‌କମିଟି 
କାମରେ ଶବ-କମିଟି 
ଫଳ ଭଲେ ଯାହା ତାହା ଜଣା ଯାଇଛି ॥ 
ସେହିପରି ଅନ୍ୟତ୍ର 
କହ କହ କେଉଁ ଜାତି ପାଇଛି ମୁକତି 
କରି ହୁରି ହାରି ଗୁହାରି 
କହ ପାଇଛି କେ ସୁଖ ଲିଭାଇଛି ଦୁଃଖ 
ମାଗି ମାଗି ପଥ ଭିକାରୀ ॥! 
ଯେବେ ବାଘ ମୁହେଁ ପଡ଼େ ଶିକାର 
ମିନତିରେ ପାଏ କି ସେ ଉଦ୍ଧାର ! 
ଛାଡ଼ି କି ଦିଏ କେବେ ଧୀବର ଜାଲରୁ 
ନ ଗଲେ ମୀନ ଆପେ ବାହାରି ॥ 
ଦେଖ ଆଇରିସ୍‌, ଚାଇନା, ଢାପାନ, 
ଆମେରିକା, ଆଫଗାନ୍‌ ପଠାନ 
ପରାଣ ପାତି ହେଲେ ମୁକତି 
ଜୀବନ-ମରଣ ନ ବିଚାରି ॥ 


ନିଜ ପ୍ରଦେଶର ସେତେବେଳେ ଯେଉଁ ଅଙ୍ହାନି ଘଟିଥୂଲା, ଏବଂ ଓଡ଼ିଶା ପ୍ରଥମେ 


କି ହେବ ଏ ମୁଣ୍ଡକଟା ଦେଶକୁ ଘେନି 
ମୁଣ୍ଡକଟା ଗୋଡ଼କଟା ପଟ୍ଗୁକୁ ଘେନି ! 


ମୋ ଜନନୀ କି ସୁନ୍ଦର ସିଂହଭୂମି ତାର ଶିର 


ମେଦିନୀପୁର ମଞ୍ଜୁଷା ପୟର ବେନି ॥ 


ଟିକାଲୀ ତା ଅଙ୍ଗ ଟୀକା ସମ୍ବର ଚାରୁ ଛିଟିକା 


ଫୁଲଖଝର ଫୁଲଝରା ସୁଷମାବେଣୀ !! 


ବଙ୍ଗ-ବିହାର, ପରେ କେବଳ ବିହାରଁ ସହ ଯେପରି ମିଶି ରହିଥ୍ଲା, ତହିଁରେ ବାଞ୍ଚାନିଧ୍‌ 
ପ୍ରାଣରେ ବଡ଼ ପୀଡ଼ା ପାଇଛନ୍ତି । ପଣ୍ଡିତ ଗୋଦାବରୀଶଙ୍କ ସହ ସେ ଓଡ଼ିଶାର କେତେକ 
ବିଚ୍ଦିନ୍ନାଞ୍ଚଳ ଗସ୍ତ କରି ସେଠାରେ ଦେଶ ମିଶ୍ରଣ ଓ ସ୍ଵାଧୀନତାର ବାର୍ରା ପ୍ରଚାର କରିଛନ୍ତି । 
ତାଙ୍କ ଲେଖନୀରୁ ଝରି ପଡ଼ିଛି 

ମୋ ଜାତି କେଡ଼େ ମହତ ହୋଇଛି ଚେତନାହତ 
ତିନି ଦେଶେ ବନ୍ଧା ଜଳଧାର ତ୍ରିବେଣୀ ॥ 
ନିଜ ପ୍ରଦେଶର ଦୁଃସ୍ଥିତି ତ ଦୁରବସ୍ଥା କଥା ଭାଳି ହୋଇଥ୍‌ଲେ ହେଁ, ଚାରଣକବି 
ଭାରତମାତାର ମୁକ୍ତି ସାଧନକୁ ଜପାମାଳି କରିଥ୍ବାର ଦେଖାଯାଏ । ବସ୍ତୁତଃ ତାଙ୍କର 
ଜାତୀୟତାବାଦ ଆଦୌ ସଂକୀର୍ଣ୍ଣ ଓ ସୀମାବଦ୍ଧ ନ ଥୁଲା । କବି ରବୀନ୍ଦ୍ରନାଥ, ପଶ୍ଚିତ 
ଗୋପବନ୍ଧୁ ଓ କାନ୍ତକବି ଲକ୍ଷ୍ମୀକାନ୍ତଙ୍କ ଭଳି ସେ ନିଜ ଜନ୍ମମାଟିର କଥା କହିଥୁଲେ 
ହେଁ, ତାଙ୍କର ଅନ୍ତରାତ୍ମାରେ ମହାଭାରତୀୟ ଭାବ ବରାବର ଜାଗରୂକ ଥୁଲା ! ସେଥ୍ପାଇଁ 
ଏକ ଦିଗରେ ¢ ହେ ମା” ଉକୁଳ ଜୟ ମା ବନ୍ଦେ) ବନ୍ଦେ ଜନନୀ ଗୋ ପଦାରବିନ୍ଦେ 
ମନ୍ତ୍ରୋଚାରଣରେ ଉତ୍କଳ-ବନ୍ଦନା କରିଥଲା ବେଳେ, ଅନ୍ଯ ଦିଗରେ ସେ ଏହିପରି 
ଭାରତର ଜୟଗାନ କରିଛନ୍ତି 
ଜୟ ଜୟ ହିନ୍ଦୁ ମୁସଲମାନ 
ଶିଖ ପାର୍ସି ଜୈନ ବୌଦ୍ଧ ଇହୁଦୀ ଖ୍ରୀଷ୍ଟିୟାନ । 
ନ କରି କାହାରି ଭୟ ଗାଅ କଜନ୍ମଭୂମିର ଜୟ 
ସ୍ଵାଧୀନତା ବୈଜୟନ୍ତୀ ଉଡ଼ାଅ ଅବନୀମୟ । 
ଗର୍ଚି ଉଠୁ ସିଂହନାଦେ ସୁପ୍ତ ହିନ୍ଦୁସ୍ଥାନ ॥ 
ଭାରତ ଗଗନ ଭାରତ ପବନ 
ଭାରତର ମାଟି ଭାରତର ଜଳ ଅମୂଲ୍ୟ ଧନ 
ଗାଅ ଭାଇମାନେ ଏକ୍ୟମନେ ଭାରତର ଜୟଗାନ ॥ 
ଭାରତ ଗଗନେ ନବୀନ ସୂର୍ଯ୍ୟ ଉଇଁଲାଣି ଆସି 
ଭାରତ କ୍ଷେତ୍ରେ ସଭିଏଁ ମୁକ୍ତ ସଭିଏଁ ଶକ୍ତିମାନ ॥ 
ଅନ୍ୟ ଏକ ଗୀତି-କବିତାରେ ଭାରତମାତାଙ୍କ ଶୃଙ୍ଖଳ ମୁକ୍ତିର କାମନା ଆହୁରି ସ୍ପଷ୍ଟ ଓ 
ପ୍ରଭାବଶାଳୀ 
ଧନଜନଯୁକ୍ତା ଭାରତମାତା 
ନ ମୋ ନମୋ ଜନନୀ ଶ୍ରୀଚରଣେ 
ସନ୍ତାନ ବନ୍ଦେ ପ୍ରେମାନନ୍ଦେ 
ଯା” ଚିତ୍ତ କରୁଣା ମା” ଶରଣେ ॥ 
ବନ୍ଧନେ ଅନ୍ତର କାତର ଅତି 
ମୁକତି କାମେ ଆମେ ଦେଇଛୁ ମତି 
ଚାହଁ ସନ୍ତାନ ସନ୍ତତି ସଂଚାରଣେ ॥ 

ସଙ୍ଗୀତେ ଇଙ୍ଗିତେ ବିଷାଦ ଛାୟା 
ଯାଉ ଗୋ ଡରେ ଛାର ପରାଣ-ମାୟା 
ପୁଲକିତେ ଚିତ୍ତେ ସମରେ ପର୍ଶୁ 
ତବ ମନ୍ତରେ ହିଂସା ହୃଦୁ ବିନାଶୁ । 
ଭେଦି ଦୁଙ୍ଗ ଗିରି, ସିନ୍ଧ ସନ୍ତରଣେ 
ନମୋ ନମୋ ଜନନୀ ଶ୍ରୀଚରଣେ ॥ 
ନାରୀ ଜାଗରଣ, ବିଧବା ବିବାହ, ଅସ୍ଶ୍ୟତା ନିବାରଣ, ଜାତିଭେଦ ଦୂରୀକରଣ 
ଆଦି ବିଭିନ୍ନ ସାମାଜିକ ସମସ୍ଯା ଘେନି ବାଞ୍ଚାନିଧ୍‌ ମଧ୍ଯ କେତେକ ଗୀତି କବିତା 
ରଚନା କରିଛନ୍ତି । କିନ୍ଧ ମୁଚ୍ତି-ସଂଗ୍ରାମ ବିଷୟକ ତାଙ୍କର ଗୀତିକବିତାର ସଂଖ୍ଯା 
ସର୍ବାଧ୍କ । ଏହି ସବୁ କବିତାର ଅନ୍ତଃସ୍ଵର ହେଉଛି ସ୍ଵଦେଶପ୍ରେମ ଓ ଜାତୀୟତାବାଦ, 
ପ୍ରାକ୍‌ ସ୍ଵାଧୀନତା କାଳରେ ଜନସାଧାରଣଙ୍କ ଚିରରେ ଯାହାର ଉଦ୍‌ବୋଧନ କରିବା 
ଅତ୍ୟନ୍ତ ଆବଶ୍ୟକ ଥୁଲା । ଗୀତିକବିତାଗୁଡ଼ିକୁ ସାଙ୍ଗୀତିନିତା ପ୍ରଦାନରେ ସେତେବେଳେ 
ବାଞ୍ଚାନିଧ୍‌ଙ୍କର ପ୍ରଧାନ ସହୟକ ଥ୍ଲେ-କଟକ ଆର୍ଟ୍‌ ଥ୍ଏଟର-ଖ୍ୟାତ ସଙ୍ଗୀତଜ୍ଞ 
ଗୌରାଙ୍ଗଚନ୍ଦ୍ର ଦାସ ‘ନଟଗନ୍ଧର୍ବ? ( ୧୯୦୭-୮୨ ) । ଏଗୁଡ଼ିକୁ ସୂରତାଳ ସହ ବିଭିନ୍ନ 
ବାଦ୍ୟଯନ୍ତ୍ର ସହଯୋଗରେ ଚାରଣକବି, ସଭା-ସମିତି-ସମ୍ମେଳନମାନଙ୍କରେ ତଥା 
ନାଟ୍ୟାଭିନୟରେ ଉଦାତ୍ତ କଣ୍ଠରେ ଗାନ କରୁଥ୍‌ଲେ । ସାଧାରଣ ଜନତା ଉପରେ ତାହାର 
ଯାଦୁକରୀ ପ୍ରଭାବ ଉପଲବ୍ଧ ହେଉଥଲା । ପଣ୍ଡିତ ଗୋପବନ୍ଧୁ, ଡକୂର ମହତାବ, କବିଚନ୍ଦର 
କାଳୀଚରଣ ପ୍ରମୁଖ ନିଜ ନିଜର ଭିନ୍ନ ଭିନ୍ନ ଲେଖାରେ ବାଞ୍ଚାନିଧ୍‌ଙ୍କ ଏହି କୃତି ଓ 
କୃତିତ୍ଵର ସପ୍ରଶଂସ ଉଲ୍ଲେଖ କରି ଯାଇଛନ୍ତି । 

ଉମାନ ଭଦ୍ରକ ଜିଲ୍ଲାର ଦୋଳସାହୀ ହାଇସ୍କୁଲରେ ପଢ଼ିଲା ବେଳେ ସେନାଓତ 
ପ୍ରଗନାର ଆମର କେତେକ ପଡଢ଼ା-ସାଙ୍ଗ, ଭେଡ଼ା ଓ କନିକା ଅଞ୍ଚଳରୁ 
ଆସିଥ୍୍‌ବା ଆମ ଢଳି ଛାତ୍ରମାନଙ୍କୁ ଚିଡ଼ାଉଥ୍୍‌ଲେ—ଭେଡ଼ା ଭାଡୁଆ, କନିକା ଖାନିକିଆ । 
ତିହିଡ଼ି ତଳକୁ ଭେଡ଼ା ପ୍ରଗନା, ତା'ପରେ କନିକା ଜମିଦାରି । ସେତେବେଳେ ଭେଡ଼ା 
ଓ କନିକା ଅଞ୍ଚଳର ଲୋକଙ୍କୁ ସେନାଓତର ଲୋକେ ଟିକିଏ ହେଟ ନଜରରେ 
ଦେଖୁଥ୍ଲେ-ହୁଣ୍ଡା ଗୁଣ୍ଡା, ଅନୁନ୍ନତ ବୋଲି ମନେ କରୁଥ୍‌ଲେ । କିନ୍ତୁ ଭେଡ଼ା-କନିକା 
ପ୍ରକୃତରେ ଅନୁନ୍ନତ ବା ଅନଗ୍ରସର ନ ଥୁଲା । ଆର୍ଥିକ ବା ବୈଷୟିକ ଦିଗରୁ ଏହା 
ବେଶ୍‌ ସମୃଦ୍ଧ ଥୁଲା; ଅବିଭକ୍ତ ବାଲେଶ୍ଵର ଜିଲ୍ଲାର ଏହି ଅଞ୍ଚଳଟି ଥୁଲା ଶସ୍ଯାଗାର । 
ମାଛ, କ୍ଷୀର ଓ କ୍ଷୀରଜାତ ଖାଦ୍ଯସାମଗ୍ରୀ ପ୍ରଚୁର ପରିମାଣରେ ମିଳୁଥ୍ଲା । ଶିକ୍ଷା 
ସଂସ୍କୃତି କ୍ଷେତ୍ରରେ ମଧ୍ୟ ଏ ଅଞ୍ଚଳ ପଛରେ ପଡ଼ି ନଥୁଲା । ବହୁ କବି, ଲେଖକ, 
ସମାଜସେବୀ ନେତା ଓ ସ୍ଵାଧୀନତା-ସଂଗ୍ରାମୀ ଏଠାରେ ଆବିଭୂତ ହୋଇଥୁଲେ । ଶ୍ରୀ 
ଦୟାନିଧ୍‌ ମିଶ୍ରଙ୍କ ଦ୍ଵାରା ରଚିତ ' କନିକା” ( ୧୯୦୬), ଶ୍ରୀ ଶଶିଭୂଷଣ ରାୟଙ୍କ ଲିଖ୍ତ 
କନିକା ଦର୍ଶନ? ( ୧୯୧୮), ଶ୍ରୀ ଚନ୍ଦ୍ରମଣି ଦାସ-ବିରଚିତ “ଧାମରା” (୧୯୨୬ ?) 
ପ୍ରଭୃତି କେତେକ ଗ୍ରନ୍ଧରୁ ଭେଡ଼ା-କନିକା ଅଞ୍ଚଳ ସଂପର୍କରେ ଉଜ୍ଜଳ ଚିତ୍ର ମିଳିଥାଏ । 
ପ୍ରକୃତି, ପୃଥ୍ବୀର ସବୁ ଅଞ୍ଚଳକୁ ସମ ଭାବରେ ଗଢ଼ି ନାହିଁ ସତ୍ୟ; ତଥାପି 
ଉର୍ବର-ଅନୁବ୍ବର, ପାର୍ବତ୍ୟାଞ୍ଚଳ-ସମତଳ ଭୂମି, ମରୁଭୂମି -ବର୍ଷାବହୁଳ ଅଞ୍ଚଳ 
ନିର୍ବିଶେଷରେ ପ୍ରତ୍ୟେକ ଅଞ୍ଚଳର କିଛି -ନା-କିଛି ବିଶେଷତ୍ଵ ରହିଛି । ବିଶ୍ଧପ୍ରକୃତିର ସକଳ 
ସ୍ଥାନ-ଆଥିକ ହେଉ, ପାରମା୍ଥିକ ହେଉ ନିଜ ନିଜର ସ୍ଵାତନ୍ତ୍ୟ ଘେନି ଆମ ଆଗରେ 
ଉଭା ହୋଇଛି । ଉନବିଂଶ ଶତାଦ୍ଦୀ ଆଦ୍ଯ ଭାଗରେ ଶ୍ଟ୍ାଲିଙ୍କ ସାହେବ ଓଡ଼ିଶାକୁ 
‘ଭାରତର ବୋଏସିଆ” ନାମରେ ଆଖ୍ଯାତ କରିଥ୍‌ଲେ । ବୋଏସିଆ ଗ୍ରୀସ୍‌ର ଏକ 
ଜିଲ୍ଲା ସ୍ଥାନଟିର ଜଳବାୟୁ ଖରାପ — ବୋଏସିୟମାନେ କୁଆଡ଼େ ମୂଖ ଓ ନିବୌଧ । 

ବୋଏସିଆ ସହିତ ଓଡ଼ିଶାକୁ ତୁଳନା କରାଯାଇ ପାରିବ କି ନା, ତାହା ଭିନ୍ନ ଏକ 
ପ୍ରସଙ୍ଗ । ଏଠାରେ ଉଲ୍ଲେଖଯୋଗ୍ୟ କଥାଟି ହେଉଛିଓ ବୋଏସିଆରେ ପିଣ୍ଡାରୁ, 
ପ୍ପତାର୍କଙ୍କ ଭଳି ବିଖ୍ୟାତ କବି, ସାହିତି୍ଯକମାନେ ଜନ୍ମଲାଭ କରିଥ୍‌ଲେ । ସେହିପରି 
ଆପ୍ରିକାର ସାହାରା ମରୁଭୂମିରେ କୁଶ କଅଁଳେ ନାହିଁ ବୋଲି କହି ଚାଦ, ନାଇଜର ଓ 
ନାଇଜେରିଆ ଦେଶତ୍ରୟୀର ବୈଶିଷ୍ଟ୍ୟକୁ ଉଡ଼ାଇ ଦେଲେ ଚଳିବ ଜି ? ସେଠାରୁ ଚୁଳା, 
ଇଉରାନିୟମ୍‌ ଓ ଖଣିଜ, ତୈଳ ପ୍ରଚୁର ପରିମାଣରେ ଚାରିଆଡ଼କୁ ରପ୍ତାନି ହୋଇଥାଏ । 
ପୁଣି, ଚିନୁଆ ଆଚେବେ (୧୯୩୦), ଓଲ୍‌ ସୋଯୟିଙ୍କା( ୧୯୩୪) ପ୍ରମୁଖଙ୍କ ଭଳି 
ଜ୍ଞାନୀ ଗୁଣୀ ସେହି ଅଞ୍ଚଳରେ ଆବିଭ୍ଧୁତ ହୋଇଛନ୍ତି । ଓଲ୍‌ ସୋୟିଙ୍କା ୧୯୮୬ 
ମସିହାରେ ସାହିତ୍ୟ ପାଇଁ ନୋବେଲ ପୁରସ୍କାର ପାଇଥବା କଥା ସମସ୍ତଙ୍କୁ ଢଣା । 
ତେଣୁ ପ୍ରତ୍ୟେକ ସ୍ଥାନ, ପ୍ରତ୍ୟେକ ଅଞ୍ଚଳର କିଛି-ନା-କିଛି ବୈଶିଷ୍ଟ୍ୟ ରହିଛି; ଏହା 
ଅସ୍ଵୀକାର କରିହେବ ନାହିଁ । ସୁତରାଂ ଭେଡ଼ା ହେଉ ବା ସୋରଡ଼ା ହେଉ, କନିକା 
ହେଉ ବା କପିଳାସ ହେଉ, ସବୁ ସ୍ଥାନର ବିଶେଷତ୍ଵ ଆମକୁ ଖୋଲା ଆଖ୍‌ରେ ଦେଖ୍ବା 
ପାଇଁ ହେବ । ନିଜ ଅଞ୍ଚଳକୁ ଉନ୍ନତ ବା ସମୃଦ୍ଧ ମନେ କରି ଅନ୍ୟ ଅଞ୍ଚଳକୁ ଆଡ଼ 
ଆଖ୍ରେ ଦେଖ୍ବା ଉଚିତ ହେବ ନାହିଁ । 

ଏହି ପରିପ୍ରେକ୍ଷୀରୁ ବିଚାର କଲେ, ଭେଡ଼ା-କନିକା ଅଞ୍ଚଳର ବହୁ ବିଶିଷ୍ଠ ନାମ - 
ଜ୍ୟାଦା ବ୍ୟକ୍ତିଙ୍କ ମଧ୍ୟରେ ଚୌଧୁରୀ ଶ୍ରୀଧର ପ୍ରସାଦ ମଲ୍ଲିକ ( ୧୯୦୮) ଅନ୍ୟତମ । 
ପିଲା ଦିନରୁ ମୁଁ ତାଙ୍କର ସୁନାମ ଶୁଣି ଆସୁଛି । ପିଲା ଦିନେ ତାଙ୍କରି ଗୀ ଆଗ ଦେଇ 
ମୁଁ ଘଣ୍ଡେଶ୍ଵର, ବାଶଡ଼ା ଆଦି ସ୍ଥାନରେ ଥ୍ବା ମୋର ବନ୍ଧୁବାନ୍ଧବଙ୍କ ଘରକୁ ଯାଉଥିଲି । 
ମନେ ପଡୁଛି¬ଖରାଦିନେ ବୈଶାଖ-ଜ୍ୟେଷ୍ଠ ମାସରେ ସେ ରାସ୍ତାକଡ଼ରେ 
ବାଟୋଇମାନଙ୍କ ଉଦ୍ଦେଶ୍ୟରେ ଜଳଛତ୍ର ଦେଉଥ୍‌ଲେ; ସେଠାରୁ କେତେଥର ପାଣି ପିଇ 
ତୃଷା ମେଣ୍ଟାଇ ବନ୍ଧୁବାନ୍ଧବଙ୍କ ଘରକୁ ଯାଇଁଥ୍‌ଲି । ରାସ୍ତା ଉପରୁ ମୋର ଗୁରୁଜନ 
ଅଭିଭାବକମାନେ ହାତ ଦେଖାଇ କହି ଦେଉଥ୍‌ଲେ- ହେଇ, ଶ୍ରୀଧର ମଲ୍ଲିକଙ୍କ ଘର, 
ଭାରି ବଡ଼ ଲୋକ ।! ସେତିକି ବେଳୁ ଶ୍ରୀଧର ବାବୁଙ୍କ ପ୍ରଶଂସା ଲୋକ ମୁଖରୁ ଶୁଣି 
ଆସୁଛି । 

ବାସ୍ତବିକ, ଆମ ସେ ଅଞ୍ଚଳରେ ଶ୍ରୀଧର ବାବୁ ଜଣେ ଭାରି ବଡ଼ଲୋକଂ । 
କେବଳ ବୈଷୟିକ ଦିଗରୁ ନୁହେଁ, ମଣିଷ ପଣିଆର ବିଭିନ୍ନ ଦିଗରୁ ସେ ଜଣେ “ବଡ଼ 
ଲୋକ! । ତାଙ୍କ ଭଳି “ବଡ଼ ଲୋକ” ଢଣେ ଥ୍୍‌ବାରୁ ହିଁ ସେ ଅଞ୍ଚଳର ମର୍ଯ୍ୟାଦା ବନ୍ଦ 
ପରିମାଣରେ ବ୍ୃଵ୍ଧିଲାଭ କରିଛି । 

ଶ୍ରୀଧର ବାବୁଙ୍କ କ୍ଷେତ୍ରରେ “ବଡ଼ ଲୋକ” କଥାଟି ଭଲ ମଣିଷ ଅର୍ଥରେ ହିଁ 
ପ୍ରଯୁକ୍ତ । ଭଲ ମଣିଷ ଆମେ କାହାକୁ କହିବା ? ଯେଉଁ ଲୋକ ଭଲ ଖାଏ, ଭଲ 

ପିନ୍ଧେ ଉଲ ଘର ଖଶ୍ତିକରେ ରହେ, ମୋଟାମୋଟି ସ୍ବଚ୍ଛଳ ଓ ସ୍ଵଚ୍ଛନ୍ଦ ଜୀବନ ଯାପନ 
କରେ, ସେ ପ୍ରକୃତରେ ଭଲ ମଣିଷ ନୁହେଁ । ଭଲ ମଣିଷ ଆମେ ତାକୁଇ କହିବା, 
ଯେ ଆପେ ବଞ୍ଚିବା ସଙ୍ଗେ ସଙ୍ଗେ ଅପରକୁ ବଞ୍ଚାଏ- ଯେ ନିଜ ଜୀବନର ଧରାବନ୍ଧା 
ଚୌହଦୀ ଡେଇଁ ପାଖ ପଡ଼ିଶା ବା ସମାଜ-ଜୀବନରେ ଆପଣାକୁ ମିଶାଇ ଦିଏ; 
ଜଳଧାରା ଯେପରି ସକଳ ବାଧାବନ୍ଧ ଅତିକ୍ରମ କରି ସମୁଦ୍ରରେ ନିଜକୁ ନିମଜିତ 
କରିଦିଏ । ତାହାହିଁ ସଫଳ ଓ ସାର୍ଥକ ଜୀବନ । ସେହିଭଳି ଢ୍ୀବନ ବଞ୍ଚୁଥ୍୍‌ବା ଲୋକ 
ପ୍ରକୃତରେ ଭଲ ମଣିଷ ପଦବାଚ୍ୟ । ଶ୍ରୀଧର ବାବୁ ସେହି କାଟର ଭଲ ମଣିଷଟିଏ । 
ଏବେ ଆମ ଦେଶରୁ ସେହିପରି ଭଲ ଲୋକଙ୍କର ସଂଖ୍ୟା କ୍ରମଶଃ ଉଣା ହୋଇ 
ଯାଉଛି । ଅଧ୍କାଂଶ ଲୋକ ଅପର ସ୍ଵାର୍ଥ ପ୍ରତି ଆଖ୍‌ ମୁଦି ଦେଇ ନିଜ ନିଜର ଗରଜ 
ଓ ଗୁଜୁରାଣ ମେଣ୍ଟାଇବାରେ ଅସ୍ତବ୍ୟସ୍ତ । ଆପେ ବଞ୍ଚିଲେ ବାପର ନାମଂ- ଏହା 
ଯେପରି ସେମାନଙ୍କର ଜୀବନାଦର୍ଶ ହୋଇ ଉଠିଛି ! ପାଖ ପଡ଼ିଶା, ସମାଜ ବା ଦେଶ 
କଥା ପଚାରୁଛି କିଏ ? ସେଥ୍ପାଇଁ ଏବେ ଶ୍ରୀଧର ବାବୁଙ୍କ ଭଳି ଭଲ ମଣିଷଙ୍କର 
ଉପଯୋଗିତା ବିଶେଷ ଉପଲବ୍ଧ ହେଉଛି-ତାଙ୍କର ଜୀବନାଦର୍ଶର ପ୍ରାସଙ୍ଗିକତା ଖୁବ 
ଅନୁଭୂତ ହେଉଛି । 
ମୋ ଜାଣିବାରେ ଶ୍ରୀଧର ବାବୁ ସ୍ଵାଧୀନତା ସଂଗ୍ରାମ କିମ୍ବା କୌଣସି 
ଜାତୀୟତାବାଦୀ ଆନ୍ଦୋଳନରେ ପ୍ରତ୍ଯକ୍ଷ ଭାବେ ଅଂଶ ଗ୍ରହଣ କରି ନାହାନ୍ତି । କିନ୍ତୁ 
ସକଳ ଲୋକହିତକର ଆନ୍ଦୋଳନ ପ୍ରତି ତାଙ୍କର ସମର୍ଥନ ଓ ସହଯୋଗ ରହିଥୁଲା ! 
ସେତେବେଳେ କଳିକା ପ୍ରଜା-ଆନ୍ଦୋଳନ ବେଶ୍‌ ତୀବ୍ତ ରୂପ ଧାରଣ କରିଥଲା । ବହୁ 
ଲୋକ ରାଜାଙ୍କ ଅତ୍ୟାଚାରରେ ଖୁବ୍‌ ନିପୀଡ଼ିତ ଓ ନିଶ୍ତେଷିତ ହେଉଥୁଲେ। କନିକା 
ଆଖ୍ରୁ ଲୁହ ନୁହେଁ, ଲହୁ ଝରୁଥ୍ଲା | ଏଥ୍‌ରେ ବ୍ୟଥ୍ତ ହୋଇ ଚାରଣକବି ବାଞ୍ଚାନିଧ୍‌ 
ମହାନ୍ତି ସେତେବେଳେ ଗାଇ ଉଠିଥଲେ— 
କେତେ ଦିନ ଆଉ ଦୃୁଃଖ୍ନୀ କନିକା ଅନୀତି ଯାତନା ସହିବ ? 
ଦୁଃଖ ସହିବାକୁ ଦୁଃଖ୍ନୀ ଲଲାଟେ ଲିହିଥ୍‌ଲା କିବା ଦଇବ ! 
କର ଦେଇ ଦେଇ ସାରିଛି ସମ୍ବଳ 
ମାଡ଼ ଖାଇ ଖାଇ ହରାଇଛି ବଳ 
ଆହା ବୋଲିବାକୁ ସାହା କେହି ନାହିଁ, କାହା ଆଗେ ଦୁଃଖ କହିବ ॥ 
Xx xX Xx Xx Xx Xx Xx 
ଦୁଃଖ ସହି ସହି କନିକା ରମଣୀ 
ଅହଲ୍ୟା ସୁନ୍ଦରୀ ହୋଇଲା ପାଷାଣୀ 
ନାହିଁ କି ଭାରତେ କେହି ବୀର ରାମ ପାଦ ପରଶେ ଉଦ୍ଧାରିବ ॥ 


୬୨ ଜ୍ଞ ପରଶମଣି 


Digitized by srujanika@gmail.com 


ତା ଦୁଃଖ ଫେଇବା ପାଇଁ ଗୋପବନ୍ଧୁ 
ଉତ୍କଳର ପ୍ରାଣ ଦୀନଜନ ବନ୍ଧୁ 
ବରିନେଲେ ଦୀର୍ଘ କରାଗାର-ଦଣ୍ଡ, ନାହିଁ କେହି ଏହା ହେଜିବ ॥ 
ପଶ୍ତିତ ଗୋପବନ୍ଧୁଙ୍କୁ ମଧ୍ଯ କନିକାର ଦୃଃଖଂ-ନିଯ୍ୟାତନା ବିବ୍ରତ ଓ ବିଚଳିତ 
କରିଥୂଲା । ବନ୍ଦୀର ଆତ୍ମାକଥା'ରେ 'ସେ ଲେଖ୍ଥ୍ଲେ— 
ଦୁଃଖ୍ନୀ କନିକା କରୁଣ କୁହାଟ 
ଲାଗେ ଯେହ୍ନେ ଭେଦି ବିଲ ବନ ପାଟ 
ସାଳନ୍ଦୀ ସଲିଳେ ପ୍ରତିଧ୍ଵନି ତାନେ 
କୁଳିଶ ନିନାଦ ବାଜଇ ମୋ କାନେ । 
X X XxX Xx ¥ 
ମହା ବିପର୍ଯ୍ୟୟ ମହା ବିଭୀଷିକା 
କଂପେ ମହାତଙ୍କେ ଦୃଃଖ୍ନୀ କନିକା । 
ଦୃଃଖ୍ନୀ କନିକାର ଦୁଃଖ ମୋଚନ ପାଇଁ ସେତେବେଳେ ଚାଲିଥ୍‌ବା ପ୍ରଢା- 
ଆନ୍ଦୋଳନରେ ଯେଉଁ ଅଳ୍ପ କେତେଜଣ ନିର୍ଭାକ ବ୍ୟର୍ତି ନେତୃତ୍ନ ନେଇଥ୍‌ଲେ, ସେମାନଙ୍କ 
ମଧ୍ଯରେ ଚକ୍ରଧର ବେହେରା ଅନ୍ୟତମ । ପ୍ରଜା ଆନ୍ଦୋଳନ ପ୍ରତି ଶ୍ରୀଧର ପ୍ରସାଦ 
ମଲ୍ଲିକଙ୍କର ସମର୍ଥନ ତ ରହିଥ୍‌ଲା ! ଏହା ବ୍ୟତୀତ ଶ୍ରୀ ବେହେରାଙ୍କ ନେତୃତ୍କୁ ସ୍ଵୀକାର 
କରିବା ସଙ୍ଗେ ସଙ୍ଗେ ଶ୍ରୀଧର ବାବୁ ତାଙ୍କୁ ସାଧ୍ଯୟମତେ ସାହାଯ୍ୟ ସହଯୋଗ କରୁଥ୍‌ଲେ । 
ତାଙ୍କର ଅର୍ଥ ସାହାଯ୍ୟ ସହ ଦୂଢ଼ ନୈତିକ ସମର୍ଥନ ଶ୍ରୀ ବେହେରାଙ୍କୁ ଆନ୍ଦୋଳନକୁ 
ଆଗେଇ ନେବା ପାଇଁ ଯଥେଷ୍ଟ ଶର୍ତିଂସାହସ ଯୋଗାଇଥୁଲା । 
ଶ୍ରୀଧର ବାବୁ ଜଣେ ପ୍ରାକ୍ତନ ଜମିଦାର; ବହୁ ଭୂସଂପରିର ମାଲିକ । କିନ୍ତୁ 
ସାଧାରଣ ଧନିକର ଅହଂକାର ତାଙ୍କର ନାହିଁ । ‘ଧନ ଅର୍ଜ୍ଚନେ ଧର୍ମ କରି' ଏହି ଭାଗବତ- 
ବାଣୀ ସେ ହୃଦୟଙ୍ଗମ କରିଥୁଲେ ଏବଂ ତଦନୁଯାୟୀ ଏଯାବତ୍ଵ ପରୋପକାର ଓ 
ବିଭିନ୍ନ ଜନହିତକର କାର୍ଯ୍ୟରେ ଯଥାଶଭ୍ତି ଦାନ ଖଇରାତ କରି ଆସିଛନ୍ତି । ସ୍ଵଗ୍ରାମର 
ଉଚ୍ଚ ପ୍ରାଥମିକ ସ୍ତ୍ୁଲଟି ତାଙ୍କରି ପୃଷ୍ଠପୋଷକତାରେ ଏବେ ହାଇସ୍ତୁଲରେ ପରିଣତ 
ହୋଇଛି ଏବଂ ସେ ଅଞ୍ଚଳରେ ଶିକ୍ଷାବିସ୍ତାର ଓ ନିରକ୍ଷରତା ଦୂରୀକରଣରେ ସହାୟତା 
କରିଛି । ବୁ ବ୍ୟକ୍ତିଙ୍କୁ ଅଭାବ ଅସୁବିଧାରେ ଧାନ ଚାଉଳ, ଟଙ୍କା ପଇସା ମୁକ୍ତ ହସ୍ତରେ 
ଦାନ କରି ସେ ଆପଣା ବଦାନ୍ୟତାର ପରିଚୟ ଦେଇଛନ୍ତି । କେତେକ ମନ୍ଦିର ଓ 
ଧର୍ମାନୁଷ୍ଠାନ ପ୍ରତିଷ୍ଠାରେ ମଧ୍ଯ ତାଙ୍କର ବଦାନ୍ୟତା ପ୍ରମାଣିତ ହୋଇଛି । ବିନୋବାଜୀଙ୍କର 
ଭୂଦାନ-ଯଞ୍ଚ କାର୍ଯ୍ୟରେ ଉଦଵବୁଦ୍ଧ ହୋଇ ସେ ତିରିଶ ଏକର ଚ୍ମି ଦାନ କରିଛନ୍ତି 
ଏବଂ ସେହି ଜମି ଭୂଦାନ ସମିତି ଦ୍ଵାରା ଭୂମିହୀନ ଦରିଦ୍ର ଲୋକଙ୍କୁ ବାଣ୍ଟି ଦିଆହୋଇଛି । 

ସମାଜସେବା କାର୍ଯ୍ୟରେ ମଧ୍ଯ ଶ୍ରୀଧର ବାବୁ ଅଂଶ ଗ୍ରହଣ କରିଛନ୍ତି । ପ୍ରାକ୍‌ 
ସ୍ବାଧୀନତା କାଳରେ ସେ ପ୍ରାୟ ଷୋହଳ ବର୍ଷ କାଳ ବାଲେଶ୍ବରରେ ଅନରେରି ମାଜିଷ୍ଟ୍ରେଟ 
ଭାବରେ କାର୍ଯ୍ୟ କରିଥୁଲେ । ଦୀର୍ଘ ତେଇଶ ବର୍ଷ କାଳ ତତ୍କାଳୀନ ଇଉନିୟନ୍‌ 
ପ୍ରେସିଡ଼େଣ୍ଢ୍‌ ଭାବରେ ସେ ସଫଳତାର ସହିତ କାର୍ଯ୍ୟ କରି ଜନସାଧାରଣଙ୍କ ଶ୍ରଦ୍ଧାଭାଜନ 
ହୋଇଥ୍‌ଲେ । ସ୍ଵାଧୀନତା ଲାଭ ପରେ ସେ ନିଜ ଅଞ୍ଚଳର ସରପଞ୍ଚ ଭାବରେ ତଥା 
ଭଦ୍ଵକ ଲୋକାଲ୍‌ ବୋର୍ଡର ସଭ୍ୟ ହିସାବରେ ମଧ୍ଯ କାର୍ଯ୍ୟ କରିଛନ୍ତି । ଜନସେବା ପାଇଁ 
ଯେଉଁ ପରିସ୍ଥିତିରେ ଯେତିକି ସୁବିଧାସୁଯୋଗ ତାଙ୍କୁ ମିଳିଛି, ବିନା ଦ୍ଧିଧାରେ ସେ 
ତାହା ଗ୍ରହଣ କରି ଆପଣା ପଦ-ପଦବୀର ସଦୃପଯୋଗ କରିଛନ୍ତି । ସେ ଅଞ୍ଚଳର 
ବହୁ ବ୍ୟକ୍ତି ତାଙ୍କଠାରୁ ନ୍ୟାୟ ପାଇଥ୍‌ବାର ତଥା ତାଙ୍କ ଦ୍ଵାରା ଉପକୃତ ହୋଇଥ୍‌ବାର 
ମୁଁ ଜାଣେ । 

ବ୍ୟକ୍ତିଗତ ଜୀବନରେ ଶ୍ରୀଧର ବାବୁ ମୋ ଜାଣିବାରେ ଜଣେ ସଂସ୍କୃତିପ୍ରେମୀ 
ମଣିଷ । ସଙ୍ଗୀତ ଓ ନାଟ୍ୟାଭିନୟ ପ୍ରତି ସେ ବିଶେଷ ଆଗ୍ରହୀ ଥୁଲେ । କେତେକ 
ଯାତ୍ରାଦଳ ଓ ତାହାର କଳାକାରମାନଙ୍କୁ ସେ ବରାବର ଅର୍ଥସାହାଯ୍ୟ, ସ୍ବର୍ଣ୍ଣପଦକ ପ୍ରଭୃତି 
ପ୍ରଦାନ ଦ୍ଵାରା ଉତ୍ସାହିତ କରୁଥୁଲେ । ସମୟ ସମୟରେ ସେ ନିଜେ ନାଟ୍ୟାଭିନୟରେ 
ଅଂଶ ଗ୍ରହଣ କରୁଥ୍‌ଲେ; ନିଜର ପିଲାମାନଙ୍କୁ ମଧ୍ଯ ସଙ୍ଗୀତ ସାଧନା ଦିଗରେ ଉତ୍ସାହିତ 
କରୁଥ୍ଲେ । ମୋ ନିଜ ଗ୍ରାମର ସଙ୍ଗୀତଜ୍ଞ ଜଗବନ୍ଧୁ ସାହୁ ବରାବର ତାଙ୍କ ଘରକୁ ଯାଇ 
ତାଙ୍କର ପିଲାମାନଙ୍କୁ କଣ୍ଠ ସଙ୍ଗୀତ ଓ ଯନ୍ତ୍ରସଙ୍ଗୀତ ଶିକ୍ଷା ଦେଉଥ୍‌ଲେ । ସାହିତ୍ଯପ୍ରତି 
ତାଙ୍କର ଅନୁରାଗ ମଧ୍ଯ ଉଣା ନୁହେଁ । ସେ ନିଜେ କିଛି ପଦ୍ଯ ଓ ପ୍ରବନ୍ଧ ରଚନା 
କରିଛନ୍ତି, କେତେକ କବିଲେଖକଙ୍କୁ ଗ୍ରନ୍ଧପ୍ରକାଶରେ ଅର୍ଥସାହାଯ୍ୟ ପୂର୍ବକ ମଧ୍ୟ ଉତ୍ସାହ- 
ପ୍ରେରଣା ଯୋଗାଇଛନ୍ତି । 

ସବୁ ଦିଗରୁ ଦେଖ୍‌ଲେ ଶ୍ରୀଧରବାବୁ ଭଲ ମଣିଷଟିଏ । ଦାନ ଧର୍ମ ନମ୍ରତା 
ଉଦାରତା ସଂସ୍କୃତିପ୍ରୀତି ଆଦି ତାଙ୍କ ବ୍ଯକ୍ରିତ୍ଵର ବିଭିନ୍ନ ବିଭାବ ଆମ ଆଗରେ ଯେ 
ଆଦର୍ଶସ୍ଥାନୀୟ ହୋଇ ରହିବ, ଏଥ୍‌ରେ ସନ୍ଦେହ ନାହିଁ। ଶତାୟୁ ହୋଇ ସେ ସୁସ୍ଥ 
ଶରୀରରେ ରହନ୍ତୁ ଏବଂ ଆମମାନଙ୍କୁ ଆପଣା ବ୍ୟକ୍ତିତ୍ଵରେ ଉଦ୍‌ବୁଦ୍ଧ କରାନ୍ତୁ । ତଥାସ୍ତୁ ! 


(ecc୬D) 


୬୪ ଜ୍ଞ ପରଶମଣି 


Digitized by srujanika@gmail.com 


କେଦାରନାଥଙ୍କ କେଦାର-ଧନ 


ଓ ଇଂରାଜୀରେ ତାଙ୍କର ଗବେଷଣାତ୍ମକ ବିଭିନ୍ନ ରଚନା ପଡଢ଼ିଥ୍‌ଲି । ତାଙ୍କର 
ଏତିହାସିକ ଦୃଷ୍ଟିକୋଣ ଓ ମୌଳିକ ବିଚାର ମୋ ମନରେ ରେଖାପାତ କରିଥଲା । 
ବୋଧହୁଏ ସପ୍ରମ ଦଶକରେ ତାଙ୍କ ସହିତ ଚାକ୍ଷୁଷ ପରିଚୟ ହେଲା । ରାଜ୍ୟ ସଂସ୍କୃତି 
ବିଭାଗ ତଥା ଓଡ଼ିଶା ସାହିତ୍ୟ ଏକାଡେମିର ବିଭିନ୍ନ କମିଟିର ସଭା -ସମିତି ଉପଲକ୍ଷେ 
ମୋତେ ସେତେବେଳେ ଭଦ୍ରକରୁ ବାରମ୍ବାର ମିଉଚ୍ଚିୟମ୍‌ ପରିସରକୁ ଆସିବା ପାଇଁ 
ପଡ଼ୁଥ୍ଲା । ସେଇଠି ତାଙ୍କ ସହିତ ଦେଖାସାକ୍ଷାତ । ଯେତେ ଦୂର ମନେ ପଡୁଛି- 
ମୋର ସାହିତ୍ୟିକ ବନ୍ଧୁ ଗବେଷକ ପଶ୍ତିତ ନୀଳମଣି ମିଶ୍ରଙ୍କ ଜରିଆରେ କେଦାରନାଥଙ୍କ 
ସଙ୍ଗେ ମୋର ପ୍ରଥମ ପ୍ରଣୟ । ତା'ପରେ ଗୋଟାଏ ବ୍ୟଭ୍ତିଗତ କାରଣରୁ ତାହା ଘନିଷ୍ଠ 
ହୋଇ ଉଠିଲା । କେଦାରନାଥ ଥଲେ ଶ୍ଵାସ ରୋଗୀ । ମୁଁ ବି ଆଜନ୍ସ ତହିଁରେ ଭୋଗୁଛି। 
ବେନି ଜନେ ପଡ଼ିଛି ସମ ଦଶା । ଦିନେ ଦେଖ୍ଲା ବେଳକୁ ମିଉଜିୟମ୍୍‌ରେ ନିଜ ସ୍ଥାନରେ 
ବସି ସେ ଧକେଇ ହେଉଛନ୍ତି; ଦମା ଉଠିଛି । ମୋତେ ଚାହିଁ କହିଲେ- ଓଷଧ ଖାଇଛି, 
ଟିକିଏ ପରେ ଶ୍ଵାସ ଉଣା ହୋଇଯିବ । ସମାଜସେବୀ ଲକ୍ଷ୍ମୀନାରାୟଣ ସାହୁ ନିଶ୍ଵାସ - 
ପ୍ରଶ୍ଵାସରେ ଗ୍ୟାସ୍‌ “ଯନ୍ତ୍ର ବ୍ୟବହାର କରିବା କଥା ମୋତେ ଥରେ ଯାହା କହିଥ୍‌ଲେ, ମୁଁ 
ସେହି କଥା ତାଙ୍କୁ ଜଣାଇଲି । ସେତେବେଳକୁ ଶ୍ଵାସ ରୋଗୀଙ୍କ ପାଇଁ ବିଭିନ୍ନ ପ୍ରକାର 
ଇନ୍‌ ହେଲର୍‌ ବେଶି ବଜାରକୁ ଆସି ନ ଥାଏ । ନାନାପ୍ରକାର ଟେବଲେଟ୍‌ ବା ପାଣି- 
ଞଥିଷଧ ଖାଇ ଶ୍ଵାସର ପ୍ରକୋପ ଉଣା କରିବା ପାଇଁ ଅଧ ଘଣ୍ଟାରୁ ଅଧ୍‌୍କ ସମୟ 
ଲାଗୁଥ୍ଲା । ତେଣୁ ଅନ୍ତତଃ ଘଣ୍ଟାଏ କାଳ କଷ୍ଟ ପାଇବାକୁ ହେଉଥଲା । 

ମୋର ମନେ ହୁଏ ସେହି କଷ୍ଟଭୋଗ ହିଁ କେଦାରନାଥଙ୍କୁ ଲେଖାଲେଖ୍‌ 
କରିବାରେ ସହାୟତା କରୁଥ୍‌ଲା। ନିଜ କ୍ଷେତ୍ରରେ ମୁଁ ତାହା ହିଁ ଅନୁଭବ କରିଛି । 
ସକଳ ପ୍ରକାର ଲେଖାଲେଖ୍‌ ପ୍ରଥମେ ଜନ୍ମ ନିଏ ମଣିଷର ମସ୍ତିଷ୍ଠରେ¬ ଚିନ୍ତା 
ପରଶମଣି ଜ୍ଞ ୬୫ 


କେ ଦାରନାଥଙ୍କ ସହ ମୋର ସଂପର୍କ ଗଢ଼ି ଉଠିଥ୍ଲା ବିଭିନ୍ନ କାରଣରୁ । ଓଡ଼ିଆ 

ଭାବନାରେ କଳ୍ପନାରେ ! ତା'ପରେ ଯାଇ ଲେଖାଲେଖ୍‌ ଦ୍ରିଙ୍ତ୍ଵ ଲାଭ କରେ ତୁଣ୍ଡର 
ଭାଷାରେ, କି ଲେଖନୀ -ମୁନରେ । ଶ୍ଵାସ ରୋଗରେ ଦମା ଉଠିଲା ବେଳେ, ପେଲି 
ହେଉଥ୍ବା ବା ଧକେଇ ହେଉଥ୍ବା ବେଳେ ଶୋଇବା, ଖାଇବା, ପଢ଼ିବା ଆଦି କାର୍ଯ୍ୟ 
ବେଶ୍‌ କଷ୍ଟକର । ସେତେବେଳେ କିନ୍ତୁ ଆଗକୁ ଟିକିଏ ବଙ୍କେଇ ହୋଇ ବସି ନାନା 
ପ୍ରକାର କଳ୍ପନା କରାଯାଇ ପାରେ ବିଭିନ୍ନ ବିଷୟରେ ଚିନ୍ତା କରାଯାଇ ପାରେ । 
କେଦାରନାଥଙ୍କ କ୍ଷେତ୍ରରେ ଖୁବ ସମ୍ଭବ ତାହା ହିଁ ଘଟିଥୂଲା । ଶ୍ଵାସ କଷ୍ଟରେ ଭୋଗୁଥ୍‌ଲା 
ବେଳେ ସେ ହୁଏତ ନିଜର ଗଭୀର ଚିନ୍ତା-ପ୍ରସୂତ ଓ ବିଶ୍ଳେଷଣାତ୍ମକ ରଚନା ସମୂହର 
ଗୋଟିଏ ଗୋଟିଏ ମାନସିକ ଚିଠା ପ୍ରସ୍ତୁତ କରି ନେଉଥ୍‌ଲେ; ତା'ପରେ ଦେଉଥ୍‌ଲେ 
ସେଗୁଡ଼ିକର ଲିଖ୍ତ ରୂପ । ତାହା ହୋଇ ନ ଥୁଲେ, ରୁଗ୍ଣ ସ୍ଵାସ୍ଥ୍ୟ ଘେନି ଆପଣା 
ଜୀବିକାର୍ଜନ ପାଇଁ କର୍ମ କରିବା ସଙ୍ଗେ ସଙ୍ଗେ ସେ ଓଡ଼ିଆ ଓ ଇଂରାଜୀରେ ହଜାରେ 
ସରିକି ପ୍ରବନ୍ଧ ଓ କୋଡ଼ିଏ ସରିକି ଗ୍ରନଛଧ ଆମକୁ ଦେଇଯାଇ ପାରି ନ ଥାନ୍ତେ ! 
ଜଣେ ବିଶିଷ୍ଟ ପ୍ରତ୍ଵତାର୍ଵିକ ଭାବରେ କେଦାରନାଥ ଦେଶରେ ସୁପରିଚିତ । 
ପ୍ରତ୍ନତାର୍ତିକ ଭାବରେ ତାଙ୍କର ମୂଲ୍ୟାୟନ କରିବା ପାଇଁ ମୁଁ ଭାଜନ ନୁହେଁ । ରାଜ୍ୟର 
ପ୍ରଦ୍ନତତ୍ତ ବିଭାଗର ଅଧୀକ୍ଷକ ରୂପେ କିମ୍ବା ବହୁ ପ୍ରାଚୀନ ଜୀର୍ଣ୍ଣ ମନ୍ଦିରର ସଂସ୍କାରକ 
ଭାବେ ସେ ଯେଉଁ ଯେଉଁ କାର୍ଯ୍ୟ କରିଥ୍‌ଲେ, ତଦଵବିଦୁମାନେ ତାହାର ବିଚାର କରିବେ | 
ତାଙ୍କର ପ୍ରତ୍ନତାର୍ବିକ ପ୍ରବନ୍ଧାବଳୀର ମୂଲ୍ୟାଙ୍କନ ମଧ୍ଯ କରିବେ ସେହିପରି ତଦ୍ବବିଦ୍ମାନେ । 
ମୁଁ କିଚୁ ଏଠାରେ ତାଙ୍କର ଦୁଇଟି ଅତୁଳନୀୟ ସାରସ୍ଵତ କୃତି ବିଷୟରେ କିଛି ଉଲ୍ଲେଖ 
କରିବି । ତାଙ୍କର ଖୁରୁଧା ଇତିହାସ” ( ୧୯୬୯) ଏବଂ “ଶ୍ରୀ ଜୟଦେବ ଓ ଶ୍ରୀ 
ଗୀତଗୋବିନ୍ଦ (୧୯୭୩) ଗ୍ରନ୍ଧଯୋଡ଼ିକ ପଢ଼ି ମୁଁ ବିଶେଷ ଉପକୃତ ହୋଇଛି । 
ସାହିତ୍ୟ ସଂସ୍କୃତିର ଚର୍ଟା କରୁଥ୍ବା ମୋ ଭଳି ଅନେକ ବ୍ୟକ୍ତି ଯେ ଏହି ଗ୍ରନ୍ଧ ଯୋଡ଼ିକରୁ 
ଉପକାର ପାଇଥ୍‌ବେ ଓ ଭବିଷ୍ୟତ୍ବରେ ପାଇବେ, ଏଥ୍‌ରେ ସନ୍ଦେହ ନାହିଁ। ଯୋଡ଼ିକ 
ଯାକ ଆକରଙ-ଗ୍ରଛ। ୧୫୬୮ ମସୀହାରେ ଓଡ଼ିଶା ସ୍ଵାଧୀନତା ହରାଇବା ପରେ 
ପ୍ରାକ୍ତନ ରାଜଧାନୀ କଟକ, ମୁସଲମାନ ଶାସକଙ୍କ ଅଧ୍କାରରେ ରହିବାରୁ ଭୋଇ 
ବଂଶର ରାମଚନ୍ଦ୍ର ଦେବ ଖୁରୁଧାଠାରେ ଗଡ଼ ତିଆରି କରି ରାଜ୍ୟର ଏକ ସୀମିତ 
ଅଞ୍ଚଳରେ ଶାସକ ଭାବେ କାର୍ଯ୍ୟ କଲେ। ସେ ମଧ୍ଯ ପୁରୀ ଶ୍ରୀମନ୍ଦିର ତଥା 
ଠାକୁରମାନଙ୍କର ତତ୍ତ୍ବାବଧାୟକ ହୋଇ ରହିଲେ । ସେହିଠାରୁ ଇଂରେଜ ରାଜତୃର ପ୍ରଥମ 
କେତୋଟି ବର୍ଷ ପର୍ଯ୍ୟନ୍ତ ( ୧୫୬୮-୧୮୧୭) ଖୁରୁଧା ବା ପୁରୀ ରାଜାମାନଙ୍କ ବିସ୍ତୃତ 
ଇତିହାସ କେଦାରନାଥ ବହୁ ତଥ୍ୟ-ସମ୍ବଳିତ କରି ଲେଖ୍ଛନ୍ତି । ଏହା କେବଳ ରାଜନୀତିକ 
ଇତିହାସ ନୁହେଁ, ବହୁ ଭାବରେ ସାଂସ୍କୃତିକ ଇତିହାସ ମଧ୍ଯ । ପ୍ରତ୍ୟେକ ରାଜାଙ୍କ ରାଜତ୍ଵ 
କାଳରେ ରଚିତ ଓଡ଼ିଆ ତଥା ସଂସ୍କୃତ ଗ୍ରନ୍ଧରାଜି ଓ ଗ୍ରନ୍ତକର୍ଭାଙ୍କ ଉପରେ ସେ ବିସ୍ତୃତ 

ବିବରଣୀ ପ୍ରଦାନ କରିଛନ୍ତି । ନାନା ଅଜ୍ଞାତ ଓ ସ୍ଵନ୍ଧଜ୍ଞାତ ତଥ୍ୟ-ଉପାଦାନରେ ପରିପୂର୍ଣ୍ଣ 
‘ଖୁରୁଧା ଇତିହାସ” ସପ୍ତଦଶ -ଅଷ୍ଟାଦଶ ଶତାବ୍ଦୀର ସାହିତ୍ଯ-ସଂସ୍କୃତିର ଆଲୋଚନା 
ପାଇଁ ଅପରିହାର୍ଯ୍ୟ । ଗ୍ରନ୍ଧଟିର ଦ୍ଵିତୀୟ ସଂସ୍କରଣରେ କେଦାରନାଥଙ୍କ ଦ୍ଵାରା ସଂଗୃହୀତ 
ବିଂଶାଧ୍‌୍କ ଛାମୁଚିଟାଉ' ସଂଯୋଜିତ ହୋଇଥ୍‌ବାରୁ ଏହାର ମୂଲ୍ଯ-ମର୍ଯ୍ୟାଦା ବୃଦ୍ଧି 
ଲାଭ କରିଛି । 

ସେହିପରି କେଦାରନାଥଙ୍କ “ଶ୍ରୀଜୟଦେବ ଓ ଶ୍ରୀଗୀତଗୋବିନ୍ଦ ଗ୍ରନ୍ଧଟି ବହୁ 
ତଥ୍ୟ ଓ ବିଶ୍ଳଲେଷଣରେ ସମୃଦ୍ଧ । କବି ଢୟଦେବଙ୍କର ଉତ୍କଳୀୟତା ଏବଂ ଗୀତଗୋବିନ୍ଦର 
ସାରସ୍ଵତ ମର୍ଯ୍ୟାଦା କେଦାରନାଥ ଏଥ୍‌ରେ ସଫଳତାର ସହ ପ୍ରତିପାଦନ କରିଛନ୍ତି । 
ଗ୍ରନ୍ଟିର ବାର ଗୋଟି ଅଧ୍ୟାୟ ମଧ୍ଯରେ ସପ୍ତମ, ଅଷ୍ଟମ, ଦଶମ ଓ ଏକାଦଶ ବିଶେଷ 
ଗୁରୁତୃପୂର୍ଣ । ଏହି ଚାରିଟି ଅଧ୍ୟାୟରେ ଯଥାକ୍ରମେ ଓଡ଼ିଶାର ସାହିତ୍ୟ ଓ ଶିଳ୍ପରେ ଶ୍ରୀ 
ଗୀତଗୋବିନ୍ଦର ପ୍ରଭାବ”, ‘ଭାରତର ଅନ୍ୟାନ୍ୟ ପ୍ରାନ୍ତୀୟ ସାହିତ୍ୟ ଓ ସଙ୍ଗୀତରେ ଶ୍ରୀ 
ଗୀତଗୋବିନ୍ଦର ପ୍ରଭାବ” , ‘ଶ୍ରୀ ଗୀତ ଗୋବିନ୍ଦର ବିଭିନ୍ନ ଅନୁକୃତି” ଏବଂ ‘ଭାରତର 
ବିଭିନ୍ନ ପ୍ରାନ୍ତରେ ରଚିତ ଶ୍ରୀଗୀତଗୋବିନ୍ଦର ବିଭିନ୍ନ ଟୀକା' ସଂପର୍କରେ ପୁଙ୍ଖାନୁପୁଙ୍ଖ 
ଆଲୋଚନା କରାଯାଇଛି । ପୂର୍ବରୁ ଏଭଳି ଆଲୋଚନାର ସୂତ୍ରପାତ କରାଯାଇଥ୍‌ଲେ 
ହେଁ କେଦାରନାଥଙ୍କ ଆଲୋଚନା ସମତୃଲ ଓ ପୂର୍ଣ୍ଣାଙ୍ଗ । ପ୍ରାଚୀନ ସାହିତ୍ୟ ଆଲୋଚନା 
ଚର୍ଟ୍ଟାରେ ଏହା ଗବେଷକ, ସମାଲୋଚକ ତଥା ଭାଷା-ସାହିତ୍ଯର ଅଧ୍ଯୟାପକମାନଙ୍କୁ 
ବାଟ ଦେଖାଇବ । ନିଜେ ମୁଁ ଏହି ଆଲୋଚନା ଦ୍ଵାରା ବିଶେଷ ଉପକୃତ ହୋଇଛି । 

ଏ ଗ୍ରନ୍ମଟି ପ୍ରକାଶ ପାଇବା ପରେ ପରେ ବୋଧହୁଏ ୧୯୭୩ ମସୀହା ପୂଜା 
ଛୁଟିରେ କେଦାରନାଥ ସ୍ଵୟଂ ତାହାକୁ ମୋତେ ଉପହାର ଦେଇଥ୍‌ଲେ। ମୋ ଭଳି 
ଜଣେ ସାମାନ୍ୟ ସାହିତ୍ୟ କର୍ମୀଙ୍କୁ ତାଙ୍କର ଏହି ସଶ୍ରବ୍ଧ ଉପହାର ପାସୋର ହେବାର 
ନୁହେଁ। ଗ୍ରନ୍ଧଟିକୁ ମୁଁ ଗଣ୍ଡିପନ ଭଳି ପାଖରେ ସାଇତି ରଖୁଛି । 


(eccD) 

ସଙ୍ଗୀତକଳାରେ କବିଚନ୍ଦ୍ର 


କଃ କାଳୀଚରଣ ପଟନାୟକ ( ୧୮୯୮-୧୭୭୮) କେବଳ ଜଣେ କୃତୀ 
ନାଟ୍ୟକାର ନୁହନ୍ତି ଜଣେ ଉଚ୍ଚକୋଟୀର ସଙ୍ଗୀତଜ୍ଞ ମଧ୍ଯ । ସେ ଗାୟକ, 
ସଙ୍ଗୀତ- ସ୍ରଷ୍ଟା ଓ ସୁରକାର । ଆମ ଦେଶରେ ସଙ୍ଗୀତ ଓ ନାଟକର ସଂପର୍କ ନିବିଡ଼ 
ଓ ଅବିଚ୍ଛେଦ୍ୟ । ନାଟ୍ୟକାରମାନେ ସଙ୍ଗୀତଜ୍ଞ ହୋଇଥୁ୍‌ଲେ, ଲାଭ ବ୍ୟତୀତ କିଛି କ୍ଷତି 
ନାହିଁ । ସଙ୍ଗୀତଜ୍ଞ କାଳୀଚରଣ, ନାଟ୍ୟାଟାର୍ଯ୍ୟ କାଳୀଚରଣଙ୍କୁ ଅଧ୍କ ମର୍ଯ୍ୟାଦାବନ୍ତ ଓ 
ସୁପ୍ରତିଷ୍ଠିତ କରାଇଛି, ଏଥ୍‌ରେ ସନ୍ଦେହ ନାହିଁ । 

ବାଲ୍ୟକାଳରୁ ସଙ୍ଗୀତ ସହ ତାଙ୍କର ମୈତ୍ରୀ -ବନ୍ଧନ । ଆପଣା ଜେଜେଙ୍କ ପାଖରେ 
ରହି ବଡ଼ାମ୍ବା ପ୍ରାଥମିକ ବିଦ୍ୟାଳୟରେ ସେ ପାଠ ପଢୁଥାଆନ୍ତି। ବଢଡ଼ାମ୍ବା ରାଜାଙ୍କ 
ଗ୍ରାମଫୋନ୍‌ ରେକର୍ଡ଼ୁରୁ ମଧୂର ଗୀତ ଯୋଡ଼ିଏ ଶୁଣି ଶୁଣି କଣ୍ଠସ୍ଥ କରି ପକାଇଲେ । 
ଗୀତ ଯୋଡ଼ିକ ହେଉଛି “ଆସୁଛନ୍ତି ବ୍ରଚବାସୀ ଧୀରେ ଧୀରେ ଚାଲି ଚାଲି” ଏବଂ 
‘ରାଧାକାନ୍ତ ରାଧାମୋହନ ଗୋବିନ୍ଦ ଲବେ ଦୟା ନାହିଁ କି ?? ଥରେ କାଳୀଚରଣ 
ଗୁଣୁ ଗୁଣୁ ହୋଉ ସେହି ଗୀତ ଗାଉଥ୍‌ଲା ବେଳେ ବଡ଼ାମ୍ବା ରାଜା ନେପଥ୍ଯୟରେ ରହି 
ଶୁଣି ପାରିଲେ, ଏବଂ ତାଙ୍କର ମଧୁର କଣ୍ଠସ୍ଵରରେ ମୁଗ୍ଧ ହୋଇ ତାଙ୍କୁ ବରାବର ଗୀତ 
ଗାଇବା ପାଇଁ ଉତ୍ସାହିତ କଲେ । ଏହିଠାରୁ ହିଁ ଆରମ୍ଭ ହୋଇଥଲା କାଳୀଚରଣଙ୍କ 
ସଙ୍ଗୀତ - ସାଧନା | 

ଗୀତ ଗାଇବା ସଙ୍ଗେ ସଙ୍ଗେ ସେ କିଶୋର ବୟସରୁ ଗୀତ ରଚନା ମଧ୍ଯ ଆରମ୍ଭ 
କରି ଦେଇଥ୍‌ଲେ । କଟକ ଜିଲ୍ଲା ବାଙ୍କୀର ଚର୍ଚ୍ଚିକା ମାଇନର ସ୍ତୁଲ୍‌ରେ ପଢ଼ୁ ଥାଆନ୍ତି । 
ଗୋଟିଏ ମାଳଶ୍ରୀ ବା ଦେବୀ-ଚଣାଣ ଲେଖ୍‌ ପକାଇଲେ । ତାହାର ପ୍ରଥମ କେତୋଟି 
ପହ୍‌ଭ୍ତି ଏହିପରି 

ଦେବୀ ଗୋ ପରମାନନ୍ଦ ଦାୟିନୀ 
ପଦ୍ଧଗନ୍ଧ ପ୍ରସୂନମାଳିନୀ ମା, ଶ୍ମଶାନ ବିଳାସିନୀ । 

୬୮ ଜ୍ଞ ପରଶମଶି 

କର ଦୀନେ ଦୟା ସିଂହବାହିନୀ 
ହର- ହୃଦୟ -ପରିଚାରିଣୀ ।। 

କାଳୀଚରଣଙ୍କ ମାଆ ଥଲେ ଛାନ୍ଦଗୀତ -ପ୍ରବ1ଣା । ଗୀତଟି ଘେନିଯାଇ 
କାଳୀଚରଣ ତାଙ୍କୁ ଦେଖାଇଲେ ଏବଂ ଗୀତ ସଂପର୍କରେ ତାଙ୍କର ଅଭିମତ ଚାହିଁଲେ । 
ମାଆ କହିଥ୍ଲେ- ଯାହାଙ୍କ ଉଦ୍ଦେଶ୍ୟରେ ଢଣାଣ ଲେଖ୍‌, ତାଙ୍କୁ ଯାଇ ଆଗେ ଶୁଣା ! 
କାଳୀଚରଣ ଚର୍ଚ୍ଚିକା ଠାକୁରାଣୀଙ୍କ ପାଖକୁ ଯାଇ ଉଚ୍ଚ କଣ୍ଠରେ ଜଣାଣଟି ଗାନ 
କରିଥ୍୍‌ଲେ, ଏବଂ ଦେବୀ ଚର୍ଚ୍ଚିକା ତଥା ନିଜ ମାଆ ଉଭଭୟଙ୍ଗଠାରୁ ଆଶିଷଭରା ପ୍ରେରଣା 
ଲାଭ କରିଥୁଲେ । 

ଜନନୀ ରାଧାମାଳୀ ହିଁ ୧୯୫୦ ମସୀହାରେ ଆପଣାର ଦେହାବସାନ ପର୍ଯ୍ୟନ୍ତ 
କାଳୀଚରଣଙ୍କ ସାଂସ୍କୃତିକ ଜୀବନର ପ୍ରଧାନ ଉସ୍ସାହ-ଦାତ୍ରୀ ରୂପେ ରହିଥ୍‌୍ବାର 
ଜଣାପଡ଼େ । ଏହି ପ୍ରସଙ୍ଗରେ ନାଟ୍ଯକାର ଜର୍ଟ୍‌ ବର୍ଣ୍ଣାଡ଼ୁସ'ଙ୍କର ଜନନୀଙ୍କ ବିଷୟ 
ଉଲ୍ଲେଖଯୋଗ୍ୟ । ସେ ଥଲେ ଜଣେ ପ୍ରବୀଣା ଗାୟିକା । ତାଙ୍କର ପ୍ରଭାବ ଓ ପ୍ରେରଣାରେ 
ହିଁ ବର୍ଣ୍ଣାଡୁସ ଆପଣା ସାଂସ୍କୃତିକ ଜୀବନର ଶୁଭ ଦେଇଥ୍‌ଲେ ! କାଳୀଚରଣଙ୍କ ନାଟ୍ୟକର୍ମ 
ଓ ସଙ୍ଗୀତ-ସାଧନା ମୂଳରେ ସେହିପରି ଜନନୀଙ୍କର ଗୁରୁତ୍ବପୂର୍ଣ୍ଣ ଭୂମିକା ରହିଥ୍‌ଲା । 

ବୟସ ବଢୁଥ୍ବା ସଙ୍ଗେ ସଙ୍ଗେ କାଳୀଚରଣ ଗୀତ ଗାଇବା ତଥା ଗୀତ ଲେଖ୍ବା 
କାର୍ଯ୍ୟରେ ହାତପାକଳ କରିଥୁଲେ । ପ୍ରବୀଣ ଗାୟକ ଓ ସଙ୍ଗୀତଜ୍ଞ ଓସ୍ତାତୂମାନଙ୍କଠାରୁ 
କଣ୍ଠସଙ୍ଗୀତ ଓ ଯନ୍ତ୍ରସଙ୍ଗୀତ ଶିକ୍ଷା କରିଥ୍‌ଲେ ମଧ୍ଯ । ଖୋର୍ଵା ହାଇସ୍ତ୍ୁଲରେ ପଢୁଥ୍‌ଲା 
ବେଳେ ନିଜ ପିତୃବ୍ୟ ତଥା ଅଭିଭାବକଙ୍କ ବିରୋଧ ସତ୍ତେ ସେ ସଙ୍ଗୀତ ସାଧନା 
ଚଳାଇଥୁ୍ଲେ । ତାଙ୍କ ରଚିତ କେତେକ ଗୀତ ଘେନି ଯାଇ ଖୋର୍ଵା ଗୁରୁଜଙ୍ଗର ଗାୟକ 
ଓ ନୃତ୍ୟଗୁରୁ ଗୋବିନ୍ଦ ନନ୍ଦ ଆପଣା ଆଖଡ଼ା ପିଲାଙ୍କୁ ଶିଖାଇଥ୍‌ଲେ । ପରେ କଟକ 
ରେଭେନ୍ସା କଲେଜରେ ପଢ଼ିଲା ବେଳେ କାଳୀଚରଣଙ୍କ ସଙ୍ଗୀତ ସାଧନା ପୂର୍ବ ଭଳି 
ଅବ୍ୟହତ ରହିଥୂଲା । କଟକର ସତୀଶଚନ୍ଦ୍ର ସରକାରଙ୍କ ଥ୍‌ଏଟର୍‌ ଦଳ ପାଇଁ କାଳୀଚରଣ 
କେବଳ ଗୀତ ରଚନା କରୁ ନ ଥୁଲେ, ଗୀତଗୁଡ଼ିକର ସ୍ଵର ସଂଯୋଜନା ମଧ୍ଯ କରୁଥୁଲେ । 
ସେହିପରି, ବିଖ୍ୟାତ ନାଟ୍ୟକାର ଗୋବିନ୍ଦ ଚନ୍ଦ୍ର ଶୂରଦେଓଙ୍କ ରାସଦଳରେ ସେ ଗୀତ 
ଗୁଡ଼ିକର ସ୍ଵରଯୋଜନା କରିବା ସହିତ ନୃତ୍ଯ ଶିକ୍ଷା ଦେଇଥ୍‌ଲେ। ସେତିକିବେଳେ 
ତାଙ୍କ ରଚିତ ଭକ୍ତି-ସଙ୍ଗୀତର ଏକ ସଞ୍ଚୟନ ‘'ବରଣଡାଲା” ନାମରେ ପ୍ରକାଶ ପାଇଥୁଲା । 
ଚଳିତ ଶତାଦ୍ଦୀର ତୃତୀୟ ଦଶକ ବେଳକୁ ସଙ୍ଗୀତ-ଶିଛୀ ଭାବରେ ସେ ଚାରିଆଡ଼େ 
ସୁପରିଚିତ ହୋଇ ଯାଇଥ୍‌ଲେ ! 

ବିଭିନ୍ନ ରାସଦଳର ସଂଗଠନ ପୂର୍ବକ ତହିଁରେ ଅଭିନୟ ପାଇଁ କାଳୀଚରଣ 
ପ୍ରାୟ ପନ୍ଦର ଖଣ୍ଡି ପୌରାଣିକ ଗୀତିନାଟ୍ୟ ରଚନା କରିଥ୍‌ଲେ । ସେହି ଗୀତିନାଟ୍ୟ 


ପରଶମଣି ଛା ୬୯ 


Digitized by srujanika@gmail.com 
f- ! ¢ 


ଗୁଡ଼ିକରେ ବିଭିନ୍ନ ଭାବ ସମ୍ବଳତ ଓ ରାଗରାଗିଣୀଯୁକ୍ତ ବହୁ ଗୀତ ସନିବେଶିତ ହୋଇଛି । 
ବିଖ୍ୟାତ ଓଡ଼ିଶା ଥ୍‌ଏଟର୍ସ୍‌ ପ୍ରତିଷ୍ଠା କରି ତହିଁରେ ଅଭିନୟ ସକାଶେ ସେ ଯେଉଁ ବିଭିନ୍ନ 
ବିଷୟକ ଆଧୁନିକ ନାଟକମାନ ଲେଖ୍‌ଥ୍‌ଲେ, ତହିଁରେ ମଧ୍ଯ ଗୀତର ଅଭାବ ନାହିଁ । 
ଚାଙ୍କର ‘ଭାତ ନାଟକର “ରବି ଛୁଇଁଲା ଆସି କାଛି ତଳିକି' କିମ୍ବା ଅଭିଯାନ” ନାଟକର 
‘ପାଞ୍ଚଶ ବରଷ କଥା” ସଦୃଶ ବିଭିନ୍ନ ଗୀତ ସେତେବେଳେ ବିଶେଷ ଜନପ୍ରିୟତା 
ଅର୍ଚ୍ଚନ କରିଥଲା । 
ନାଟ୍ୟକୃତି ମଧ୍ୟରେ ସନ୍ପିବେଶିତ କରିବା ଉଦ୍ଦେଶ୍ୟରେ ହେଉ, ଅଅବା ସ୍ବତନ୍ତ୍ର 
ସୃଷ୍ଟି ଭାବରେ ହେଉ, କବିଚନ୍ଦ୍ର ପ୍ରାୟ ଦୁଇ ହଜାର ଗୀତ ରଚନା କରି ଯାଇଛନ୍ତି 
ସେଗୁଡ଼ିକ ମଧ୍ୟରେ ରହିଛି-ଓଡ଼ିଶୀ, ପଲ୍ୀସ୍ବର ଗୀତ, କୀରଇଁନ, ଆଧୁନିକ, ଭଜନ ଓ 
ଜଣାଣ ପ୍ରଭୃତି । ‘କବିଚନ୍ଦ୍ର ଗୀତାବଳି' ନାମରେ ଏଯାବନ୍ର ପାଞ୍ଚ ଖଣ୍ଡରେ ତାହା ସବୁ 
ପ୍ରକାଶିତ ହୋଇଛି । ଏହା ବ୍ୟତୀତ ସେ ରଚନା କରିଛନ୍ତି“ ରକ୍ତଝଙ୍କାର' ଶୀର୍ଷକ 
ଏକ ସ୍ଵଦେଶପ୍ରେମାତ୍ମକ ସଙ୍ଗୀତଗୁଛ୍ଥ, କିଛି ଛାନ୍ଦ ପାଲା ଓ ଦାସକାଠିଆ ଗୀତ। 
ସର୍ବୋପରି କବି ଜୟଦେବଙ୍କର ବିଶ୍ବବିଖ୍ୟାତ ‘ଗୀତଗୋବିନ୍ଦ କାବ୍ୟଂନାଟକର ଛନ୍ଦ- 
ସ୍ଵର ଅନୁସାରୀ ଏକ ଚମକ୍କାର ଓଡ଼ିଆ ଅନୁବାଦ କରି, ସେ ତାହାକୁ ୧୯୭୦ 
ମସୀହାରେ ପ୍ରକାଶ କରାଇ ଯାଇଛନ୍ତି । ସପ୍ତସ୍ଵରୀ', ‘ସଙ୍ଗୀତ ଓ ହାର୍ମୋନିୟମ୍‌ ଶିକ୍ଷା' , 
‘ମେଳରାଗ ଲକ୍ଷଣ”, “ଓଡ଼ିଶୀ ସଙ୍ଗୀତର ରୂପରେଖ” ଆଦି କେତୋଟି ସଟଙ୍ଗୀତଶାସ୍ତର 
ମଧ୍ଯ ତାଙ୍କର ଅତୁଳନୀୟ କ୍ରତି । 
କବିଗୁରୁ ରବୀନ୍ଦ୍ରନାଥ ଉଦାତ୍ତ କଣ୍ଠରେ ଘୋଷଣା କରିଛନ୍ତି 
ଗାନେର୍‌ ଭିତର୍‌ ଦିୟେ ଯଖନ୍ଵ ଦେଖ୍‌ ଭୁବନ ଖାନି 
ତଖନ୍‌ ତାରେ ଚିନି-ଆମି ତଖନ୍‌ ତାରେ ଚିନି ॥ 
ସଙ୍ଗୀତ ମଧ୍ଯରେ ସମଗ୍ର ଭୁବନକୁ ପ୍ରତ୍ୟକ୍ଷ କରିବା ଏବଂ ତାହା ସଙ୍ଗେ ସଙ୍ଗେ ସେହି 
“ଭୁବନେଶ୍ବର ଙ୍କୁ ଜାଣିବା କବି ପକ୍ଷରେ ସମ୍ଭବ । ସ୍ଵରଲୋକ ହିଁ ରସଲୋକ । ସେହି 
ରସଲୋକରେ ସାଧାରଣତଃ କବିମାନେ ସୃକ୍ଷ୍ମଦର୍ଶନ ଓ ଭୂୟୋଦର୍ଶନ କରି ଥାଆନ୍ତି । 
ରବୀନ୍ଦ୍ରନାଥଙ୍କ ଭଳି କାଳୀଚରଣ ତାହା ହିଁ କରିଛନ୍ତି । ତାଙ୍କରି ନିକ ଭାଷାରେ 
କଣ୍ଡେ ଯେ ସୁର ଦିଅ ପ୍ରେମମୟ, ଯେ ସରେ ଗାଇଲେ ବସି 
ଯେତେ ଦୂରେ ଅବା ନିକଟରେ ଥାଏ ପାଇଁବି ପଦ ପରଶି । 
ଯେ ମହାସଙ୍ଗୀତ ଧାରା ଆଲୋକିବ ବିଶ୍ଵସାରା 
ସେହି ଭାଷା ମୋତେ ଶିଖାଇ ଦିଅ ହେ ଯହିଁ ଥାଅ ତୁମେ ରସି ॥ 
ସ୍ଵର ସୃଷ୍ଟି ମଧ୍ୟରେ ସେ ଆପଣା ପପ୍ରେମମୟଂ'ଙ୍କର ପଦସ୍ପର୍ଶ କରିବା ପାଇଁ 
ଚାହିଁଛନ୍ତି । ତେଣୁ ତାଙ୍କର ନିବେଦନ 

ଜୀବନ ମୋହର କର ତେ ନାଥ, ଚିର ସଙ୍ଗୀତମୟ 
ରଜନୀ ଦିବସ ଝଙ୍କାରି ଉଠୁ ମଧୁସୁର ତାନ ଲୟ ॥ 
ତାଙ୍କର ଏହି ପ୍ରେମମୟ ନାଥ” କେବଳ କୁଞ୍ଜବିହାରୀ, ମୁରଲୀଧର ନୁହନ୍ତି; ଶ୍ରୀରାମଚନ୍ଦ୍ର 
ଗଣେଶ, ମହାଦେବ ଏବଂ ଶ୍ରୀ ଜଗନ୍ନାଥ ମଧ୍ଯ । ସରସ୍ଵତୀ, ପାର୍ବତୀ ଆଦି ଦେବୀଙ୍କୁ 
ବି ସେ ଆରାଧନା କରିଛନ୍ତି । ବସ୍ତୁତଃ କୌଣସି ଏକ ନିର୍ଦିଷ୍ଟ ଦେବତା ବା ଧର୍ମସଂପ୍ରଦାୟ 
ପ୍ରତି ତାଙ୍କର ଅନୁରାଗ ବା ଆସକ୍ତି ନାହିଁ। ଭାରତୀୟ ପରଂପରାର ପ୍ରାୟ ସକଳ 
ଦେବଦେବୀଙ୍କୁ ସେ ଗ୍ରହଣ କରିଛନ୍ତି । ଶ୍ରୀ ଜଗନ୍ନାଥଙ୍କ ପ୍ରତି ତାଙ୍କର ଆନ୍ତରିକ ଭାବ 
ପ୍ରଦର୍ଶନ ଏହିପରି 
ଚକାଡ଼ୋଳା, ଚକାଡ଼ୋଳା 
ଭଲା ଲଗାଇଛ ବସି ମେଳା ॥ 
ପଥର ଦେଉଳେ ଗଣଶ୍ଡିକାଠ ଦିଅଁ 
ହାତ ଗୋଡ଼ କାନ ନାହିଁ 
ପଲକ ନ ପଡ଼େ ଚକାଚକା ଆଖ୍‌ 
ମୁହଁ ଯାକ କଳାବୋଳା ॥ 
ଛେଚା କଚା ଖାଇ ପହଡଣ୍ଡିକୁ ବିଜେ 
ପେଟରେ ଦଉଡ଼ି ବନ୍ଧା 
ନିଜେ ବୁଝ୍‌ ଏବେ ଲୋକଙ୍କୁ ସନ୍ତେଇ 
କି ସୁଖ ସେ ଠେଲାପେଲା ॥ 
ବୈରାଗ୍ୟ ପ୍ରତିପାଦକ କେତେକ ଜନପ୍ରିୟ ସଙ୍ଗୀତ କବିଚନ୍ଦ୍ର ରଚନା କରିଛନ୍ତି । 
ଏହି ଧରଣର ସଙ୍ଗୀତ ରୂପକ, ପ୍ରତୀକ ଆଦିର ବ୍ଯବହାରରେ ସମୃଦ୍ଧ; ତେଣୁ 
କବିତ୍ଵ ପୂର୍ଣ । ଆମରି ପାରଂପରିକ ଶରୀରଭେଦ ଭଜନ ଭଳି ଭାବ ତଥା ଭାଷାରେ 
ଏଗୁଡ଼ିକ ଉଚ୍ଚକୋଟୀର ହୋଇଛି । ଉଦାହରଣ ସ୍ଵରୂପ 
ଅମଳ କମଳ ଚରଣ ତଳକୁ ଭ୍ରମରା 
ମନ ଭ୍ରମରା ତୁ ଉଡ଼ି ଚାଲ ରେ ॥ 


ଆକାଶ ପାତାଳେ କାହିଁ ସେ ନ ଦ୍ଟେ ପାଣି ପବନ ନ କାଟେ 
କର ବଢ଼ାଇଲେ ଦୂରେ ସେ ଘୁଞ୍ଚଇ ମନ ତଳେ ଛାଏଁ ପୁଟେ। 
ତାର ନହକା ଚେର 


ଚରି ରହିଛି ବଡ଼ ଗଭୀର ରେ, ଉଡ଼ି ଚାଲ ॥ 
ଓଡ଼ିଶୀ ଓ ଆଧୁନିକ ଗୀତ ଗୁଡ଼ିକରେ କବିଚନ୍ଦ୍ର ମୁଖ୍ୟତଃ ପ୍ରେମଭାବର 
ଉଦ୍‌ବୋଧନ କରିଛନ୍ତି । ପଲ୍ଲୀସ୍ଵବରର ଗୀତରେ ଗ୍ରାମୀଣ ଭାବ ସହିତ ଗାଉଁଲୀ ଭାଷା 

ଓ ବାକ୍‌ ଭଙ୍ଗୀ ସେ ସନ୍ଧିବେଶିତ କରିଛଚ୍ତି । ତାଙ୍କର ଏ ପ୍ରକାର ସଙ୍ଗୀତରେ ଝୁମର୍‌, 
ଭାଟିୟାଲୀ ଓ ଆମ ଲୋକଗୀତର ପ୍ରଭାବ ପରିଲକ୍ଷିତ ହୁଏ। ସେହିପରି ତାଙ୍କର 
ଓଡ଼ିଶୀ ଗୀତ ସମୂହରେ କର୍ଣ୍ଣାଟକୀ ସଙ୍ଗୀତର ଏବଂ ଆଧୁନିକ ଗୀତ ଗୁଡ଼ିକରେ କେତେକ 
ଜନପ୍ରିୟ ସିନେମା ଗୀତର ପ୍ରଭାବ ରହିଛି ବୋଲି ସଙ୍ଗୀତଶାସ୍ତ୍ରବିଦଧମାନେ ମତ ଦିଅନ୍ତି । 
ବାସ୍ତବିକ କବିଚନ୍ଦ୍ରଙ୍କର ଅଧ୍କାଂଶ ଗୀତ ଯେପରି ଭାବସମୃଦ୍ଧ, ସେହିପରି ସଵରମଧୂର । 
ସେଗୁଡ଼ିକ ଶ୍ରୋତାମାନଙ୍କର ବେଶ୍‌ କର୍ଣ୍ଣମନ-ରସାୟନ ହୋଇଥାଏ । 

ଗୀତଗୁଡ଼ିକର ଭାଷା -ବିନ୍ୟାସ କ୍ଷେତ୍ରରେ କବିଚନ୍ଦ୍ର ଜଣେ ଯାଦୁକର ବୋଇଲେ 
ଚଳେ । ଫକୀରମୋହନ, ଗୋପାଳଚନ୍ଦ୍ର ପ୍ରହରାଜଙ୍କ ରଚନା ପରେ ଅନ୍ୟ କୌଣସି 
ରଚନାରୁ ଯଦି କେହି ପ୍ରକୃତ ଓଡ଼ିଆ ଭାଷାର ପ୍ରାଣ-ସ୍ପନ୍ଦନ ଶୁଣିବାକୁ ଚାହେଁ, ତା 
ହେଲେ ତାକୁ କାଳୀଚରଣଙ୍କ ରଚନାବଳୀ ବିଶେଷତଃ ସଙ୍ଗୀତାବଳୀ ମଧ୍ଯରେ ପ୍ରବେଶ 
କରିବାକୁ ପଡ଼ିବ । ପଦ ପ୍ରୟୋଗ, ବାକ୍ୟଗଠନ, ପ୍ରବାଦ ପ୍ରବଚନାଦି ବ୍ଯବହାର 
କ୍ଷେତ୍ରରେ କବିଚନ୍ଦ୍ର ଉତ୍କଳୀୟ ସ୍ଵାତନ୍ତ୍ୟ ବଜାୟ ରଖୁ୍‌ବାକୁ ସତତ ଯତ୍ନବାନ୍‌ । କବି ଚନ୍ଦ୍ରଙ୍କ 
କୃତିର ଜଣେ ବିଶିଷ୍ଟ ସମୀକ୍ଷକ ଡକୃର ହେମନ୍ତ କୁମାର ଦାସଙ୍କ ମତରେ “ ସଙ୍ଗୀତର 
ବୈଚିତ୍ର୍ୟ ଦୃଷ୍ଟିରୁ କବିଚନ୍ଦ୍ରଙ୍କୁ ଏ ଜାତିର ସଙ୍ଗୀତ ସମ୍ରାଟ” ଆଖ୍ୟା ଦିଆଯାଇ ପାରେ 
ସ୍ଵରମାଧୁର୍ଯ୍ୟରେ ଯାହାଙ୍କୁ ପୁଣି ତାନସେନ୍୍‌ଙ୍କ ସହିତ, ଭକ୍ତିର ନିବିଡ଼ତାରେ ଯାହାଙ୍କୁ 
ମୀରାବାଇତଙ୍କ ସହିତ, କବିତ୍ଵର ତୁର୍ଗିମାନେ ଯାହାଙ୍କୁ ଘାଲିବୃଙ୍କ ସହିତ, ରୋମାଣ୍ଡିକ୍‌ 
ଦାର୍ଶନିକତାରେ ଯାହାଙ୍କୁ ଓମରଖୟାମ୍‌ଙ୍କ ସହିତ ତୁଳନା କରାଯାଇପାରେ ।” (ଓଡ଼ିଆ 
ନାଟକର ବିକାଶଧାରା-୨ୟ ଖଣ୍ଡ, ପୃଷ୍ଠା ୧୬୦) 


(ecco୭) 

ଏକ ଉଜ୍ଵଳ ଜ୍ଯୟୋତିଷ୍ଠ ଅସ୍ତମିତ ହୋଇଗଲା । 

ପ୍ରାକ ସ୍ଵାଧୀନତା କାଳରେ ପ୍ରାୟ ତିନିଟି ଦଶକ ଜୀବନ ବଞ୍ଚୁଥ୍‌ଲେ ହେଁ, ବିଭୂତି 
ବାବୁ ସ୍ଵାଧୀନତା -ପରବର୍ରୀ ଯୁଗର ଲେଖକ । ପ୍ରଶାସନିକ କ୍ଷେତ୍ରରେ ସେ ଥୁଲେ ଉଚ୍ଚ 
ପଦ-ପଦବୀଧାରୀ ବ୍ୟକ୍ତି । ସେ ଯେତେବେଳେ ଲେଖାଲେଖ୍‌ ଆରମ୍ଭ କଲେ, 
ସେତେବେଳେ ଓଡ଼ିଆରେ ଲେଖ୍ଥ୍ବା ତାଙ୍କ କାଟର ବା ପଦମର୍ଯ୍ୟାଦାର ବ୍ୟକ୍ତିଙ୍କ ସଂଖ୍ୟା 
ଥ୍ଲା ଅତ୍ୟନ୍ତ ଉଣା । ଶ୍ରୀ ଜଗତ୍ବବନ୍ଧୁ ମହାପାତ୍ର, ଶ୍ରୀ ଅନନ୍ତ ପ୍ରସାଦ ପଣ୍ଡା ପ୍ରମୁଖଙ୍କ 
ଭଳି ଅଛ କେତୋଟି ନାମ ଆଙ୍ଗୁଳିରେ ଗଣିଦେଇ ହେବ । ସେହି କାଟର କେତେକ 
ବ୍ୟସ୍ତି ମଧ୍ୟ ସେତେବେଳେ ଓଡ଼ିଆରେ ଲେଖାଲେଖ୍‌ କରିବା ପାଇଁ ଅବମାନନାକର 
ବୋଲି ମନେ କରୁଥ୍ବାର ଜଣା ପଡ଼ିଛି । ଖରାପ ଇଂରାଜୀରେ ସେମାନେ ସ୍ମ ତିଚିତ୍ର, 
ଭ୍ରମଣ ବୂର୍ତାନ୍ତ ଶିକାର-କାହାଣୀ ଆଦି ଲେଖ୍ବେ ପଛକେ, ଆପଣା ମାତୃଭାଷାରେ 
ଲେଖ୍ଲେ ପଦମର୍ଯ୍ୟାଦାରେ ଆଞ୍ଚ ଆସିଯିବ ଯେପରି ! ଏବେ ସେହି କଦର୍ଯ୍ୟ ପରିସ୍ଥିତିର 
ପରିବରଁନ ହୋଇଥ୍ବା ଆନନ୍ଦର କଥା । ବରଁମାନ ପ୍ରଶାସନିଜ କ୍ଷେତ୍ରର ବହୁ 
ପଦାଧ୍କାରୀ ଓଡ଼ିଆରେ ଲେଖାଲେଖ୍‌ କରି ଆମ ସାହିତ୍ୟ -ଭଣ୍ଡାରକୁ ସମୃଦ୍ଧ କରୁଥ୍ବା 
ପ୍ରଶଂସନୀୟ ବ୍ୟାପାର । ଅବଶ୍ୟ, ସେମାନଙ୍କ ବିପକ୍ଷରେ ବେଳେ ବେଳେ ଅଭିଯୋଗର 
ସ୍ଵର ଶୁଣାଯାଉଛି ଯେ¬ ଉଚ୍ଟ ପଦପଦବୀରେ ଥ୍‌ବାରୁ ସେମାନେ କୁଆଡ଼େ ପ୍ରଭାବ- 
ପ୍ରତିପରି ବଳରେ ଅଧ୍କାଂଶ ସାହିତ୍ୟ -ପୁରସ୍କାର ବା ସାହିତ୍ୟ ସମ୍ମାନ ମାରି ନେଉଛନ୍ତି । 
ଏ ଅଭିଯୋଗ କିନ୍ତୁ ସମସ୍ତ ଉଚ୍ଚ ପ୍ରଶାସନିକ ପଦାଧ୍କାରୀ କବି-ଲେଖକଙ୍କ ପକ୍ଷରେ 
ପ୍ରଯୋଜ୍ୟ ନୁହେଁ । ଅନ୍ତତଃ ବିଭୂତି ବାବୁଙ୍କ କ୍ଷେତ୍ରରେ ଏପରି ଅଭିଯୋଗ ନିରର୍ଥକ । 
ମୁଁ ତାଙ୍କୁ ଯେପରି ଓ ଯେତିକି ଜାଣେ, ତହିଁରୁ ବିନା ଦ୍ବିଧାରେ କହି ପାରିବି ଯେକୌଣସି 
ସମ୍ମାନ ଓ ପୁରସ୍କାର ଲାଭ ପାଇଁ ସେ ପ୍ରଭାବ ପ୍ରତିପତ୍ତି ପକାଇ ଆପଣା ପଦ- 
ପଦବୀର ଅପବ୍ୟବହାର କରି ନାହାନ୍ତି । 


ବିଭୂତିଭୂଷଣ ତ୍ରିପାଠୀ ଏବେ ଗତାସୁ ହେଲେ । ଆମର ଆଧୁନିକ ଗଳ୍ସାହିତ୍ୟର 

ବସ୍ତୁତଃ ବିଭୂତିବାବୁ କୌଣସି ସାହିତ୍ୟ -ପୁରସ୍କାର ବା ସମ୍ମାନ ଆଶାୟୀ ହୋଇ 
ଲେଖାଲେଖ୍‌ କରୁ ନ ଥୂଲେ । ସେ ଲେଖୁଥ୍ଲେ ନିଜର ଆନନ୍ଦ ବା ତୃପ୍ତି ପାଇଁନିଜ 
ପ୍ରାଣର ଆବେଗ -ଉନ୍ମାଦନା ଅନ୍ୟମାନଙ୍କୁ ବାଣ୍ଟି ଦେବାପାଇଁ ନିଜର ବିଚିତ୍ର ଅଭିଜ୍ଞତା- 
ଅନୁଭୂତି ସମସ୍ତଙ୍କ ଆଗରେ ବ୍ୟକ୍ତ କରି ଆତ୍ମସନ୍ତୋଷ ଲାଭ ପାଇଁ । ସାହିତ୍ୟ “ପୁରସ୍କାର, 
ସମ୍ମାନ ଅଦି ତାଙ୍କ ମତରେ ଥୁଲା¬ ‘ଉପୁରି” । ଭୁବନେଶ୍ଵର ଖାରବେଳ ନଗରସ୍ଥ 
ସାହିତ୍ୟିକ ଶ୍ରୀନିତ୍ୟାନନ୍ଦ ମହାପାତ୍ରଙ୍କ “କାନ୍ତକୁଟୀର”ରେ ତାଙ୍କ ସହିତ ମୋର ଶେଷଥର 
ସାକ୍ଷାତ କାଳରେ ସେ ଏହି ସୂଚନା ଦେଇଥ୍‌ଲେ । ସେତେବେଳକୁ ସେ କର୍ମଜୀବନରୁ 
ଅବସର ଗ୍ରହଣ କରି ସାରିଥ୍‌ଲେ । ତାଙ୍କୁ ପଚାରିଥ୍ଲି- ଆପଣ ଏମିତି ଅଙ୍କ କଷି 
ହିସାବ କରି ଗୋଟିଏ ଗୋଟିଏ ଗଳ୍ପ ଲେଖୁଛନ୍ତି କାହିଁକି ୨ ଅବସରପ୍ରାପ୍ତ ଜୀବନ 
ଆପଣ ବେଶି ବେଶି ଗଳ୍ପ ଲେଖାରେ ବିନିଯୋଗ କରି ପାରନ୍ତେ ନାହିଁ କି ? ତାଙ୍କର 
ଉତ୍ତର ଥ୍ଲା—ଏ ଦିଗରେ କିଞ୍ବୁ ଆଳସ୍ୟ ରହିଛି । ବଡ଼ କଥା ହେଉଛି-ଭଲ ଗଳ୍ପଟିଏ 
ଲେଖ୍‌ ଠିଆ କରାଇବାକୁ ହେଲେ ବହୁତ ସାଧ୍ୟ ସାଧନା ଆବଶ୍ୟକ- ବେଶ୍‌ ଘଷାମଜ୍ଚା, 
କାଟଛାଣ୍ଟ ଲୋଡ଼ା । ଯେଉଁଥ୍ପାଇଁ ବଳ ପାଉ ନାହିଁ। 

ବିଭୂତି ବାବୁ ବନ୍ଦୁପ୍ରସୂ ଲେଖକ ନୁହନ୍ତି । ଗାଳିକ ଅଖ୍ଳମୋହନ ପଟ୍ଟନାୟକଙ୍କ 
ଭଳି ସେ ଅଳ୍ପ ଲେଖ୍‌ଛନ୍ତି, କିନୁ ଭଲ ଲେଖ୍ଛତ୍ତି । ଅଳ୍ପ ବି ଶକ୍ତି “ସାମର୍ଥ୍ୟ ଓ ପ୍ରତିଭାର 
ତଳ୍ପ ହୋଇପାରେ । ତାଙ୍କର ସର୍ବମୋଟ ଗଳ୍ପର ସଂଖ୍ୟା ପଚାଶ କି ଷାଠିଏ 
ହୋଇପାରେ । ମୋ ଜାଣିବାରେ- ଏଯାବତଵ ତାଙ୍କର ଚାରିଗୋଟି ଗଳ୍ପ ଗୁଛଥ 
ଗ୍ରନ୍ଧାକାରରେ ପ୍ରକାଶ ଲାଭ କରିଛି : ସେତୁ ( ୧୯୭୨), ନିଶାନ ( ୧୯୮୧ ), ଚନ୍ଦନା 
( ୧୯୮୩) ଏବଂ ବିଶଲ୍ୟକରଣୀ (୧୯୮୮) । ଆଉ ଯଦି କିଛି ଗଳ୍ପ ତାଙ୍କର 
ପାଣୁଲିପି -ବସ୍ତାନିରେ ଅପ୍ରକାଶିତ ଭାବରେ ରହି ଯାଇଥାଏ, ତାହାକୁ ତାଙ୍କର 
ଉତ୍ତରାଧ୍କାରୀମାନେ ତୁରନ୍ତ ପ୍ରକାଶ କରାଇଦେବା ଉଚିତ ହେବ । ତାହା ଫଳରେ 
ତାଙ୍କ ଗଳ୍ସୃଷ୍ଟିର ମୂଲ୍ୟାୟନ ସୁକର ହେବ । 

କଣ ତାଙ୍କ ଗଳ୍ପ ସୃଷ୍ଟିର ବୈଶିଷ୍ଟ୍ୟ ? କାହିଁକି ତାଙ୍କର ଗଳ୍ପଗୁଡ଼ିକ ମନ ପ୍ରାଣକୁ 
ସ୍ତର୍ଶ କରେ ? ବଡ଼ କଥା ହେଲା ତାଙ୍କ ଗଳ୍ପଗୁଡ଼ିକର ଗଳ୍ପତ୍ଵ । ଉପଯୁକ୍ତ ଘଟଣା 
ବୟନ ପୂର୍ବକ ସେ ବରାବର ନିଦା ନିଟୋଳ ଗଳ୍ପଟିଏ କହିବାକୁ ଯତ୍ନ କରିଛନ୍ତି । 
ଏବର ବହୁ ଗଳ୍ପ ଭଳି ତାଙ୍କର ଗଳ୍ପଗୁଡ଼ିକ ଆଖ୍ୟାନହୀନ ନୁହେଁ । ପ୍ରାରମ୍ଭ ଓ ପରିଣତି 
ଥାଇ ତାଙ୍କର ଗଳ୍ପ ସବୁ ସାଧାରଣତଃ ଗୋଟିଏ ଗୋଟିଏ ଅଖ୍ୟାନ ଉପସ୍ଥାପନ କରି 
ଥଆଚ୍ତି । ସେହି ଅଖ୍ୟାନ -ଭାଗର ଚରିତ୍ର ସମୂହ ସେ ନିଜ ମନରୁ ବା କଳ୍ପନାରୁ ସୃଷ୍ଟି 
କରି ନାହାନ୍ତି, ଆବିଷ୍କାର କରିଛନ୍ତି ଆପଣାର ଚତୁଃପାର୍ଶ୍ରୁଓଆମର ଏହି ନିତିଦିନିଆ 
ସଂସାରରୁ । ସେଗୁଡ଼ିକୁ ବେଶ୍‌ ସମ୍ମେଦନଶୀଳତାର ସହ ସେ ଚିତ୍ରଣ କରିଛନ୍ତି । ଆପଣାର 
ବିସ୍ତୃତ ଅନୁଭୂତି-ଅଭିଜ୍ଞତାର ପୁଟ ଦେଇ ସେଗୁଡ଼ିକର ବିକାଶ ଘଟାଇଛନ୍ତି । ସୃକ୍ଷନ 
ମନସ୍ତାତ୍ତିକ ଆଲେଖ୍ୟ ଅଙ୍କନ କରି ସେଗୁଡ଼ିକର ଉଭା ଦିଗ ସହିତ ପୋତା ଦିଗ ବି 


୭୪ ଜ୍ଞା ପରଶମଣି 


Digitized by srujanika@gmail.com 


ଦର୍ଶାଇଛନ୍ତି । ତାଙ୍କର ପ୍ରଥମ ଗଳ୍ପଗ୍ରନ୍ଧ ସଂପର୍କରେ ମନ୍ତବ୍ୟ ପ୍ରକାଶ କରି ସମୀକ୍ଷକ 
ଡକ୍କର ମାୟାଧର ମାନସିଂହ ଯଥାଅଁରେ ଲେଖ୍‌୍ଥ୍ଲେ-“ବିଭୂତିବାବୁ ଅପୂର୍ବ 
ମାନବିକତାପୂଣ୍ଠ ସହାନୁଭୂତି ସହିତ ଏହି ଦୃଷ୍ଟିକୋଣରୁ ଦେଖୁଥ୍‌ବା ତାଙ୍କର ନିତିଦିନିଆ 
ସଂସାରଟିକୁ ଆଙ୍କିଛନ୍ତି। ସେ ବରାବର ଦେଖାଇ ଚାଲିଛନ୍ତି ଏହି ଗଳ୍ପଗୁଡିକରେ ଯେ 
ସେହି ଡ୍ରାଉଭର୍‌, ପୂଜାରୀ, ଚାକର -ଚାକରାଣୀ, ଚପରାସୀ-ପିଅନମାନଙ୍କର ଜଗତ 
ସ୍ବୟଂ “ବଡ଼ସାହେବଂଙ୍କ ଜଗତ୍ଵଠାରୁ ଆଦୌ ଭିନ୍ନ ନୁହେଁ । ସେ ଜଗତବ ମଧ୍ଯ ପ୍ରେମ 
ସହାନୁଭୂତି ମାନବିକତାରେ ଭରପୂର । ଏଗୁଡ଼ିକରେ ଆମେ ସତ୍ୟ ଓ କଛ୍ନାର ଅପୂର୍ବ 
ସମନ୍ସୟକୁ ଭେଟିଥାଉ, ଯାହା କି ଉଜ୍କଷ୍ଟ ଗନ୍ଥ“ଉପନ୍ୟାସର ପରମ ଚିହୁନ।” 

ବିଭୂତିବାବୁଙ୍କ ଗଳ୍ଥ“କଥନ ଭଙ୍ଗୀରେ ମଧ୍ୟ ବିଶେଷତ୍ଵ ରହିଛି । ତାଙ୍କର କଥନ 
ଭଙ୍ଗୀ ସରଳ ଓ ସାଦାସିଧା । ଫକୀରମୋହନଙ୍କ ଗଳ୍ପଥଂକଥନ ଭଙ୍ଗୀ ସଦୃଶ ପରିଛୁନନ 
ଓ ସାବଲୀଳ । କାହାଣୀର ସର୍ପିଳ ଗତି ନାହିଁ, ଘଟଣା-ବୟନରେ ଜଟିଳ କାରୁକାର୍ଯ୍ୟ 
ନାହିଁ, ଅଥଚ ଚମଜ୍ଜାରିତା ଓ ନିର୍ଦିଷ୍ଟ ଚାହାଣି ରହିଛି । କିନ୍ତୁ ଭାଷାବିନ୍ଯାସରେ 
ଫକୀରମୋହନଙ୍କଠାରୁ ସେ ଟିକିଏ ନିଆରା । ସାଧାରଣ ଲୋକପ୍ରଚଳିତ ଭାଷାରେ 
କିମ୍ବା ଗ୍ରାମୀଣ ବାକ୍‌ ଭଙ୍ଗୀରେ ସେ ଗଳ୍ପ କହି ନାହାନ୍ତି । କହିଛନ୍ତି ମାର୍ଜିତ ମାନକ 
ଭାଷାରେ । ନିଜର ଆଚାର-ବ୍ୟଯବହାରରେ ସେ ଯେପରି ଭଦ୍ର ଓ ମାର୍ଜିତ ଥୁଲେ, 
ତାଙ୍କର ଭାଷା ବିନ୍ଯାସରେ ତାହାରି ପ୍ରତିଫଳନ ଲକ୍ଷ୍ୟ କରି ହୁଏ । 

ବିଭୂତି ବାବୁଙ୍କର ଇଂରାଜୀ ଭାଷା-ଜ୍ଞାନ ଭଲ ଥୁଲା । ସେ ଇଂରାଜୀରେ କିଛି 
ଲେଖାଲେଖ୍‌ କରିଛନ୍ତି କି ନା, ଜାଣେନା । କିନ୍ତୁ ନିଜର କେତୋଟି ଗଳ୍ପକୁ ଇଂରାଜୀରେ 
ଅନୁବାଦ କରିଥ୍ବାର ମୁଁ ଜାଣେ । ଆଠବର୍ଷ କାଳ ( ୧୯୨୭-୩୪ )ସେ ଭଦ୍ରକ 
ହାଇସ୍କୁଲରେ ପାଠପଢ଼ିଥ୍‌ଲେ । ସେତେବେଳେ ହାଇସ୍ତ୍ୁଲର ଖ୍ୟାତନାମା ହେଡ଼ମାଷ୍ଟର 
ଥଲେ ଗୋକୁଳାନନ୍ଦ ନାୟକ । ଗୋକୁଳାନନ୍ଦ ବାବୁଙ୍କ ପାଖରେ ଯେଉଁମାନେ ଇଂରାଜୀ 
ପଢ଼ିଥ୍‌ବେ, ସେମାନଙ୍କର ଇଂରାଜୀ ଭାଷା-ଜ୍ଞାନ ଖରାପ ହେବାର ନୁହେଁ । ଭଲ ବଛା 
ବଛା ବହି ପଢ଼ିବାରେ ତାଙ୍କର ସଉକ୍‌ ଥୁଲା । ଇଂରାଜୀ ବହି ତ ପଢୁଥ୍ଲେ ! ଦେଖା 
ହେଲା ମାତ୍ରେ କି କି ଭଲ ଓଡ଼ିଆ ବହି ବାହାରିଛି ବୋଲି ମୋତେ ପଚାରୁଥ୍‌ଲେ ଏବଂ 
ସେଭଳି ବହି ଯୋଗାଡ଼ କରି ନେଇ ପଢୁଥ୍‌ଲେ । ଥରେ ଶ୍ରୀ ନିତ୍ୟାନନ୍ଦ ମହାପତ୍ରଙ୍କ 
‘ନାହଂ ତିଷ୍ଠାମି ବୈକୁଣ୍ଡ' ଚରିତୋପନ୍ୟାସ ଉପରେ ଆମର ଦୀର୍ଘ ଆଲୋଚନା 
ହୋଇଥଲା । ବାସ୍ତବତାର ଏକ ନୂତନ ସ୍ତର ସେହି ଉପନ୍ୟାସରେ ଉନ୍ମୋଚିତ 
ହୋଇଥ୍‌୍ବାର ସେ ମତ ପ୍ରକାଶ କରିଥୂଲେ । ସେ କେବଳ ସାହିତ୍ୟ ସୃଷ୍ଟି କରୁ ନ 
ଥୁଲେ; ସାହିତ୍ୟର ଆଦର ଓ କଦର ତାଙ୍କୁ ବେଶ୍‌ ମାଲୁମ୍‌ ଥୁଲା ମଧ୍ଯ । 

(ecco) 


ପରଶମଣି ଜା ୭୫ 

ରେନ୍ଦ୍ର ତ୍ରୟୀ— ଶ୍ରୀ ସୁରେନ୍ଦ୍ର ଦ୍ବିବେଦୀ, ଶ୍ରୀ ସୁରେନ୍ଦ୍ର ପଟ୍ଟନାୟକ ଓ ଶ୍ରୀ 
ସ୍ସ ସୁରେନ୍ଦ୍ର ମହାନ୍ତି ଆମ ପାଖରେ ବେଶ୍‌ ଜଣାଶୁଣା । ଏହି ତ୍ରୟୀଙ୍କ ସହିତ ପରିଚିତ 
ହେବା ମୋର ଏକ ସୌଭାଗ୍ୟ । ଭଦ୍ରକ କଲେଜରେ ଅଧ୍ଯାପନା-କାର୍ଯ୍ୟ କରୁଥଲା ବେଳେ 
ଏଇ ଷଷ୍ଠ ଦଶଜ ଶେଷ ଭାଗରେ କଲେଚ୍ଚର ସାଂସ୍କୃତିକ ଉତ୍ସବରେ ଉଦ୍ବବୋଧନ ଦେବା 
ପାଇଁ ଅରେ ଶ୍ରୀଦ୍ଧିବେଦୀଙ୍କୁ ନିମନ୍ତ୍ରଣ କରାଯାଇଥ୍‌ଲା । ଶ୍ରୀ ଦ୍ଧିବେଦୀ ମୋରି ଘରେ ଅତିଥ 
ହୋଇଥ୍ଲେ । ସେହି ଦିନରୁ ତାଙ୍କ ସହିତ ପରିଚୟ । ପରେ ଗୋଟିଏ ଦୃଇଟି ସାଂସ୍କୃତିକ 
ସଭାରେ ମଧ୍ୟ ଏକାଠି ଦୁହିଁକି ଭାଷଣ ଦେବାର ସୁଯୋଗ ମିଳିଛି । ସେହିପରି ସପ୍ତମ 
ଦଶକ ଶେଷ ଭାଗରେ ରାଜ୍ୟରେ ସୃତନ୍ତ୍ର ଜନକଂଗ୍ରେସ ମନ୍ତ୍ରୀମଣ୍ଡଳ କାର୍ଯ୍ୟ କରୁଥଲା 
ବେଳେ ସାହିତ୍ୟକ-ରାଜନୀତି୍ଞ ଶ୍ରୀ ନିତ୍ୟାନନ୍ଦ ମହାପାତ୍ରଙ୍କ ଜରିଆରେ ଶ୍ରୀ ପଟ୍ଟନାୟକଙ୍କ 
ସହ ମୋର ପରିଚୟ । ଯାତ୍ରାଭିନୟ ଓ ଯାତ୍ରାଦଳର ସଂଗଠନ ସଂପର୍କରେ ତାଙ୍କ ସହିତ 
ଅରେ ଦୁଇଥର ଅନ୍ତରଙ୍ଗ ଆଳାପ ହୋଇଥଲା । କିନ୍ତୁ ଶ୍ରୀ ମହାନ୍ତିଙ୍କ ସହ ମୋର ପରିଚୟ 
ଟିକିଏ ଭି ଧରଣର-ସଂପର୍କରେ ଯେପରି ଘନିଷ୍ଠ ଓ ଅନ୍ତରଙ୍ଗ, ସାହିତ୍ୟ -କର୍ମରେ 
ସେହିପରି ମଧୁର ଓ ବୈଚିତ୍ର୍ୟମୟ । ଶ୍ରୀ ଦ୍ଧିବେଦୀ ଓ ଶ୍ରୀ ପଟ୍ଟନାୟକଙ୍କ ଅପେକ୍ଷା ଶ୍ରୀ 
ମହାନ୍ତିଙ୍କର ମୁଁ ନିଜଟତର ଥ୍ବାର ବୋଲାଯାଇ ପାରେ । 

୧୯୫୫ ମସିହା ମଧ୍ୟ ଭାଗରେ ପହଷ୍ତିମବଙ୍ଗର ଶାନ୍ତିନିକେତନସ୍ଥ ବିଶ୍ବଭାରତୀରୁ 
ସ୍ବାତଜୋତ୍ତର ଶିକ୍ଷା ଶେଷ କରି ମୁଁ ଶ୍ରୀ ନିତ୍ୟାନନ୍ଦ ମହାପାତ୍ରଙ୍କ ପରାମର୍ଶ କ୍ରମେ 
କଟକକୁ ଆସି ଡଗର” ପତ୍ରିକାର ସଂପାଦନା-ବିଭାଗରେ କାର୍ଯ୍ୟ କଲି । କଟକ 
ପିଠାପୁରରେ କଥାକାର ଶ୍ରୀ ଫତୁରାନନ୍ଦଙ୍କ ଗୋଟିଏ ଏକମହଲା କୋଠା ଘରେ ଡଗର 
ପ୍ରେସ୍‌ ଓ ଡଗର ପତ୍ରିକାର କାର୍ଯ୍ୟାଳୟ । ପୂର୍ବରୁ କଟକ ରେଭେନ୍ସା କଲେଜରେ ପଢ଼ିଲା 
ବେଳେ (୧୯୫୦-୫୨) ମୁଁ ମଝିରେ ମଝିରେ ସେଠାକୁ ଯିବା ଆସିବା କରୁଥ୍ଲି; 
“ଡଗର”ରେ ମଧ୍ଯ ମୋର ଲେଖା ପ୍ରକାଶ ପାଉଥାଏ । ତେଣୁ ସ୍ଥାନଟିର ସାଂସ୍କୃତିକ 

ପରିବେଶ ସହିତ ମୁଁ ଅପରିଚିତ ନ ଥ୍ଲି। ସେତେବେଳେ କବିଚନ୍ଦ୍ର କାଳୀଚରଣ, 
ଶ୍ରୀ ଲକ୍ଷ୍ମୀନାରାୟଣ ସାହୁ, ଶ୍ରୀ ରାଚକିଶୋର ପଟ୍ଟନାୟକ, ଅଧ୍ୟାପକ ଜୟକୃଷ୍ଣ ମିଶ୍ର, 
ଶ୍ରୀ ଲକ୍ଷ୍ମୀନାରାୟଣ ମହାନ୍ତି, ଶ୍ରୀମତୀ ସରଳା ଦେବୀ, ଶ୍ରୀ ଉମେଶ ପାଣିଗ୍ରାହୀ, 
ଶ୍ରୀ ଫତୁରାନନ୍ଦ, ଶ୍ରୀମତୀ ବିଦ୍ରୟୁତ୍ରପ୍ରରା ଦେବୀ, ଶ୍ରୀ ରାଧାମୋହନ ଗଡ଼ନାୟକ, 
ଶ୍ରୀ ରାଇଚରଣ ଦାସ, ଚିତ୍ରଶିଛୀ ନିତ୍ୟାନନ୍ଦ ମହାପାତ୍ର (ଲକ୍ଷ୍ମୌ), ବିନୋଦ ରାଉତରାୟ 
ପ୍ରମୁଖ ବହୁ କବି, ଲେଖକ ଓ ଚିତ୍ରଶିଳ୍ପୀ ସେଠାକୁ ଆସୁଥ୍‌ଲେ । ସାହିତ୍ୟ, ସଂସ୍କୃତି, 
ରାଜନୀତି ଆଦି ବିଷୟରେ ନାନା ଆଲୋଚନା -ଚର୍ଟଟା ହେଉଥଲା । ସେହିମାନଙ୍କ ମଧ୍ୟରେ 
ଆସୁଥ୍ଲେ ଶ୍ରୀ ସୁରେନ୍ଦ୍ର ମହାନ୍ତି । ତାଙ୍କ ସହିତ ସେହିଠାରେ ହିଁ ମୋର ପରିଚୟ ଓ 
ପ୍ରଣୟ । 

କ୍ରମେ ସୁରେନ୍ଦ୍ରଙ୍କ ସହ ମୋର ଏକପ୍ରକାର ଆମତ୍ମୀୟତା ଗଢ଼ି ଉଠିଲା । ‘ଡଗର 
ସଂପାଦକ ଶ୍ରୀ ନିତ୍ୟାନନ୍ଦ ମହାପାତ୍ରଙ୍କର ସେ, ଆଡ୍‌ଭୋକେଟ୍‌ ମଧୁ ମହାନ୍ତିଙ୍କ ସୂତ୍ର 
ଘେନି, ସଂପର୍କୀୟ ଥ୍ଲେ | ବାରମ୍ବାର “ଡଗର” ଅଫିସ୍‌ରେ ଏବଂ ବେଳେ ବେଳେ 
ମଧୁବାବୁଙ୍କର ତତ୍ଵକାଳୀନ ନିମଚଉଡ଼ିସ୍ଥ ବାସଭବନରେ ଆମର ସାକ୍ଷାତ ହେଉଥଲା । 
ସେହି ସାକ୍ଷାତ କେବଳ ଦେଖାଚାହୀ, ବନ୍ଧୁ ସଙ୍ଗୋଳା ନ ଥୁଲା; ସାହିତ୍ୟ -ସଂସ୍କୃତିର 
ନାନା ଦିଗ ଉପରେ ଆଲୋଚନାରେ ଥୁଲା ସମୃଦ୍ଧ । ବିଶେଷ କରି ତାଙ୍କ ଗଛରେ 
ଜୈନ ଓ ବୌଦ୍ଧ ଯୁଗୀୟ କଥାବସ୍ତୁର ବିନ୍ୟାସ, ଆମ୍ଭିକ ଓ ଆଙ୍ଗିକ ମଧ୍ୟରେ ସଂପର୍କ, 
ସାହିତ୍ୟରେ ଶ୍ଲୀଳତା-ଅଶ୍ଲୀଳତାର ବିଭେଦ-ରେଖା ଆଦି ବିଷୟରେ କଥାବାରା 
ହୋଇଥ୍‌ବା ମୋର ମନେ ପଡୁଛି । କଥାବାରା ଜମୁଥ୍ଲା ମୋ ସ୍ତ୍ରୀଙ୍କ ଦ୍ଵାରା ପ୍ରସ୍ତୁତ 
ଗରମାଗରମ ପିଆଢଜୀ-ପକୁଡ଼ିର ଥାଳି ଓ ଚା-କପ୍‌ ଉପରେ । ନିତ୍ୟାନନ୍ଦ ବାବୁ ମଧ୍ଯ 
ଅନେକ ସମୟରେ ଆମ କଥାବାର୍ରଭ୍ାରେ ଅଂଶ ଗ୍ରହଣ କରୁଥ୍‌ଲେ । ‘ଡଗର! ଛାଡ଼ି ମୁଁ 
ଭଦ୍ରକ କଲେଜରେ ଯୋଗ ଦେଲା ପରେ ସୁରେନ୍ଦ୍ରଙ୍କ ସହ ମୋର ସାକ୍ଷାଚ ଆଚାପ- 
ଆଲୋଚନା ଉଣା ହୋଇଗଲା । କିନ୍ତୁ ଆମର ପତ୍ରାଳାପ ରୀଚିମତ ଚାଲିଥ୍‌ଲା । ବ୍ୟକ୍ତିଗତ 
ବ୍ୟାପାର ସହିତ ସାହିତ୍ୟିକ ସମସ୍ୟା ଓ ଘଟଣାବଳୀ ସଂପର୍କରେ ଆମ ମଧ୍ଯରେ ବହୁ 
ପତ୍ର ଆଦାନ -ପ୍ରଦାନ ହୋଇଛି । ତହିଁରୁ ସାହିତ୍ୟିକ ତାପୂର୍ଯ୍ୟ ଥ୍ବା ତାଙ୍କର କେତେକ 
ପତ୍ର ଏଠାରେ ଉଦ୍ଧାର କରୁଛି । 

ସେତେବେଳେ ସୁରେନ୍ଦ୍ର ବାବୁଙ୍କର କେତେକ ଗଳ୍ପ କଲେଜର ଓଡ଼ିଆ ସାହିତ୍ୟର 
ପାଠ୍ୟକ୍ରମରେ ସ୍ଥାନିତ ହୋଇଥାଏ । ସେହି ଗଳ୍ପଗୁଡ଼ିକର ଅଧ୍ୟାପନା କାଳରେ ତାଙ୍କର 
ଗଳ୍ପ ରଚନାର ଇତିବୃତ୍ତ ଜାଣିବା ମୋ ପକ୍ଷରେ ଅତ୍ୟାବଶ୍ୟକ ହୋଇ ଉଠିଲା । ଏ 
ବିଷୟରେ ମୁଁ ତାଙ୍କୁ ଚିଠି ଲେଖ୍‌ ଜଣାଇବାରୁ ଉତ୍ତରରେ ସେ ଏହି ` ଦୀର୍ଘ ପତ୍ରଟି 
ଲେଖ୍ଥ୍ଲେ- 

"Member of the Lok Sabha 


କଟକ--୧ 
9 ୯-୬-୬୦ 

ପ୍ରୀତିଭାଜନେଷ୍ୁ, 

ଆପଣଙ୍କର ୧୦ ତାରିଖର ପତ୍ର ବହୁ ପୂର୍ବରୁ ପାଇଥ୍‌ଲେ ହେଁ, ମାନସିକ ପ୍ରସ୍ତୁତି 
ଅଭାବରୁ ଉତ୍ତର ଦେବାରେ ଯଥେଷ୍ଟ ବିଳମ୍ବ ହୋଇଅଛି । 

ମୋର ଗଳ୍ପ ଲେଖାର ଇତିବୃୂର ମୋତେ ଲେଖୁବା ପାଇଁ ପଡ଼ିବ ବୋଲି ମୁଁ 
ଭାବି ନଥ୍ଲି । ତାହାର ଉପାଦାନ ସଂଗ୍ରହ କରିବା ପାଇଁ, ଅବଲୁପ୍ ସ୍ମତି ଓ ବିସ୍ମ ତିର 
ସମୁଦ୍ର ଭିତରେ ଲମ୍ବଦେବା, ଯେ-କୌଣସି ମୁକ୍ତା ସଂଗ୍ରହକାରୀର ଉତ୍ତେଜନାକୁ ବଳି 
ପଡ଼ୁଅଛି ! 

ମୋର ପ୍ରଥମ ଗଳ୍ପ “ବନ୍ଦୀ? ପ୍ରକାଶିତ ହୁଏ “ଉତ୍କଳ 
ସାହିତ୍ୟ 'ରେ¬-ସମ୍ଭବତଃ ୧୯୩୭୧୯୩୮ ସାଲରେ । ଏ ଗଳ୍ଧପଟି ଏବେ ମୋ 
ଫାଇଲ୍‌ରେ ନାହିଁ କିମ୍ବା ଏହାର କଥାବସ୍ତୁ ମୋର ସ୍ମରଣ ନାହିଁ । “ ଉତ୍କଳ ସାହିତ୍ୟରେ 
ତାହା ମିଳିବ । ଗ୍ରାମ୍ୟ ସମାଜରେ, ସବଳର ପୀଡ଼ନରେ ଏକ ନିର୍ଯ୍ୟାତିତ ନିଃସ୍ବ ସବୁ 
ଅବିଚାର ଓ ଅତ୍ୟାଚାରର ପ୍ରତିଶୋଧ ନେବାପାଇଁ ସମ୍ଭବତଃ ଉତପ୍ୀଡ଼କକୁ ହତ୍ଯା 
କରିଥଲା । ବିଚାରରେ ଦୋଷୀ ସାବ୍ୟସ୍ତ ହୋଇ, ତାକୁ ଦଣ୍ଡିତ ଜୀବନର ବିଡ଼ମ୍ଭିତ ଓ 
କାରାରୁବ୍ଧ ମୁହୁର୍ରଗୁଡ଼ିକୁ ଅତିପାତ କରିବା ପାଇଁ ପଡ଼ିଥୂଲା ସ୍ମ ତିର ରୋମନ୍ନ କରି । 

ସେତେବେଳକୁ ମୁଁ ୯ମ ବା ୧ ୦ମ ଶ୍ରେଣୀର ଛାତ୍ର, ସାଲେପୁର ହାଇସ୍ତୁଲରେ । 
ମୋର ତତଵକାଳୀନ ଶିକ୍ଷକ ଶ୍ରୀ ମନମୋହନ ପଟ୍ଟନାୟକଙ୍କ ପ୍ରେରଣାରେ ଏ ଗଳ୍ପଟି 
ଲେଖ୍ଥ୍ଲି । ଗଳ୍ପଟି ଲେଖି ସାରିଲା ପରେ କେବେ ତାଙ୍କୁ ଦେଇଥ୍‌ଲି, ତାହା ମୋର 
ଆଉ ସ୍ମରଣ ନ ଥୁଲା। 

ଗୋଟିଏ ସୋମବାର ସକାଳ । ହଷ୍ଟେଲ୍‌ ସୁପ ରିଣ୍ଟେଣ୍ଡେଣ୍ଟ୍‌ ମନମୋହନ ବାବୁ 
ପ୍ରତି ଶନିବାର କଟକ ଯାନ୍ତି, ପୁଣି ସୋମବାର ଦିନ ଫେରି ଆସନ୍ତି । ସେ ନ ଥ୍ବାରୁ 
ଆରାମରେ ଓ ନିଷଶ୍ଚିନ୍ତରେ ମୁଁ ଛାତ୍ରାବାସର ଗୋଟିଏ କୋଠରୀରେ (ଅନ୍ୟୁନ ଦଶ 
ଜଢଣ ଅନ୍ତେବାସୀଙ୍କ ଦ୍ଵାରା ଅଧୁଷିତ ), ସକାଳ ଆଠଟା ବେଳେ ସୁଦ୍ଧା ନିଘୋଡ଼ ନିଦରେ 
ଶୋଇଥ୍‌ଲି । ହଠାତ୍‌ କାହାର ସପାସପ୍‌ ବେତମାଡ଼ରେ ନିଦ ଭାଜିଗଲା । ଆଖୁ ମଳି 
ଦେଖେ, ସ୍ଵୟଂ ମନମୋହନ ବାବୁ ଖଣ୍ଡେ ଲମ୍ବା ବେତ ହାତରେ ଧରି, ସାକ୍ଷାତ କାଳିଶୀ 

ପରି ଠିଆ ହୋଇଛନ୍ତି । ମନମୋହନ ବାବୁ, ସବୁ ସୋମବାର ଆଉରି ବିଳମ୍ବରେ 
କଟକରୁ ଫେରନ୍ତିଖ ମାତ୍ର ଏ ସୋମବାର, କିପରି ସକାଳ ବସ୍‌ରେ ଏତେ ଶାପ୍ର 
ଫେରିଲେ, ତାହା ଅତ୍ଯନ୍ତ ଦୟନୀୟ ପରିସ୍ଥିତି ମଧ୍ୟରେ ଭାବୁ ଭାବୁ, ମନମୋହନ 
ବାବୁ, ମୋ ଉପରକୁ ଖଣ୍ଡେ ଉକକଳ ସାହିତ୍ୟ”? ଫିଙ୍ଗିଦେଇ କହିଲେ, “ତୋର 
ଗଳ୍ନପ ‘ଉତ୍କଳ ସାହିତ୍ୟ”ରେ ବାହାରିଛି, ତୁ ଏଠି ଶୋଇଛୁ ! ଉଠ୍‌ !' ” ତାପରେ ଆଉ 
ଏକ ପ୍ରହାର । ମୋ ପ୍ରତି ମନମୋହନ ବାବୁଙ୍କ ଶ୍ରଦ୍ଧା ଓ ଶୁଭେଚ୍ଛା, ଏହି ଉନ୍ମର 
ବେତ୍ରର ପ୍ରମତ୍ତ ମାଧ୍ୟମରେ, ଅଧ୍କାଂଶ ସମୟରେ ପ୍ରକାଶ ପାଉଥ୍‌ଲା । ମୁଁ ଗୋଟିଏ 
ହାତରେ ଦେହର ଆହତ ଅଂଶଟିକୁ ଆଉଁସି, ଅନ୍ୟ ହାତରେ “ ଉତ୍କଳ ସାହିତ୍ୟର 
ପୃଷ୍ଠା ମେଲି, ମୋର ପ୍ରକାଶିତ ଗଳଚଟିର ସନ୍ଧାନ କରୁଥ୍ଲି । ଗନ୍ଥର ଶିରୋନାମା ତଳେ, 
ମୋର ମୁଦ୍ରିତ ନାମ ଦେଖିଲା ପରେ, ବାହାରର ସକାଳ କିପରି ଯେ ହଠାତ ଅସ୍ଵାଭାବିକ 
ଭାବରେ ଉଜ୍ଵଳ ହୋଇ ଉଠିଲା, ଆକାଶ ସୁନୀଳ ହୋଇ ଉଠିଲା, ପୁଣି 
ସହାଧ୍ଯାୟୀମାନଙ୍କର ତୁଚ୍ଛ ପରିହାସ, ପଦ୍ଧପତ୍ରରୁ ବିନ୍ଦୁ ବିନ୍ଦୁ ଜଳ ତଳକୁ ଖସିପଡ଼ିଲା 
ପରି, ମେତେ ସର୍ଶ ନ କରି ନୀରବ ହୋଇଗଲା; ତାହା ମୋର ଆଜି ସ୍ତଷ୍ଟ ମନେ 
ପଡ଼ୁଅଛି । 

` ତା'ପରେ ଆଉ କୌଣସି ଗଳ୍ପ ଲେଖି ନାହିଁ। 

ପ୍ରଥମେ ଗୀତାଭିନୟ ଓ ପରେ ନାଟକ ଲେଖିବା ପ୍ରତି ମୁଁ ଅଧ୍‌୍କ ଆକୃଷ୍ଟ 
ହୋଇ ପଡ଼ିଥୁଲି । ଏହି ଆଦ୍ୟ ନାଟକଗୁଡ଼ିକ ମଧ୍ଯରୁ ' ପୃଥ୍ବୀର ଆଲୋକ” ନାଟକ 
(ମୟୂରଭଞ୍ଜ ଜନ୍ମୋତ୍ସବ ସମିତି ଦ୍ଵାରା ୧୯୪୫ ସାଲରେ ଶ୍ରେଷ୍ଠ ନାକ ରୂପେ 
ପୁରସ୍କୃତ) ବ୍ୟତୀତ ଅନ୍ୟ କୌଣସି ନାଟକ ଏବେ ମୋ ନିକଟରେ ନାହିଁ । ସେ ଯାହା 
ହେଉ, ମୋର କ୍ଷୁଦ୍ରଗଳ୍ପ ଗୁଡ଼ିକରେ ଯେଉଁ ସଂଳାପପ୍ରଧାନ ନାଟକୀୟତା ପରିଲକ୍ଷିତ 
ହୁଏ, ଏହାହିଁ ତାହାର ପୃଷ୍ଠଭୂମି । 

କ୍ଷୁଦ୍ରଗଳ୍ପ ଲେଖିବା ମୋର କଳ୍ପନାରେ ନ ଥୁଲା, କିମ୍ବା ଏଥ୍‌ପାଇଁ ପ୍ରସ୍ତୁତି ମଧ୍ଯ 
ନ ଥୁଲା । “ ଉତକଳ ସାହିତ୍ୟରେ ମୋର ପ୍ରଥମ ଗଛ ପ୍ରକାଶିତ ହେବାର ଉତ୍ତେଜନା 
ବହୁପୂର୍ବରୁ ପ୍ରଶମିତ ହୋଇ ସାରିଥ୍ଲା । ରେଭେନସା କଲେଜରେ ପ୍ରଥମ ବାର୍ଷିକ 
ଶ୍ରେଣୀରେ ( ୧୯୩୯ରେ) ଛାତ୍ର ଥୁଲା ବେଳେ, ମୋଟେ ଦୁଇ ଜଣ ଥୁଲେ ସହାଧ୍ଯାୟିନୀ 
ଛାତ୍ରୀ । ତେଣୁ କେତେକ ପିରିୟଡ଼୍‌ରେ ଏମାନଙ୍କ ସାମୀପ୍ଯ ଲାଭ କରିବା ଆଶାରେ, 
ଯେଉଁ କେତେକ ଛାତ୍ର ସକାଳ ସାଢ଼େ ନ'ଟା ବେଳୁ, କଲେଜ କ୍ଲାସ୍‌ରେ, ପ୍ରଥମ ଧାଡ଼ି 
ବେଞ୍ମାନ ଅଧ୍କାର କରି ବସୁଥୁଲେ, ସେମାନଙ୍କ ମଧ୍ଯରେ ମୁଁ ମଧ୍ଯ ଜଣେ ଥୁଲି 
ବୋଲି ସ୍ଵୀକାର କରିବା ପାଇଁ, ମୁଁ ଆଜି କୁଣ୍ଠିତ ନୁହେଁ । ଦିନେ ଏହିପରି ଅବସ୍ଥାରେ, 
ମୋର ଯାହାଙ୍କ ସହିତ ପରିଚୟ ହୋଇଥ୍‌ଲା- ସେ ଅତି ଅଛ କବିତା ପ୍ରକାଶ କରିଥ୍‌ଲେ 

ସୁଦ୍ଧା, ଆଧୁନିକ ଓଡ଼ିଆ କବିତା କ୍ଷେତ୍ରରେ ନିଜପାଇଁ ଏକ ସମ୍ମାନିତ ସ୍ଥାନ ଅଧ୍କାର 
କରିପାରିଛନ୍ତି । ସେ ବୟସରେ, ଶେଲୀ, ବାୟରନ୍ନ, ରବୀନ୍ଦ୍ରନାଥ, ନଜରୁଲ୍‌ ଓ 
ମାନସିଂହଙ୍କ ଧୃପ ଆମ୍ଭମାନଙ୍କ ଚିରଲୋକରେ ବେଦନାର ଯେଉଁ ମେଘ ଆଳିଥୁଲା, 
ସହାଧ୍ଯାୟିନୀମାନଙ୍କର ସାମୀପ୍ୟ ସେଥୁରେ ଆଙ୍କି ଯାଉଥଲା ସ୍ବପ୍ନର ଇନ୍ଦ୍ରଧନୁ । ଏହାଛଡ଼ା 
ବନ୍ଧୁଙ୍କ ସହିତ ମୋର ଅନ୍ୟ ଏକ ଆବେଗଗତ ସମ୍ପର୍କ ଥୁଲା ତାହା ହେଉଛି ଧୂମପାନ ! 
ଆମ୍ଭେମାନେ ପ୍ରତ୍ୟେକେ ନିମ୍ନ ମାଧ୍ୟମିକ ଶ୍ରେଣୀରୁ ଧୂମପାନ ଆରମ୍ଭ କରିଥ୍‌ଲୁ |! ତେଣୁ 
ଏ ବ୍ୟାପାରରେ, ଅଛ ସମୟରେ ଆଦାନ ଓ ବହୁ ସମୟରେ ପ୍ରଦାନ ସମ୍ପର୍କିତ ସମ୍ପର୍କରେ 
ଆମ୍ଭମାନଙ୍କ ବନ୍ଧୁତ୍ଵ ନିବିଡ଼ ହୋଇଥଲା । 

ମୁଁ ସେତେବେଳକୁ ଜଣେ ଅଖ୍ୟାତନାମା ଛାତ୍ରତସେ କିନ୍ତୁ “ସହକାର ର 
ପୃଷ୍ଠାରେ ଜଣେ ଲବ୍ଧପ୍ରତିଷ୍ଠ କବି । ତାଙ୍କ କବିତାରେ ଏକ ଅବ୍ୟକ୍ତ ବେଦନା ଯେପରି 
ରସୋଇରୀର୍ଣ୍ଣ ଶୈଳୀ ଓ ଆଟଙ୍ଗିକ ଘେନି ପ୍ରକାଶ ପାଉଥୁଲା, ତାହା ବହୁ ପାଠକଙ୍କ 
ରସାନୁଭୂତିର ସୃକ୍ଷ୍ମାତିସୂକ୍ଷ ତନ୍ତ୍ରକୁ ଆବେଦନ କରି ପାରୁଥୂଲା । ପ୍ରଥମ ମହାଯୁଦ୍ଧୋରତର 
କାଳୀନ “ ଯୁଦ୍ଧକବି” ମାନଙ୍କର କବିତା, ତାଙ୍କର କାବ୍ୟ-ସୃଷ୍ଟିକୁ ଏପରି ପ୍ରଭାବିତ 
କରିଥ୍ଲା ଯେ, ଦିନେ ସେ କଲମ ଛାଡ଼ି ହଠାତ ବନ୍ଧୁକ ଧରି ବସିଲେ ! ଯଥାର୍ଥରେ 
ଆଧୁନିକ ଓଡ଼ିଆ କବିତାକୁ ସେ ଯେତିକି ସମୃଦ୍ଧ କରିଛନ୍ତି, ସେତିକି ଦୈନ୍ୟଗ୍ରସ୍ତ ମଧ୍ଯ 
କରିଛନ୍ତି । ତାଙ୍କର ପ୍ରତିଶ୍ରୁତି କେବଳ ଏକ ପ୍ରତିଶ୍ରୁତିରେ ହିଁ ରହିଗଲା । 

ଯାହା ହେଉ, ତାଙ୍କର ସାହିତ୍ୟିକ ପ୍ରତିଷ୍ଠା ଆଲୋଚିତ ପରିସ୍ଥିତିରେ ମୋର ଭତର୍ଷାର 
କାରଣ ହୋଇଥଲା କି ନାହିଁ“ ପ୍ରୟେଡ଼୍‌ପନ୍ଧୀ ମନ-ସମୀକ୍ଷକମାନେ ତାହା ବିଶ୍ଲେଷଣ 
କରିପାରନଚ୍ତି । ମାତ୍ର ତାଙ୍କୁ ପରିହାସ କରିବା ଉଦ୍ଦେଶ୍ୟରେ, ପୁଣି ୧୯୩୯୦ାରୁ ମୁଁ ଆରମ୍ଭ 
କରେ ଗଛ ଲେଖା । ସେ ବେଳର ପ୍ରଥମ ଗନ୍ଧ ମେଘନାଦ ବଧ” ...... ଗଳ୍ପର ଚରିତ୍ର 
କବି ମେଘନାଦଙ୍କ ଚିତ୍ରଣରେ ମୋର ବନ୍ଧୁଙ୍କ ପ୍ରତି ପରିହାସ ପ୍ରଚ୍ଛନ୍ନ ହୋଇ ରହିଥୁଲା । 
ବନ୍ଧ, ଏ ଗଳ୍ପଟି ଶୁଣି ଶତ ମୁଖରେ ଏହାର ପ୍ରଶଂସା କରିବା ପରେ, ଗଳ ଲେଖିବା ମୋର 
ଏକ ଦୈନନ୍ଦିନ ପ୍ରିୟକର୍ମରେ ପରିଣତ ହୋଇଯାଇଥ୍୍‌ଲା । ସେତେବେଳେ ( ୧୯୩୯- 
୧୯୪୧ ) ମୁଁ ପୟ ଏକଶହ କ୍ଷୁଦ୍ରଗଛ୍ଥ ଲେଖିଥ୍‌ଲି । ଏଥୁ ମଧ୍ୟରେ “ "ମଣିଷ ଓ ଅର୍ଥନୀତି 
ଗଳ୍ପଟି ଛଡ଼ା ଅନ୍ୟ କୌଣସି ଗଳ୍ ଦିବାଲୋକ ଦେଖିବାର ସୌଭାଗ୍ୟ ପାଇ ନାହିଁ । ୧୯୪୦ 
ସାଲର ପୂଜା ସଂଖ୍ୟା ଆରତି' ରେ ପ୍ରକାଶ ପାଇଁ ଏହି ଗଳ୍ପଟିକୁ କବିବନ୍ଧୁ ଶ୍ରୀ ବିନୋଦଚନ୍ଦ୍ର 
ନାୟକ ନିର୍ବାଚିତ କରି ପଠାଇଥ୍ଳେ । ଏହି ଗନ୍ପଟି ପ୍ରକାଶିତ ହେବା ପରେ ବହୁ ପ୍ରତିଷ୍ଠିତ 
ଲେଖକଙ୍କ ଦ୍ଵାରା ପ୍ରଶଂସିତ ହୋଇଥଲା । ମାତ୍ର ଏହାର ଅବ୍ୟବହିତ ପରେ ଯେ ଉଁ ପରିସ୍ଥିତି 
ଓ ପରିବେଶ ମୋତେ ଗଛଲେଖା ଦିଗରେ ଅନୁପ୍ରେରିତ କରିଥଲା, ତାହା ଘଟଣା ଚକ୍ରରେ 
ମୋଠାରୁ ବିଛୁନ୍ନ ହୋଇ ପଡ଼ିଲା । 

ମୁଁ ପ୍ରାୟ ପ୍ରତିଦିନ ଗଛ୍ଥ ଲେଖୁଥ୍ଲି । କୌଣସି ପତ୍ରିକାରେ ପ୍ରକାଶ ପାଇଁ ସେ 
ଗଳ୍ପ ସବୁ ଉଦ୍ଦିଷ୍ଟ ନ ଥଲା । ପୂର୍ବୋକ୍ତ ବନ୍ଧୁଙ୍କ ସହିତ, ପ୍ରତି ସନ୍ଧ୍ୟାରେ କୌଣସି ଚା 
ଦୋକାନରେ କିମ୍ବା ସେଥ୍‌ପାଇଁ ଅନୁକୂଳ ଆର୍ଥକ ପରିସ୍ଥିତି ନ ଥ୍‌ଲେ, କାଠଯୋଡ଼ୀ 
କୂଳର ସିମେଣ୍ଟ ବେଞ୍ଚ୍‌ରେ ଯେଉଁ ସାହିତ୍ୟିକ ଆସର ଜମୁଥ୍‌୍ଲା, ସେଠାରେ ପଠିତ 
ହେବା, ଏ ଛଗୁଡ଼ିକର ଏକମାତ୍ର ଉଦ୍ଦେଶ୍ଯ ଥ୍ଲା। ଆଇ.ଏ. ପରୀକ୍ଷାରେ, 
ମାଟ୍ରିକ୍ୁଲେସନ ପରୀକ୍ଷାର ଉଚ୍ଜ୍ଳ କୃତିତ୍ସମ୍ପନ୍ତ ଛାତ୍ର “ମୋର ବନ୍ଧୁଂ ବୋଧହୁଏ ଉତ୍ତୀର୍ଣ୍ଣ 
ହୋଇ ପାରିଲେ ନାହିଁ । ପୁଣି ଏକ ପ୍ରେମଜନିତ ବ୍ୟାପାରରେ ତାଙ୍କର ଅଭିଭାବକବର୍ଗ 
ବିଚଳିତ ହୋଇ, ତାଙ୍କୁ ପାଟନା କଲେଜକୁ ନିର୍ବାସିତ କରିଦେଲେ । ସେହି ଦିନୁ ତାଙ୍କ 
ସହିତ ମୋର ସମସ୍ତ ସମ୍ପକି ଛିନ୍ନ ହୋଇଯିବା ଫଳରେ, ଢଣେ ବିଦଗ୍ଧ ଶ୍ରୋତା 
ଅଭାବରୁ, ମୋର ଗଳ୍ପ ଲେଖା ବନ୍ଦ ହୋଇଗଲା । 

ଏହାପରେ ରାଜନୀତି (?) ବା ହୁଜୁଗ୍ର ଅଧ୍ୟାୟ ମୋ ଜୀବନରେ ଆରମ୍ଭ 
ହୋଇଗଲା । ବିଶ୍ୃଙ୍ଖଳ ଜୀବନ, ନାନା ପ୍ରକାର ଉର୍ତମର୍ଣ୍ମାନଙ୍କର ତାଡ଼ନା, 
ପିତୃଦେବଙ୍କର ତିରସ୍କାର ଓ ସୌଖୀନ “ଛତରାମି' ଫଳରେ ପ୍ରତିମାସରେ କଲେଜରୁ 
ନାମ କଟିବା, ଅବଶେଷରେ ୧୯୪୨ ସାଲ ସେପ୍‌ଟେମ୍ବର ମାସରେ ରେଭେନ୍‌ସା 
କଲେଜରୁ ବିଦାୟ ଓ ପରିବାରରେ ଲାଞ୍ଚନାର ସମ୍ମୁଖୀନ ହେବା ଅପେକ୍ଷା, ଗୋଟିଏ 
ସିଲକ୍‌ କମ୍ପାନୀର ଭ୍ରାମ୍ୟମାଣ ଏଜେଣ୍ଟ୍‌ର ବିଚିତ୍ର ଜୀବନ ମଧ୍ଯରେ ଲେଖକ ହେବାର 
ମୋର ସମସ୍ତ ଅଭିଳାଷ ଲୁପ୍ତ ହୋଇ ପଡ଼ିଥ୍ଲା । 

ଆଜି ଅବଶ୍ଯ ହିସାବୀ ମନର ଭୀରୁତା ଓ ଆମ୍ମରକ୍ଷାର କାର୍ପଣ୍ଯ ମଧ୍ୟରେ 
ମୋର ଜୀବନ ପ୍ରଜାପତି ଭଗ୍ରପକ୍ଷ ! କିନ୍ତୁ ଅତୀତର ସେହି ଲକ୍ଷ୍ମୀଛଡ଼ା ବର୍ଷଗୁଡ଼ିକ, 
ଜୀବନ ସହିତ ମୋର ଯେଉଁ ନିବିଡ଼ ପରିଚିତି ଦେଇଥ୍‌ଲା, ପ୍ରତିଷ୍ଠିତ ଧାରଣା ଓ ଶକ୍ତି 
ବିରୁଦ୍ଧରେ ବିଦ୍ରୋହ କରିବାର ଯେଉଁ ଶକ୍ତି ଦେଇଥ୍‌ଲା, ପୁଣି ଜୈବିକ ପୃଥ୍ବୀର ବହୁ 
ଉତ୍ସବ, ସମାରୋହଠାରୁ ଦୂରରେ ରହି ଯେଉଁ ନାନା ମର୍ମାନ୍ତିକ ଉପଲବ୍‌ଧ୍‌ ମୋର 
ଚେତନାକୁ ତୀକ୍ଷ୍ଣ କରିଥ୍‌ଲା; ତାହା ଯଥାର୍ଥରେ ମୋର ସାହିତ୍ୟର, ବିଶେଷତଃ 
ଗଳ୍ପସାହିତ୍ୟର ଭିରିଭୂମି । ସେଥ୍ପାଇଁ ମୋର କ୍ଷୁଦ୍ରଗଛଗୁଡ଼ିକ ଅତି ଏକାନ୍ତ ଭାବରେ 
ନିଜର ସ୍ଵକୀୟତାରେ ସ୍ଵତନ୍ତ୍ର । ମୋର ଗଳ୍ପର ଘୋର ସମାଲୋଚକମାନେ ସୁଦ୍ଧା, ତାହା 
ଅସ୍ଵୀକାର କରିବେ ନାହିଁ। 

x Xx x ଏ XxX 

୧୯୪୫ ସାଲ..... 

ଅଧୁନାଲୁପ୍ତ “ଜନତା? ପତ୍ରିକା ସହିତ ସେତେବେଳେ ମୁଁ ସଂପୃକ୍ତ ଥ୍ଲି। 
କଟକର ଯେଉଁ କୋଠାରେ ଓଡ଼ିଶା ଜର୍ଣ୍ଣାଲସ୍‌ ପ୍ରେସ୍‌ ଥୁଲା, ତାହାର ଉପର ମହଲାରେ 

ଗୋଟିଏ ବିଚିତ୍ର ପ୍ରକୋଷ୍ଠ ଥୁଲା । ଏପରି ପ୍ରକୋଷ୍ଠ ମୁଁ ଅନ୍ୟ କୌଣସିଠାରେ ଦେଖ୍‌ 
ନାହିଁ, କିମ୍ବା ଦେଖ୍ବାର ଆଶା ପୋଷଣ କରୁ ନାହିଁ। ପ୍ରକୋଷ୍ଠଟି ଗୋଟିଏ ଲମ୍ବା 
ହଲ୍‌... ଚା ଜଜ ଓ ଅଣ୍ଟାଏ ତଳକୁ ଓହ୍ଲାଇଲେ ଚଟାଣ । ଏହାର ଗୃହସ୍ବାମୀ ଜଣେ 
ଉତ୍ତର ଭାରତୀୟ ଛୋଟିଆ ଜମିଦାର । ପୂର୍ବେ, ଏହା ମଧ୍ୟରେ ଖରାଦିନେ ପାଣି ଭରି 
ହୋଇ ରହୁଥ୍ଲା । ଗୃହସ୍ଵାମୀ ତାରି ମଧ୍ୟରେ ଖଣ୍ଡେ ଖଟ ପକାଇ ବସି, ଉପରେ 
ଟଣାପଞଙ୍ଖା ଲଗାଇ, ଦରବାର କରୁଥ୍ଲେ । ଖଟ ବୋଲି ଯେଉଁ ଚଉଡ଼ା ତକ୍ତପୋଷମାନ 
ପଡ଼ିଥ୍ଲା, ମୁଁ ପରେ ସେ ସବୁକୁ ଏକାଠି ଯୋଡ଼ି ସେଠାରେ ଗୋଟିଏ ରଙ୍ଗମଞ୍ଚ 
ନିର୍ମାଣ କରିଥ୍ଲି । ୟୁନିଭରସାଲ୍‌ କ୍ଲବ” ପକ୍ଷରୁ ଏହି ମଞ୍ଚରେ ମୋର ଦ୍ଵାରା ଲିଖିତ 
ଗୋଟିଏ ଦୁଇଟି ଏକାଙ୍କିକା ସେଠାରେ ମଧ୍ୟ ଅଭିନୀତ ହୋଇଥଲା | 

ମୋ ଜୀବନରେ ସବୁ ଆକସ୍ମିକ..... 

ହଠାତ୍ଵ ଦିନେ ଆକସ୍ମିକ ଭାବରେ ପୁଣି ଗନ୍ଥ ଲେଖା ଆରମ୍ଭ ହୋଇଗଲା । 
“ଭାରତ ଆବିଷ୍ଠାର”? ଓ “ଅଷ୍ଟ୍ରେଲିଆ”? ପ୍ରଭୃତି ( “ମହାନଗରୀର ରାତ୍ରିରେ 
ପ୍ରକାଶିତ) ସେହି ଆଦିମ ଗହ୍ଵର ମଧ୍ଯରେ ଲିଖିତ ହୋଇଥଲା ! ଏ ଗଳ୍ପଗୁଡ଼ିକ, ମୋର 
ତତଵକାଳୀନ ଜୀବନ ପରି ଛନ୍ଦହୀନ ଓ ବିଶ୍ୃଙ୍ଖଳ ଥୁଲା । ଜେମସ୍‌ ଜୟସ୍‌ଙ୍କର ““ଓଛୟ 
ଠ† ଠଠn$ioUSness’ ? ବା ଚେତନାପ୍ରବାହର ଅସଂଲଗ୍ରତା, ଏହି ଗଳ୍ଗୁଡ଼ିକର ଶୈଳୀ 
ଓ ଆଟିକକୁ ଓତପ୍ରୋତ ଭାବରେ ପ୍ରଭାବିତ କରିଥଲା । ଏ ଗଳ୍ୁପଗୁଡ଼ିକ ଲେଖିବାରେ 
ମୋର କୌଣସି ପ୍ରୟାସ ନ ଥୁଲା । ଏକା ନିଃଶ୍ଵାସରେ ଏ ଗଳ୍ଧପଗୁଡ଼ିକର ଲେଖା 
ଆରମ୍ଭ ହୋଇ ଶେଷ ହେଉଥ୍‌ଲା। ଚେତନାର ନେପଥ୍ଯରେ ଯେଉଁ ଅବଚେତନା 
ଲୁକ୍କାୟିତ ହୋଇ ରହିଅଛି, ଏହି ଗଳ୍ପଗୁଡ଼ିକରେ ସମ୍ଭବତଃ ତାହାହିଁ ପ୍ରକାଶର ପଥ 
ଖୋଜି ପାଇଥ୍ଲା । ଅବଚେତନର ସାନ୍ଧ୍ୟଭାଷା ଓ ରୀତିରେ ଲିଖିତ ଏ ଗଳ୍ଧପଗୁଡ଼ିକ 
ପ୍ରାୟ ଅବୋଧଯ ନ ହେଲେ ହେ ଦ୍ରର୍ବୋଧ୍ୟ । ମହାନଗରୀର ରାତ୍ରିରେ ପ୍ରକାଶିତ 
“ଅଷ୍ଟେଲିଆ” ଗଳ୍ପଟି ମୁଁ ଏବେ ନିଜେ ସୁଦ୍ଧା ଠିକ ବୁଝିପାରେ ନାହିଁ ।  କୃଷ୍ଣଚୂଡ଼ା” 
ଅନେକଙ୍କୁ ମୁଗ୍ଧ କରିଛି, ମାତ୍ର ଏହାର ସାଙ୍କେତିକ ଅର୍ଥ ବା ବୁଝିଛନ୍ତି କେତେ ଜଣ ? 

ଏହି ସମୟରେ “ସହକାର”? ଓଡ଼ିଶାର ଏକମାତ୍ର ପ୍ରତିଷ୍ଠିତ ଓ ସମ୍ମାନିତ 
ସାହିତ୍ୟ -ପତ୍ରିକା । ଏହାର ପୃଷ୍ଠାରେ ଏହି ସମୟର ଆଦ୍ୟ ଗଳ୍ପଗୁଡ଼ିକ ପ୍ରକାଶି ପାଇଁ 
ମୁଁ ଚେଷ୍ଟା କରି ବିଫଳ ହେବା ପରେ, ଗଳ୍ପ ଲେଖା ପୁଣି ଛାଡ଼ି ଦେଇଥୁଲି । 

ମାତ୍ର ଢଜୀବନ-ଦେବତାଙ୍କ ଏକ ବିଚିତ୍ର ଆକସ୍ପିକତା ପୁଣି ସ୍ରୋତର ଗତି ବଦଳାଇ 
ଦେଲା। 

ସେହି ଗରଁଗୃହରେ, ଦିନେ ଜଣେ ଅପରିଚିତ ବଙ୍ଗୀୟ ଯୁବକ, ମୋର ଜନୈକ 
ଆମ୍ମୀୟଙ୍କ ଦ୍ଵାରା ପ୍ରେରିତ ହୋଇ ସେଠାରେ ଆଶ୍ରୟ ଗ୍ରହଣ ପାଇଁ ଆସିଲେ । ଆଜି 

ତାଙ୍କ ଚେହେରା ସାମାନ୍ୟ ମନେ ପଡ଼େ, ନାମ କିନୁ ମନେ ନାହିଁ ! ମୋର ସ୍ମ ତିଲୋକରୁ 
ଏହି ପରମ ଶୁଭାକାଂକ୍ଷୀଙ୍କୁ କାହିଁକି ଯେ ବିଦାୟ ଦେଇଛି, ଏବେ ବହୁ ଅନୁତାପ 
କରେ । ପାତଳା ଚେହେରା, ମୁଣ୍ଡରେ ବୋଝେ ବାଳ,.... ଶୀର୍ଣ୍ଣ ମୁହଁ ଓ ଅନୁଜ୍ଵଳ 
କପାଳରେ ˆ ' ଇଣ୍ଟଲେକ୍ଵଚ୍ୟୁଆଲିଜ୍‌ମ୍‌'” ଓ ରହସ୍ୟାବୂତ୍ତ ରୋମାଣ୍ଟିସିଜିମ୍‌ର ସ୍ପଷ୍ଟ ଛାପ 
ଉଦ୍‌କୀର୍ଣ୍ଣ ହୋଇ ରହିଥ୍‌ଲା । ସେ ମାନବେନ୍ଦ୍ରରାୟ-ପନ୍ଷୀ ଥ୍‌ଲେ ହେଁ, ରାଜନୀତିକ 
ଚିନ୍ତାରେ ଉଗ୍ର ହିଂସାବାଦୀ ଥୁଲେ । ତାଙ୍କ ଜୀବନର କାହାଣୀ ଓ ଅତୀତ ଜାଣିବା 
ପାଇଁ ମୁଁ ଯେତିକି ଉଦ୍ୟମ କରିଛି, ସେ ମୋତେ ସେତିକି ସେଥ୍ରୁ ନିରସ୍ତ କରିଛନ୍ତି । 
ପୂଲିଶଠାରୁ ଆତ୍ମରକ୍ଷା ପାଇଁ, ସେ ଏହିପରି ଘୂରି ବୁଲୁଛନ୍ତି ଜାଣିବା ପରେ, ମୁଁ ତାଙ୍କ 
ସମ୍ବନ୍ଧରେ ଆଉ କୌଣସି କୌତୂହଳ ପ୍ରକାଶ କରି ନ ଥୁଲି। 

ତାଙ୍କର ସ୍ଥାରା ଦିନ କଟେ ସେହି ଗର୍ଭଗୃହର ନିରାପତା ମଧ୍ଯରେ । ସଙ୍ଗରେ 
ନାନା ରାଜନୈତିକ ବହି ଆଉ ନୋଟ୍‌ । ରାତି ହେଲେ ଆମେ ବାହାରୁ ସହର 
ପରିକ୍ରମାରେ... କେବେ କେବେ ସେ ଏକା ମଧ୍ଯ ଯାଆନ୍ତି ! ‘ଭାରତ ଆବିଷ୍ଠାର 
ଗଳ୍ପର ନେପଥ୍ଯରେ ସେହି ଉଦ୍ଦେଶ୍ଯହୀନ ପରିକ୍ରମାର ସ୍ମ ତି ଉତ୍‌ଵକୀର୍ଣ୍ଧ ହୋଇ 
ରହିଅଛି । 

ମୋର ଗଳ୍ଲପଗୁଡ଼ିକ ଶୁଣି ଶୁଣି, ଦିନେ ସମୟ କାଟିବା ପାଇଁ, ସେ କେତେକ 
ଗଳ୍ନପର ବଙ୍ଗାନୁବାଦ ଆରମ୍ଭ କରିଥୁଲେ । “ଭାରତ ଆବିଷ୍କାର ଗଳ୍ପଟି ତାଙ୍କୁ 
ଏପରି ମୂଗ୍ଧ କରିଥ୍ଲା ଯେ, ସେ ଏହାକୁ ଅନୁବାଦ କରି, ପାଟଣାରୁ ପ୍ରକାଶ ପାଉଥ୍‌ବା 
“ପ୍ରଭାତୀ” ? ମାସିକ ପତ୍ରିକାକୁ ତାହା ପଠାଇ ଦେଲେ । ˆ ପ୍ରଭାତୀ” ”, ସେତେବେଳେ 
ଶ୍ରୀ ମନୀନ୍ଦ୍ର ସମାଦ୍ଦଘାରଙ୍କ ସମ୍ପାଦନାରେ ପ୍ରକାଶିତ ହେଉଥଲା । ପତ୍ରିକାର ପ୍ରତିଷ୍ଠା ଓ 
ସୁନାମ ମଧ୍ଯ ଥୁଲା ଯଥେଷ୍ଟ । ଦିନେ ( ୧୯୪୫ସାଲ ) ଏହି ପତ୍ରିକାର ପ୍ରଥମ ପୃଷ୍ଠାରେ 
“ଭାରତ ଆବିଷ୍ଠାର”? ଗଳ୍ନପଟି ଦେଖି, ମୁଁ ଅଭିଭୂତ ହୋଇ ପଡ଼ିଲି । ଓଡ଼ିଆ 
ପତ୍ରିକାମାନଙ୍କରେ ବହୁ ଚେଷ୍ଟା ସନ୍ତ୍ ଏହି ଗଳ୍ପପଟି ପ୍ରକାଶିତ ହୋଇ ପାରି ନ 
ଥୁଲା; ଏବେ ଏକ ବଙ୍ଗଳା ପତ୍ରିକାରେ ଏହାର ପ୍ରକାଶ ମୋର ଲୁପ୍ତ ଆମ୍ମବିଶ୍ବାସକୁ 
ଯେପରି ଉଜ୍ଜୀବିତ କରିଥୁଲା, ତାହା ପରବର୍ତୀ କାଳରେ ଗଳ୍ପପ ଲେଖା ଦିଗରେ 
ମୋତେ ବହୁ ପରିମାଣରେ ଅନୁପ୍ରେରିତ କରିଥୂଲା । ଏହାପରେ ଓଡ଼ିଆ ପତ୍ରିକାମାନଙ୍କରେ 
ଉପେକ୍ଷିତ “ ଅଷ୍ଟ୍ରେଲିଆ”? ଗଳ୍ପଟି ମଧ୍ୟ ଏହି “ ପ୍ରଭାତୀ” ପତ୍ରିକାରେ ପ୍ରକାଶିତ 
ହୋଇଥଲା ! 

ଏହି ସମୟରେ ହଠାତ୍ଵ ଦିନେ ଆକସ୍ମିକ ଭାବରେ, ମୋର ଅନୁବାଦକ ବନ୍ଧୁ 
କେଉଁଆଡ଼େ ନିରୁଦିଷ୍ଟ ହୋଇଗଲେ । ଯେପରି ଆକସ୍ମିକ ଭାବରେ ସେ ମୋର ଗରଗୃହକୁ 
ଆସିଥ୍‌ଲେ, ସେହିପରି ଆକସ୍ମିକ ଭାବରେ ସେ ବିଦାୟ ନେଇଗଲେ ! 

ଏହାପରଠାରୁ ଅବଶ୍ୟ ଓଡ଼ିଆରେ ଗଳ୍ପ ପ୍ରକାଶ କରିବା ପାଇଁ ମୋତେ କୌଣସି 
କଷ୍ଟ ସ୍ଵୀକାର କରିବା ପୀଇଁ ପଡ଼ି ନାହିଁ । ମୋର ଆମ୍ମବିଶ୍ବାସକୁ ଉଜ୍ଜୀବିତ କରିବା 
ପାଇଁ ସେ ଯେପରି ବିଧ୍‌ “ପ୍ରେରିତ ହୋଇ ଆସିଥୂଲେ । 

x x x x x 

ଏହି ମୋର ଗଳ୍ପ ଲେଖାର ଗନ୍ପ । 

କୌଣସି ସମସ୍ୟାର ସମାଧାନ ପାଇଁ ଅଥବା ସମାଜକୁ କୌଣସି ନାତିଶିକ୍ଷା 
ଦେବା ପାଇଁ, ମୋର ଗନଳ୍ପଗୁଡ଼ିକ ଭଦ୍ଦିଷ୍ଟ ନୁହେ । ଜୀବନର ନାନା ଅନୁଭୂତି ଓ 
ଉପଲବ୍ଧ୍‌, ମୁଁ ଏହି ଗଳ୍ଗୁଡ଼ିକ ମାଧ୍ୟମରେ ପ୍ରକାଶ କରିବା ପାଇଁ ଚେଷ୍ଟା କରିଛି 
ମାତ୍ର । ସେଥ୍‌ପାଇଁ ମୋର ଗଳ୍ପଗୁଡ଼ିକ ପ୍ରାୟ ଗଳ୍ନପହୀନ । 

ପ୍ରୀତି ନମସ୍କାରାନ୍ତେ- ସୁରେନ୍ଦ୍ର ମହାତ୍ତି 

ପୁଃ :¬ ଏ ପତ୍ର ଆପଣ ଯେପରି ଇଚ୍ଛା ବ୍ୟବହାର କରି ପାରନ୍ତି, ମାତ୍ର ଏହାର 
ଠpy ମୋ ପାଖରେ ଆଉ ନାହିଁ ।”' 


ଭଦ୍ରକକୁ ସୁରେନ୍ଦ୍ର ବାବୁ ଯେତେବେଳେ ଆସୁଥ୍‌ଲେ- କଲେଜରେ ବଢୂତା ଦେବାକୁ 
ହେଉ, କିମ୍ବା କୌଣସି ରାଜନୈତିକ କାର୍ଯ୍ୟ ଉପଲକ୍ଷେ ହେଉ ସାଧାରଣତଃ ସେ 
ମୋରି ବସାଘରେ ରହୁଥ୍‌ଲେ । କଲେଜ ଇଉନିୟନ୍‌ର ସାଂସ୍କୃତିକ ଉତ୍ସବ, କଲେଜର 
ଓଡ଼ିଆ ସାହିତ୍ୟ ସମାଜର ବାର୍ଷିକ ଅଧ୍ବେଶନ ପ୍ରଭୃତି ଅନୁଷ୍ଠାନକୁ ସେ ବାରମ୍ବାର 
ନିମନ୍ତିତ ହୋଇ ଆସିଥ୍‌ଲେ । କଲେଜ କ୍ୟାମ୍ପସ୍‌ରେ ଗେଷ୍ଟହାଉସ୍‌ ଥାଉଁ ଥାଉଁ ସେ 
ସେଠାରେ ନ ରହି ମୋ ପାଖରେ ରହିବାକୁ ପସନ୍ଦ କରୁଥ୍‌ଲେ । ସାହିତ୍ୟ, ରାଜନୀତି 
ଆଦି ବିଷୟରେ ଆମ ମଧ୍ଯରେ ସେତେବେଳେ ବେଶ୍‌ ଅନ୍ତରଙ୍ଗ ଆଳାପ ହେଉଥଲା । 
ଇଂରାଜୀ ଲିମେରିକ୍ଵ ଶୈଳୀରେ ମୁଁ ସେହି ସମୟରେ “ଲଘୁପଞ୍ଚକ? ଲେଖୁଥ୍ଲି । ଥରେ 
ସୁରେନ୍ଦ୍ର ବାବୁଙ୍କୁ ରଙ୍ଗବ୍ୟଙ୍ଗର ସେହି ପାଞ୍ଚ ଧାଡ଼ିଆ ପଦ୍ଯ ଗୁଡ଼ିକୁ ଶୁଣାଇଲି ଏବଂ 
କହିଲି ଯେ-ପାଶ୍ଚାର୍ଯ ଶୈଳୀର ସନେଟ୍‌, ଓଡ଼, ଏଲିଜି ପ୍ରଭୃତି ଓଡ଼ିଆରେ ଲେଖା 
ଯାଇଛି, କିନ୍ତୁ ଲିମେରିକ୍‌ ଲେଖାଯାଇ ନାହିଁ। ସୁରେନ୍ଦ୍ର ବାବୁ ମୋର ଲଘୁ ପଞ୍ଚକଗୁଡ଼ିକ 
ଶୁଣି ଖୁସି ହେଲେ । ସେତେବେଳେ ସେ କଟକରୁ ପ୍ରକାଶିତ ଦୈନିକ ସମ୍ବାଦପତ୍ର 
‘କଳିଙ୍ଗର ସଂପାଦକ ଥୁଲେ । “କଳିଙ୍ଗର ରବିବାସରୀୟ ସାହିତ୍ୟ ପୃଷ୍ଠାରେ ମୋର 
ଲଘୁପଞ୍ଚକ ପ୍ରକାଶ ପାଇଁ ସେ ଆଗ୍ରହୀ ବୋଲି କହିବାରୁ ମୁଁ ପ୍ରତ୍ୟେକ ରବିବାସରୀୟ 
ସଂଖ୍ୟା ପାଇଁ ଚାରିଟି ଲେଖାଏଁ ଲଘୁ ପଞ୍ଚକ ପଠାଇଲି ଏବଂ ମୋର “ସଷ୍ଟିଛଡ଼ା' ଛଦ୍ମ 
ନାମରେ ସେଗୁଡ଼ିକ ଧାରାବାହିକ ଭାବରେ କଳିଙ୍ଗ” ପୃଷ୍ଠାରେ ପ୍ରକାଶ ପାଇବାରେ 
ଲାଗିଲା । 


୮୪ ଜ୍ଞ ପରଶମଣି 

ଅରେ ସମକାମିତାକୁ ଘେନି ରଚିତ ହୋଇଥ୍‌ବା ସାହିତ୍ୟ ଉପରେ ଆମର ଦୀର୍ଘ 
ଆଲୋଚନା ହୋଇଥ୍‌ବାର ମନେ ପଡ଼ୁଛି । ସମକାମିତା ଯେତେବେଳେ ବିଶ୍ବବ୍ୟାପୀ 
ଏବଂ ପ୍ରତ୍ୟେକ ଦେଶରେ ଏକ ପ୍ରକାର ଓପନ୍‌ “ସିକ୍ରେଟ୍‌ ହୋଇ ରହିଛି, ତାହା ସାହିତ୍ୟର 
କୁକ୍ଷିଗତ ହେବାରେ ବାଧା କଣ ? ବିଷମକାମିତା ସାହିତ୍ୟରେ ରସୋଉ୍ତୀର୍ଣ୍ଣ ହୋଇ 
ପ୍ରକାଶ ପାଉଥ୍ଲା ବେଳେ ସମକାମିତା-ପ୍ରକାଶ କଳାତ୍ମକ ହୋଇପାରେ ବୋଲି ସୁରେନ୍ଦ୍ର 
ବାବୁଙ୍କର ମତ ଥୁଲା । ଶ୍ରୀଚନ୍ଦ୍ରମଣି ଦାସଙ୍କର ବଡ଼ ଗଳ୍ପ ‘ହାଇଫେନ୍‌'ର ଉଦାହରଣ 
ଦେଇ ମୁଁ କହିଲି ଯେ-ଆମ ଦେଶରେ ଆଇନ୍‌ ତଥା ସାମାଜିକତା ଦୃଷ୍ଟିରୁ ସମକାମିତା 
ନିଷିଦ୍ଧ ହୋଇ ଥ୍‌ବାରୁ ସାହିତ୍ୟରେ ଏହାର ପରିପ୍ରକାଶ ନିଷିଦ୍ଧ ହେବା ସ୍ଵାଭାବିକ । 
କିରୁ ସମକାମିତାର ସାହିତ୍ୟ ବିଷମକାମିତାର ସାହିତ୍ୟ ଭଳି ରସୋର୍ତୀର୍ଣ୍ଣ ହୋଇପାରେ । 
ସୁରେନ୍ଦ୍ରବାବୁ କିଛି ସମକାମୀ ସାହିତ୍ୟ ଲେଖ୍ଛର୍ତି ବୋଲି ପ୍ରକାଶ କଲେ ଏବଂ ° ନିର୍ମୂଳୀ 
ଲତାର ଫୁଲ' ଶୀର୍ଷକ ତାଙ୍କର ଗୋଟିଏ ଗଳ୍ପ ପଢ଼ିବା ପାଇଁ ମୋତେ କହିଲେ । ପରେ 
ମୁଁ ତାଙ୍କର ସେହି ସମକାମିତା ବିଷୟକ ଗଳ୍ପଟି ପଢ଼ି ଅପୂର୍ବ ପୁଲକ ଲାଭ କରିଛି । 

୧୯୬୪ ମସିହାରେ ‘ଶତରୂପା' ପତ୍ରିକାରେ ପ୍ରକାଶିତ ମୋର “ବେଦୀ ଶୀର୍ଷକ 
ଏକ ଗଳ୍ପକୁ ଘେନି ଆମ ସାହିତ୍ୟାକାଶରେ ଏକ ଅଦିନ ଝଡ଼ ଉଠିଥ୍‌ଲା । “କଳିଙ୍ଗ”, 
ନିଆଁଖୁଣ୍ଟା', ମାତୃଭୂମି ପ୍ରଭୃତି ପତ୍ରପତ୍ରିକାରେ ଗଛ୍ପଟିର ଶ୍ଲୀଳତା-ଅଶ୍ଲୀନୃତା ଘେନି 
ବାଦାନୁବାଦ ପ୍ରକାଶ ପାଇଥ୍‌ଲା । ଏ ବିଷୟରେ ସବୁଠାରୁ ମଜାର କଥା ହେଉଛି-ଭଦ୍‌କ 
କଲେଜର ଜଣେ ଅଧ୍ୟାପକ ଭାବରେ ମୁଁ ଏପରି ଗଳ୍ପ କାହିଁକି ଲେଖ୍ଲି, ସେଥ୍ପାଇଁ 
କଲେଜ କର୍ରୃପକ୍ଷ ମୋଠାରୁ କୈଫିୟତ୍ଵ ତଲବ କରିଥ୍‌ଲେ । ସେତିକିବେଳେ “ବେଦୀ 
ଗଳ୍ପକୁ ଭିଭ୍ତି କରି ସୁରେନ୍ଦ୍ରବାବୁଙ୍କ ସହ ମୋର ପତ୍ରାଳାପ ହୋଇଥଲା । ଗନଟିକୁ 
ସୁରେନ୍ଦ୍ରବାବୁ କି ଦୃଷ୍ଟିରେ ଦେଖ୍‌୍ଥୁଲେ, ସାହିତ୍ୟରେ ଅଶ୍ଵୀଳତା ବିଷୟରେ ତାଙ୍କର କଣ 
ମତ ଥ୍ଲା ଇତ୍ୟାଦି କେତେକ ସୃତ୍ର ତାଙ୍କର ପତ୍ରଗୁଡ଼ିକରୁ ଜଣାପଡ଼େ । ଏଠାରେ 
ସେହି ପତ୍ରଗୁଡ଼ିକ ଅବିକଳ ଉଦ୍ଧାର କରାଯାଉଛି 


(୧) 
“ଶିବାନୀ 
ଶ୍ରଦ୍ଧେୟ କୃଷ୍ଣବାବୁ, କଟକ- ୧, ଫୋନ୍‌ :୪୩୬ 
ଚିଠି ଓ 'ଶତରୁୂପା”' ପାଇଲି । ୫MD୪ 


ହଠାତ “କଳିଙ୍ଗଂରେ ଭଦ୍ରକରୁ ପ୍ରେରିତ ଗୋଟିଏ ସମ୍ବାଦ ଛାପା ହୋଇଥ୍‌ବାର 
ଦେଖ୍ଲି, ତୁମର ପ୍ରକାଶିତ ଗଛଟିକୁ ଅଶ୍ଵୀଳ ବୋଲି ଅନିହିତ କରି । ମୁଁ ଦେଖ୍ଥ୍ଲେ 
ଅବଶ୍ୟ ତାହା ଛପାଇ ନ ଥାନ୍ତି; କାରଣ ଖବରର ସ୍ତମ୍ଭ ଏ ପ୍ରକାର ମତାମତ ପାଇଁ 
ଉଦ୍ଦିଷ୍ଟ ନୁହେଁ । ଯାହାହେଉ ଗଳ୍ପଟି ସମ୍ବନ୍ଧରେ ମୋର ମତାମତ ଏହାହିଁ ଯେ, ଅଶ୍ୀଳତାର 

ଦ୍ୟୋତନା ପ୍ରାଇଁ ତାଦ। ଉଦ୍ଦିଷ୍ଣ ନୁହେଁ କ୍ରୋଣାକ୍ରରେ ଉନ୍ମୀର୍୍ଵ ୟୁଗନନ୍ଧ 
ନରନାରୀମାନଙ୍କର ତାହା ଏକ ଭାବମୟ ବାଣୀଚିତ୍ର । ଭିକ୍ମୋରିଆନ୍‌ ଯୁଗର ଧସ୍ତାବାଜୀ 
ମୋରାଲିଟୀର ପ୍ରଭାବରେ ଆମର ରୁଚି ସାରା ଭାରତୀୟ ସାହିତ୍ୟରେ ଅଗ୍ରିମାନ୍ଦ୍ୟଗ୍ରସ୍ତ 
ହୋଇପଡ଼ି ଅଛି । ତା' ନ ହେଲେ, ଭାରତୀୟ ସାହିତ୍ୟରେ ଯୌନ-ଆବେଗ ଓ ସଂପର୍କ 
Pornography ବା ଅଶ୍ଲୀଳତା ରୁପେ ଆଦ୍ରୌ ବିନେଚିତ ହେଉ ନ ଥୁଲା । × 
ମଧ୍ଯରେ ଯେଉଁ ଅନିର୍ବଚନୀୟତାର ଉପଲବ୍ଧି ମିଳେ, ଦତଵାହା ଏକ ଦ୍ରିଗରେ ମାଂସଳ 
Passion ହୋଇପାରେ (ସେ କ୍ଷେତ୍ରରେ ତାହା ଅଶ୍ଳୀଳ), ପୁଣି ଅନ୍ଯ ଦିଗରେ 
Spiritual Sublimationର ଉପଲବ୍ଧି ହୋଇପାରେ (ସେ କ୍ଷେତ୍ରରେ ତାହା ଆଧ୍ଯାମ୍ବିକତା 
ଓ କବିତା ) । ମାତ୍ର ତୁମ ଗଳ୍ପଟିର ପରିବେଷଣ ଆଉରି ସୂଚନାମ୍ମକ ଓ ବିସ୍ତାରିତ 
ହେବା ଆବଶ୍ୟକ ଥୁଲା । 


ଲିମେରିକ୍ରଗୁଡ଼ିକ ଭଲ ହେଉଛି । ଶୁଭା ହୀ 

ଅନ୍ୟାନ୍ୟ ସାକ୍ଷାତରେ¬ ସୁରେନ୍ଦ୍ର ମହାନ୍ତି 
(୨) 

“ଶିବାନୀ 

ଶ୍ରଦ୍ଧେୟ କୃଷ୍ଣବାବୁ, ୧୯୮୫୬୪ 


ତାର୍ବିକତାର ସବୁ ଘଟାଟୋପର ନେପଥ୍ଯରେ ମିଥୁନ-ତର୍୍‌ତ୍‌ ଏକ ଜୈବିକ 
ବାସ୍ତବତା ! 

ବିଶ୍ଵବୃଦ୍ଧିର ସଙ୍କେତ ରୂପେ ଯୌନ ମିଳନ ଏକ ଶୁଭ ଅନୁଷ୍ଠାନ । ତାହା ମନ୍ତ୍ରରେ 
କୀରିତ, ଆଚାରରେ ସମ୍ମାନିତ, ତତ୍ତ୍ରେ ପୂଣି ପ୍ରତିକ୍ଷିତ । ପୁରୁଷ ଓ ପ୍ରକୃତି, ୟନ୍‌ ଓ 
ୟିମ୍‌, ଦ୍ୟାବା ଓ ମୃଥ୍‌ବୀ, ମଣି ଓ ପ୍ରଦ୍ଧ ଶିବ ଓ ଶ୍ମିୟ ରାଧା ଓ କ୍ରଷ୍ଣବହୁ 
ସଙ୍କେତ, ବହୁ ଆଟଙ୍ଗକରେ ଏହି ଉଲଙ୍ଗ ସତ୍ୟଟିକୁ ପ୍ରକାଶ ବା ପ୍ରଛନ୍ନ କରାଯାଇଅଛି । 
‘ଓ ମଣି ପଦ୍ମ ହୁ' ଧାରଣୀର ଅର୍ଥ ହେଉଛି ; ପଡ଼ (ଯୋନି)ରେ ମଣି (ବୀର୍ଯ୍ୟ)ର 
ପତନ--ସେଥ୍‌୍ରୁ ସୃଷ୍ଟି, ଇତ୍ଯାହି । 

ତନ୍ତ୍ର ଯୁଗର ପ୍ରାବଲ୍ୟ ବେଳେ କୋଣାର୍କ ବା ଖଳୁରାଓରେ ଏହି ସଙ୍କେତ୍ର ଉନ୍ମୀର୍ଣ୍ 
ହୋଇଥଲା ! ସାହିତ୍ୟରେ ମଧ୍ଯ ତାହାର ଖୁବ୍‌ ଚର୍ଚା ହୋଇଥଲା | ସେସବୁ ଆଲୋଚିତ 
ଲେଖାରେ ସୂଚିତ ହୋଇଅଛି । 

ମାତ୍ର ତୁମର thesis : ଯାହା ସମ୍ଭମତା ଓ ବାଗାଡ଼ମ୍ବରର ମସାରୀ ପଦ୍ଦାର 
ନେପଥ୍ୟରେ ଆବୃର, ତାହା ଶିଷ୍ଠ ଜନୋନିତ୍‌ ରସବନ୍ତ ଓ ମାର୍ଚଚିତ। ମାତ୍ର ଯାହା 
ଅନାବୃତ୍ତ ତାହା ଅଶ୍ଳୀଳ ଓ ବିକୃତ ! ଏ ସିନ୍ଧାନ୍ତ ଜେତ୍ତେଳ ଜୋର୍ଟ୍‌ କଚେରିରେ ହୋଇଛି । 
ମାତ୍ର ଏହା ପ୍ରାକୃତିକ ସତ୍ୟର ପରିପନ୍ଥୀ । 


୮୬ ଜ୍ଞ ପରଶମଣି 

ବ୍ୟଭିଚାର, ପର୍ଦା ଉଢ଼ାଳରେ ସଦାଚାର ହେବା ଅସମ୍ଭବ । ହୋଟେଲ୍‌ରେ ନାରୀ 
ଧର୍ଷଣ ଓ ପାର୍କରେ ନାରୀ ଧର୍ଷଣ, ଏକ କଥା¬- ଗୋଟିକରେ ଆଇନ୍‌ ର ଦୃଷ୍ଟିରେ ଧୂଳି 
ଦେଇ ହୁଏ, ଅନ୍ଯଟିରେ ହୁଏ ନାହିଁ । ସମ୍ଭମତାର ଘଟାଟୋପ ମଧ୍ଯରେ ଗୋଟିଏ 
ଆଚ୍ଛାଦିତ; ଅପରଟି ଉଲଙ୍ଗ ସତ୍ୟ ପରି, ସୂର୍ଯ୍ୟୋଦୟ ପରି, ଜ୍ୟୋସ୍ସାର ପ୍ରସରଣ 
ପରି ଅନାବୃର ! ସ୍ରତ୍ୟାନୁସନଧିସୁ ଦୃଷ୍ଟିରେ କେଉଁଟି ସୃହଣୀୟ ? 

ଅଶ୍ଲୀଳତାର ବିଚାର ତା ହେଲେ କଣ ଏକ ମିଥ୍ୟା, ଏକ ଛଳନା, ଏକ ଆମ୍ଭ 
ପ୍ରତାରଣା ଉପ୍ତନଲେ ପ୍ରର୍ଯ୍ୟବସିତ୍ ୨ କୋର୍ଟ କଚେରୀର ରାୟ ଏକ 6ଠୂଥା ବିଚାର, 
ସେଥୁରେ ୫ଘାଛୋ ବା aଛhetic ବିଚାର ନାହିଁ ¦ ତେଣୁ ଅଶ୍ଳୀଳଡାର ବିଚାରରେ 
ସେ ମାନଦଣ୍ଡ ଉପରେ ନିର୍ଭରଶୀଳ ହେଲେ ଏକ ଯୌଭ୍ତିକ ସଙ୍କଟର ସମ୍ମୁଖୀନ 
ହେବାପାଇଁ ପଡ଼ିବ । ପୂର୍ବୋକ୍ତ ଅନୁଚ୍ଛେଦରେ ମୁଁ ତାହାର ସୂଚନା ଦେଇଅଛି । ଆଉରି 
ଉନ୍ନାହଦଣ ଦେଉଛି ; ନା, ଦେଇ ଲାଭ ନାହିଁ। 

ତେଣୁ ମୁଁ ତୁମ Thesis ସହିତ ଏକମତ ନୁହେଁ ଅଶ୍ବୀଳତା ଶ୍ଲୀଳତାର ବିଚାର 
ଆଙ୍ିକ ନୁହେଁ ଆମିକ | | 

ଜୀବନରେ ଅନୁଭୂତ ଏକ ସତ୍ଯର pretation ପାଇଁ ଯେଉଁଠାରେ 
ଯୌନନାନୁଭୂତିର ବିଶ୍ଲେଷଣ ଆବଶ୍ୟକ ଓ ଅପରିହାର୍ଯ୍ୟ ଯେଉଁଠାରେ ରତି କାମର 
ଜୋଟୀକୁ ଲଦ୍ବଗ୍ରତ, ୟେନ୍ଦ୍ରରାରେ $୫ (ଭାର୍ତୀୟ ଭାଷାରେ ଏହାର ଅନୁବାଦ ସମ୍ଭବ 
ନୁହେଁ) ଶାଶୃଵତ ସୌନ୍ଦର୍ଯ୍ୟର ପରିଧ୍‌ ଲାଉ କରିଅଛି, ୟେଉଁଠାରେ ଜୀବନ ଓ ପ୍ରକୃତିକୁ 
ଛୁଝିବାରେ ଉପଲବ୍‌ଧ୍‌ କରିବାରେ ତାହା ସହାୟକ ହୁଏ, ତାହା ଶ୍ଲୀଳ୍ପ ଓ ଅନ୍ୟଥା 
ହାହା ଅଶ୍ବୀଳ । ନେଣୁ Pornography Gଓ Literature ବା art ମଧ୍ୟରେ ଏକ 
ସୀମାରେଖା ଅଛି ¦! ସନୁ ନିର୍ଭର କରେ ୩eament ଉପରେ । 

କୋଣାର୍କ ମନ୍ଦିରକୁ ଜ୍େହି ଳ଼ାମକଳ୍ନା ଶିକ୍ଷା କରିବା ପାଇଁ ଯାଇ ନାହାରି- 
ଘୋର ଚନ୍ତ୍ରର ପ୍ରାବଲ୍ୟ କାଳରେ ସୁଦ୍ଧା । ମୋଇ ମନେ ହୁଏ “ବେଦୀ” ଗଛରେ 
ତୁମର ଜୋଣାର୍କ-ପୃଷ୍ଠଭୂମି ସେଇଥ୍‌ପାଇଁ ଜାହିର Sub-consciouରେ ଏକ 
ଆଲୋଡ଼ନ ସୃଷ୍ଟି କରିଅଛି । ବଞ୍ୁଦଃ ଳୋଣ୍ଠାଳଁ ସାମୂହିକ ଅଭିବ୍ଯର୍ତି, ସୌନ୍ଦର୍ଯ୍ୟର 
ଏକ ନିଖ୍ଳ ସରା ପୁଣି ତାହା ସଂଯମର ଦ୍ୟୋତନା ବହନ କରି ଆଣିଅଛି । ସ୍ଥପତି 
ଓ ଶିଳ୍ୀର ନିହାଣର ଭାଷା ସେଠି ଅନାବୃତ୍ତ¬ ସେଠି ସାମ୍ଭାନ୍ତ୍ୟ ନାହିଁ, ସେଠି ଭାଷାର 
ଚ଼ାହୁରୀ ନାହିଁ, ଆବଲଣନ୍ନ ଉଦ୍ୟମ ନାହିଁ | ତଥାପି ତାହା ଯୌନ-ସଂଯମର ଦ୍ୟୋତକ, 
ଯୌନ-ସନ୍ଭୋଗର ନୁହୈ | 

ତେଣୁ ରସସ୍ବଷ୍ଟି ନାମରେ ପର୍ଦ୍ଦା ଢାଙ୍କି ଶ୍ଵୀଳ, ଅଷ୍ବୀଳର ବିବାର ତିଶୁଛି 
କେହେକେ ? 


ପରଶମଣି ଜ୍ଞ ୮୭ 

ମୁଁ ବୋଧହୁଏ ପୂଟ -ଠିରେ ଲେଖ୍ଛି, “ବେଦୀ” ଗଛଟି ଗୋଟିଏ Symbol | 
ଅତି ସଂକ୍ଷିପ୍ତ ପରିସର ମଧ୍ଯରେ ତାହା ଲେଖାଯାଇ ଥ୍ବାରୁ ଏ Smb୦ା ଯଥାର୍ଥ 
ଭାବରେ ପରିସ୍ଧୁଟ ହୋଇ ପାରି ନାହିଁ। କିନ୍ତୁ ତାହାକୁ ସେଥୁପାଇଁ Pornographic 
କୁହାଯାଇ ପାରିବ ନାହିଁ । 
ଚୁମେ ବିଚଳିତ ହୋଇପଡ଼ି ନ ଥ୍ବାରୁ ମୁଁ ତମକୁ ସାଧୁବାଦ ଜଣାଉଛି । ଏଇ 
heme ଉପରେ ତମେ ଆଉରି ଗନ୍ଧ ଲେଖ ପ୍ରମାଣ କର, ଯୌନ ସମ୍ଭୋଗ ବା 
ଯୌନ ମିଳନ ଦିଗ୍ବଳୟ ରେଖା ତଳେ ଆକାଶ ଓ ପୃଥ୍ବୀର ମିଳନ ଚିତ୍ର ପରି 
ଅନାବିଳ ଓ ଶାଶ୍ବତ । 
ଆଶା କରୈ ଏଇ ଦୃଷ୍ଟିରୁ ଚିନ୍ତା କରି ଦେଖ୍ବ । ଅନ୍ୟଥା ଲେଖାଟି ଭାବ ଓ 
ଚିନ୍ତାଗର୍ଭକ ହୋଇଅଛି । ଶ୍ରୀମତୀ ବେହେରାଙ୍କୁ ଶୁଭେଛା ଦେବ। 
ପ୍ରୀତିନମସ୍କାରାନ୍ତର— 
ସୁରେନ୍ଦ୍ର ମହାନ୍ତି । 
ପୁଃ— “ବେଦୀ ସଂପର୍କରେ ଯେଉଁ ଅଭିଯୋଗ ହୋଇ ନାହିଁ : 
କୋଣାର୍କ ପରି ଅନାହତ ସୌନ୍ଦର୍ଯ୍ୟ ଓ ଆଧାମ୍ଭିକ ସାଧନାର ପୀଠ; ତପୁ ଓ 
ଲିଲିଙ୍କ ଚେତନାରେ କାମୋଦ୍ରେକ କରିବା ଏକ ଅଶ୍ଵୀଳତାର ଦ୍ୟୋତକ । ନିତାନ୍ତ ଅଶ୍ଳୀଳ 
ମନୋବୃରି ନ ଥ୍ଲେ ବା ସେ ଦୁହେଁ Sex-{ruUants ହୋଇ ନ ଥୁଲେ, କାମଦ୍ୟୋତନା 
ପାଇଁ କୋଣାର୍କ ଯାନ୍ତେ ନାହିଁ ¬ କାରଣ କୋଣାର୍କ ସେ ଦ୍ୟୋତନା ବିଶ୍ବପ୍ରାଣରେ 
କଦାପି ଆଣି ନାହିଁ। 
ଉତ୍ତର: 
ଯୌନଚର୍ଯ୍ୟା ଯେଉଁଠାରେ ଏକ ପାପ ଏକ ଅସ୍ଵାସ୍ଥ୍ୟଯୟକର ଆଚରଣ ବୋଲି 
ପ୍ରଚାରିତ, ପୁରୁଷ ଓ ସ୍ତ୍ରୀ ମଧ୍ୟରେ କେବଳ ଏକ ଯୌନ -ସଂପର୍କ ଯେଉଁଠାରେ “କାମ 
ବା E୮ଠରେ ରୋମାଞ୍ଚ ଅପହରଣ କରିଅଛି, ସେହିପରି ଏକ ସମାଜର ଦୁଇ ଜଣ 
ଚରିତ୍ର ତପୁ ଓ ଲିଲି । 
ଲିଲିକୁ ଏକ ୮ପ୍ରାଓ କରିଥ୍‌ଲେ ଭଲ ହୋଇଥାନ୍ତା । 
ଲିଲିର ବିସ୍ମୟ... ଏ କଣ ? ଏ ଅନାବୃର ସୂଷମା ? କଣ ଏହାର ଅର୍ଥ ଓ 
ସଂକେତ ! ମନ୍ଦିରରେ ଦେବତା ନାହିଁ" ଏଠି ସୌନ୍ଦର୍ଯ୍ୟ ଓ ଆନନ୍ଦ ଯେପରି ଏକମାତ୍ର 
ବିଗ୍ରହ ! 
କିନ୍ତୁ କଣ ଏହାର ବାଣୀ ? ଏ ଆନନ୍ଦ ନୁହେଁ ଲିଲି, ଏ ଏକ ସାଧନା, ଏକ 
ତପସ୍ୟା, ଏକ ବୃତ ! ସୃଷ୍ଟି ପାଇଁ ଏହା ଆମ୍ମୋତସ୍ପର୍ଗ, ଯୌନାଲିଙ୍ଗନ ମଧ୍ଯରେ ଦୟର 
ଅଦ୍ଵଯତା, ଅହଂର ବଳିଦାନ ! 


୮୮ ଜ ପରଶମଶଣି 


Digitized by srujanika@gmail.com 
f- ! ¢ 


ଝାଉଁର ସାଇଁ ସାଇଁ ଆରଇଁନାଦ... ଏକ ବୃଦୁକ୍ଷିତ ପ୍ରାଣର ଦୀର୍ଘଶ୍ବାସ ପରି... 
ଦୀର୍ଘାୟିତ ଛାୟା କାହାର ବାହୁପାଶ ପରି... ଲିଲି କହିଲା, “ତୁମ ଛାତିରେ ମୁଣ୍ଡ 
ଦେଇ ପାରିବି । ମୁଣ୍ଡ ବିନ୍ଧୁଛି ।” 

ଆଃ... ସେ ଆବରଣ କାହିଁକି ? ସେ ବ୍ରୀଡ଼ା କାହିଁକି... ସେ କୁଣ୍ଡା କାହିଁକି ? 

—ତପୁର ବାହୁପାଶ ମଧ୍ଯରେ ଲିଲି ଏକ ପୁନର୍ଚନ୍ଧ ନେଉଥୁଲା । 

“ବେଦୀ”କୁ ନଭ କର ହେ, ଗପର ନାଁ ଦିଅ ‘ବେଦୀର ପୁନଶ୍ଚ... 


(୩) 
“ଶିବାନୀ 
{Phone : 436, Cuttack-i 
17.7.64 
ଶ୍ରଦ୍ଧେୟ କୃଷ୍ଣବାବୁ, 
“ବେଦୀ” ଗଳ୍ପ ସଂପର୍କରେ ବାଦାନୁବାଦ ଶେଷ ହୋଇଥ୍‌ବା ଓ ତୁମେ ସେଥ୍‌ରୁ 
ଅକ୍ଷତ ଭାବରେ ଉତ୍ତୀର୍ଣ୍ଣ ହୋଇଥ୍‌ବା ଜାଣି ଆନନ୍ଦିତ ହେଲି । 
ସାହିତ୍ୟିକ ରୁଚି ସର୍ବଥା ସମାଜାନୁମୋଦିତ; ତଥାପି ଜୀବନର ବିଶ୍ଲେଷଣ ଓ 
ମୂଲ୍ୟାୟନ ପାଇଁ କେତେକ ସମୟରେ ଯୌନମିଳନର ଚିତ୍ରଣ ଓ ବର୍ଣ୍ଣନାର ଆବଶ୍ୟକତା 
ପଡ଼ିଥାଏ । ମାତ୍ର ସମାଜାନୁମୋଦିତ ଠା ବା ଶିଷ୍ଟାଚାର ଅନେକ ସମୟରେ ଏଥ୍‌ରେ 
ଏକ ଗୁରୁତର ପ୍ରତିବନ୍ଧକ ରୂପେ ପ୍ରକାଶିତ ହୋଇଥାଏ । ସେଥ୍ପାଇଁ ସାହିତ୍ୟରେ ଶ୍ଲୀଳତା 
ଓ ଅଶ୍ଲୀଳତା ସଂପର୍କରେ ଏକ ପ୍ରାମାଣିକ ସିବ୍ଧାନ୍ତର ଆବଶ୍ୟକତା ପଡ଼ିଲାଣି । କିନ୍ତୁ 
ବିଲେଇ ବେକରେ ଘଣ୍ଟି ବାନ୍ଧିବ କିଏ ? 
ଏବେ ଆମେରିକାରେ ଏ ସଂପର୍କରେ ପୁଣି ପ୍ରସ୍ଥେ ଆଇନ୍‌ -ଯୁଦ୍ଧ ଲାଗିଲା । 
କାନସାସ୍‌ (aମas } ଷେଟ୍‌ର anti-obscenity aw ରେ ରାଜ୍ୟ ସରକାର ନrob- 
lem in Bed ଓ Game of Wife-swapping ପ୍ରଭୁତି କେତେ ଖଣ୍ଡି Night- 
$tand book (ଶୋଇବା ବେଳେ ଯାହାକୁ ପଢ଼ିଲେ, କାମୋଦ୍ରେକ ହୁଏ... ସାହିତ୍ୟର 
ଏ ମଧ୍ଯ ଏକ କର୍ରବ୍ୟ, ନୀ କଣ କହୁଛ ? ) ବହିର ସବୁ କପି ବାଜ୍ୟାପ୍ତ କରିନେଲେ । 
ମାତ୍ର ଏହା ଧ୩ଠୋnଃ୍ଧାଠମaା ବୋଲି ସୁପ୍ରିମ୍‌ କୋର୍ଟ ଏହାକୁ ଅସିବ ଘୋଷଣା 
କରିଦେଲେ । ତଥାପି ଏ ପ୍ରଶ୍ନର ମୀମାଂସାରେ ସୁପ୍ରତିଷ୍ଠିତ oth Test ଅନୁସାରେ 
‘Contemporary Community Standards’ ଏକ ମୁଖ୍ୟ ନିୟାମକ ହୋଇ 
ରହିଅଛି । ଏ Standard ବା ଶିଷ୍ଟାଚାର ସହିତ ସାହିତ୍ୟିକ ପ୍ରକାଶର ଆବଶ୍ଯକତା 
କିପରି ସମନ୍ବିତ କରିବା ପାଇଁ ପଡ଼ିବ, ତାହା ଏକ ସାହିତ୍ୟିକ ସମସ୍ୟା ! 


ପରଶମଣି ଜ୍ଞ ୮୯ 

ଓଡ଼ିଆ ସାହିତ୍ୟର ଆଦିପର୍ବ? ସଂପର୍କରେ ତୁମର ଅଭିମତ କଣ ? 'ମଧ୍ୟପର୍ବ 
ଲେଖ୍ବା ପାଇଁ ଉତ୍ସାହ ବା ପ୍ରେରଣା ମିଳୁ ନାହିଁ । ଓଡ଼ିଆରେ ଲେଖ୍ବା ଏକ ହସ୍ତମୈଥୁନ 
ପରି; ଏଥ୍‌ରେ ନିଜକୁ ନିଜେ ସନ୍ତୁଷ୍ଟ କରିବା ପାଇଁ ପଡ଼େ । ପାଠକ-ଶ୍ରେଣୀ 
କାମୋନ୍ମାଦଲୁପ୍ତା ଜରତୀ ପରି । ସେଥ୍‌ରେ ଲେଖୁବା ପାଇଁ ଉନ୍ମାଦନା ଆସିବ କୁଆଡୁ ? 
ମୋ ମତରେ, ଏହି ଏ୫mଉଏ ଅଭାବରୁ ସମସାମୟିକ ସାହିତ୍ୟ, ମଧ୍ଯଯୁଗୀୟ ସାହିତ୍ୟ 
ତୁଳନାରେ ଦୈନ୍ୟଗ୍ରସ୍ତ ! 
ଆଶା କରୈ ସପତ୍ନୀ କୁଶଳରେ ଥ୍‌ବ । 
ଶୁଭାକାହ୍ୀ 
ସୁରେନ୍ଦ୍ର ମହାନ୍ତି” 


ସୁରେନ୍ଦ୍ରଙ୍କର ବିଖ୍ୟାତ ‘ମରାଳର ମୃତ୍ୟୁ ଗହ୍ନଟି ଉତ୍କଳ ବିଶ୍ବବିଦ୍ୟାଳୟର ବି:ଏ: 
ଶ୍ରେଣୀର ଓଡ଼ିଆ ପାଠ୍ୟକ୍ରମରେ ଅନ୍ତର୍ଭସ୍ତ ହୋଇଥାଏ । ଗଳଚଟି ମୁଁ କ୍ଲାସ୍‌ରେ ପଢ଼ାଇବାକୁ 
ଯାଇ ଦେଖେ - ଏହାର ମର୍ମବାଣୀ ମୋ ନିକଟରେ ଟିକିଏ ଅସ୍ତଷ୍ଟ ରହିଯାଉଛି । ତେଣୁ 
ଗଳ୍ଥଟିକୁ ମୁଁ ଛାତ୍ରଛାତ୍ରୀଙ୍କୁ ସ୍ପଷ୍ଟ ଭାବରେ ବୁଝାଇବି କିପରି ? ସୁରେନ୍ଦ୍ର ବାବୁଙ୍କୁ ଗଳ୍ପଟି 
ସଂପର୍କରେ ପତ୍ର ଲେଖ୍ବାରୁ ଉତ୍ତରରେ ସେ ଯାହା ଲେଖ୍‌ଥ୍ଲେ, ଏଠାରେ ତାହା 
ଉଦ୍ଧାର କରୁଛି । 
“ଶିବାନୀ 
ଶ୍ରଦ୍ଧେୟ କ୍ଷ୍ଣବାବୁ, ୬।୧୧।୬୫ 
ଆପଣଙ୍କର ୪.୧୧.୬୫ର ପତ୍ର ପାଇଅଛି। ପୂର୍ବର ପତ୍ର ମଧ୍ଯ ପାଇଥ୍‌ଲି । 
ମାତ୍ର ନିରୁତ୍ତରତା ସ୍ବେଚ୍ଛାକୃତ ! କାରଣ ଆପଣ 'ମରାଳର ମୃତ୍ୟୁର ଶେଷାଂଶ 
ସଂପର୍କରେ ଯେଉଁ ସ୍ପଷ୍ଟୀକରଣ ଚାହିଁଥ୍‌ଲେ, ତାହା ଦେବା ମୋ ପକ୍ଷରେ ସମ୍ଭବ ହୋଇ 
ନାହିଁ । ସେ ଗଳ୍ପଟି ଓଡ଼ିଆରେ ବୋଧହୁଏ ପ୍ରଥମ ସିତ୍ବଲିକ୍‌ (Symbolic) ଗନ | 
ଏହା ବ୍ୟତୀତ ଆଉ ସେପରି ଗଳ୍ପ ମୁଁ ବୋଧହୁଏ ଗୋଟିଏ ବା ଦିଓଟି ଲେଖ୍‌ଛି। 
ସିମ୍ବଲ୍‌ର ଉଦ୍ଦେଶ୍ୟ ହେଉଛି ବିଭିନ୍ନ ପାଠକର ଭାବଲୋକରେ ବିଭିନ୍ନ ସଙ୍ଗେତ ଓ 
ଅର୍ଥର ତରଙ୍ଗ ସୃଷ୍ଟି କରିବା ! ତାହା କରିବାରେ ଯେଉଁ ରଚନା ଯେତେ ସମର୍ଥ, ତାହା 
ସେତିକି ସଫଳ ବୋଲି ବୁଝିବା ପାଇଁ ପଡ଼ିବ । ବହୁଦିନ ପୂର୍ବେ ମଞ୍ଜୁରୀ ରୋଡ଼୍‌ 
ହାଇସ୍ତୁଲର ଜଣେ ଶିକ୍ଷକ, ଆପଣ ଯେପରି ଲେଖ୍ଛନି, ଠିକ୍‌ ସେହିପରି ଲେଖ୍ଥ୍ଲେ । 
ମୁଁ ତାଙ୍କୁ ଉତ୍ତରରେ ଲେଖ୍‌ଥୁଲି- ଅରଣ୍ୟ ଯଦି ତାର ମର୍ମସ୍ଥଳ ଉଦ୍‌ଘାଟନ କରିଦିଏ, 
ତା' ହେଲେ ତାର ଆକର୍ଷଣ ଆଉ ରହିଲା କେଉଁଠି ? 


୯୦ ଛ ପରଶମଣି 

ମୋର ଅଭିପ୍ରାୟ ¬“ ମରାଳର ମୃତ୍ୟୁଂରେ ଯିଏ ଯେଉଁ ଅର୍ଥ ଓ ସଙ୍କେତ ଆବିଷ୍ଠାର 
କରିବେ, କରନ୍ତୁ। ସେଥ୍‌ରେ ଲେଖକ ରୂପେ ମୁଁ ଗୋଟାଏ ମଲ୍ଲୀନାଥୀ ଟୀକା 
ଯୋଡ଼ିଦେଲେ, ସୃଷ୍ଟିର ମୂଳ ଉଦ୍ଦେଶ୍ୟ ବିଡ଼ମ୍ଭିତ ହୋଇଯିବ । ସିମ୍ବଲ୍‌ ସୃଷ୍ଟିରେ ସଫଳତା 
ଆଣିବା କେବଳ ମୋର ଉଦ୍ଦେଶ୍ୟ... ଆଉ ତାହାର ମର୍ମ ପ୍ରଥମ ପ୍ରେମ ପରି ଅବ୍ୟକ୍ତ 
ହିଁ ରହିବ ! ଅର୍ଥାତ୍ବ ତାହା ଉଦ୍‌ଘାଟନ କରିବା ପାଇଁ ମୁଁ କୁଣ୍ଠିତ । 
ପୁନଶ୍ଚ : ଏ ଗନ୍ପକୁ ପାଠ୍ଯକ୍ରମ ରୂପେ ନିର୍ବାଚନ କରିବା ସଂପୂର୍ଣ୍ଣ ଅନୁଚିତ 
ହୋଇଅଛି । କର୍ର୍ଵପକ୍ଷ ଯଦି ଏ ଗଳ୍ପ ସଂପର୍କରେ ଲେଖକ ରୂପେ ମୋର ମତାମତ 
ଲୋଡ଼ିଆନ୍ତେ, ତା” ହେଲେ ଏହାକୁ ନିର୍ବାଚନ ନ କରିବା ପାଇଁ ମୁଁ ପରାମର୍ଶ ଦେଇଥାନ୍ତି । 
ଯାହାହେଉ କେବେ ସାକ୍ଷାତ ହେଲେ, ବାଚନିକ ଭାବରେ ମୁଁ ଆପଣଙ୍କ ସମସ୍ୟାର 
ଉତ୍ତର ଦେବି । 
ଆଶା କରୈ ଆପଣ ସପରିବାର କୁଶଳରେ ଥ୍‌ବେ। 
ଶୁଭଚିନ୍ତକ 
ସୁରେନ୍ଦ୍ର ମହାନ୍ତି” 


ଭଦ୍ରକ ଅଞ୍ଚଳରେ ପ୍ରସାରିତ ‘ମୋଗଲ ତାମସା! ମୁଁ ସଂଗ୍ରହ -ସଂପାଦନା ପୂର୍ବକ 
୧୯୬୬ ମସିହାରେ ପ୍ରକାଶ କରାଇଥାଏ | ଏହି ପାରଂପରିକ ଲୋକପ୍ରିୟ ନାଟ୍ୟକୃତିକୁ 
ପଢ଼ି ତାଙ୍କ ନିଜର ମନ୍ତବ୍ୟ ପ୍ରକାଶ କରିବା ସଙ୍ଗେ ସଙ୍ଗେ କଳିଙ୍ଗରେ ରିଭିଉ କରିବା 
ପାଇଁ ସୁରେନ୍ଦ୍ର ବାବୁଙ୍କୁ ଅନୁରୋଧ କରିଥ୍‌ଲି । ଏ ସଂପର୍କରେ ତାଙ୍କର ଦୃଇଟି ପତ୍ର 
ଉପାଦେୟ ମନେ କରି ଏଠାରେ ଉଦ୍ଧାର କରୁଛି । 
(କ) 
' କଳିଙ୍ଗ ଅଫିସ୍‌, କଟକ- ୧ 
ପ୍ରୀତିଭାଜନେଷ୍ଟ, ୨୯.୩.୬୭ 
“ମୋଗଲ ତାମସା” ପାଇ ନାହିଁ । ବୋଧହୁଏ ବାଟମାରଣା ହୋଇଗଲା । ଯଦି 
ଭବିଷ୍ୟତରେ ପଠାନ୍ତି, ତା' ହେଲେ ଘର ଠିକଣା-ଶିବାନୀ, ଷୁୁଆର୍ଟ ପାଟନା, ପୋ : 
କଟକ-୧ରେ ପଠାଇବେ । ଏ ଯୁଗ ତ ବାଟମାରଣାଙ୍କ ଯୁଗ ! 
ଅନେକ ଦିନ ତଳେ ଭଦ୍ରକର ଶ୍ରୀନବୀନ ଚନ୍ଦଙ୍କ ସୌଜ୍ଚନ୍ୟରୁ ମୋଗଲ ତାମସୀର 
କେତେକାଂଶ ଦେଖ୍ବାର ସୁଯୋଗ ମୋତେ ମିଳିଥ୍ଲା । ଆପଣ ତାହାର ପୁନରୁଦ୍ଧାର 
କରି ଏକ ମହତୃ କାର୍ଯ୍ୟ କରିଛନ୍ତି । 
ମଧ୍ଯ ପର୍ବ (ସାରଳା-ଦୀନକୃଷ୍ଣଠ ବର୍ଭମାନ ପ୍ରାୟ ଦେଢ଼ ବର୍ଷ ହେଲା 
ମୁଦ୍ରାରାକ୍ଷସର କବଳରେ ନିପତିତ । ସେଥ୍‌ରୁ ମୁକ୍ତିର ସମ୍ଭାବନା କେବେ, ମୁଁ ଜାଣେ 
ନାହିଁ। 
ପରଶମଶି ଜ୍ଞ ୯୧ 

ମୋତେ ଲାଗୁଛି, ଆମେ ସବୁ କ୍ରମେ ଏକ ଅସାହିତ୍ୟକ, ସୌନଜୁମାର୍ଯ୍ୟ-ବର୍ଚଚିତ, 
ଟେକ୍ନଲଜି -ସର୍ବସ୍ପ ସମାଜ ଆଡ଼େ ମୁହାଇଛୁ । ଅବଶ୍ୟ ସୋଭିୟେଟ୍‌ ଛଭୁଷିଆ ଓ 
ଆମେରିକାରେ ଟେକନଲଜୀ ଯେତେ ଯେତେ ଆଗେଇ ଚାଲିଛି, ସାଧାରଣ 
ଜନଜୀବନରେ ସାହିତ୍ୟ ତୃଷ୍ଣା ସେତିକି ବୃଦ୍ଧି ପାଉଛି । ମାତ୍ର ତାହା ହେଉଛି ବୋଧହୁଏ 
ସେମାନଙ୍କ ସମାଜରେ ଆର୍ଥ୍କ ସ୍ଵଚ୍ଛଳତା ଓ ନିରାପତ୍ତା ହେତୁ । କିନ୍ତୁ ଭାରତରେ ଏହି 
ଶେଷୋକ୍ତ ପରିସ୍ଥିତିର ଅଭାବରୁ ଆମେ ସବୁ ସାହିତ୍ୟକୁ ସମାଜରେ ଏକ ଅବାନ୍ତର 
ତାଲିକାରେ ପକାଇ ଦେଇଛୁ । ଏଥୁରେ ସାହିତ୍ଯ କିପରି ଉଧାଇବ କେଜାଣି ? 
ଆଶା କରୈ କୁଶଳରେ ଥ୍‌ବେ । 
ଶୁଭଚିନ୍ତକ 


A&A 


ସୁରେନ୍ଦ୍ର ମହାନ୍ତି 


(ଖ) 
“ଚୁଳିଙ୍ଗ ଅଫିସ୍‌ 

ପ୍ରୀତିଭାଜନେଷ୍ୁ, 9 9.୪.୬୭ 

“ମୋଗଲ ତାମସା” ଇତି ମଧ୍ୟରେ ରୋଗଶଯ୍ୟାରେ ଶୋଇ ଶୋଇ ଶେଷ 
କରିଛି । ଆପଣ ଆଉ ଖଶ୍ଡେ ବହି ବୋଧହୁଏ ପ୍ରେସ୍‌ରେ ଦେଇ ଆସିଥୁଲେ, ନା, ମୁଁ 
ତାହା, କବି ବଂଶୀବଲ୍ଲଭକୁ ଆପଣ ଆବିଷ୍କାର କରିବା ପରି ଆବିଷ୍କାର କଲି, ଠିକ୍‌ 
ମନେ ପଡ଼ୁ ନାହିଁ। 

ଏ ସଂପର୍କରେ ଗୋଟିଏ ଲେଖା ଆର ସପ୍ତାହ ସାହିତ୍ୟ ସଂଖ୍ୟାରେ ମୁଁ ପ୍ରକାଶ 
କରିବି । ର 
ଏଥିରେ ଅନେକ ପ୍ରକ୍ଷେପ ଥୁବା, ଆପଣ ତ ନିଜେ ସ୍ଵୀକାର କରିଛନ୍ତି ! 
ଉଦାହରଣ ସ୍ଵରୂପ, ପୂ : ୬ରେ ଭେସ୍ତିର ଗୀତରେ ଯେଉଁ “ଚଟକଳ' ଓ “ଲାଲଦୀଘିଂର 
ଉଲ୍ଲେଖ ଅଛି, ତାହା ବିଂଶ ଶତାଦ୍ଦୀର ପ୍ରଥମ ପାଦର ସୂଚନା ଦିଏ । ମୋଗଲ- 
ମରହଟ୍ଟା ଯୁଗରେ କଲିକତା ଏକ ଅରଣ୍ୟ ଥୁଲା ଓ ବଙ୍ଗାଳୀମାନେ ଚଟକଳ ଅପେକ୍ଷା 
ନଦିଆ-କୀର୍ରନରେ ଅଧ୍କ ଭିଡ଼ ବାନ୍ଧୁଥିଲେ । (ମୋ ମତରେ ଏ ପ୍ରକ୍ଷେପ ସବୁ ଵାଦ 
ଦେଲେ ଭଲ ହୋଇଥାନ୍ତା । ) 

କବିଙ୍କ ମୋଗଲ ତାମସାରେ ପ୍ରଦ୍ଧତାତ୍ତିକ ମୂଲ୍ୟ ଅଛି ନିଶ୍ଚୟ, ମାତ୍ର ବୈଦଗ୍ଧ୍ଯ 
ଅତି ମଳିନ ଓ ସେ ଘରଟିରେ... ତଥାପି ଗଉଡ଼ୁଣୀର କୁଚବନ୍ଦନା (ପୃଃ୪୩) ଓଡ଼ିଆ 
ସାହିତ୍ୟରେ ଅପୂର୍ବ । ଶ୍ରୀ ବଂଶୀବଲୁଭଙ୍କୁ ସେଥ୍‌ପାଇଁ ମୁଁ କୋଟି କୋଟି ନମସ୍କାର 
ଜଣାଉଛି । ‘ରସକଲ୍ଲୋଳ”ର ଦୀନକୃଷ୍ଣ ବହୁନମ୍ରା କୁଚକୁ ଦୁଃଖୀର ପରିବାର -କଷ୍ଟ ଚିନ୍ତା 


୯୨ ଜ୍ଞା ପରଶମଣି 

ସହିତ ତୁଳନା କରି ଖଣ୍ଡେ ହାତ ଦେଖେଇ ଥୁଲେ, ମାତ୍ର ବଂଶୀବଲ୍ଲଭ ସେଥ୍‌ରୁ 
ବଳିଗଲେ ! 
ସୁଜନେ, ମୂର୍ଖ କହନ୍ତି ଏ ତଳିଲା 
ସୁରବର୍ଗ ଜିଣି, ଜିଣି ସେ ଧରଣୀ, 
ଏବେ ରସାତଳ ଚଳିଲା । 
ବାସ୍ତବିକ ଆମେ ସବୁ ମୂର୍ଖ ତ ! 
କବି ବଂଶୀବଲୁଭ କିନ୍ଦାବାଦ ! 
ଆପଣଙ୍କ ଉଦ୍ୟମକୁ ମଧ୍ୟ ଅଶେଷ ଅଶେଷ ଧନ୍ୟବାଦ-ବିଶେଷତଃ ଉପରୋକ୍ତ 
ବସ୍ତୁଟି ପ୍ରତି ଆମ ପରି ଭୂତପୂର୍ବ ବିଦଗ୍ଧମାନଙ୍କର ଦ୍ରଷ୍ଚି ଫେରାଇ ପାରିଥ୍ବା ହେଡୁ ! 
ଶୁଭେଚ୍ଛା ସହ 
ସୁରେନ୍ଦ୍ର ମହାନ୍ତି ? 


ଏ ପତ୍ରରେ ଦେଇଥ୍‌ବା ପ୍ରତିଶ୍ରୁତି ଅନୁଯାୟୀ ସୁରେନ୍ଦ୍ର ବାବୁ “ମୋଗଲ ତାମସା' 
ଉପରେ ଏକ ଚମଜ୍କାର ରିଭିଉ “କଳିଙ୍ଗର ୭.୫.୬୭ ତାରିଖ ସଂଖ୍ୟାରେ ପ୍ରକାଶ 
କରିଥ୍‌ଲେ । ପରବର୍ଷ ପଣାସଂକ୍ରାନ୍ତି ବେଳକୁ “ମୋଗଲ ତାମସା”ର ଅଭିନୟ ଦେଖ୍ବା 
ପାଇଁ ମୁଁ ତାଙ୍କୁ ନିମନ୍ତ୍ରଣ ଜଣାଇଥ୍‌ଲି ( ଭଦ୍ରକରେ ବିଷୁବ ସଂକ୍ରାନ୍ତି ସମୟରେ ଶିବମନ୍ଦିର 
ସମ୍ମୁଖରେ ତାମସା ଅଭିନୀତ ହେବାର ବିଧି ରହିଛି) । କିନ୍ତୁ ସେ କାର୍ଯ୍ୟାନ୍ତରରେ ବ୍ୟସ୍ତ 
ଥ୍ବାରୁ ସେଥର ବିଷ୍ବ ସଂକ୍ରାନ୍ତି ବେଳକୁ ଭଦ୍ରକ ଆସି ପାରି ନ ଥ୍ଲେ। କିନ୍ତୁ ତାଙ୍କର 
ଅନ୍ୟ ଏକ ଆଶା-ଭଦ୍ରକର ଆଖଣ୍ଡଳମଣି ଦର୍ଶନ — ପୂରଣ ହୋଇଥଲା, ଯେତେବେଳେ 
ସେ ଭଦ୍ରକ କଲେଜ ଓଡ଼ିଆ ସାହିତ୍ୟ ସମାଜକୁ ଫକୀରମୋହନ -ପରବରୀ କଥା 
ସାହିତ୍ୟ” ବିଷୟରେ ଏକ ଲିଖ୍ତ ଭାଷଣ ଦେବାପାଇଁ ଆସିଥ୍‌ଲେ। ଏ ସଂପର୍କରେ 
ତାଙ୍କର ପତ୍ରଟି ଉଦ୍ଧାର କରୁଛି । 

“ଫୋନ୍‌ : ୪୩୬ କଟକଂ-୧ 
୩ ଅଗଷ୍ଟ, ୬୭ 
ପ୍ରୀତିଭାଜନେଷୁ ! 

ଚିଠି ପାଇଛି। ପ୍ରସ୍ତାବଟି ସାଧୁ । ବିଭିନ୍ନ କଲେଜରେ ଆଜିକାଲି ଯେଉଁ ସବୁ 
“ସାଂସ୍ତିକ ସମାରୋହ” ହେଉଛି, ଆପଣଙ୍କ ପ୍ରସ୍ତାବ ସେଥ୍‌ରେ ଏକ ସାଂସ୍କୃତିକ 
ବ୍ୟତିକ୍ରମ ଏହିପରି ସେ ସବୁ ହେବା ଉଚିତ ବୋଲି ମୁଁ ବହୁଦିନରୁ ମତ ପୋଷଣ 
କରି ଆସୁଅଛି । 

ପରଶମଶଣି ଞ ୯୩ 

ବିଷୟବସ୍ତୁଟି ବଡ଼ କଷ୍ଟସାଧ୍ଯୟକାରଣ ଫକୀରମୋହନଙ୍କ ପରବର୍ତୀ କଥା 

ସାହିତ୍ୟର ମୂଲ୍ୟାୟନ ପାଇଁ, ପୁଣି ଲିଖ୍ତ ପ୍ରବନ୍ଧ ଆକାରରେ, ଯେଉଁ ଗବେଷଣା, 

ଅଧବସାୟ, ଉପାଦାନ ଓ ସମୟ ଆବଶ୍ୟକ, ସେ ତ ବରମାନ ମୋ ହାତରେ ନାହିଁ ! 

ଲେଖ୍ଲେ ମଧ୍ଯ ସେହିପରି ‘ହରିବୋଲିଆ” ହୋଇଯିବ । ଯଦି ଚଳିବ“ମୋର ଆପରି 
ନାହିଁ। 

ଭଦ୍ରକ ଆସିବାର ମୋର ଅନ୍ୟତମ ଉଦ୍ଦେଶ୍ୟ ହେଉଛି, ଆଖଣ୍ଡଳମଣି ଦର୍ଶନକୁ 

ଯିବା । ଏପରି ତାରିଖ ବ୍ୟବସ୍ଥା କରିବେ, ଆପଣଙ୍କ ସାନିଧ୍ୟ ଯେପରି ମିଳିବ । ପୁଣି, 

ଦିଅଁ ଦେଖା ମୁଆଁ ବିକା ଏକା ସାଙ୍ଗରେ ଚଳିବ । ଆଶା କରୈ ସପରିବାର କୁଶଳରେ 
ଥ୍ବେ । 

ଶୁଭଚିନ୍ତକ 

ସୁରେନ୍ଦ୍ର ମହାନ୍ତି 


୧୯୭୧ ମସିହା ପ୍ରଥମ ଭାଗରେ ଭଦ୍ରକ କଲେଜ ସରକାରୀ ପ୍ରତିଷ୍ଠାନରେ 
ପରିଣତ ହେଲା । ସେଠାରେ ପ୍ରାୟ ପନ୍ଦର ବର୍ଷ ଅଧ୍ଯାପନା କାର୍ଯ୍ୟ କଲାପରେ ମୋତେ 
ମୟୂରଭଞ୍ଜ ଜିଲ୍ଲା ବାରିପଦାସ୍ଥ ମହାରାଜା ପୂର୍ଣ୍ଣଚନ୍ଦ୍ର କଲେଜକୁ ସ୍ଥାନାନ୍ତରିତ କରାଗଲା । 
ବାରିପଦାକୁ ମଧ୍ଯ ସୁରେନ୍ଦ୍ରବାବୁଙ୍କୁ ନିମନ୍ତ୍ରଣ କରିଥ୍‌ଲି । ସେତେବେଳେ ତାଙ୍କ ସହ 
ପତ୍ରାଳାପ ମଧ୍ଯ ଚାଲିଥୁଲା । ତାଙ୍କର ଖଶ୍ତିଏ ପତ୍ରର ଉଦାହରଣ ଦେଉଛି। 


ଶିବାନୀ 

ପୋ: କଟକ-୮ 

ପ୍ରୀତିଭାଜନେଷ୍ଟ, ତା.୨୮.୧୨.୭୨. 

କଲେଜର ସାହିତ୍ୟ ସମାଜ ପକ୍ଷରୁ ଆପଣଙ୍କ ସଶ୍ରଦ୍ଧ ଆମନ୍ତ୍ରଣ ପାଇଁ ଧନ୍ୟବାଦ । 

ମାତ୍ର ଜାନୁୟାରୀ ଶେଷ ସପ୍ତାହ ବେଳକୁ କେତେକ କାର୍ଯ୍ୟୋପଲକ୍ଷରେ ମୋତେ ବମ୍ବେ 

ଯିବା ପାଇଁ ପଡ଼ୁଛି । ସେଥ୍ପାଇଁ ମଧ ପୂର୍ବରୁ କାର୍ଯ୍ୟକ୍ରମ ସ୍ଥିର ହୋଇ ସାରିଛି । ଏ 
ପରିସ୍ଥିତିରେ ବାରିପଦା ଆସି ପାରିବା ସମ୍ଭବ ହୋଇ ପାରିବ ନାହିଁ। 

ପ୍ରାଚୀନ ଓଡ଼ିଆ ସାହିତ୍ୟର ବୈଶିଷ୍ଟ୍ୟ ମୁଁ ଆଂଶିକ ଭାବରେ ଓଡ଼ିଆ ସାହିତ୍ୟର 

ମଧ୍ଯପର୍ବ। ରେ ଆଲୋଚନା କରିଛି । ଏହା ସର୍ବଭାରତୀୟ ସାହିତ୍ୟର ଆଭିମୁଖ୍ୟଠାରୁ 

ଦୂରବର୍ୀ ନୁହେଁ । ବସ୍ତୁତଃ ଏହା ନଥନ-ପାଉn. ସର୍ବଭାରତୀୟ ସ୍ତରରେ ଓଡ଼ିଆ 

ସାହିତ୍ୟ ? ଏକ ଗ୍ନାନିପୂର୍ଣ୍ଣ ପ୍ରଶ୍ନବାଚକ । ସର୍ବଭାରତୀୟ ସ୍ତରରେ ଓଡ଼ିଶା ଓ ଓଡ଼ିଆ 

ଆଜି କେଉଁଠି ? ଏ ଦୁଇଟି ପ୍ରଶ୍ନର ଉତ୍ତର ସମବର୍ରୀ ! ମୁଁ ଲେଖ୍ଥ୍ଲେ ଏହି ବିଷୟ 

ଉପରେ ଲେଖ୍ଥାନ୍ତି ! 


୯୪ ଜ୍ଞା ପରଶମଣି 

କଥାସାହିତ୍ୟର ଭବିଷ୍ୟତ... ସଦ୍ୟ ପ୍ରକାଶିତ Bernard Bergonzigq The 
Situation of the Novel (Macmillan) ପୁସ୍ତକର ଉପସଂହାରରେ Evelyn 
Waugh The Ordeal of Gilbert Pinfoାପ ଉପନ୍ଯାସ ଏହିପରି ଭାବରେ 


ଆରମ୍ଭ ହୋଇଛି “1 may happen in the next hundred years that 
the English novelists of the present day will come to be valued 
as we now value the artists and craftsmen of the late nineteenth 
century. The originators, the exuberant men are extinct and in 
their place moderately flourishes a generation notable for el- 


egance and a vanity of contrivance.’”’ କଥା ସାହିତ୍ୟର ଭବିଷ୍ୟତ ସଂପର୍କରେ 

ଉତ୍ତର ଉପରୋକ୍ତ ଉଦ୍ଧତିରେ ସୁସ୍ପଷ୍ଟ । 
ଆଶା କରୈ ଆପଣ ସପରିବାର କୁଶଳରେ ଥ୍ବେ । ବର୍ଷାନ୍ତର ଶୁଭେଚ୍ଛା ସହ- 
ସୁରେନ୍ଦ୍ର ମହାନ୍ତି”? 


୧୯୭୫ ମସିହା ମଧ୍ୟଭାଗରେ ବାରିପଦାରୁ ମୋର କଟକ ରେଭେନ୍ସା କଲେଜକୁ 
ବଦଳି ହେବାରୁ ସୁରେନ୍ଦ୍ରବାବୃଙ୍କ ସହ ଆଉ ପତ୍ରାଳାପର ଆବଶ୍ୟକତା ରହିଲା ନାହିଁ; 
ପୁଣି ତାଙ୍କ ସହିତ ବାରମ୍ବାର ସାକ୍ଷାତ ଆଲୋଚନାର ସୁଯୋଗ ମିଳିଲା । ମୁଁ ସୁବିଧା 
ଓ ସମୟ ପାଇଲା ମାତ୍ରେ ତାଙ୍କର କଟକସ୍ଥ ବାସଭବନକୁ ଟାଲି ଯାଉଥ୍‌୍ଲି; ସେ କିନ୍ଧ 
ନିଜର ଶାରୀରିକ ପ୍ରତିବନ୍ଧବତା ହେତୁ ମୋ ବସାଘରକୁ ଆସୁଥ୍‌ଲେ କମ୍‌ । ମୋର 
ଯିବାର କେବେ କେମିତି ମାସେ -ପନ୍ଦର ଦିନ ଡେରି ହୋଇଗଲେ, ଯିବା ପାଇଁ ଡକାଇ. 
ପଠାଉଥ୍‌ଲେ ! ତାଙ୍କ ସହିତ ଏକାଠି ବସି ଦୀର୍ଘକାଳ ଆଳାପ-ଆଲୋଚନା କରିବାକୁ 
ମୋତେ ଯେପରି ସନ୍ତୋଷ ମିଳୁଥୁଲା, ତାଙ୍କୁ ସେହିପରି ଆନନ୍ଦ ଦେଉଥ୍‌ଲା। ଚା 
ସହିତ ପକୁଡ଼ିର ଚାଟ ଏବଂ ତାଙ୍କର ଧୂମପାନ (ମୁ ଧୂମପାନ ଅନେକ ଦିନରୁ ଛାଡ଼ି 
ଦେଇଛି) ଆମର ଆଳାପ ଆଲୋଚନାକୁ ଜମଜମାଟ କରି ରଖୁଥ୍ଲା । 

ଖ୍ରୀଷ୍ଟୀୟ ଷୋଡ଼ଶ ଶତାହ୍ଦୀର ଦାକ୍ଷିଣାତ୍ୟ ବିଜୟନଗରର ରାଜା କୂଷ୍ଠ ଦେବରାୟ 
ଏବଂ ଓଡ଼ିଶାର ଗଜପତି ପ୍ରତାପରୁଦ୍ର ଦେବଙ୍କ କନ୍ୟାଙ୍କର ଅସଫଳ ବିବାହ ବ୍ୟାପାରାଦି 
ଘେନି ସୁରେନ୍ଦ୍ର ବାବୁ ଦକୃଷ୍ଣାବେଣୀରେ ସନ୍ଧ୍ୟା! ଉପନ୍ୟାସ ଲେଖୁ ଥାଆନ୍ତି, କିମ୍ବା 
ଲେଖ୍ବାର ପରିକଳ୍ପନା କରିଥାଆନ୍ତି । ଦିନେ ମୋତେ ପଚାରିଲେ-ଏହି କଥାବସ୍ତୁ 
ଘେନି ଓଡ଼ିଆରେ କି କି ଲେଖା ରହିଛି ! ଡକୃର କୃଷ୍ଣଚନ୍ଦ୍ର ପାଣିଗ୍ରାହୀଙ୍କର କେତେକ 
ଏତିହାସିକ ଲେଖା ଏବଂ ତାରିଣୀଚରଣ ରଥଙ୍କର ଅନ୍ନପୂର୍ଣ୍ଣା? ( ୧୯୨୨ ) ଉପନ୍ୟାସ 
କଥା ମୁଁ ତାଙ୍କୁ କହିଲି । ଡକ୍ସର ପାଣିଗ୍ରାହୀଙ୍କ ଏ ସଂପର୍କିତ ଲେଖା ସେ ପଢ଼ିଛନ୍ତି 
ବୋଲି ମୋତେ ଢଣାଇଲେ ଏବଂ ଅନ୍ନପୂର୍ଣ୍ଣା ଉପନ୍ଯାସଟି ତାଙ୍କୁ ଯୋଗାଇ ଦେବା 

ପାଇଁ ଅନୁରୋଧ କଲେ । ମୋ ପାଖରେ ଥ୍ବା ସେହି ଉପନ୍ୟାସଟି ଆଣି ତାଙ୍କୁ ଦେଲି 
ଏବଂ ସୂଚାଇ ଦେଲି ଯେ ¬ ତାରିଣୀଚରଣଙ୍କ ଉପନ୍ୟାସଟି ଘଟଣାପ୍ରଧାନ; ଚରିତ୍ର 
ଚିତ୍ରଣର ଗୁରୁତ୍ଵ ତହିଁରେ ନାହିଁ । ଆପଣ ଚରିତ୍ର ରୂପାୟନ ପ୍ରତି ବିଶେଷ ଧ୍ଯାନ ଦେବେ । 
ଦୁଃଖର କଥା, “ଅନ୍ତପୂର୍ଣ୍ଠା। ଉପନ୍ୟାସଟି ମୋତେ ଫେରସ୍ତ ଦେବାକୁ କହି ସୁରେନ୍ଦ୍ର 
ବାବୁ ଫେରାଇ ଦେଇ ପାରିଲେ ନାହିଁ । ପୁସ୍ତକଟି ସେତେବେଳେ ଦୃଷ୍ଣାପ୍ୟ ଥୁଲା । 
ଏବେ ଅବଶ୍ୟ ସେହି ଉପନ୍ୟାସଟି ଅଙ୍ଗୀଭୂତ ହୋଇ ବ୍ରହ୍ମପୁର ବିଶ୍ବବିଦ୍ୟାଳୟ ପକ୍ଷରୁ 
ତାରିଣୀଚରଣ ଗ୍ରଛାବଳୀ ପ୍ରକାଶ ଲାଭ କରିଛି । ଘଟଣା-ବିନ୍ୟାସ ଓ ଚରିତ୍ର ଚିତ୍ରଣରେ 
ଅନପୂର୍ଣ୍ଣା। ଠାରୁ ‘କୃଷ୍ଣାବେଣୀରେ ସନ୍ଧ୍ୟାଂ ଯେ ଉନ୍ନତତର ହୋଇଛି, ଏଥ୍‌ରେ ସନ୍ଦେହ 
ନାହିଁ । 

ସୁରେନ୍ଦ୍ରବାବୁ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ଥ୍ବା ସମୟରେ ୧୯୮୨ 
ମସିହା ଡିସେମ୍ବର ମାସରେ ଭୁବନେଶ୍ବରଠାରେ ପ୍ରାୟ ଦଶଦିନ ବ୍ୟାପି ଏକାଡ଼େମୀର 
ରଜତ ଜୟନ୍ତୀ ଉତ୍ସବ ପାଳିତ ହୋଇଥ୍‌ବା ଆମର ସାଂସ୍କୃତିକ ଇତିହାସରେ ଏକ 
ଉଲ୍ଲେଖଯୋଗ୍ୟ ଘଟଣା । ସେତେବେଳେ କବି ରାଧାମୋହନ ଗଡ଼ନାୟକ ଏକାଡ଼େମୀର 
ଉପସଭାପତି ଏବଂ ବିଜ୍ଞାନୀ -ସମୀକ୍ଷକ ଶ୍ରୀ ରାଇଚରଣ ଦାସ ସଚିବ ଭାବରେ କାର୍ଯ୍ୟ 
କରୁଥାଆନ୍ତି । ସେହି ଉତ୍ସବରେ ଓଡ଼ିଆ ସାହିତ୍ୟର ବିକାଶଧାରା' ବିଭାଗଟି ଆମର 
‘ଓଡ଼ିଆ ଗବେଷଣା ପରିଷଦ” ( ୧୯୮୦) କର୍ର୍କ ଆୟୋଜିତ ଓ ପରିଚାଳିତ 
ହେଉଥାଏ । ପ୍ରଦର୍ଶନୀରେ ସାହିତ୍ୟର ବିକାଶଧାରା ମଣ୍ଡପରେ କେବଳ ନୃତନ ଧାରା 
ପ୍ରବର୍ରନ କରିଥ୍ବା ( end-5etter) ଓଡ଼ିଆ ସାହିତ୍ୟ -ଗ୍ରନ୍ଧଗୁଡ଼ିକୁ ସଂକ୍ଷିପ୍ତ ବିବରଣୀ 
ସହ ପ୍ରଦର୍ଶିତ କରିବା ପାଇଁ ଏକାଡ଼େମୀ କର୍ର୍ଵପକ୍ଷ ଆମକୁ ନିର୍ଦ୍ଦେଶ ଦେଇଥ୍‌ଲେ । 
ତଦନୁଯାୟୀ ଆମେ ସାହତ୍ୟର ବିକାଶଧାରା ପ୍ରଦର୍ଶନୀ-ମଣ୍ଡପଟି ସଜାଇଥ୍‌ଲୁ । କିନ୍ତ 
ପ୍ରଦର୍ଶନୀରେ କେତେ ଜଣ କବି-ଲେଖକଙ୍କର ପୁସ୍ତକ ସ୍ଥାନ ପାଇ ନ ଥୁବାରୁ 
ସଭାସ୍ଥଳରେ ସେମାନେ ପାଟିତୃଣ୍ଡ କରିବାରେ ଲାଗିଲେ ଏବଂ ସୁରେନ୍ଦ୍ର ବାବୁଙ୍କ ନିକଟରେ 
ଆମ ବିପକ୍ଷରେ ଅଭିଯୋଗ କଲେ । ସୁରେନ୍ଦ୍ର ବାବୁ ମୋତେ ଡକାଇ ଜନାନ୍ତିକେ 
କହିଲେ ଏଇ କେତେଜଣଙ୍କର କିଛି ବହି ପ୍ରଦର୍ଶନୀରେ ସ୍ଥାନିତ କରି ପାରିଲେ ଭଲ 
ହୁଅନ୍ତା ! ମୁଁ କହିଲି"ଏହା ତ ବହିମେଳା ବା ସାଧାରଣ ପୁସ୍ତକ ପୁସ୍ତକ ପ୍ରଦର୍ଶନୀ 
ନୁହେଁ ! ଆମ ବିବେଚନାରେ ଯେଉଁଗୁଡ଼ିକ ୩୮୫୩୪ ଥୀ ଗ୍ରନ୍ଥ ସେହିଗୁଡ଼ିକ ହିଁ 
ମଣ୍ଡପରେ ପ୍ରଦର୍ଶିତ ହୋଇଛି । ଆପରି-ଅଭିଯୋଗ କରୁଥ୍‌ବା ବ୍ୟକ୍ତିମାନେ ଏ କଥା 
ବୁଝିବା ଦରକାର । ସୁରେନ୍ଦ୍ରବାବୁ ଉତ୍ତର ଦେଲେ ଯାହା ହେଉ, ଏହି ଅଳ୍ପ 
କେତେଜଣଙ୍କର ଖଣ୍ଡେ ଦୁଇଖଣ୍ଡ ଲେଖାଏଁ ବହି ମଣ୍ଡପ -ଥାକରେ ଖାଲି ଥୋଇ ଦିଅନ୍ତୁ ! 
ନୋହିଲେ, ସେମାନେ ଆମ ପାଇଁ ସମସ୍ୟା ସୃଷ୍ଟି କରିବେ । ଏହି ପ୍ରସଙ୍ଗରେ ସେଦିନ 

ସୁରେନ୍ଦ୍ରବାବୁ କ୍ଷୋଭ ପ୍ରକାଶ ପୂର୍ବକ ଯେଉଁ ଇଂରାଜୀ କଥାଟି କହିଥ୍‌ଲେ, ତାହା ମୋର 
ସଷ୍ଟ ମନେ ଅଛି-Democracy is meant for mediocres, not for excel- 
lence. 

ପ୍ରଦର୍ଶନୀ -ମଣ୍ଡପରେ ସେହି କେତେଜଣ କବି-ଲେଖକଙ୍କର କିଛି ବହି ଥୋଇ 
ଦିଆଗଲା ପରେ ବି ଆମ ଉପରେ ସେମାନଙ୍କର କ୍ରୋଧ ଉଣା ହେଲା ନାହିଁ । ସେମାନେ 
ସମ୍ବାଦପତ୍ର ପୃଷ୍ଠାରେ ତଥା ଏକାଡ଼େମୀର ବିଭିନ୍ନ ବୈଠକରେ ଓଡ଼ିଆ ଗବେଷଣା 
ପରିଷଦ — ବିଶେଷତଃ ରଜତ ଜୟନ୍ତୀ ଉତ୍ସବର ସଞ୍ଚାଳକମାନଙ୍କ ବିରୁଦ୍ଧରେ ନାନା 
ପ୍ରକାର ଅଭିଯୋଗ ଆଣିବାରେ ଲାଗିଲେ । ପ୍ରଧାନ ଅଭିଯୋଗ—ରଜତ ଜୟନ୍ତୀ ଉତ୍ସବ 
ପାଇଁ ଏକାଡ଼େମୀ କର୍ର୍ଵପକ୍ଷଙ୍କର ଅଯଥା ଓ ଅତିରିକ୍ତ ଖର୍ଚ, ଜନସାଧାରଣଙ୍କ ଧନର 
ଅପବ୍ୟବହାର । ସଭାପତି ଭାବରେ ସୁରେନ୍ଦ୍ରବାବୁ ଏ ଅଭିଯୋଗ ସବୁ ଦୃଢ଼ ଭାବରେ 
ଖଣ୍ଡନ କରିଥ୍‌ଲେ ଏବଂ ଚାରିଆଡ଼େ କହିଥ୍‌୍ଲେ-୍ଦଶଦିନ କାଳ ଏକାଡ଼େମୀର ରଜତ 
ଜୟନ୍ତୀ ଉତ୍ସବରେ ଯେଉଁ ସବୁ କାର୍ଯ୍ୟକ୍ରମ ଅନୁଷ୍ଠିତ ହୋଇଥ୍‌ଲା, ରାଜ୍ୟର ଲକ୍ଷ ଲକ୍ଷ 
ନରନାରୀ ତାହା ଦେଖ୍ଛନ୍ତି ଏବଂ ଆମର ସାଂସ୍କୃତିକ ଏତିହ୍ଯୟ ସଂପର୍କରେ ଅବହିତ 
ହୋଇଛନ୍ତି; ଏଥ୍‌ରେ ଜନସାଧାରଣଙ୍କ ଧନର ସଦୁପଯୋଗ କରାଯାଇଛି । 

ବ୍ୟକ୍ତିଗତ ଭାବରେ ସୁରେନ୍ଦ୍ର ଥ୍ଲେ ମୋର ହିତୈଷୀ ଅଗ୍ରଜ ଓ ଅନ୍ତରଙ୍ଗ 
ଦୋସର। ତାଙ୍କ କଥାସାହିତ୍ଯ-ସୃଷ୍ଟିର ମୁଁ ଜଣେ ମୁଗ୍ଧ ପାଠକ ଏବଂ ତାଙ୍କ ଦ୍ଵାରା 
ପ୍ରଭାବିତ ଜଣେ ଗାରୁଡ଼-ଗାଛ୍ିକ ! ତାଙ୍କର ଅବର୍ରମାନରେ ବେଳେ ବେଳେ ମୁଁ ଯେପରି 
ନିଜକୁ ବଡ଼ ନିଃସଙ୍ଗ ମନେ କରୈ, ସେହିପରି ତାଙ୍କର ବହୁ କଥା ଓ ପରାମର୍ଶ ସ୍ମରଣ 
କରି ଅଗ୍ରଗତି ପାଇଁ ପ୍ରେରଣା ପାଏ । 

(e୯୯୭) 


ପରଶମଣି ଜ୍ଞ ୯୭ 

‘ପୋଥ୍‌ -ପଥ୍କ” 


ଣ୍ରିତ ଶ୍ରୀ ନୀଳମଣି ମିଶ୍ରଙ୍କ ( ୧୯୨୯) ବ୍ୟକ୍ତିତ୍ଵର ବିଭିନ୍ନ ଦିଗ ରହିଛି। 

ପାଞ୍ଃ ଯେଉଁ ଦିଗଟି ମୋତେ ସବୁଠାରୁ ବେଶି ଆକୃଷ୍ଣ ଓ ପ୍ରଭାବିତ 
କରିଛି, ତାହା ହେଉଛି-ସେ ଜଣେ ଅସଲି ‘ପୋଥ୍‌-ପଥ୍କ” । 

ବହୁ ପୂର୍ବରୁ ଆମ ଦେଶରେ ଲେଖାଲେଖ୍‌ କରିବା ପାଇଁ ମୁଖ୍ୟତଃ ତାଳପତ୍ର ଓ 
ଭୂର୍ଚପତ୍ର ବ୍ୟବହୃତ ହେଉଥଲା । ଓଡ଼ିଆ ଲିପି ବର୍ୁଳାକାର ଥ୍ବାରୁ ତାଳପତ୍ର ଉପରେ 
ଲୁହାର ଲେଖନୀ ସାହାଯ୍ୟରେ ଲେଖ୍ବା ସୁବିଧାଜନକ ହେଉଥଲା ! ତେଣୁ ଉତ୍ତର 
ଭାରତରେ ଭୂର୍ଚ୍ଚପତ୍ରର ଲେଖା ଯେପରି ବେଶି ପରିମାଣରେ ମିଳିଥାଏ, ଓଡ଼ିଶାରେ 
ସେପରି ମିଳେ ନାହିଁ । ଆମ ଏଠାରେ ତାଳପତ୍ରରେ ଲେଖା ପୋଥ୍‌ମାନ ଦୀର୍ଘ ପ୍ରସ୍ଥ 
ଚାରିଆଡ଼େ ଏକଦା ଭୂରି ଭୂରି ପୂରି ରହିଥ୍ଲା। ଆଧୁନିକ ଯୁଗରେ କେତେକ 
ଶିକ୍ଷାୟତନ, ବିଶ୍ବବିଦ୍ୟାଳୟ, ସ୍ବେଛାସେବୀ ସାଂସ୍କୃତିକ ପ୍ରତିଷ୍ଠାନ ତଥା ସ୍ଵାଧୀନତା- 
ଲାଭ ପରେ ଷ୍ଟେଟ୍‌ ମିଉଜଚିୟମ୍‌ କର୍ର୍୍‌କ ତନ୍ମଧ୍ୟରୁ ଅଧ୍କାଂଶ ପୋଥ୍‌ ସଂଗୃହୀତ ହୋଇ 
ଯାଇଛି। କେତେକ ପୋଥ୍‌ ମଧ୍ଯ ବିଦେଶକୁ ଚାଲିଯାଇଛି । ୧୯୯୫ ମସୀହାରେ 
ବିଲାତର ଇଶ୍ରିଆ ଅଫିସ୍‌ ଲାଇବ୍ତେରିରେ ଓଡ଼ିଆ କାବ୍ୟକବିତା ଓ ବ୍ୟାକରଣର ପ୍ରାୟ 
ପଚାଶ ଖଣ୍ଡ ପୋଥ୍‌ ସଂରକ୍ଷିତ ହୋଇଥ୍‌ବାର ଲକ୍ଷ୍ଯ କଲି । ତଥାପି ଆହୁରି କିଛି 
ତାଳପତ୍ର ପୋଥ୍‌ ରାଜ୍ୟର ବିଭିନ୍ନ ଅଞ୍ଚଳରେ ସଂଗୃହୀତ ନ ହୋଇ ପଡ଼ି ରହିଛି ଏବଂ 
ଉପଯୁକ୍ତ ରକ୍ଷଣାବେକ୍ଷଣ ଅଭାବରୁ ନଷ୍ଟଭ୍ରଷ୍ଟ ହେବାରେ ଲାଗିଛି ବୋଲି ମୋର ଅବଗତି । 
ବିଶେଷତଃ ରାଜ୍ୟର ଉତ୍ତର ଓ ଦକ୍ଷିଣରେ ଥୁବା ବିଚ୍ଛିନ୍ନାଞ୍ଚଳରେ ବହୁ ଓଡ଼ିଆ ପୋଥ୍‌ 
ମୋ ଜାଣିବାରେ ଏପର୍ଯ୍ୟନ୍ତ ଅନାବିଷ୍କୃତ ହୋଇ ରହିଛି । 

ଲେଖାଲେଖ୍‌ ତଥା ମୁଦ୍ରଣ ପାଇଁ କାଗଜର ବ୍ୟବହାର ଭାରତବର୍ଷରେ ଏବଂ 
ସେହି ସୂତ୍ରରେ ଓଡ଼ିଶାରେ ଆରମ୍ଭ ହୋଇଥଲା ଢେର୍‌ ପରେ ଷୋଡ଼ଶ -ସପ୍ରଦଶ ଶତାଦ୍ଦୀ 
ବେଳକୁ । ଚୀନାମାନେ ପୃଥ୍ବୀରେ ସର୍ବପ୍ରଥମ କାଗଜ ପ୍ରସ୍ତୁତ କରିଥ୍ବାର ଜଣାପଡ଼େ । 
୯୮ ଜ୍ଞ ପରଶମଣି 

ଚୀନ ଦେଶରୁ ମଧ୍ଯ ଏସିଆର ଆରବ ଦେଶ ଦେଇ କାଗଜ ( ପାରସୀ ଶବ୍ଦ) ଆସିଲା 
ଆମ ଦେଶକୁ । କିନ୍ତୁ ବହୁକାଳ ଯାଏ ଏପରି କି ଗତ ଉନବିଂଶ ଶତାଦ୍ଦୀ ମଧ୍ୟଭାଗ 
ପର୍ଯ୍ୟନ୍ତ ଓଡ଼ିଶାରେ ଲେଖାଲେଖ୍‌ ପାଇଁ ଏହାର ବ୍ୟବହାର ଏକ ପ୍ରକାର ଅପାଦ୍‌କ୍ତେୟ 
ହୋଇ ରହିଥୂଲା । କାଗଜରେ ଲେଖାପଢ଼ା କଲେ ଜାତି ଯିବ ଧର୍ମ ନଷ୍ଟ ହେବ 
ଏପରି ଅନ୍ଧବିଶ୍ଵାସ ଏଠାରେ ବହୁ ଲୋକଙ୍କର ଥୁଲା । କିନ୍ତୁ ମୁସଲମାନ ଶାସନ ଅମଳରୁ 
ଓଡ଼ିଶାର କେନ୍ଦ୍ରାପଡ଼ା, ଅସୁରେଶ୍ବର, ପଦୁପୁର, ହରିହରପୁର ପ୍ରଭୃତି ସ୍ଥାନରେ ଛଣପଟରୁ 
କାଗଜ ତିଆରି ହେଉଥ୍‌୍ବାର ଚଣା ପଡ଼ିଛି [ଶ୍ରୀ ଭାଗୀରଥ୍‌ ମହାପାତ୍ରଙ୍କ ରତ୍ୃକୋଷ' 
( ୧୯୩୫)- ପୃଷ୍ଠା ୨୫୨] । ତଥାପି ଉନବିଂଶ ଶତାଦ୍ଦୀ ପର୍ଯ୍ୟନ୍ତ ଏପରି ଅନ୍ଧବିଶ୍ଵାସ 
କିପରି ବଳବତ୍ତର ଥୁଲା, ବୁଝି ହେଉ ନାହିଁ । 

ଯାହାହେଉ, ସେହି ପ୍ରାଚୀନ ତାଳପତ୍ର ପୋଥ୍‌ ସମୂହ ମଧ୍ୟରେ ଯେ ଆମର 
ସାଂସ୍କୃତିକ ଏତିହ୍ଯୟ, ଚେତନା ଓ ଧୟାନ-ଧାରଣା ଲିପିବଦ୍ଧ ହୋଇ ରହିଛି, ସେ କଥା 
ଏବେ ଆଉ ଫେଡ଼ି କହିବା ଲୋଡ଼ା ନାହିଁ । ସେଥ୍ପାଇଁ ଆଧୁନିକ ଯୁଗରେ ଓଡ଼ିଆ 
ପୋଥ୍ପତ୍ର ସଂଗ୍ରହ, ସଂପାଦନା ଓ ଅଧ୍ୟୟନ ବିଧ୍୍‌ବବ୍ଧ ଭାବରେ ଆରମ୍ଭ ହୋଇଛି । 
ସ୍ଵାଧୀନତା ପୂର୍ବରୁ କେତେଜଣ ସଂସ୍କୃତିପ୍ରେମୀ ପଣ୍ତିତ ବ୍ୟସ୍ତିଗତ ଭାବରେ ଏବଂ ପ୍ରାଚୀ 
ସମିତି ଭଳି ପ୍ରତିଷ୍ଠାନ ଆନୁଷ୍ଠାନିକ ଭାବରେ ଏ କ୍ଷେତ୍ରରେ କିଛି କାର୍ଯ୍ୟ କରିଥୁଲେ । 
'ପ୍ରାଚୀସମିତି'ର ପୋଥ୍‌ ସଂଗ୍ରହରୁ କିୟଦଂଶ ଏବଂ ସଂପାଦିତ ପୋଥୁର ମୁଦ୍ରିତ 
ଗ୍ରନ୍ଧଗୁଡ଼ିକ ଏବେ ଉକ୍କସଳ ବିଶ୍ବବିଦ୍ୟାଳୟର ସଂପଦ ହୋଇ ରହିଛି । ସ୍ବାଧୀନତା ପରେ 
ଉତ୍କଳ ସମେତ ଆମର ଅନ୍ୟାନ୍ୟ ବିଶ୍ବବିଦ୍ୟାଳୟରେ ମଧ୍ଯ ପୋଥ୍‌ ସଂଗ୍ରହ କାର୍ଯ୍ୟ 
ଉଣାଧ୍କେ ଚାଲିଛି । ୧୯୬୪-୬୫ ମସୀହାରେ ଯେତେବେଳେ ଉଜଳ 
ବିଶ୍ଵବିଦ୍ୟାଳୟରେ ‘ଉତ୍କଳ ଭାରତୀ” ବିଜେ କରି ନ ଥୁଲେ ଅର୍ଥାତ୍ଵ ଓଡ଼ିଆ ଭାଷା 
ସାହିତ୍ୟ ବିଭାଗ ଫିଟି ନ ଥୁଲା, ସେତେବେଳେ ବିଶ୍ବବିଦ୍ୟାଳୟର ସଂସ୍କୃତ ବିଭାଗ 
ଜରିଆରେ ପୋଥ୍‌ ସଂଗ୍ରହ ଓ ସଂରକ୍ଷଣ କରାଯାଉଥ୍‌୍ଲା ! ପୁରୀର ପଶ୍ଡତିତ ସଦାଶିବ 
ରଥଶର୍ମା ଓ ଅନ୍ୟ କେତେକ ବ୍ୟକ୍ତି ଚାରିଆଡ଼ୁ ପୋଥ୍‌ ସଂଗ୍ରହ କରି ସେତେବେଳେ 
ସଂସ୍କୃତ ବିଭାଗର ପ୍ରଫେସର-ପ୍ରହ୍ଲାଦ ପ୍ରଧାନଙ୍କ ତତ୍ତ୍ଵାବଧାନରେ ବିଶ୍ବବିଦ୍ୟାଳୟକୁ 
କେତେଥର ଯୋଗାଇଥୁ୍‌ବାର ମୁଁ ଲକ୍ଷ୍ଯ କରିଛି । ସଂପ୍ରତି ବିଶ୍ଵବିଦ୍ୟାଳୟସ୍ଥ ପରିଜା 
ଲାଇବ୍ରେରିର ତାଳପତ୍ର ପୋଥ୍‌ ବିଭାଗ କିଛି ପ୍ରଦର୍ଶନୀ-ଯୋଗ୍ଯ ଚିତ୍ରପୋଥ୍‌ ସହିତ 
ସହସ୍ଵାଧ୍କ ମୂଲ୍ୟବାନ୍‌ ପ୍ରାଚୀନ ପୋଥ୍‌ରେ ସମୃଦ୍ଧ । ତାହା ପଶ୍ତିତ ଶ୍ରୀନିବାସ ରଥଙ୍କ 
ସଞ୍ଚାଳକତ୍ସରେ କାର୍ଯ୍ୟ କରୁଛି ଏବଂ ବିଭିନ୍ନ ଗବେଷକ ପଵ୍ଡିତଙ୍କର ସହାୟକ ହୋଇଛି । 
ଶାର୍ତିନିକେତନସ୍ଥ ବିଶ୍ଵଭାରତୀର ଓଡ଼ିଆ ଭାଷା-ସାହିତ୍ୟ ବିଭାଗରେ ମଧ୍ଯ କିଛି ଓଡ଼ିଆ 
ପୋଥ୍‌ ସଂଗୃହୀତ ହୋଇ ସ୍ଥାନିତ ଥ୍ବାର ମୁଁ ଜାଣେ । ସମ୍ବଲପୁର, ବ୍ରହ୍ମପୁର ଏବଂ 


ପରଶମଣି ଜ୍ଞ ୯୯ 

ସଦ୍ୟପ୍ରତିଷ୍ଠିତ ପୁରୀର ସଂସ୍କୃତ ବିଶ୍ବବିଦ୍ୟାଳୟରେ ଅନୁରୂପ କାର୍ଯ୍ୟ ଚାଲିଥ୍ବ ବୋଲି 
ମୋର ବିଶ୍ବାସ । 

ପ୍ରାତୀନ ପୋଥ୍‌ପତ୍ରର ସଂଗ୍ରହ ଓ ସଂରକ୍ଷଣ, ବ୍ୟାପାରଟିର ଗୋଟିଏ ଦିଗ ମାତ୍ର 
ତାହାର ଅନ୍ୟ ଦିଗ ବା ଅସଲ ଦିଗଟି ହେଉଛି-ପୋଥ୍‌ର ଅଧ୍ୟୟନ ଏବଂ ଆମର 
ଞ୍ଞାନ-ବିଜ୍ଞାନର ବିଚାର ବିଶ୍ଲେଷଣ କ୍ଷେତ୍ରରେ ତାହାର ସଦୃପଯୋଗ । ତାଳପତ୍ର ପୋଥ୍‌ 
ରାଜ୍ୟର ବିଭିନ୍ନ ଅଞ୍ଚଳରେ ଥ୍ବା ଭାଗବତ ଗାଦୀ ଓ ପୁରାଣପଣ୍ଡାମାନଙ୍କ ଘରେ ପୂର୍ବରୁ 
ଯେପରି ଫୁଲଚନ୍ଦନ ଦେଇ କେବଳ ପୂଚିତ ହେଉଥଲା, ଏବେ ଯଦି ତାହା ହିଁ କରାଯାଏ, 
ତାହା ହେଲେ ଆମେ ଏକ ଅକ୍ଷମଣୀୟ ଦୋଷ କରି ବସିବା । ଶତାଧ୍କ ବର୍ଷ ତଳେ 
ଦୃରଦ୍ରଷ୍ଟା ବ୍ୟାସକବି ଫକୀରମୋହନ ଆପଣାର “ଛମାଣ ଆଠଗୁଣ୍ଡଂ ଉପନ୍ଯାସରେ 
ଆମର ଏହି ଖୋଇ ପ୍ରତି ତିର୍ଯ୍ୟକୁ ଭଙ୍ଗୀରେ ଅଙ୍ଗୁଳି ନିର୍ଦ୍ଦେଶ କରିଥ୍ଲେ- “ ‘ଶାସନ 
ମଝିରେ ଶିବୁ ପଶ୍ଡିତଙ୍କ ଘର । ଏହାଙ୍କ ଜେଜେ ବିକି ଖାଡ଼ଙ୍ଗା ପୂରା ସାତ ପାଦ 
ବ୍ୟାକରଣ ମୁହେଁ ମୁହେଁ କହି ଯାଉଥ୍‌ବାର ପଡ୍ତିତଙ୍କଠାରୁ ଶୁଣାଯାଏ । ନୈଷଧାନ୍ତ ପାଠ 
ତାହାଙ୍କଠାରେ ଅଟକୁ ନ ଥଲା । ପଡଶ୍ତିତ ନାନା ବ୍ୟାକରଣର ଶବ୍ଦ ଓ ସନଛିଗୁଡ଼ାକ 
କୋଇଲି ଗୀତ ପରି ହାଙ୍କି ଯାଉଥ୍‌ଲେ । ସେମାନଙ୍କ ପୋଥ୍‌ସବୁ ଖଟୁଳିରେ ସାଇତା 
ଅଛି । ପଶ୍ଡିତେ ପ୍ରତିଦିନ ପୂଜା କରନ୍ତି । ଆପେ ପଶ୍ତିତେ ମଧ୍ୟ ଜଣେ ଟାଣ ପଶ୍ଡିତ। 
ପୋଥ୍ରୁ ଡୋରି ନ ଫିଟାଇ ପାଞ୍ଚ ବର୍ଗ ଅଭିଧାନ କହିଯାଇ ପାରନ୍ତି ।” 

ଏବେ ଏହି ପରିସ୍ଥିତିର ସନ୍ତୋଷଜନକ ପରିବର୍ଭନ ସାଧ୍ତ ହୋଇଛି କି ? ମୋ 
ଜାଣିବାରେ, ଆମର ବିଶ୍ବବିଦ୍ୟାଳୟମାନଙ୍କରେ ତଥା ସରକାରୀ ବା ବେସରକାରୀ 
ସ୍ତରରେ ଥ୍ବା ସାନ ବଡ଼ ମିଉଚ୍ଚିୟମଗୁଡ଼ିକରେ- ଏପରି କି କେତେକ ଗବେଷକ 
ପଶ୍ଡିତଙ୍କ ବ୍ୟକ୍ତିଗତ ସଂଗ୍ରହରେ ଯେଉଁ ପ୍ରାଚୀନ ତାଳପତ୍ର ପୋଥ୍‌ ସବୁ ରହିଛି, 
ତାହାର ଯଥେଷ୍ଟ ଆଶାନୁରୂପ ବ୍ୟବହାର ହୋଇପାରୁ ନାହିଁ । ଜ୍ଞାନ-ବିଜ୍ଞାନର ଏହି 
କାମଧେନୁକୁ ଆମର ଗବେଷକ, ଅଧ୍ୟାପକ ଓ ପଣ୍ଡିତମାନେ ଏବେ ଖୁବ କମ୍‌ ସଂଖ୍ୟାରେ 
ଦୋହନ କରୁଥ୍‌ବାର ଦେଖାଯାଉଛି । ପୁଣି, ସେମାନଙ୍କ ମଧ୍ଯରୁ ଅଧ୍କାଂଶ ଆପଣାର 
ଏକାନ୍ତ ବ୍ୟକ୍ତିଗତ ସ୍ଵାର୍ଥସାଧନ ଲକ୍ଷ୍ୟରେ ଏହି ଦୋହନ କାର୍ଯ୍ୟ କରୁଥ୍ବାରୁ ଦୋହନରୁ 
ପ୍ରାପ୍ତ ଜ୍ଞାନଂରସ ଆମର ସାଂସ୍କୃତିକ ସମୃଦ୍ଧି ପାଇଁ ସୁଷମ ଓ ପୁଷ୍ଟିକର ହୋଇପାରୁ 
ନାହିଁ । 

ଏବେ ଅତି ଦୁଃଖର ସହ ଅବଗତ ହେଲି ଯେଉଭୁବନେଶ୍ବରସ୍ଥ ଷ୍ଟେଟ୍‌ 
ମିଉଜଚିୟମ୍‌ରେ ପ୍ରାଚୀନ ପୋଥ୍ପତ୍ରର ରକ୍ଷଣାବେକ୍ଷଣ ପ୍ରତି ଉପଯୁକ୍ତ ଧ୍ଯାନ ଦିଆଯାଉ 
ନାହିଁ । ବିଦେଶୀ ଗବେଷକଙ୍କ ହସ୍ତରୁ ଉଦ୍ଧାର କରାଯାଇଥ୍‌ବା ‘ମାଦଳା ପାଞ୍ଜି? ସମେତ 
ବହୁ ମୂଲ୍ୟବାନ୍‌ ପୋଥ୍‌ପତ୍ର କୀଟଦଷ୍ଟ ହେବାରେ ଲାଗିଛି । ହଜାର ହଜାର ତାଳପତ୍ର 

ପୋଥ୍ରୁ ନିୟମିତ ଧୂଳିଝଡ଼ା କାର୍ଯ୍ୟଟି ପର୍ଯ୍ୟନ୍ତ ବ୍ୟାହତ ହେଉଛି । ଅତ୍ଯାବଶ୍ଯକ 
ପୋଥ୍ପାଠ କାର୍ଯ୍ୟଟି ମଧ୍ଯ ବିଧ୍ବଦ ଭାବରେ ହୋଇପାରୁ ନାହିଁ। ମିଉଚ୍ଚିୟମ୍‌ ପାଇଁ 
ଗୋଟିଏ ଲିପିପାଠ-ବିଶାରଦ (Epigraphist) ପୋଷ୍ଟ୍‌ ନିଦଦିଷ୍ଠ ଥ୍‌ଲେହେଁ, ସେହି 
ପୋଷ୍ରେ କୌଣସି ବ୍ୟକ୍ତି ବର୍ଭମାନ ନାହାନ୍ତି । ପୁଣି, ଗୁରୁତୃପୂର୍ଣ୍ଣ ଓ ଉପାଦେୟ ପ୍ରାଚୀନ 
ପୋଥ୍ପତ୍ରକୁ ମୁଦ୍ରିତ ଗ୍ରନ୍ଧାକାରରେ ପ୍ରକାଶ କରା ଉଦ୍ଦେଶ୍ୟରେ ସଂକଳନ -ସଂପାଦନା 
କାର୍ଯ୍ୟ ପାଇଁ ସରକାରଙ୍କ ସଂସ୍କୃତି ବିଭାଗରେ ଯେଉଁ ସଂପାଦକ-ମଣ୍ଡଳୀ ଥୁଲେ, ତାହାକୁ 
ଭାଙ୍ଗ ଦିଆଯାଇଛି । ତେଣୁ ଷ୍ଟେଟ ମିଉଜିୟମ୍‌ର ପୋଥ୍ପତ୍ର ବିଭାଗର ବର୍ଭମାନ ଅବସ୍ଥା 
ଶୋଚନୀୟ ବୋଲିବାକୁ ହେବ । ସରକାରଙ୍କ ସଂସ୍କୃତି ବିଭାଗ କର୍ରୃପକ୍ଷ ତଥା ଦେଶର 
ସଂସ୍କୃତିପ୍ରେମୀ ବିଜ୍ଞ ବ୍ୟକ୍ତିମାନେ ଏଥ୍‌ପ୍ରତି ଥରେ ଦୃଷ୍ଟି ଦେବ କି ? 

ଏହି ପରିସ୍ଥିତିରେ ପଣ୍ଡିତ ନୀଳମଣି ମିଶ୍ରଙ୍କ ଭଳି ପୋଥ୍‌ -ପଥ୍କଙ୍କର ବ୍ୟକ୍ତିତ୍ଧ ଓ 
ଭାବମୃୂର୍ଭି ଆମ ସମକ୍ଷରେ ଆସି ଉତ୍ତାସିତ ହୋଇଉଠେ । ପଶ୍ଚିତ ମିଶ୍ର ଆପଣା କର୍ମମୟ 
ଜୀବନର ଅଧ୍କାଂଶ ଶକ୍ତି ଓ ସମୟ କେବଳ ମାତ୍ର ପୋଥ୍ପତ୍ରର ସଂଗ୍ରହ ଓ 
ସଂରକ୍ଷଣରେ ବ୍ୟୟ କରି ନାହାନ୍ତି ତାହାର ଅଧ୍ୟୟନ, ସଂପାଦନା ପୂର୍ବକ ପାଠୋବ୍ଧାର 
ଏବଂ ତାହାରି ଭିତ୍ତିରେ ବିଭିନ୍ନ ମୂଲ୍ୟବାନ୍‌ ପ୍ରବନ୍ଧ ଓ ଗ୍ରନ୍ଧ ରଚନା କରି ଆମର 
ସାଂସ୍କୃତିକ ଗନ୍ତାଘରକୁ ବେଶ୍‌ ସମୃଦ୍ଧ କରି ପାରିଛନ୍ତି । ସେଥ୍ପାଇଁ ଜାତୀୟ ଇତିହାସରେ 
ତାଙ୍କ ସିଵିର ସ୍ବାକ୍ଷର ଅମୁଞ୍ଚନୀୟ ହୋଇ ରହିବ । 

ଲୁହା ଲେଖନୀରେ ତାଳପତ୍ର ଉପରେ ଲେଖ୍ବା କାର୍ଯ୍ୟଟି ଯେପରି ସହଜ ନୁହେଁ, 
ପୋଥ୍ର ଲେଖା ଅକ୍ଷରସଜ଼ା ଓ ପଦ୍‌ଭ୍ତି-ବିନ୍ୟାସ ଠିକଣା କରି ପଢ଼ିବା ସେହିପରି 
ସହଜ କାର୍ଯ୍ୟ ନୁହେଁ । ପ୍ରାଚୀନ ପୋଥ୍ପତ୍ରରେ ନି୍ଦଦିଷ୍ଟ ବିରାମ ଚିହ୍ନ ପ୍ରୟୋଗର ଅଭାବ 
ଏବଂ ସ୍ଥଳ ବିଶେଷରେ କୀଟଖ୍ଆ ଉ୍ରଷ୍ଠ ବା ଅସ୍ତଷ୍ଟାଂଶ ଉଦ୍ଧାରରେ ଅସୁବିଧା ପଠନ- 
ସମସ୍ୟାକୁ ବଢ଼ାଇ ଦେଇଥାଏ । କୁଶଳୀ ଓ ଅଭିଜ୍ଚ ବ୍ଯକ୍ତି ପକ୍ଷରେ ହିଁ ପୋଥ୍‌ପାଠ 
ସୁକର ହୋଇଥାଏ । ତାହା ନୋହିଲେ, ପୋଥ୍ପତ୍ରର ଠିକ୍‌ ପାଠୋଦ୍ଧାର ହୋଇପାରେ 
ନାହିଁ। ପ୍ରାଚୀ ସମିତି” କରୁଁକ କେତେକ ପୋଥ୍‌ର ପାଠୋବ୍ଧାର ସେହିପରି ତୁଟିଯୁକ୍ତ 
ହୋଇଛି ବୋଲି ଡକୃର କୃଷ୍ଣଚନ୍ଦ୍ର ପାଣିଗ୍ରାହୀ, ପ୍ରଫେସର କ୍ୂଷ୍ଠଚରଣ ସାହୁ ପ୍ରମୁଖ 
ଆମକୁ ଦର୍ଶାଇଛନ୍ତି । ପଣ୍ଡିତ ନୀଳମଣି ମିଶ୍ର ଏ ଦିଗରେ ଖୁବ୍‌ ସତର୍କ ଓ ସଚେତନ 
ବୋଲି ମୋର ଧାରଣା । ଗତ ସପ୍ତମ ଦଶକରୁ ମୁଁ ତାଙ୍କର ସାନିଧ୍ୟ ଲାଭ ପୂର୍ବକ 
କର୍ମଂପରିସର ଲକ୍ଷ୍ୟ କରି ଆସୁଛି। ୧୯୬୪-୬୫ ମସିହାରେ ବାଣୀବିହାରରେ 
ପ୍ରଫେସର ପ୍ରହ୍ଲାଦ ପ୍ରଧାନଙ୍କ ବସାରେ ସାମୟିକ ଭାବରେ ଅବସ୍ଥାନ କରି ଗବେଷଣା- 
କାର୍ଯ୍ୟ ଚଳାଇଥ୍ଲା ବେଳେ ମୁଁ ' ବାରମ୍ବାର ଷ୍ଟେଟ୍‌ ମିଉଚ୍ଚିୟମ୍‌କୁ ଯାଇଁ ତାଙ୍କୁ ଭେଟିଛି 
ଏବଂ ପଦ୍ୟ ତଥା ଗଦ୍ୟରେ ଲେଖା ଆମର ପ୍ରାଚୀନ କଥାସାହିତ୍ୟ ସଂପର୍କରେ ତାଙ୍କ 

ସହିଚ ଆଲୋଚନା କରିନି । ନଦୀ କି ପୋଖରୀ କୂଳରେ ବଗ ଯେପରି ଏକ ଧ୍ୟାନରେ 
ନିଜ ଶିକାର ଖୋଜୁଥାଏ, ପଶ୍ଚିତ ମିଶ୍ର ସେହିପରି ମିଉଚିୟମ୍‌ରେ ସେହି ଞ୍ଚାନ- 
ସରୋବରରେ ପଶି- ଭଗ୍ଧଗ୍ରୀବ ବକ୍ରପୃଷ୍ଠ ହୋଇ କେତେବେଳେ ଖାଲି ଆଖ୍‌ରେ ତ, 
ଆଉ କେତେବେଳେ ବର୍ଵନୀ-କାଚ ସାହାଯ୍ୟରେ ପୋଥ୍‌ପାଠ କରୁଥ୍‌ବାର ପ୍ରତ୍ଯକ୍ଷ 
କରିଛି। ଏ ଦିଗରେ ପ୍ରତ୍ଵତତ୍ତବବିଦ୍ଵ ପରମାନନ୍ଦ ଆଚାର୍ଯ୍ୟ ଏବଂ ‘ପୋଥ୍ନାଥ' 
କେଦାରନାଥ ମହାପାତ୍ର ତାଙ୍କର ଦିଗ୍‌ଦର୍ଶକ ଥୁଲେ । ବିଭିନ୍ନ ପୋଥ୍‌ର ପାଠୋଦ୍ଧାର 
ପୂର୍ବକ ସେ ତାହାର କାଗଜ -ପାଣୁଲିପି ପ୍ରସ୍ତୁତ କରାଉଥ୍ଲେ, ଏବଂ ଆବଶ୍ୟକ ଅନୁଯାୟୀ 
ଗବେଷକ ପଡଶ୍ଡିତମାନଙ୍କ ବ୍ୟବହାର ପାଇଁ ତାହା ଯୋଗାଇ ଦେଉଥ୍‌ଲେ । ସାଧ୍ୟ ଓ 
ଶକ୍ତିମତେ ନିଜର ଲେଖାଲେଖ୍‌ରେ ମଧ୍ଯ ତାହା ବ୍ୟବହାର କରୁଥୁଲେ । ତାହା ଫଳରେ 
ଆମର କେତେକ ଗବେଷକ ତ ପ୍ରଭୂତ ଉପକାର ପାଇଛବ୍ତି, ସ୍ଵୟଂ ପଣ୍ତିତ ମିଶ୍ରଙ୍କ 
ଲେଖନୀରୁ ଆମେ ଶତାଧ୍୍‌୍କ ଉଚ୍ଚକୋଟୀର ପ୍ରବନ୍ଧ ଓ ପ୍ରାୟ ପଚିଶ ଖଣ୍ଡ ମୂଲ୍ୟବାନ୍‌ 
ଆଲୋଚନା-ଗ୍ରନ୍ଥ ମଧ୍ଯ ପାଇ ପାରିଛୁ। 

୧୯୮୦ ମସିହାରେ “ଓଡ଼ିଆ ଗବେଷଣା ପରିଷଦ” ବିଧ୍ବଦ ଭାବରେ 
କାର୍ଯ୍ୟାରମ୍ଭ କରେ ଏବଂ ତାହାର ଖାଣ୍ମାସିକ ମୁଖପତ୍ର ଏଷଣା' ନିୟମିତ ପ୍ରକାଶ 
ପାଇପାରେ ଲାଗେ । ପରିଷଦ ଆଧୁନିକ ଓ ସାଂପ୍ରତିକ ସାହିତ୍ୟ-ସଂସ୍କୃତିର ବିଚାର- 
ବିମର୍ଶ କରିବା ସଙ୍ଗେ ସଙ୍ଗେ ପ୍ରାଚୀନ ସାହିତ୍ୟ -ସଂସ୍କୃତିର ଆଲୋଚନା -ଚର୍ଚ୍ଚା ଚଳାଇ 
ରଖେ ତଥା ଉପାଦେୟ ପ୍ରାଚୀନ ରଚନାର ପ୍ରକାଶନ -କାର୍ଯ୍ୟ ଆରମ୍ଭ କରେ । 
ସେହିଦିନଠାରୁ ପଣ୍ଡିତ ନୀଳମଣି ମିଶ୍ରଙ୍କର ସାହାଯ୍ୟଂଟସହଯୋଗ ଆମ ପକ୍ଷରେ ଏକ 
ପ୍ରକାର ଅପରିହାର୍ଯ୍ୟ ହୋଇ ଉଠେ । ମୋର ବ୍ୟକ୍ତିଗତ ପ୍ରଭାବ ତଥା ଆନୁଷ୍ଠାନିକ 
ପ୍ରୋତ୍ସାହନ ବଳରେ ତାଙ୍କର ସେହି ଜ୍ଞାନ ସରୋବରରୁ ଆମେ କିଛି ମୁକ୍ତାଗର୍ଭ ଶାମୁକା 
ସଂଗ୍ରହ କରିଆଣୁ ଏବଂ ‘ଏଷଣା' ପୃଷ୍ଠାରେ ତଥା ସ୍ଵତନ୍ତ୍ର ଗ୍ରନ୍ଧ୍ଧାକାରରେ ପ୍ରକାଶ କରୁ । 
କବି ଚୈତନ୍ୟ ଦାସ -ବିରଚିତ ଉନବିଂଶ ଶତାଦ୍ଦୀର 'ଖଲ୍ଲିକୋଟ ଯୁଦ୍ଧ (ଏଷଣା ୫ମ 
ଖଣ୍ଡ- ୧୯୮୨), କବି ଧନଞ୍ଜୟ ଭଞ୍ଜଙ୍କର ‘କୋଡ଼ିଏ ପଦିଆ” ଓ ‘ଅଠର ପଦିଆ, 
କବି ଉପେନ୍ଦ୍ର ଞ୍ଜଙ୍କର “ବାଇଶି ପଦିଆ” ଓ କବି ଦୀନକୃଷ୍ଣ ଦାସଙ୍କର ‘ବାର ପଦିଆ! 
(ଏଷଣା ୬ଷ୍ଠ ଖଣ୍ଡ- ୧୯୮୩), ଅଷ୍ଟାଦଶ ଶତାଦ୍ଦୀର ପୁରୀ ଶ୍ରୀମନ୍ଦିରର ଦୁଇଟି ଛାମୁ 
ଚିଟାଉ' (ଏଷଣା ୧୦ମ ଖଣ୍ଡ-୧୯୮୫), ଅଷ୍ଟାଦଶ ଶତାଦ୍ଦୀର ଆମ କାଳ୍ପନିକ 
କାବ୍ୟହାରର ଏକ ପୂଥକ୍‌ ପୁଷ୍ଠଙଯାହା ରୂପରେ ଭିନ୍ନ, ଗୁଣରେ ନିଆରା ଏବଂ ସ୍ଵାଦରେ 
ସ୍ଵତନ୍ତ୍ର"କବି ରାମଚନ୍ଦ୍ର ପଟ୍ଟନାୟକଙ୍କର ହାରାବତୀ'ର ନିର୍ବାଚିତ କାବ୍ୟାଂଶ (ଏଷଶା- 
୧୨ଶ ଖଣ୍ଡ-୧୯୮୬) ପ୍ରଭୃତି ସଂପାଦନା କରି ପଶ୍ତିତ ମିଶ୍ର ଆମକୁ ଯୋଗାଇ 
ଦେଇଥ୍‌ଲେ । ସେଥ୍ପାଇଁ ‘ଓଡ଼ିଆ ଗବେଷଣା ପରିଷଦ ପକ୍ଷରୁ ଆମେ ତାଙ୍କୁ ସାଧୁବାଦ 

ଜଣାଉଛୁ । ‘ପଦିଆ ସାହିତ୍ୟ? ନାମରେ ପ୍ରାଚୀନ କାଳରେ ଆମର ଯେ ଏକ ପ୍ରକାର 
ସଂଖ୍ୟାବାଚକ କବିତା ରହିଛି, ତାହା ପଶ୍ଡିତ ମିଶ୍ର ଆମକୁ ଦର୍ଶାଇ ଦେଲେ । ସେହିପରି 
ତାଙ୍କ ସଂପାଦିତ 'ହାରାବତୀ”ର କାବ୍ୟାଂଶ ପରବର୍ୀ କାଳରେ ସଂପୂର୍ଣ୍ଣ କାବ୍ୟଟି ପ୍ରକାଶ 
କରିବା ପାଇଁ (ଏହାର ଅପୂର୍ବ ବିଶେଷତୃ ହେତୁ) ଆମକୁ ପ୍ରଚୋଦିତ କଲା । ୧୯୯୩ 
ମସିହାରେ ପରିଷଦ ପକ୍ଷରୁ କାବ୍ୟଗ୍ରନ୍ଟି ପ୍ରକାଶିତ ହୋଇଛି । 

ଆମ ସାହିତ୍ୟ-ସଂସ୍କୃତି କ୍ଷେତ୍ରରେ ପଣ୍ଡିତ ମିଶ୍ର କିଛି ଉଲ୍ଲେଖଯୋଗ୍ୟ, 
ପ୍ରଶଂସନୀୟ କାର୍ଯ୍ୟ କରିଛନ୍ତି ଏବଂ ବର୍ଭମାନ ସୁଦ୍ଧା ଏହି ପରିଣତ ବୟସରେ ସେପରି 
କାର୍ଯ୍ୟରୁ ବିରତ ହୋଇ ନାହାନ୍ତି । ବିଭିନ୍ନ ପ୍ରକାର ପ୍ରାଚୀନ ଲେଖା ଓ କେତେକ କବିଙ୍କ 
ସହିତ ସେ ଆମର ପରିଚୟ କରାଇ ଦେଇଛନ୍ତି । କବି ବୈଷ୍ଣବ ପାଣିଙ୍କ ପୂର୍ବସୂରୀ ଓ 
ପ୍ରେରଣାଦାତା ଉନବିଂଶ ଶତାଦ୍ଦୀର କବି ଜଗନ୍ନାଥ ପାଣିଙ୍କୁ ସେ ନବଜନ୍ମ ପ୍ରଦାନ 
କରିଛନ୍ତି । ଅଣଓଡ଼ିଆ ଗ୍ରାହକଙ୍କ ନିକଟରେ ଓଡ଼ିଆ ସାହିତ୍ଯ-ସଂସ୍କୃତିର ମହରତ୍ତ୍ର ଓ 
ମଧୁରିମା ଉପସ୍ଥାପନ ପାଇଁ ହିନ୍ଦୀ ଭାଷାରେ କିଛି ଗ୍ରନକ୍୍ ରଚନା କରିଛନ୍ତି ଏବଂ 
ସେଥ୍‌୍ସକାଶେ ପୁରସ୍କୃତ-ସମ୍ଭାନିତ ହୋଇଛନ୍ତି । ସଂସ୍କୃତ ଓ ହିନ୍ଦୀରୁ କେତେକ 
ଉଲ୍ଲେଖନୀୟ ସାହିତ୍ୟକୃତିର ଓଡ଼ିଆ ଅନୁବାଦ କରି ରାଷ୍ଟ୍ରୀୟ ସାଂସ୍କୃତିକ ଆଦାନ- 
ପ୍ରଦାନର ପଥ ସୁଗମ କରଛନ୍ତି । କବି ଜଗନ୍ନାଥ ଦାସଙ୍କ ଓଡ଼ିଆ ଭାଗବତର ପୁନଃ 
ସଂପାଦନା ପୂର୍ବକ ତାହାର ଯଥାସମ୍ଭବ ଏକ ଶୁଦ୍ଧପାଠ ଆମ ହାତକୁ ଦେଇଛନ୍ତି । 
ଓଡ଼ିଆ କୋଇଲି ସାହିତ୍ୟ” ( ୧୯୭୩), ତିନିଟି ଖଣ୍ଡରେ ଓଡ଼ିଆ ଭଜନ’ ( ୧୯୭୪- 
୭୫), ‘ଓଡ଼ିଆ ପୋଇ ସାହିତ୍ୟ” ( ୧୯୭୮) ପ୍ରଭୃତିର ସଂଗ୍ରହ-ସଂକଳନ-ସଂପାଦନା 
କରି ସାହିତ୍ୟର ବଳିଷ୍ଠ ପରଂପରା ସହିତ ଆମର ପ୍ରଣୟ ଘଟାଇଛନ୍ତି । 
ଭୁବନେଶ୍ବରଠାରେ ଏକ ସାଂସ୍କୃତିକ କେନ୍ଦ୍ର କେଦାରନାଥ ଗବେଷଣା ପ୍ରତିଷ୍ଠାନ” 
ବେସରକାରୀ ସ୍ତରରେ ପ୍ରତିଷ୍ଠା ( ୧୯୮୭) କରିବାରେ ମୁଖ୍ୟ ଓ ଗୁରୁତ୍ଵପୂର୍ଣ୍ଣ ଭୂମିକା 
ଗ୍ରହଣ କରିଛନ୍ତି । ଏ ସବୁର ଉର୍ଦ୍୍ରେ ପ୍ରାଚୀନ ତାଳପତ୍ର ପୋଥ୍‌ର ସଂଗ୍ରହ-ସଂରକ୍ଷଣ 
ତଥା ସଂକଳନ -ସଂପାଦନା କାର୍ଯ୍ୟରେ ତାଙ୍କର ଗଭୀର ନିଷ୍ଠା, ଅଧ୍ୟବସାୟ ଓ କୃତିତ୍ଵ 
ଆମ ଆଗରେ ଆଦର୍ଶ ସ୍ଥାନୀୟ ହୋଇ ରହିବ ଚିରକାଳ । ଯଥାଅଥରେ ତାଙ୍କ ଭଳି 
ପୋଥ୍‌-ପଥ୍କ ଏବେ ଆମର ସାଂସ୍କୃତିକ କ୍ଷେତ୍ରରେ ବିରଳ । 

ପଶ୍ତିତ ମିଶ୍ରଙ୍କ କର୍ମମୟ ଜୀବନର ଅଷ୍ଟଷଷ୍ଠି ବର୍ଷ ପୂରି ଉପଲକ୍ଷ୍ୟେ ମୁଁ ତାଙ୍କର 
ସାଧନା ଓ ସିଵିକୁ ସ୍ବୀକୃତି ଦେବା ସଙ୍ଗେ ସଙ୍ଗେ ତାଙ୍କ ଉଦ୍ଦେଶ୍ୟରେ ମୋର ଗଭୀର 
ପ୍ରୀତି ଓ ଶୁଭେଚ୍ଛା ନିବେଦନ କରୁଛି । 

ହରଡ଼ଘଣାରେ ‘ ହସକୁରା” 


ଫା (୧୯୧୫-୧୯୯୫) ଥ୍ଲେ ଆଜୀବନ ଦୁଃଖୀ | ୧୯୫୫ 
ମସିହାଠାରୁ ପରଲୋକ ପର୍ଯ୍ୟନ୍ତ ତାଙ୍କ ସହିତ ଘନିଷ୍ଠ ସଂପର୍କରେ ଆସିବା 


ଫଳରେ ମୁଁ ଅନୁଭବ କରିଛି—ତାଙ୍କର ଅଳଚସ୍ର ଦୁଃଖ ଓ ବେଦନା | ବିଡ଼ମ୍ଭିତ ଭାଗ୍ୟ 
ଘେନି ସେ ବୋଧହୁଏ ଜନ୍ମଲାଭ କରିଥଲେ । ସେ କେବଳ ଶାରୀରିକ ପ୍ରତିବନ୍ଧୀ ନ 
ଅଲେ, ମାନସିକ ବ୍ୟଥା ଓ ଅଶାନ୍ତିରେ ଜର୍ଜରିତ ହେଉଥ୍‌ଲେ ବରାବର । ଯଥାର୍ଥରେ 
ସେ ଆପଣା ଜୀବନକୁ ‘ଫୁଟା ଡଙ୍ଗା” ସହିତ ତୁଳନା କରିଛନ୍ତି । 

କିନ୍ତୁ ସେହି ଫୁଟା ଡଙ୍ଗାକୁ ଫତୁରାନନ୍ଦ ବାହି ଚାଲିଥ୍‌ଲେ ନିଜର ଦେହାବସାନ 
ପର୍ଯ୍ୟନ୍ତତନଦୀ ଗର୍ଭରେ ଦୂର ଆକାଶରେ ସ୍ଥିରଲକ୍ଷ୍ୟ ବଂଶୀବାଦନରତ ନାଉରିଆ ଭଳି । 
ବେଳେ ବେଳେ ଦୁର୍ବଳ ହାତରେ ଫୁଟା ଡଙ୍ଗାରେ ପଶିଥ୍‌ବା ପାଣି ତାଙ୍କୁ ବାହାର 
କରିବାକୁ ପଡ଼ୁଥ୍ଲା ; ତଥାପି ବଂଶୀ ବଜାଇବାରୁ ସେ କେବେ କ୍ଷାନ୍ତ ହୋଇ ନ 
ଥ୍ଲେ । ଫତୁରାନନ୍ଦଙ୍କର ଘନିଷ୍ଠ ସଂପର୍କ ଥୁଲା କାନ୍ତକବି ଲକ୍ଷ୍ମୀକାନ୍ତଙ୍କ ସହିତ । ଲକ୍ଷ୍ମୀକାନ୍ତ 
ମଧ୍ଯ ‘ଦଦରା ନାଆ ଖଣ୍ଡକ”ରେ ଅକୂଳ ଦରିଆରେ ଭାସୁଥ୍ବା କଥା କହିଛନ୍ତି । ଉଭୟେ 
ଥୁଲେ ସମଧର୍ମା । ଶାରୀରିକ ପ୍ରତିବନ୍ଧକତା ତଥା ସାହିତ୍ୟ ସୃଷ୍ଟିର ଆଭିମୁଖ୍ୟ ଦିଗରୁ 
ଉଭୟଙ୍କ ମଧ୍ଯରେ ସାମଞ୍ଜସ୍ୟ ଥୁଲା ବହୁ ପରିମାଣରେ | ରଙ୍ଗରସର ସାହିତ୍ୟ -ସୃଷ୍ଷିର 
ଲକ୍ଷ୍ୟ କଣ ବୋଲି ଥରେ ଫତୁରାନନ୍ଦ, କାନ୍ତକବିଙ୍କୁ ପ୍ରଶ୍ନ ପଚାରିଥୂଲେ । କାନ୍ତକବିଙ୍କ 
ଉତ୍ତର ଥୂଲା— “ଅନୀତି, ଅନାଚାର, ଅସଙଗତିକୁ ଟାପରା ବିଦୁପ କରି ହଟାଇବାର 
ଚେଷ୍ଟା କରିବା-ତା ବିରୁଦ୍ଧରେ ଜନମତ ଗଠନ କରି । କିନ୍ତୁ ଅତି ଗୁହ୍ୟ ଉଦ୍ଦେଶ୍ୟ 
ନିଜେ ରସାସ୍ଵାଦ କରି ଆନନ୍ଦ ଉପଭୋଗ କରିବା ଓ ଅନ୍ୟଙ୍କୁ ଆନନ୍ଦ ଦେବା । ନିଜ 
ଅନ୍ତର ମଧ୍ଯରେ ଯେଉଁ ଦୃଃଖ, ବିଫଳତା, ନୈରାଶ୍ଯଜନିତ ଅଶାନ୍ତି ପୁଞ୍ଜୀଭୂତ 
ହୋଇଥାଏ, ତାକୁ ଫାଙ୍କି ଦେଇ କଥଞ୍ଚିତୃ ଅବସର ଓ ସାନ୍ଧନା ଲାଭ କରିବାର କ୍ଷଣକାଳ 
ପାଇଁ ହେଲେ ମଧ୍ୟ ଗୋଟାଏ ଉପାୟ-ଏହି ହାସ୍ୟରସ ସୃଷ୍ଟି କରି ନିଜେ ତୂପ୍ତିରେ 

ଆଶ୍ରୟ ନେବା ।”'( “ଡଗର! କାନ୍ତକବି ବିଶେଷ ସଂଖ୍ୟା- ୧୯୫୩, ପୃଷ୍ଠା ୧୩) ଏ 
କଥାଟି କାନ୍ତକବିଙ୍କ ସାହିତ୍ୟସୃଷ୍ଠି ପ୍ରତି ଯେତିକି ପ୍ରଯୋଜ୍ୟ, ଫତୁରାନନ୍ଦଙ୍କ ସାହିତ୍ୟସୃ୍ଟି 
ସଂପର୍କରେ ସେତିକି ସମୀଚୀନ । ଆପଣା ଜୀବନର ଦୁଃଖ, ଦୁର୍ଦଶା, ଅଶାନ୍ତି, 
ବିଫଳତାର ହଳାହଳ ସବୁ ନୀଳକଣ୍ଠ ପରି ପାନ କରି ଫତୁରାନନ୍ଦ ନିଜେ ହସୁଥ୍‌ଲେ 
ଏବଂ ସାହିତ୍ୟସୃଷ୍ଠି ଜରିଆରେ ଅନ୍ୟମାନଙ୍କୁ ହସାଉଥୁଲେ 4 ବ୍ୟଥାଚଳରେ ସେ ଥୁଲେ 
ହାସ୍ୟ ନିର୍ଝର । 

ପୂର୍ବରୁ “ଡଗର! ପୃଷ୍ଠାରୁ ତାଙ୍କର ପରିଚୟ ପାଇଥ୍‌ଲି। ୧୯୫୫ ମସିହାରେ 
ଶାନ୍ତିନିକେତନସ୍ଥ ବିଶ୍ଵଭାରତୀରେ ସ୍ଵାତକୋଉର ପରୀକ୍ଷା ଦେଇସାରି ଜୁଲାଇ କି ଅଗଷ୍ଟ 
ମାସରେ ‘ଡଗର! ସଂପାଦକ ନିତ୍ଯାନନ୍ଦ ମହାପାତ୍ରଙ୍କ ଡାକରା ପାଇ କଟକ ଆସି 
“ଡ଼ଗର” ସଂପାଦନା-କାର୍ଯ୍ୟରେ ଯୋଗ ଦେଲି । ସେଠି ପ୍ରାୟ ବର୍ଷେ କାଳ ଭଦ୍ରକ 
କଲେଜରେ ଯୋଗ ଦେବା ପର୍ଯ୍ୟନ୍ତ ଫତୁରାନନ୍ଦଙ୍କ ସାନ୍ିଧ ଓ ସହବାସ ଲାଉ କଲି | 
ତାଙ୍କର ହାସ୍ୟ -ନିର୍ଶରରେ ରୀତିମତ ଅବଗାହନ କରିବାରେ ଲାଗିଲି । ବ୍ୟକ୍ତିଗତ ଆଳାପ- 
ଆଲୋଚନାରେ ସେ ଯେପରି ହସି ହସାଉଥ୍‌ଲେ, ସାହିତ୍ୟ ସୃଷ୍ଟିରେ ସେହିପରି ହାସ୍ୟର 
କଲ୍ଲୋଳ ଖେଳାଉଥ୍‌ଲେ । ଭଦ୍ରକ କଲେଜକୁ ସ୍ଥାନାନ୍ତରିତ ହେଲାପରେ ମୁଁ ତାଙ୍କର 
ସାନ୍ଧିଧ ଓ ସହବାସରୁ ବଞ୍ଚିତ ହେଲେହେଁ ଆମର ସୌହାର୍ଦଧ୍ୟ ସଂପର୍କ ବରାବର ଅକ୍ଷୁଣ୍ଡ 
ରହିଥ୍ଲା । ଚିଠିପତ୍ର ମାଧ୍ୟମରେ କିମ୍ବା ସାମୟିକ ସାକ୍ଷାତ କାଳରେ ଆମର ଭାବ 
ବିନିମୟ ହେଉଥଲା । ତାଙ୍କର ଚିଠିଗୁଡ଼ିକ ମୋ ପକ୍ଷରେ ବଡ଼ ଆମୋଦପ୍ରଦ ଓ 
ପ୍ରେଣଣାଦାୟକ ; ତହିଁରୁ କେତୋଟି ଏଠାରେ ଉଦ୍ଧାର କରୁଛି । 

୧୯୬୪ ମସିହାରେ ମୋର “ବେଦୀ” ଶୀର୍ଷକ ଏକ ଗଳ୍ପକୁ ଘେନି ଯେଉଁ 
ଗୋଳମାଳ ହୋଇଥଲା, ତାହା ଆମ ସାହିତ୍ୟ -ଇତିହାସରେ ଏକ ଉଲ୍ଲେଖନୀୟ ଘଟଣା 
ହୋଇ ରହିଛି । ରାଜ୍ୟର ବିଭିନ୍ନ ସାହିତ୍ୟିକ, ଅଧ୍ୟାପକ, ପତ୍ରପତ୍ରିକାର ସଂପାଦକ ଓ 
ସମାଜସେବୀମାନେ ମୋତେ ସେତେବେଳେ ଯେଉଁ' ସହାନୁଭୂତିପୂର୍ଣ୍ଣ ଚିଠିସବୁ 
ଲେଖ୍ଥୁଲେ, ତନ୍ମଧ୍ଧରେ ଫତୁରାନନ୍ଦଙ୍କ ଚିଠିଟି ଥୁଲା ଟିକିଏ ନିଆରା ଓ ତାଙ୍କର ନିଜସ୍ଵ 


ଶୈଳୀରେ ଭାସ୍ଵର:— 
““Faturananda କଟକ 
;* ' Jhanjirmangala, Cuttack-1 ୧୦-୫-୬୪ 


ପ୍ରିୟ କୃଷ୍ଣବାବୁ, କେତେକ ପତ୍ରିକା ଓ କେତେକ ସାହିତ୍ୟିକ ମାଙ୍କଡ଼ ଅଡ଼େଇଲା 
ବେଳର “ହୋ, ହା, ଗଲାରେ ଗଲାରେ, ଧୁଅ ଧୁଅ” ଶୁଣି ମୁଁ ତୁମ ଗପ ବେଦୀଟିକୁ 
ପଢ଼ି ବସିଲି । ଥରେ ନୁହେଁ, ଦୁଇ ତିନି ଥର ପଢ଼ିଲି । ହୋ ହା କରିଲାବାଲାମାନଙ୍କର 
କାହିଁକି ଯେ ବିକାର ଆସିଲା ତାହା ଜାଣି ପରିଲି ନାହିଁ । ସଂଯତ ଭାଷାର ଅବଗୁଣ୍ଡନ, 


Pl 

ମାର୍ଚଚିତ ପ୍ରକାଶଭଙ୍ଗୀର ପ୍ରଲେପନ ଗନ୍ପଟିକୁ ବିକାରଶୂନ୍ଯ ଓ ଉପଭୋଗ୍ୟ କରିଛି 
ବୋଲି ମୋର ମନେ ହେଲା ! ପ୍ରାୟ ଅଧୁକାଂଶ ଓଡ଼ିଆଙ୍କ ଘରେ ପୁରାଣ ପଢ଼ାଯାଏ । 
ପରିବାରର ବୃଢ଼ାଠାରୁ ଛୁଆ ପର୍ଯ୍ୟନ୍ତ ସମସ୍ତେ ଶୁଣନ୍ତି । ମୁଁ ଏପରି ବହୁତ ଶୁଣିଛି ଓ 
ବହୁତ ଶୁଣିବାର ଦେଖ୍ଛି। ତୁମେ ତ ଗପରେ କେବଳ ପେଣ୍ଟ୍‌ ସାୟା ଖୋଲାଇ 
ଦେଇ ସୃଷ୍ଟିର ବେଦୀ ଉପରକୁ ନାୟକ-ନାୟିକାଙ୍କୁ ପଠାଇ ଦେଇଛ ଓ ତାପରେ ପରଦା 
ଟାଣି ଦେଇଛ, ପୁରାଣ ସବୁ ଜିନ୍ଧ ଆହୁରି ଶହେ ପାହୃଶ୍ଡ ଆଗେଇ ଯାଇଛନ୍ତି, ସେମାନେ 
ଶ୍ରୋତା ଓ ପାଠକଙ୍କର ହାଟ ମଧ୍ଯରେ ସମସ୍ତଙ୍କ ଆଖ୍‌ ଆଗରେ ଦିନ ଦିପହରରେ 
ବେପରୁଆ ରତିକ୍ରିୟା କରାଇ ଦେଇଛନ୍ତି । ପୁରାଣପାଠକ ନିର୍ବିକାରରେ ସବୁ ପଢ଼ିଯାଏ ! 
ପରିବାରର ଆବାଳ ବୃଦ୍ଧ-ବନିତା ନିର୍ବିକାରରେ ଶୁଣି ଯାଆନ୍ତି । କାହାରି ମୁଖମଣ୍ଡଳରେ 
ସଂକୋଚ, ଲଜା ବା ଘୃଣାର ଲେଶ ମାତ୍ର ଚିହ୍ନ ମୁଁ ଦେଖୁନି । ଯେଉଁମାନେ ବର୍ଭମାନ 
“ବେଦୀ” ବିରୁଦ୍ଧରେ କଟୁରି ଧରି ବାହାରିଛନ୍ତିୟ ସେମାନେ ବି ଦିନେ ନା ଦିନେ 
ପୁରାଣପାଠ ଶୁଣିଥ୍‌ବେ । କାହିଁ କାହାରି ଦିନେ ପୁରାଣ ବିରୁଦ୍ଧରେ ପଦେ କହିବାର 
ଶୁଣାଯାଇନି ତ ! ଏଣୁ ଏ ସାମାନ୍ଯ ଘଟଣାରେ ଉତ୍‌ କ୍ଷିପ୍ତ ହୋଇ ପଡ଼ିବା ପଛରେ 
ସେମାନଙ୍କର କୌଣସି ବ୍ୟକ୍ତିଗତ ଆକ୍ରୋଶ ଥୂବାର ମୁଁ ଅନୁମାନ କରୁଛି । ଏଥ୍ସହ 
ସେମାନଙ୍କର ବିକାରଗ୍ରସ୍ତ ମନ ମିଶି ଏକ ମାଙ୍କଡ଼-ହୃରୁଡ଼ା ହଲ୍ଲା ସୃଷ୍ଟି କରିଛି । ହିନ୍ଦୁ 
ଯେଉଁ ଶିବଲିଙ୍ଗ ମୂର୍ରି ପୂଜା କରେ ତାହା ଯୋନି ଓ ଲିଙ୍ଗର ମିଶ୍ରିତ ମୃ୍ରି, ସୃଷ୍ଟି 
ପ୍ରାକ୍ଵକାଳର ଦ୍ୟୋତକ । ଅନେକ ସ୍ଥାନରେ ଉତ୍‌ଥ୍ତ ଲିଙ୍ଗ-ବିଶିଷ୍ଠ ଉଲଗ୍ନ ଶିବଙ୍କର 
ମୂର୍ଭି ରହିଅଛି । ପ୍ରତ୍ଯେକ ହିନ୍ଦୁ ଭକ୍ତିର ସହ ଲିଙ୍ଗ ଉପରେ ବେଲପତ୍ର ଫୁଲ ଥୋଇ 
ମୁଣ୍ଡିଆ ମାରନ୍ତି । କାହାରି ମନରେ ବିକାର ଆସେ ନାହିଁ । ମିସ୍‌ ମେୟୋ କିନ୍ତୁ ଏହି 
ଉତ୍‌ଥ୍ତ ଲିଙ୍ଗ ବିଶିଷ୍ଠ ଶିବ ମୂର୍ଭି ଦେଖ୍‌ କାମୁକା ହୋଇ ପଡ଼ିଥ୍‌ଲେ । ଏଥ୍‌ରୁ ଜଣାପଡୁଛି 
ଯେ ଯାହାର ଯେପରି ମନ ସେ ସେହିପରି. ଭାବରେ ଜିନିଷକୁ ଗ୍ରହଣ କରେ । ତେଣୁ 
ଆଜି ଯେଉଁ ମିସ୍‌ ମେୟୋମାନେ ତୁମ “ବେଦୀ'କୁ ଦେଖ୍‌ କାମାସଭ୍ତ ହୋଇ ପଡ଼ିଛନ୍ତି 
ସେମାନଙ୍କର କଥା ସ୍ଵତନ୍ତ୍ର । ସେମାନଙ୍କର ହଲ୍ଲାରେ ବିଚଳିତ ହେବାର ନୁହେଁ । ସେମାନେ 
ହଳଦିଆ ଚଷମା ପିନ୍ଧି ବେଦୀ”କୁ ଦେଖୁଛନ୍ତି, ତେଣୁ ସେମାନଙ୍କୁ ଏହା ହଳଦିଆ 
ଦିଶୁଛି, ସଫା ଚଷମା ପିନ୍ଧିଲେ ସଫା ଦିଶିବ । ଏସବୁ ମାମୁଲି କଥା । କେଉଁଠି କେଉଁ 
ମିସ୍‌ ମେୟୋ ଦି'ପଦ କହିଦେଲା ବୋଲି ଲଙ୍ଗୁଳି ମହାଦେବମାନଙ୍କୁ ଫାଶି ଦିଆଯାଇ 
ନ ଥୁଲା । କିନ୍ତୁ ଗୋଟିଏ ଗୁରୁତର କଥା ପ୍ରତି ମୋର ଦୃଷ୍ଟି ଆକୃଷ୍ଠ ହୋଇଛି । କେହି 
କେହି ଡି.ପି:ଆଇ:ଙ୍କ ପର୍ଯ୍ୟନ୍ତ ତୁମକୁ ଫାଶି ଦେବାର ଅର୍ଥାତ୍ଵ ଅଧ୍ୟାପନା କାର୍ଯ୍ୟରୁ 
ଅନ୍ତର କରିଦେବା ପାଇଁ ମତ ପ୍ରକାଶ କରିଛନ୍ତି । ଏଇଟାକୁ ଚୁଙ୍ଗୁଚୁଟିଆ ଓ ଆଗଚଲା 
ପଣ ବୋଲି ମୁଁ କହିବି । ମୋ ମତରେ ନିମ୍ନଲିଖ୍ତ କେତେଗୁଡ଼ିଏ ଉଦ୍ଧ୍ତାଂଶ ଅପେକ୍ଷା 
ବେଦୀ ଗନ୍ଥ କେବେ ହେଲେ ଅଧକ ଅଶ୍ଲୀଳ ନୁହେଁ । 

ଲାବଣ୍ୟବତୀ" ଯଉବନ-ମାଳୀ ସ୍ତନଶମ୍ଭୁରେ 
ପୂଜାବିଧ୍‌ ସାରି ଦିବ୍ୟ କମ୍ରେ 
ପାରିଜାତ ପ୍ରସାଦ କି ଥୋଇଛି 
ସେହି ପ୍ରକାରେ ରୁଚିର ହୋଇଛି । 
Xx Xx xX XxX XxX 
ବାଳ ଭାନୁ ଜାନୁ-ଗିରି ଗୁହାରେ 
ସ୍ଥିତ ତା ଭାନୁ କି ଆଗ ବାହାରେ 
ଅଧୋମୁଖରୁ ଶୋଣିତ ବମନ 
କଳ୍ପ କି କରଇ ଘେନ ମନ । 
Xx Xx Xx XxX 
ପୁଂସ ବକ୍ଷମୂଳେ ଟିପି ଦେଇ ନଖମୁନ 
କୁଚାଗ୍ରେ ସମଗ୍ରେ କଲା ରସନା ଚାଳନ ଯେ । 
ଦଶନେ ଦଂଶନ କରି ଗଣ୍ଡମଣ୍ଡଳକୁ 
ଚାଳିଦେଲେ ଚନ୍ଦ୍ର ଥଲା ଶରୀର ସ୍ଥଳକୁ ଯେ। 
ଖୋଷିଦେଲା ଲଲାଟପଟରେ ନେତ୍ର ଦୁଇ 
ବିବସନ କଲା କାନ୍ତ ଏ ସମୟ ଚାହିଁ ଯେ ! 
ତନୁ ତନୁ ଭିନ୍ନ ହେବ କରି ଏ ବିଚାର 
ଆପଣା ପିନିଲା ବସନ ହିଁ କଲ ଦୂର ଯେ। 
xX xX Xx xX XxX Xx 
ପ୍ରେମସୁଧାନିଧ୍‌: —ମରେ ରମଣୀ ରଚୁ ବିପରୀତ 
ଲାସ୍ୟ ଅଶେଷ ପ୍ରକାର ଶୋଭିତ 
ମଞ୍୍‌ ରସନା ବାଦ୍ୟ ପ୍ରବର୍ରିଲା 
ବେଣୀ ନର୍ଁକୀ ସତତ ନାଚିଲା । 
ତାହା ଶିଷ୍ୟ ନାସାମଣି ନର୍ରନ 
ହାର ଆରମ୍ଭିଲେ ସେହି ବିଧାନ । 
କୁଚ ମର୍ଦନ ହୋଇଲା ତାଡ଼ିତ 
ନା, ନା, ଧୃବନିଟି ତେନା ତେନା ସତ। 
XxX Xx xX xX xX 
ରସଲେଖା— କଠିନ ସ୍ତନ ମର୍ଦନ କରି ପୁନଃ ପୁନଃ 
କେତେ ଥର ଟିପି ଦେଲା ତୀକ୍ଷ୍ମ ନଖମୁନ 

ଚମକିଲା ଚମକିଲା କେତେ ହେଲା ବାଳୀ 
ଦେହଯାକ ଉଲୁସି ଉଠିଲା ରୋମାବଳି । 
ଗଣ୍ଡ ଚନ୍ଦ୍ର ମଣ୍ଡଳକୁ ହୋଇ ରାହୁବତ 
ଦନ୍ତରେ ପୀଡ଼ିଲା ବହୁ ବେଳ ହୋଇ ରତ। 
ଉରେ ଉରେ ଯୋଡ଼ି ଭିଡ଼ି ଧଇଲା ଘଡ଼ିଏ 
ଇଃକାର ଗୋଟିଏ ବାଳା ପ୍ରକାଶିବା ଯାଏ । 
XxX xX xX xX Xx 
ଏପରି ଉଲଗ୍ନ ଅଶ୍ଲୀଳ କବିତା ଲେଖ୍‌ ବସିଲେ କେତେ ରିମ୍‌ କାଗଜ ସରିଯିବ । 
ଏଠିକା ଦେଶୀ ମିସ୍‌ ମେୟୋମାନେ ଏହାକୁ ପଢ଼ି କାହିଁ କେଉଠି ହେଲେ ବିକାରଗ୍ରସ୍ତ 
ହୋଇ ନାହାନ୍ତି ତ ! ଏସବୁ କବିତାର ଲେଖକମାନଙ୍କୁ ସିନା ଏମାନେ କିଛି କହି 
ପାରିବେ ନାହିଁ, କିନୁ ଯେଉଁ ଅଧ୍ୟାପକମାନେ ଏହାକୁ ପଢ଼ୁଛନ୍ତି ବା ପଢ଼ାଉଛନ୍ତି, ଯେଉଁ 
ଶିକ୍ଷାବିଭାଗର କର୍ରୃପକ୍ଷମାନେ ଏହାର ପଢ଼ିବାର ବ୍ୟବସ୍ଥା କରିଛନ୍ତି ସେମାନଙ୍କ ବିରୁଦ୍ଧରେ 
କେଉଁଠି ପଦେ ହେଲେ କହିବାର ଶୁଣା ଯାଇନି ତ ! ତେବେ “ବେଦୀ” ବେଳକୁ ଏତେ 
ହଲ୍ଲା କାହିଁକି ? 
ଏଥୁରେ ତୁମର ବିବ୍ରତ ହେବାର କାରଣ ନାହିଁ । କୁଜି ଅସରପା ଉପରକୁ କାଣୀ 
ବିରାଡ଼ିର ଟାଣ ପରି ଏମାନେ ଖୁବୃ ଫିମ୍ପୃଡ଼ି ଦେଖାଇଅଛନ୍ତି । କାହା ମୁଁହରେ କେହି 
ବାଡ଼ବତା ଦେଇ ପାରିବେନି । ଏହାର ବି ମଧ୍ୟ ଗୋଟାଏ ସୀମା ଅଛି । ସୀମା ଟପି 
ଯେତେବେଳେ ଏମାନେ ତୁମର କ୍ଷତି କରିବାକୁ ବସିବେ ଯେତେବେଳେ ଏମାନଙ୍କୁ 
ଯଥାବିଧ୍‌ ପ୍ରତ୍ଯୁଭରର ସମ୍ମୁଖୀନ ହେବାକୁ ପଡ଼ିବ । ମୁଁ ଧୀର ମନ, ସିର ବୁବି ହୃଦୟ- 
କମଳ ଦୋରସ୍ତିରେ ଥାଇ ବାରମ୍ବାର କହୁଛି ଯେ ତୁମ ପ୍ରତି ଯାବତୀୟ ଅଭିଯୋଗ 
ପଛରେ କେବଳ ଅଛି ବ୍ୟକ୍ତିଗତ ଆଜ୍ରୋଶ ଓ ରର୍ଷା, ଅନ୍ଯ କିଛି ନୁହେଁ । ମୁଁ ପତ୍ର 
ପତ୍ରିକାରୁ ଓ କେତେକ ସାହିତ୍ୟିକ ତଥା ଅଧ୍ଯାପକମାନଙ୍କ ଠାରୁ ପଢ଼ିଶୁଣି ଏସବୁ ଲେଖଲି । 
ପ୍ରକୃତରେ ତୁମ ବିରୁଦ୍ଧରେ ସେଠି କେହି ଲାଗିଛନ୍ତି କି ? ଏ ବିଷୟରେ ତୁମଠାରୁ ସିଧା 
ସଳଖ କିଛି ଶୁଣି ପାରିବି ବୋଲି ଆଶା କରି ରହିଲି । ଢୟନ୍ତୀ ଓ ପିଲାମାନଙ୍କୁ 
ଆଶୀର୍ବାଦ । 
ତୁମର ଶୁଭାକାହ୍ଛୀ 
ଫତୁରାନନ୍ଦ? 


ସେ ସମୟରେ “ଡଗର” ପକ୍ଷରୁ କେତେକ ବିଶେଷାଙ୍କ ପ୍ରକାଶ ପାଇଥ୍‌ଲା । 
ଆମ ସାହିତ୍ୟର ବିକାଶରେ ତଥା ମର୍ମବୋଧରେ ସେଗୁଡ଼ିକ ବିଶେଷ ସହାୟକ 

ହୋଇଛି । ସେଗୁଡ଼ିକ ମଧ୍ଯରୁ ସାହିତ୍ୟ ବିଶେଷାଙ୍କ ( ୧୯୫୬), ଗଳ୍ପ ବିଶେଷାଙ୍କ 
(୧୯୫୭), ସମାଲୋଚନା ବିଶେଷାଙ୍କ( ୧୯୫୮), ରାଧାନାଥ ବିଶେଷାଙ୍କ 
(୧୯୬୧), ଗଙ୍ଗାଧର ବିଶେଷାଙ୍କ (୧୯୬୮), ଆଧୂନିକ କବିତା 
ବିଶେଷାଙ୍କ( ୧୯୬୯) ବେଶ୍‌ ଗୁରୁତୃପୂର୍ଣ । ସାହିତ୍ୟ ବିଶେଷାଙ୍କ ଓ ଗଳ୍ପ ବିଶେଷାଙ୍କ 
ଦୁଇଟିର ପରିଯୋଜନା ଓ ପ୍ରକାଶରେ ମୁଁ ପ୍ରତ୍ୟେକ୍ଷ ଭାବରେ ସଂପୃକ୍ତ ଥୁଲି; 
ଅନ୍ୟଗୁଡ଼ିକର ସଂପାଦନାରେ ମୋର ସଂପର୍କ ଥୁଲା ଅପ୍ରତ୍ୟକ୍ଷ । ସେତେବେଳେ ମୁଁ 
ଭଦ୍ରକ କଲେଜରେ ରହୁଥ୍‌ବାରୁ ଏଗୁଡ଼ିକର ସଂକଳନ ଓ ସଂପାଦନା ଘେନି ଫତୃରାନନ୍ଦଙ୍କ 
ସହ ପତ୍ରାଳାପ ହେଉଥଲା । ସେହିପରି ଖଣ୍ଡିଏ ପତ୍ରର ନମୁନା— 


ଡ଼ାକ୍ତର ସାହେବ, ଡଗର ପ୍ରେସ୍‌ 
୨୪-୧-୬୮ 
ଗଙ୍ଗାଧର ବିଶେଷାଙ୍କ ୧୫୦ ପେଜ୍‌ ଛପା ହୋଇ ପଡ଼ି ରହିଲା । କୀଚକ ବଧ 
ବଳବାବୁ ଦେଇଛନ୍ତି । ତୁମ ପ୍ରବନ୍ଧ କାହିଁ ? ବିଶେଷାଙ୍କର ଯେଉଁ ପ୍ରବନ୍ଧାଭାବ ରୋଗ 
ଘୋଟିଛି ତା ପାଇଁ ଶୀଘ୍ର ଓଷଦ ପଠାଅ, ନଚେତ କଣା, କୁଜା, ଗେମଣା ହୋଇ 
ବାହାରିବ । ଡାକ୍ତରମାନଙ୍କୁ ନିନ୍ଦା ହେବ | ନୂଆ ଡାକ୍ତରମାନଙ୍କ ଏଥ୍‌ପ୍ରତି ବିଶେଷ ଧ୍ଯାନ 
ଦେବା ସର୍ବାଦୌ କରଁବ୍ଯ । ପ୍ରବନ୍ଧ ଶୀଘ୍ର ପଠାଅ । ଜୟନ୍ତୀ ଓ ପିଲାଙ୍କୁ ମୋର 
ଆଶୀର୍ବାଦ । ରହିଲି । 
ତୁମର ଫତୁ' 


ସେହିପରି ୧୯୭୨ ମସିହା ନଭେମ୍ବର ମାସରେ ଫତୃରାନନ୍ଦ ଏକ ତାରିଖହୀନ 
ପତ୍ରରେ ତତ୍‌କାଳୀନ ନିର୍ବାଚନ ସଂପର୍କରେ ଏକ ବ୍ୟଙ୍ଗଚିତ୍ର ସହିତ ଲେଖ୍‌ଥ୍ଲେ- 

“ପ୍ରିୟ କୃଷ୍ଣବାବୁ, ସାହିତ୍ୟ ସଂସ୍କୃତି ହୁସିଆରୀରେ ରଖ୍ଛି, ବାହାରିବ । ନିର୍ବାଚନ 
ଦୃଶ୍ୟ ଆରପଟେ ଦେଲି । କିଏ ଠିଆ ହୋଇଛି, ସେ ନିର୍ବାଚିତ ହେଲେ କଅଣ କରିବ 
ତାହା ମୁଁ ଜାଣି ପାରୁନି । ଝଡ଼ି ପୋକ ପରି ନୋଟ୍‌ଗୁଡ଼ାକ ଉଡ଼ୁଛନ୍ତି । ମଦରେ ରାସ୍ତାଘାଟ 
ଧୁଆ ହେଉଛି । ମାମଲତକାରମାନଙ୍କର ଆଣ୍ତ ଗଣ୍ଠି ଛିଣ୍ଡିଲାଣି । 

ଟାହିଁି, ଟୋକୀ, ଟହଲିଆ, ଟାଡ଼ି (ମଦ) ଟଙ୍କାର ମଳମଳିରେ ଲୋକେ 
ନାକେଦମ୍‌ । ଆମେ କୋଉ କୁଳ ନ ହୋଇ କାନରେ ସୋଲ ବିଣ୍ତା ମାରି ବସିଛ । 
ପିଲାପିଲିଙ୍କୁ ଆଶୀର୍ବାଦ-ଫତୁ । 

ସେତେବେଳେ ମୁଁ ମୟୂରଭଞ୍ଜ ଚିଲ୍ଲ। ବାରିପଦାର ମହାରାଜା ପୂର୍ଣ୍ଣଚନ୍ଦ୍ର 
କଲେଜରେ । ଫତୁରାନନ୍ଦଙ୍କ ପତ୍ର ଚଥା ବ୍ୟଙ୍ଗଚିତ୍ରଟି ଆମର ବେଶ୍‌ ଉପଭୋଗ୍ୟ 

ହୋଇଥଲା । ଫତୁରାନନ୍ଦ ଯେ ବରାବର ବ୍ୟଙ୍ଗଚିତ୍ର (କାର୍ଟୁନ୍‌) ଆଙ୍ୁଥ୍ଲେ, ଏ କଥା 
ହୁଏତ ଅନେକଙ୍କୁ ଜଣା ନାହିଁ । ତାଙ୍କର କେତେକ ଚିତ୍ର-ଅଙ୍କନ ତଥା ରଙ୍ଗବ୍ୟଙ୍ଗର 
ରଚନା ସହିତ ମୁଁ ପ୍ରତ୍ୟକ୍ଷ ଭାବରେ ସଂପୃକ୍ତ ଥୂଲି । ବିଶେଷତଃ ସେ ଯେତେବେଳେ 
“ସାହିତ୍ୟ ଚାଷ” ଗ୍ରନ୍ତର ବିଭିନ୍ନ ଲେଖା ଲେଖୁଥ୍‌ଲେ, ସେତେବେଳେ ମୁଁ କଟକରେ 
‘ଡ଼ଗର” ପ୍ରେସ୍‌ରେ ରହୁଥ୍ବାରୁ ସେହି ଲେଖାଗୁଡ଼ିକ ପଢ଼ି ମୋତେ ଶୁଣାଉଥ୍‌ଲେ । 
କେତେକ ଲେଖା ଉପରେ ଆମ ଭିତରେ ଆଲୋଚନା ହେବା ପରେ ଲେଖାଗୁଡ଼ିକର 
ଏଠି ସେଠି ପରିମାର୍ଚ୍ଚନ କରା ଯାଉଥଲା ! 
| ଦୁଇ || 

ଫତୁରାନନ୍ଦ ପଚିଶ ଖଶ୍ଡରୁ ଅଧ୍‌କ ରଙ୍ଗବ୍ୟଙ୍ଗର ଗ୍ରନଛ୍ଧରେ ଆମ ସାହତ୍ୟକୁ ସମୃଦ୍ଧ 
କରିଛନ୍ତି । ତନ୍ମଧ୍ୟରୁ ‘ହସକୁରା' ଅନ୍ୟତମ । ଏଥ୍‌ରେ ଥ୍ବା ସତରଟି ଲେଖା ଯେ 
ପାଠକ- ସମାଜରେ ସମାଦୂୃତ ହୋଇଛି, ଏହାର ଏପର୍ଯ୍ୟନ୍ତ ତିନିଗୋଟି ସଂସ୍କରଣ 
ପ୍ରକାଶ ପାଇଥ୍‌ବା ତାହା ପ୍ରମାଣ କରିଥାଏ (ତୃତୀୟ ସଂସ୍କଣ-୧୯୯୪)। 
ଫତୁରାନନ୍ଦଙ୍କର ପ୍ରାୟ ସମସ୍ତ ରଚନା ନାରୀ ଚରିତ୍ରଂବିହୀନ ଓ ଶୃଙ୍ଗାର ରସ- 
ବର୍ଜିତ । ଉକ୍ତ ଗ୍ରନ୍ଧର ପ୍ରାରମ୍ଭକ ସୂଚନାରେ ସେ କହିଛନ୍ତି“ ଅନେକ ପାଠକ ଗଳ୍ଗୁଡ଼ିକୁ 
ନାୟିକା ଓ ଆଦିରସ ବର୍ଚ୍ଚିତ ଦେଖ୍‌ କାରଣ ଖୋଜୂଥ୍ବାର ଲେଖକ ଜାଣିଛି । ଲେଖକର 
ପ୍ରଥମ କଲମଗାର ଡଗରରେ ପଡ଼ିଛି ଓ କଲମ ଧରିଲା ଦିନଠାରୁ ସେ ଡଗର ସହିତ 
ସଂପୃକ୍ତ । ମଜ୍ରାଗପ ଫାଇଲ୍‌ ଘାଣ୍ଟ ଘାଣ୍ଡୁ ଲେଖକ ଦିନେ ବିରକ୍ତ ହୋଇ କହିଲା ହେତବ 
ସେହି କଲେଜ ଟୋକା, ସେହି କଲେଜ ଟୋକୀ, ସେହି ଗୋପନ ଅଭିସାରରେ ବିଭ୍ରାଟ 
ନ ହେଲେ କଣ ମଜାଗପ ହୁଏନି ।” ଉପସ୍ଥିତ ଢଣେ ଲେଖକ ବନ୍ଧୁ କହିଲେ-' ସେତକ 
ନ ହେଲେ ବାସ୍ତବିକ ମଜାଗପ ହେବନି ।? ସେଇଠି ଲେଖକ ନାୟିକା ଓ ଆଦିରସ- 
ବର୍ଜିତ ଗପ ଲେଖ୍ବ ବୋଲି ସିଦ୍ଧାନ୍ତ ଗ୍ରହଣ କଲା ଓ ନିଜ ଝରକଲମକୁ ହାସ୍ୟରସର 
ଝରଣାରେ ପରିଣତ କଲା ।”” ନାରୀ-ପୁରୁଷଙ୍କୁ ଘେନି ସମାଜ ଗଠିତ; ପୁଣି ପ୍ରେମ- 
ଶୃଙ୍ଗାରିକତାଦି ସାହିତ୍ୟର ଏକ ଶଭ୍ରିଶାଳୀ ବଭାବ। ଫତୃରାନନ୍ଦ ଏହି ନାରୀ ଓ 
ଶୃଙ୍ଗାରିକତାକୁ ବାଦ୍‌ ଦେଇ ଯେ ଚମକ୍ରାର ସାମାଜିକ ଗଳ୍ପ ଓ ରମ୍ୟ ରଚନା ଲେଖ୍‌ 
ପାରିଛନ୍ତି, ତାହା ହିଁ ତାଙ୍କ କୃତିତ୍ଵର ପରିଚାୟକ । ଏହି ବିଶେଷତ୍ଵ କ୍ୃଚିତ ଅନ୍ଯ କବି 
ଲେଖକଙ୍କଠରେ ପରିଲକ୍ଷିତ ହୁଏ । 

ନିଜେ ଫଡୁରାନନ୍ଦ ହିଁ ହସକୁରା ଏବଂ ଆପଣା ରଚନାର ଏହି ବିଶେଷତ୍ଵ ଯୋଗୁଁ 
ତାଙ୍କୁ କମ୍‌ ହରଡ଼ଘଣାରେ ପଡ଼ିବାକୁ ହୋଇ ନାହିଁ। ଏହା ବଡ଼ ସାଧ୍ଯ ସାଧନାର 
କଥା ! ଆମ ସମାଜର ବାହା-ପୁଆଣିରେ ନାରୀମାନଙ୍କର ଭୂମିକା ଓ କାର୍ଯ୍ୟଂସାରଣୀ 
ବିଷୟରେ ଫେଡ଼ି କହିବା ଲୋଡ଼ା ନାହିଁ । ‘ବିଜୁଳି ସାହାବଙ୍କ ବାହାଘର”ରେ ବିଜୂଜିବଚି 

ବାରମ୍ବାର ତଚାଲିଯାଉଛି, ଅନ୍ଧାରରେ ବିବାହ-ଭୋଜଢିରେ ବିଭ୍ରାଟ ଦେଖା ଦେଇଛି; 
କିନ୍ତୁ ଗନ୍ପ ମଧ୍ୟରେ ବର ବିଜୁଳି ସାହେବ ବରାବର ଉପସ୍ଥିତ ଥଲେ ହେଁ, କନ୍ୟାଙ୍କର 
ଦେଖାଦର୍ଶନ ନାହିଁ । କନ୍ଯା କିମ୍ବା ଆଉ ଆଉ ନାରୀମାନଙ୍କର କ୍ରିୟା-ପ୍ରତିକ୍ରିୟା କିଛି 
ବର୍ଣ୍ଣିତ ହୋଇ ନାହିଁ । ତଥାପି ଗଳ୍ପଟି ରସୋଭୀର୍ଣ୍ଧ ହୋଇ ପାରିଛି-ରଙ୍ଗବ୍ୟଙ୍ଗ 
ପରିବେଷଣରେ ସାର୍ଥକତ। ଲାଭ କରି ପାରିଛି । ସେହିପରି ତତିନିଟଙ୍କିଆ 
ବାହାଘର ଗଳ୍ପରେ ପାଣିଙ୍କ ପୁଅ କଲେଜ ଝିଅଙ୍କୁ ପ୍ରେମ କରିବା ଘଟଣାରେ ଶୃଙ୍ଗାରୀ 
ଚିତ୍ର ଦେବାର ଅବକାଶ ଥୁଲେ ହେଁ ଫତୁରାନନ୍ଦ ତାହା ଏଡ଼ାଇ ଯାଇଛନ୍ତ; କେବଳ 
ଗେଣ୍ଡୁ ଦାସଙ୍କ ତୁଣ୍ଡରେ ଏତିକି ବୋଲାଇଛନ୍ତି-“ ଆହେ ତୁମେ ଜାଣିଥ୍‌ବ, କଲେଜରେ 
ପୁଅ ଝିଅ ସମସ୍ତେ ପଢ଼ନ୍ତି । ତମ ପୁତ୍ରମଣି କୁଆଡ଼େ ଝିଅପିଲାମାନଙ୍କ ସାଙ୍ଗରେ ଖରାପ 
ବ୍ୟବହାର କରୁଛି । ପୁଣି ଭବିଷ୍ୟତରେ ଏମିତି କଲେ କଲେଜରୁ ତାକୁ ତଡ଼ି ଦିଆଯିବ 
ବୋଲି ପ୍ରିନନସିପାଲ ତାକୁ ସତର୍କ କରାଇ ଦେଇଛନ୍ତି ଓ ସେ ଖବରଟା ତମକୁ ଜଣେଇ 
ଦେଇଛନ୍ତି । ମୁଁ କଥାଟା ମନରେ ବେଉନ୍ତି କହିଲି-ପୁତ୍ରମଣି ଯେତେବେଳେ ବହିକୁ 
ଟପି ଏତେ ଦୂର ଆଗେଇ ଗଲେଣି, ସେତେବେଳେ ଆଉ ଡେରି ନ କରି ହାତକୁ 
ଦି'ହାତ କରିଦେଲେ କାମ ଫତେ ହୋଇଯିବ । × ବୁଝିଲ ପାଣିଏ, ବୟସ ହେଲେ 
ସମସ୍ତେ ସେମିତି ହୁଅନ୍ତି । ତେବେ ବେଳକାଳ ଉଦ୍ତି ହାତ ଛନ୍ଦିଦେବା ଭଲ ।” ( ପୃଷ୍ଠା- 
୧୧୭-୧୮) ହାତ ଛନ୍ଦିବା ପାଇଁ କନ୍ଯା ହେଉଛି-ଚଂପରିଙ୍କ ଝିଅ। ଗଳ୍ପରେ କନ୍ୟା 
ଚରିତ୍ରଟି ଆଦୌ ଚିତ୍ରିତ ହୋଇ ନାହିଁ, କିମ୍ବା ବିବାହ ବ୍ୟାପାରରେ ଅନ୍ଯ କୌଣସି 
ନାରୀ ଚରିତ୍ରର ଅବତାରଣା କରାଯାଇ ନାହିଁ । ତଥାପି ଗଛ୍ଟି ବେଶ୍‌ ଉପଭୋଗ୍ୟ 
ହୋଇ ପାରିଛି । 

ଅନୁରୂପ ଭାବରେ ‘ପତରପାଣି ଫସରଫାଟ୍‌', ‘ଖାସୁଆ ଖାସୁକେନ୍ଦ୍ର, ହାତ 
ଦେଖାର କରାମତି’, ‘ହଜିଲା ଛିଶ୍ଡାକନା' ପ୍ରଭୁତି ଗଳ୍ପରେ ଅବକାଶ ଓ ଆବଶ୍ୟକ 
ଥ୍ଲେହେଁ ନାରୀ ଚରିତ୍ର ତଥା ଶ୍ୃଙ୍ଗାରୀ ଚିତ୍ରର ଅବତାରଣା କରାଯାଇ ନାହିଁ । ତଥାପି 
ଏଗୁଡ଼ିକରୁ ଗନ୍ପଥରସ ଆସ୍ଵାଦନରେ ଅସୁବିଧା ହେଉ ନାହିଁ। ଫତୃରାନନ୍ଦଙ୍କ  ହସକୁରା' 
ସମେତ ରଙ୍ଗରସର ଅନ୍ୟାନ୍ୟ ଗଳ୍ପ ଓ ରମ୍ୟରଚନାର ଏହା ହିଁ ଅତୁଳନୀୟ ଓ 
ଅନନ୍ୟସାଧାରଣ ବିଶେଷନତ୍ଛ । 

ନାରୀ ନାହିଁ, ଶୃଙ୍ଗାରୀକଡ଼ା ନାହିଁ, ଅଥଚ ଗଳ୍ଧଗୁଡ଼ିକ ଆକର୍ଷଣୀୟ ହେଉଛି 
କିପରି ? ଜଣେ ହେରସା ବା ହସକୁରା କେବଳ ହସେଇ ବା. ହେରସାମି କରି କିପରି 
ପାଠକ-ସମାଜକୁ ମୁଗ୍ଧବିହୁଳ କରିପାରୁଛି ? ହାସ୍ୟ ବା ରଙ୍ଗବ୍ୟଙ୍ଗ ଫତୁରାନନ୍ଦଙ୍କ 
ସାହିତ୍ୟ ସୃଷ୍ଟିରେ ହଟଚମଟ ସୃଷ୍ଟି କରିବାର ବୋଧହୁଏ ଏକମାତ୍ର କାରଣ ନୃହେଁ। 
ଏହା ସହିତ ହରଡ଼ଘଣାରୁ ସଫଳତାର ସହ ତାଙ୍କର ମୁକୁଳି ଆସିବାର ଅନ୍ୟାନ୍ୟ 

କାରଣ ମଧ୍ଯ ରହିଛି । ମୋର ବିନୀତ ମତରେ-ତାହା ହେଉଛି ତାଙ୍କର ଗନ୍ପ-ଗୁଂଫନ 
ବା ଘଟଣା-ବୟନର ପଟୁତା ଏବଂ ଭାବୋପଯୋଗୀ କରି ଅତି ସାଧାରଣ ଲୋକଙ- 
ପ୍ରଚଳିତ ଭାଷା ବ୍ୟବହାରରେ ଦକ୍ଷତା । ତାଙ୍କର ଯେକୌଣସି ଗଳ୍ପ ଓ ରମ୍ୟରଚନାରୁ 
ଉଦାହରଣ ଦେଇ ଏହା ପ୍ରତିପାଦନ କରାଯାଇ ପାରେ । 

“ଶଠକୁ ଶାଠ” ଗଛରେ କଞ୍ଜୁଷ ହୋଟେଲ୍‌ ମାଲିକ ଚନ୍ଦାମୁଣ୍ଡିଆ ନନା ଚମକାର 
ବକ୍ଵବାଜିରେ ଗରାଖମାନଙ୍କୁ ଭୂତେଇବା ଏବଂ ଶେଷରେ ଗରାଖ ଚଇଁଆର ଚକ୍ରାନ୍ତରେ 
ନିଜେ ଫସେଇ ହୋଇଯିବା ଘଟଣାବଳୀ ଏପରି କୌଶଳର ସହିତ ଗ୍ରଥ୍ତ ହୋଇଛି 
ଯେ, ତହିଁରେ ପାଠକର ବିଶ୍ଵସନୀୟତା ଅକ୍ଷୁଣ୍ଡି ରହିବା ସଙ୍ଗେ ସଙ୍ଗେ ଉପଯୁକ୍ତ ଗନ୍ପରସର 
ଆସ୍ଵାଦ ମିଳି ପାରୁଛି । ବାଡ଼ିପଟିଆ ପାଶ୍‌' ଗଛ୍ପନରେ ଦିନୁ ଓ ମନୁ ପରୀକ୍ଷାର୍ଥୀ ଦଵୟ 
‘ସଦର ଦରଜା ପାଶ୍‌' ପାଇଁ ଚେଷ୍ଟା ନ କରି ସେମାନଙ୍କ ନଳିପେଶ୍ବିଆ ସର୍ଦଦାର 
(ଛାତ୍ରନେତା ? ) ଭରତଙ୍କ ନିର୍ଦ୍ଦେଶରେ ଅପକୌଶଳ ପ୍ରୟୋଗ ପୂର୍ବକ ସଫଳ-କାମ 
ହୋଇଛନ୍ତି । ଫତୃରାନନ୍ଦ ଏହିପରି ଅତି ଚାତୃର୍ଯ୍ୟର ସହ ଗଳ୍ପ ଗୁଂଫନ କରିଛନ୍ତି 

“ଏଁ ଏଁ ପାଶ୍‌ ! ଆଶା ଅଛି ଗୁରୁଜୀ ? 

—ଆଶା ନ ଥୁଲେ କହନ୍ତି କେମିତି ! ମୁଁ ତ ପାଶ୍‌ କରେଇଦେବି କହୁଛି ! ସେ 
ସବୁ ଗୋଳମାଳିଆ ବାଟ ( ପରୀକ୍ଷା ନିରୀକ୍ଷକଙ୍କୁ ମାଡ଼ ଦେବା) ଛାଡ଼ । ତୋ ନମ୍ବର 
କେତେ ? 

ପାଞ୍ଚଶହ କୋଡ଼ିଏ । 

—ଆରେ ଭାରି ବଢ଼ିଆ ନମ୍ବର ତ ! ଆଉ ତା” ନମ୍ବର ? 

—ଆଠଶ ଚାଳିଶ । 

—ଆରେ ବାଃ, କାଶିଆ କପିଳା ଭେଟ | ହଉ ଏବେ ଯାଅ ପିଅନକୁ ଦୃଇଟଙ୍କା 
ଦେଇ ଏ ଦି'ଟା ଖାତା କୁଆଡ଼େ ଯାଇଛି, ବୁଝି ନିଅ। ସେ ହୁଏତ ଭୁଲ କହିଦେଇ 
ପାରେ । ସବୁଠୁଁ ଭଲ ପ୍ୟାକିଂ କିରାଣି ଘରକୁ ଦି” ହାଶ୍ରି କଟକ ଚଣ୍ଡୀ ଭୋଗ ନେଇ 
ପହଞ୍ଚିଯିବ । ଟିକିଏ ପାମ୍ଚଳା-ପାମଳି ଆଉ ଦି'ଚାରି ପଳା ତେଲ ମାଲିସ୍‌ କରିଦେଲେ, 
ଠିକଣାତକ ମିଳିଯିବ । ଦି'ଟା ଥାନରୁ ଠିକଣା ସଂଗ୍ରହ କରି ମିଳେଇ ନେବା ଭଲ। 
× × × ତିନି ଚାରିଦିନ ପରେ ଦିନୁ ମନୁ ଦୁହେଁ ବଡ଼ ଖୁସ୍‌ ମିଞ୍ଞାସରେ ଭରତ ପରିଡ଼ାଙ୍କ 
ବସାଘର ଭିତରକୁ ପଶିଯାଇ ଏକ ସ୍ଵରରେ ଚିଲେଇ ଉଠିଲେ-ଗୁରୁଜୀ, କିସ୍ତିମାତଵ ! 

ଆରଦିନ ସକାଳ ସାତଟା ବେଳେ ଦୁଇ ଶିଷ୍ୟଙ୍କୁ ଧରି ଗୁରୁଜୀ ମେରିଆ ମହାନ୍ତିଙ୍କ 
ବସାଘର ଫାଟକ ପାଖରେ ପହଞ୍ଚିଲେ । ଦୁହିଁଙ୍କୁ ପଦାରେ ରଖ୍‌ ନିଜେ ଭିତରକୁ ପଶିଲେ । 
ଦୁହିଁଙ୍କୁ ତାଗିଦ କରି କହିଲେ-ଦେଖ ଯଦି ସେ ତିରିଶିର ପାଖ ହୋଇଥାଏ ତେବେ 
ତାକୁ ପଟକେଇ-ପାଟକେଇ ଦେବି । ତୁମର ଯିବା ଦରକାର ପଡ଼ିବ ନାହିଁ । × × × 

ଭିତର ଦରଜା ପାଖରେ ଗୋଟିଏ ଚାକରାଣୀ ଘର ଓଳଉଥୁଲା । ଭରତ ତାକୁ 
ପଚାରିଲା —ଦିଦି ଉଠିଲେଣି ? 

ପ୍ରଭୁଙ୍କୁ ପ୍ରାର୍ଥନା କରୁଛନ୍ତି । ସେ ଏବେ କାହା ସଙ୍ଗେ ଦେଖାକରି ପାରିବେନି । 
ଆଉ ଏଠି ରହିବାର ଲୋଡ଼ା ନାହିଁ, ଯାଆନ୍ତୁ ପଛେ ଆସିବେ । 

—ହଉ ହଉ ପ୍ରାର୍ଥନା ସରିଲେ ଟିକିଏ ଖବର ଦେବୁ । ଏଇ ଚାରିଣିଟେ ନେ, 
ପାନ ଖାଇବୁ । ଚାକରାଣୀ ସଙ୍ଗେ ସଟ୍ରେ ବସିବାକୁ ଚଉକି ଦେଇ କହିଲ। — ହଉ 
ବାବୁ, ଏଠି ବସ, ମୁ ସାଙ୍ଗେ ସାଙ୍ଗେ ଡାକି ଦେଉଛି । 

ଭରତ ପାଞ୍ଚ ମିନିଟ୍‌ ବସିଛି କି ନାହିଁ, ମେରିଆ ମହାନ୍ତି ଆସି ପହଞ୍ଚିଗଲେ ! 
ଧଡ଼ ପଡ଼ ହୋଇ ଉଠିପଡ଼ି ଭରତ କହିଲା-ନମସ୍କାର । 

ପ୍ରଭୁ ଆପଣଙ୍କର ମଙ୍ଗଳ କରନ୍ତୁ ! ` 

ଭରତ ମେରିଆଙ୍କ ମୁଣ୍ଡକୁ ଚାହିଁ ଦେଖୁଲା ବାଳ ବାରପଣ ଧଳା ପଡ଼ିଗଲାଣି । 
ନିଜର ରଣକୌଶଳ ଚଟାପଟ ସଜାଡ଼ି ନେଇ ଆରମ୍ଭ କଲା-ମାଉସୀ, ଅତି ବାଧ 
ବାଧକତାରେ ପଡ଼ି ଦୁଇଟି ଅନାଥ ପିଲାଙ୍କ ଜୀବନ ରକ୍ଷା ପାଇଁ ଆପଣଙ୍କ କୃପାପ୍ରାର୍ଥୀ 
ହୋଇଛି । ଆପଣଙ୍କ ଅନୁମତି ପାଇଲେ, ଦୃହିଙ୍କୁ ଆପଣଙ୍କ ନିକଟକୁ ଅଣାଇବି । 

—ହଉ ଅଣାତୁ । ଘଟଣା କଅଣ ? 

× × ଭରତ ବଢୁତା ଆରମ୍ଭ କଲେ-ଆଞଜ୍ଞା ଏ ହତଭାଗା ଦୁଇଟା କଟକ ଚର୍ଚ୍ଚ 
ପାଖରେ ଅମ୍ବହତ୍ଯା କରିବାକୁ ଆସିଥ୍‌ଲେ । 

— ଆହା, ଆତ୍ମହତ୍ୟା ! 

—ମୁଁ ଚ୍ଚ ଭିତରୁ ବାହାରି ଆସିଲା ବେଳେ ଦୁହିଙ୍କୁ ଦେଖ୍ଲି । ମୋର କେମିତି 
କେଜାଣି ସନ୍ଦେହ ହେଲା । ପାଖକୁ ଯାଇ ଦେଖ୍‌ଲି ହାତରେ ତାଙ୍କର ଦି ପୁଡ଼ିଆ 
ପଟାସିଅମ୍‌ ସାଇନାଇଡ଼୍‌ । ଛଡ଼ାଇ ଫୋପାଡ଼ି ଦେଲି । ଦୁଇଟାଯାକ ଭୋ ଭୋ କାନ୍ଦି 
ଉଠିଲେ । × × × ହଁ ଆଜ୍ଞା, ରେଭରେଣ୍ଡ୍‌ ଫାଦର୍‌ ବରାବର ସାହାଯ୍ଯ ଦିଅନ୍ି। 
ତାଙ୍କରି ସାହାଯ୍ୟରେ ବିଚରା ଦୁହେଁ ପଢୁଥ୍‌ଲେ । ଗଲା ପରୀକ୍ଷାରେ ସବୁ ଖାତାରେ 
ଭଲ କରିଥ୍ଲେ । ଶେଷଦିନ ଅଧାଅଧ୍‌ ଲେଖ୍‌ ସାରିଲେଣି, ହଠାତ ଟେଲିଗ୍ରାମ ଆସି 
ପହଞ୍ଚିଲା ୟାର ବାପା ମରିଗଲା ଆଉ ୟାର ବୋଉ ମରିଗଲା । ଶେଷ ଖାତା ଦୃହିଁଙ୍କର 
ନଷ୍ଟ ହୋଇଗଲା । × × × ଦୁହେଁ ଏକା ଜଢିଗର ଧରିଲେ ଯଦି ଫେଲ୍‌ ହୁଅନ୍ତି ତେବେ 
ନିଶ୍ଚୟ ଢୀବନ ହରେଇ ଦେବେ। ଦୃହିଙ୍କୁ ବୁଝେଇ ସୁଝେଇ ଆପଣଙ୍କ ପାଖକୁ 
ଅଣେଇଛି । ପ୍ରଭୁଙ୍କ ଇଚ୍ଛା ଆପଣ ହିଁ ପୂରଣ କରିପାରିବେ । 

× × × ଦିନୁ ମନୁ ଦୁହେଁ ମେରିଆଙ୍କ ଗୋଡ଼ ତଳେ ପଡ଼ି ଯାଇ ଦୁଇ ଗୋଡ଼ 
ଜକଟି ମକଟି ଧରି ପକାଇଲେ ଓ ଭେରେଣ୍ଡାଙ୍କ ପରି ବୋବେଇ ଉଠିଲେ-ମାଭସୀ, 
ଆପଣ ରକ୍ଷା ନ କଲେ ଆଉ ଏ ନିର୍ଲଜ ଜୀବନକୁ ଆମେ ରଖ୍‌ବୁ ନାହିଁ । 

ମେରିଆ ଦୃହିଙ୍କୁ ଉଠେଇ ଦେଲା ବେଳେ ଦେଖ୍ଲେ ଦୁହିଙ୍କ ଛାତି ପକେଟ୍‌ରେ 
ଦୁଇଟି ପକେଟ୍‌ ବାଇବେଲ୍‌ । ସ୍ବେହରେ ପଚାରିଲେ¬ତୁମେମାନେ ବାଇବେଲ୍‌ ପଢ଼ ? 
ଭରତ ଆଗତୁରା କହି ପକେଇଲା-ମହନ୍ତ, ନାହିଁ ନାହିଁ ରେଭରେଣ୍ଢ୍‌ ଫାଦର୍‌ ସେ 
ବାଇବେଲ୍‌ ଦୁଇଟି ଦି' ଜଣଙ୍କୁ ଦେଇଛନ୍ତି । 

ପ୍ରଫୁଲ୍ଲିତ ହୋଇ ଉଠି ମେରିଆ କହିଲେ ଅତି ଉତ୍ତମ ! ଭରତ ସଙ୍ଗେ ସଙ୍ଗେ 
ଯୋଡ଼ି ଦେଲେ-ପ୍ରଭୁଙ୍କର ଇଚ୍ଛା ଆପଣଙ୍କ ଦ୍ଵାରା ହିଁ ପୂରଣ ହେବ। ୟା ନମ୍ବର 
୫୨୦ ଓ ୟା ନମ୍ବର ୮୪୦ । 

ଦୀର୍ଘଶ୍ବାସଟିଏ ତ୍ୟାଗ କରି ମେରିଆ କହିଲେବିଶ୍ଵାସ କର, ଭଶ୍ଵରଙ୍କ ଅନନ୍ତ 
ପ୍ରେମ ରହିଅଛି, ତାଙ୍କର ଇଚ୍ଛା ଅନ୍ୟଥା ହେବାର ନୁହେଁ | × × × ପ୍ରବୋଧ ଦେଇ 
ମେରିଆ ଘର ଭିତରକୁ ଗଲେ । କିଛି ସମୟ ବାଦ୍‌ ପୁଣି ଫେରିଆସି କହିଲେ-ଖୁବ୍‌ 
ଅଛ ନମ୍ବର କମ୍‌ ଥୁଲା | ଦୃହିଙ୍କର ୩୬ ଲେଖାଏ କରିଦେଲି, ଆଉ କାନ୍ଦନା । ପ୍ରଭୁଙ୍କ 
ଉପରେ ବିଶ୍ଵାସ ରଖ, ପ୍ରତିଦିନ ବାଇବେଲ୍‌ ପଢ଼ । 

ଚାକରାଣୀଟି ଏହି ସମୟରେ ଚାହା, ବିସ୍ବୁଟ ଓ କେକ୍‌ ଆଣି ପରଷି ଦେଲା। 
ମେରିଆ ବାଧ୍ୟ କଲାରୁ ସମସ୍ତେ ଖାଇଲେ । ବିଦାୟ ନେଲା ବେଳେ ଦିନୁ, ମନୁ 
ମେରିଆଙ୍କ ପଦଧୂଳି ମୁଣ୍ଡରେ ମାରି ପଦାକୁ ଆସିଲେ ।” (ପୃଷ୍ଠା ୨୫-୩୧) 

ବୋଲିବା ବାହୁଲ୍ୟ ଯେ¬ଏହି ଗଛ୍ଥରେ ଫତୁରାନନ୍ଦ ଯୋଡ଼ିଏ ନାରୀ ଚଚିତ୍ର 
ସନିବେଶିତ କରିଥୁଲେହେଁ, ତାହା ପ୍ରାଧାନ୍ୟ ଲାଭ କରି ନାହିଁ । ଭରତ ଓ ଦିନୁ-ମନୁ 
ଚରିତ୍ର ହିଁ ପ୍ରାଧାନ୍ୟ ପାଇଛି । ଏହିପରି ଅଚାନକ ଚଡ଼କ” ଗଳ୍ପରେ ବହିଦୋକାନୀ 
ରାମଚନ୍ଦ୍ରର ଇନକମ୍‌ ଟ୍ୟାକୁ ଠକେଇ ଧରାପଡ଼ିବା, ‘ବଢକୁତାକଣ୍ଡଂ' ଗଛ୍ଚରେ ରତନା 
ଓରଫ ରତ୍ଵାକରଙ୍କ ହଇରାଣ -ହରକତ ପରେ ସଭାସମିତିରେ ଭାଷଣ ଦେବା ଛାଡ଼ିବା, 
‘ପତର ପାଣି ଫସରଫାଟ” ଗଳ୍ପରେ ମଧୁଆ/-ସାଧୁଆ ବୁଢ଼ା ବାପର ଦଶାହ-କ୍ରିୟାରେ 
ବାଉରୀ ସାହିର ଜାତି ଭାଇଙ୍କୁ ଫିକର କରି ଭୋଜିଭାତ ଖାଇବାକୁ ନ ଦେବା, “ଶ୍ରମିକ 
ନେତା” ଗଳ୍ପରେ ହଗୁରୁ ମଳିକ ନେତାଗିରି କରି ବ୍ୟଭ୍ତିଗତ ସ୍ଵାର୍ଥ ହାସଲ କରୁଥ୍‌ବା 
ବେଳେ ଧରାପଡ଼ି ହଲାପଟା ହେବା, ‘ଅଫିମ ଚଟେଇ” ଗଳ୍ରେ କକଣ୍ଟାକ୍କର ଓ ମିସ୍ତୀ 
କୌଶଳ କରି ଯୁବ ଓଭରସିଅରୁଙ୍କୁ ଲାଞ୍ଚମିଛର ବଶବରିୀ କରାଇଦେବା ପ୍ରଭୃତି 
ଫତୁରାନନ୍ଦଙ୍କର ଘଟଣା-ବୟନ ଓ ଗଳ୍ପ-ଗୁଂଫନ ପାଟବର ପରିଚାୟକ । ବୃଢ଼ିଆଣୀ 
ଚତୁରତାର ସହ ଜାଲ ବୁଣି କୀଟପତଙ୍ଗଙ୍କୁ ପାଲରେ ପକାଇଲା ଭଳି ଫତୁରାନନ୍ଦ 
ସୁକୌଶଳରେ ଘଟଣା ଓ ଗଳ୍ପର ଜାଲ ବିଛାଇ ପାଠକସମାଜକୁ ସେଥ୍ପ୍ରତି ଆକର୍ଷିତ 
କରି ଆଣିଛନ୍ତି। 

ଅତି ସାଧାରଣ ଲୋକ ପ୍ରଚଳିତ ଭାଷା ପ୍ରୟୋଗରେ ମଧ୍ଯ ତାଙ୍କର ବିନ୍ଧାଣିତ୍ଵ 
ସୁପ୍ରକଟ । ଏ କ୍ଷେତ୍ରରେ ସେ ନିଜର ପୂର୍ବସୂରି ଗୋପାଳ ପ୍ରହରାଜଙ୍କୁ ଅତିକ୍ରମ କରି 
ଯାଇଛନ୍ତି ବୋଲି ମୋର ଧାରଣା । ତାଙ୍କର କେଉଁ ଗଳ୍ପ ବା ରମ୍ୟରଚନାରୁ ଏହି ପ୍ରଭାବଶାଳୀ 

ଭାଷାବିନ୍ୟାସର ଉଦାହରଣ ଦେବି ? ସମସ୍ତ ରଚନାରେ ତ ରଙ୍ଗ ବ୍ୟଙ୍ଗର ଉଷ୍ପମତାରେ 
ଏପରି ଶବ୍ଦ ବା ପଦଗୁଡ଼ିକର ଖଇ ଫ୍ରଟି ଯାଇଛି ! ତୋଖଡ଼୍‌ମାର, ନୁଡ଼ୁବୁଡ଼ିଆ, ନେଣ୍ଟରା, 
କାଠିକର ପାଠ, ଝକାଝକ୍‌, ଝାଡ଼ଝୁଡ଼, ଲାଥୁ କରି, ନାହିରେ ତେର୍ଲ ପକେଇ, ଇଭଣ୍ର 
ହେବା, ତାଉ, ପାକଳାପାକଳି, ଘାଉଡ଼, ହାଲୋର, ପରାତ, ବିଚିକିଟିଆ, ଚେଙ୍କ, 
ନେସିଡ଼ିଯିବା, ଉଠିଆ ହେବା ( ବିଜୁଳି ସାହାବଙ୍କ ବାହାଘର ), ବେଧଡ଼କ୍‌, ଠୋ-ପଟାସ, 
ଚିଲେଇବା, ପାଣିରେ ସର ପକାଇବା, ଠା-ପିଢ଼ାରେ ବସିବା, ସଇ, ପଟକେଇ ଦେବା 
(ଶଠକୁ ଶାଠ), ବୋଲୁଅ, ନୁଙ୍ୁରୁପୁଙ୍କୁରୁ, ଟୁଙ୍ୁଟୁଜ୍ୁ, ତରକା, ଭୁଆଁ ବୁଲେଇ ଦେବା, 
ଗୋବା, ପାମ୍ପଳା ପାମ୍ପଳି, କାଲୁବାଲୁ, ଜକଟି ମକଟି (ବାଡ଼ି ପଟିଆ ପାଶ୍‌), ଛନ 
ଛନେଇ ଉଠିବା, ଆଣ୍ଟ, ଚିତାକାଟିବା( ଠକ ଠକେଇ ), ତଣ୍ଡ, ଗାରଡ଼େଇ ଚାହିଁବା ରେଣ୍ଟି 
ବସିବା, ଡାଳେ ଡାଳେ ଗଲେ ପତ୍ରେ ପତ୍ରେ ଯିବା, ଛୋବ ଖାଇବା ( ଅଚାନକ ଚଡ଼କ ), 
ଟେର୍‌ ପାଇବା, ହଲାପଟା, ଆବୁରା ଜାବୁରା, ଖାଳେଇ, ରୁଗୁରୁଗୁ ହେବା, ଟଙ୍ଗର ଟଙ୍ଗର 
ହେବା, ଧପାଲି ଚାଲିବା, ଖମା, ପଲାସିବା, ବାଲୁବାଲୁ (ବକତା କଣ୍ଣୁ), ମାଣ୍ଟଇବା, 
ଗୁନ୍ିବା, ଥାପୁଡ଼େଇବା, ଛିଗୁଲେଇବା, ପତର ପାଣି, ରନ୍ଧାଳି ମନ୍ଧରାଳି, ଅଣେଇ ପକେଇବା, 
ଦଣ୍ଡେଇବା, କୁନ୍ଧୁକୁନ୍ଧୁ ହେବା, ନାକରା କଥା, ଗୋତା ମାରିବା, ଅଙ୍କଡ଼େଇ ବସିବା, 
ରୁଣ୍ଡେଇ ପୁଣ୍ତେଇ, ଅଜଗଣ୍ଡ ପାଚକ ପାଣି, କଡ଼ପଟିଆ ହୋଇ (ପତର ପାଣି 
ଫସରଫାଟ), ଫୁସୁଲା ଫୁସୁଲି, ଗାଲୁ ମାଲୁ, ଓଥଡ଼ା, କୁଲୁରି ଉଠିବା, ମସୁଧା, ତନାଘନା 
(ଖାସୁଆ ଖାସୁକେନ୍ଦ୍ର , ଅଟକାଳି, ପକଡ଼ିବା, ଖାଉଡ଼, ବିଟା, ନାକରେ କାନ୍ଦିବା( ଅଉଲ 


SOS OS a es 


କପ କପ ହେବା, କୁଲୁରି ଉଠିବା, କଟାଳ, ହାତକୁ ଦି'ହାତ ହେବା, ତାଗଡ଼ା( ଶ୍ରମିକ 
ନେତା), ଅବାଇଜ, ମନଛ୍ଥଡ଼ୀ, ବେଉ୍ନ୍ତିବା, ଫକାଶି ଉଠିଯିବା, ବିରିଜି ଉଠିବା, ବେଲି 
(ତିନିଟଙ୍କିଆ ବାହାଘର), ଟିଙ୍ଗଶୂଳିଆ, ମୁହଁ ଫଣ ଫଣ କରିବା, ଘାବରେଇ ଯିବା, 
ଲନ୍ଦଫନ୍ଦ, ନିବାଡ଼ିଆ, ଆଲରା, ହଟହଟା ( ପାଚକ କୁଳକୁ ପାନେ ), ଚଅକ, କାମର 
ପିଆରା, ଗୁନ୍ଦରା, ମାଙ୍କଡ଼ଚିତ୍‌, କାଉଁଦା, ଦୋଘାଇରେ ପଡ଼ିବା, ପିମ୍ପୁଡ଼ି (ଅଫିମ ଚଟେଇ), 
ମୁତଫରକା, ଭଣୁର, ଘିଡ଼ିଘାଡ଼ିଆ, ରୋକ୍ଠୋକ୍‌, ପଇଟିବା, ନଛୋଟବନ୍ଧା ( ହାତଦେଖାର 
କରାମତି ), ମଜରା, ଗରଗର ହେବା, ପଙ୍ଗଟତ, ହାଙ୍କିବା, ଟଣକ, ଖୁକୁଣ୍ଡାା ନସର 
ପସର, ସାତ ସପନ, ଠାଉଆ, ଠେଙୁଣି, ଫକ ଫକ ହେବା ( ହଜିଲା ଛିଣ୍ଡାକନା ) 
ଇତ୍ୟାଦି ଇତ୍ୟାଦି । 

ନବ୍ୟ ନାଟ୍ୟକର୍ମର ନାନ୍ଦୀକର 


ଳିତ ବିଂଶ ଶତାଦ୍ଦୀର ପ୍ରଥମ ପାଦର କଥା । ଆମ ରାଜ୍ୟର ନାଟ୍ୟ -କର୍ମରେ 
ଚା ନୂତନ ଆଭିମୁଖ୍ୟ ପ୍ରକାଶ ପାଇଥ୍‌ଲା । ଗୋବିନ୍ଦ ଚନ୍ଦ୍ର ଶୂରଦେଓ 
(୧୮୮୪-୧୯୩୯), ଲକ୍ଷ୍ମୀକାନ୍ତ ମହାପାତ୍ର (୧୮୮୭-୧୯୫୩), କୃଷ୍ଣପ୍ରସାଦ 
ବସୁ( ୧୮୯୪-୧୯୬୮) ପ୍ରମୁଖ କେତେକ ନାଟ୍ୟକାରଙ୍କ ପ୍ରଚେଷ୍ଟା ଏ କ୍ଷେତ୍ରରେ 
ପ୍ରଶଂସନୀୟ । ନାଟକ ରଚନାରେ ତଥା ନାଟ୍ୟାଭିନୟରେ ସେମାନେ ଯେଉଁ ଅଭିନବ 
ଆଭିମୁଖ୍ୟ ଗ୍ରହଣ କରିଥ୍‌ଲେ, ତାହାର ଯଥାଯଥ ବିଚାର ବିମର୍ଶ କରାଯାଇ ଥ୍ବାର 
ମନେ ହେଉ ନାହିଁ । 
ସେହି ସମୟରେ ରାଜ୍ୟର ଚାରିଆଡ଼େ ଲୋକନାଟ୍ୟ ଓ ଲୋକପ୍ରିୟ ନାଟକର 
ଖୁବ ଆଦର ଥୁଲା । ଦଶ୍ଡନାଟ, ରମଲୀଳା, କୃଷ୍ଣଲୀଳା, ଭାରତଲୀଳା, ପାଲା, 
ଦାସକାଠିଆ, କଣ୍ଢେଇ ନାଟ, ଛଉ ନାଚ, ଡାଲ୍‌୍ଖାଇ ନାଚ, ଶବର ଲୀଳା, ତାମସା, 
ଇଳିତା ପାଲା, ପ୍ରହ୍ଳାଦ ନାଟକ, ଦେଶିଆ ନାଟ, ସୁଆଙ୍ଗ-ଗୀତିନାଟ୍ୟ ଆଦି ବିଭିନ୍ନ 
ଶୈଳୀର ନାଟକ ବହୁ ସଂଖ୍ୟକ ଦର୍ଶକଙ୍କର ନାଟ୍ୟରସ -ପିପାସା ଚରିତାର୍ଥ କରୁଥଲା । 
କିନ୍ତୁ ଆମର ଏହି ପାରଂପରିକ 'ଯାତ୍ରାଂ ଇଂରାଜୀ ଶିକ୍ଷାଦୀକ୍ଷାର ସ୍ର୍ଶ ପାଇଥ୍‌ବା 
କେତେକ ଆଧୁନିକ ରୁଚିସଂପନ୍ନ ବ୍ୟକ୍ତିଙ୍କର ଆଦରଣୀୟ ହୋଇ ପାରି ନ ଥୁଲା । 
ସେମାନଙ୍କ ଦୃଷ୍ଟିରେ ଯାତ୍ରା'ରେ ଇତର, ଅଶାଳୀନ ଭାବ ସୁସ୍ଥ ସୁନ୍ଦର ନାଟ୍ୟାମୋଦ 
ପାଇଁ ପ୍ରତିକୂଳ ଥଲା । ସେତେବେଳେ ପ୍ରକାଶ ପାଉଥ୍‌ବା “ଉତ୍କଳ ଦୀପିକା’, ‘ବାଲେଶ୍ବର 
ସମ୍ବାଦ ବାହିକା”, ‘ଉକକଳ ସାହିତ୍ୟ” ଆଦି ପତ୍ରପତ୍ରିକାରେ ଓଡ଼ିଆ ଯାତ୍ରା ସଂପର୍କରେ 
ଉନ୍ନାସି କତା ପ୍ରକାଶ ପୂର୍ବକ ବିଭିନ୍ନ ଲେଖା ମୁଦ୍ରିତ ହେଉଥଲା । ଉଦାହରଣ 
ସ୍ଵରୂପ ଉତ୍କଳ ସାହିତ୍ୟ” ପତ୍ରିକାର ପ୍ରଥମ ଖଣ୍ଡ ପଞ୍ଚମ ସଂଖ୍ୟାରେ (ଜ୍ୟେଷ୍ଠ ୧୩୦୪ 
ସାଲ) ଅଭିନୟ ସଂପର୍କରେ ସଂପାଦକୀୟ ମନ୍ତବ୍ୟ ଥୁଲା ଏହିପରି“ ଆମ୍ଭମାନଙ୍କ 
ଦେଶରେ ଗୀତ, ବାଦ୍ୟ ଓ ଅଭିନୟ ସଙ୍ଗରେ ଯେପରି ଅପବିତ୍ରତାର ସୂତ୍ରପାତ 
୧୧୬ ଜା ପରଶମଣି 

ହୋଇଅଛି ଏବଂ ତଦ୍ଧାରା ଯେପରି ସମାଜ ମଧ୍ଯରେ ଦୁର୍ନୀତିର ସ୍ରୋତ ପ୍ରବାହିତ 
ହେଉଅଛି, ତାହା କାହାରିକୁ ଅବିଦିତ ନାହିଁ । ଦୁର୍ଭାଗ୍ୟର ବିଷୟ ଭାରତ ସନ୍ତାନ ଆଖୁ 
ଥାଉଁ ଥାଉଁ ଅନ୍ଧ, କର୍ଣ୍ଣ ଥାଉଁ ଥାଉଁ ବଧ୍ର | × × × ଗତ ବର୍ଷ ଏହି ଗ୍ରୀଷ୍ମକାଳରେ 
ଏହି କଟକ ନଗରୀର ବକ୍ଷରେ କି ହଳାହଳମୟ ଅଭିନୟ ପ୍ରଦର୍ଶିତ ନ ହେଲା ! 
ତାହାରି ଫଳ ସ୍ଵରୂପ ଆଜି ଗୋଟିଏ ସଂସୃଷ୍ଟ ରଙ୍ଗଭୂମି ସ୍ଥାପିତ ହୋଇଅଛି । ଆମ୍ଭେମାନେ 
ଶୁଣି ଖୁସି ହେଲୁ ଯେ କେତେଗୁଡ଼ିଏ ଭଦ୍ରବ୍ୟକ୍ରିଙ୍କ ଯତ୍ନରେ ଏ ନଗରର ଆଉ ଗୋଟିଏ 
ରଙ୍ଗଭୂମି ଏହି ଘୃଣିତ ସଂପର୍କରୁ ମୁକ୍ତ ହୋଇଅଛି । ଅଛ୍ଥ ଦିନ ହେଲା ବଙ୍ଗ ଦେଶରୁ 
ଗୋଟିଏ ସର୍କସ୍‌ ଦଳ ଉତ୍କଳ ଭୂମିକୁ ଆସି ନାନା ସ୍ଥାନରେ ଅଭୁତ କ୍ରୀଡ଼ା ଓ କୌଶଳମାନ 
ପ୍ରଦର୍ଶନ କରୁଅଛନ୍ତି । ଆଶ୍ଚର୍ଯ୍ୟର ବିଷୟ ଏ ଦଳରେ ସୁଦ୍ଧା ବାରବନିତାର ଲୀଳା । 
ବିଜ୍ଞାପନ ଜାରୀ ହେଉଛି  ଚତୁର୍ଦଶ ବର୍ଷୀୟା ଯୁବତୀର ଅପରୂପ ନୃତ୍ୟ” । ଯେଉଁମାନେ 
ନାଟକ ବର୍ଣ୍ଣିତ ସ୍ତ୍ରୀ ଚରିତ୍ରର ଅଭିନୟ ନିମିତ୍ତ ବେଶ୍ୟା ସାହାଯ୍ୟ ଗ୍ରହଣର ପୋଷକତା 
କରନ୍ତି, ସେମାନେ ଏ ସ୍ଥଳରେ କି ଯୁକ୍ତି ଦେଖାଇବେ ? ଯେଉଁମାନେ ଆମ୍ଲଜ୍ଞାନ ବିରହିତ 
ହୋଇ ଏହି ପ୍ରକାର ଅପବିତ୍ର ଆମୋଦପ୍ରମୋଦକୁ ଆଶ୍ରୟ ଦିଅନ୍ତି ସେମାନେ ଦେଶର 
ଓ ସମାଜର ପରମ ଶତ୍ତୁ।” 

ଏହା ସଙ୍ଗେ ସଟ୍ଗେ ସେହି ସଂପାଦକୀୟରେ କଟକ କଲେଜର ଛାତ୍ରମାନଙ୍କ 
ଦ୍ଵାରା ସେକ୍ସପିୟରଙ୍କ ଇଂରାଜୀ ନାଟକର ଅଭିନୟକୁ “ସାଧୁ ଚେଷ୍ଟା! ନାମରେ ଅଭିହିତ 
କରାଯାଇଥ୍‌ଲା ଏବଂ ଏହି ଅଭିନୟର ଉଦ୍ୟୋକ୍ତାମାନଙ୍କୁ ‘ବିଶୁଦ୍ଧ ଆମୋଦର ବ୍ୟବସ୍ଥା 
କରି ଥିବାରୁ” ଧନ୍ଯବାଦ ଦିଆଯାଇଥୁଲା । ଓଡ଼ିଆ ନାଟ୍ୟାଭିନୟ ତଥା ଇଂରାଜୀ 
ନାଟ୍ୟାଭିନୟ ସଂପର୍କରେ ଗତ ଉନବିଂଶ ଶତାଦ୍ଦୀର ଶେଷ ଦଶକରେ ପ୍ରଚଳିତ ଏହା 
ଏକ ଦୃଷ୍ଟିକୋଣ । ଏହା ପୂର୍ବରୁ ‘ଉନ୍ମଳ ଦୀପିକା” ଓ “ସମ୍ବାଦବାହିକା'ରେ ବାରମ୍ବାର 
ଓଡ଼ିଆ ଯାତ୍ରାର ଦୋଷତୁଟି ଦର୍ଶାଇବା ସଙ୍ଗେ ସଙ୍ଗେ ଏହାର ସଂସ୍କାର ପାଇଁ ଆହ୍ବାନ 
ଦିଆଯାଇ ଥୁଲା । ବିଂଶ ଶତାଦ୍ଦୀର ପ୍ରଥମ ପାଦ ପର୍ଯ୍ୟନ୍ତ ଯାତ୍ରାର ସଂସ୍କାର -ପ୍ରୟାସୀ 
ବ୍ୟ୍ତିମାନଙ୍କ ମଧ୍ଯରେ ପ୍ରଧାନ ଥ୍‌ଲେ-ରାମଶଙ୍କର ରାୟ ଓ କୃଷ୍ଣପ୍ରସାଦ ଚୌଧୁରୀ । 
ତୃତୀୟ-ଚତୁର୍ଥ ଦଶକରେ ମଧ୍ଧ ଯାତ୍ରାପ୍ରେମୀ କବିଶେଖର ଚିନ୍ତାମଣି ମହାନ୍ତି ନିଜ ବାଟରେ 
ଯାତ୍ରାର ସଂସ୍କାର ପାଇଁ ଉଦ୍ୟମ କରିଥ୍ଲେ । ଆପଣା ଆମ୍ମଚରିତରେ ସେ ଉଲ୍ଲେଖ 
କରିଛନ୍ତି“ ଆମ ଗାରେ ଗୋଟାଏ ଲୀଳା-ଯାତ୍ରା ଦଳ ଥୁଲା | × × × ଲୀଳାବାଲାଙ୍କୁ 
କେହି କେହି ଥଟା ବିଦୁପ କଲେ । ଉପସ୍ଥିତ ଓଡ଼ିଶାବାସୀ ବଙ୍ଗାଳୀମାନେ ଓଡ଼ିଆ ଗୀତ 
ଓ ଓଡ଼ିଆ ଯାତ୍ରାର ଭାରି ନିନ୍ଦା କଲେ । × × × ଓଡ଼ିଆ ଗୀତର ନିନ୍ଦା ଶୁଣି ମନରେ 
ଦୁଃଖ ଜାତ ହେଲା । ଯାତ୍ରାର ଦଳପତି ମୋର ଜଣେ ପ୍ରିୟତମ ବନ୍ଧ, ମୁଁ ତାଙ୍କୁ 
ଯାତ୍ରାର ସଂସ୍କାର ସକାଶେ ପରାମର୍ଶ ଦେଲି । ସେ ମୋର ପରାମର୍ଶ ଗ୍ରହଣ କଲେ । 

ମୁଁ କେତେଗୁଡ଼ିଏ ଦେବଦେବଙ୍କ ବନ୍ଦନା ଲେଖ୍‌ ଦେଲି । ନାଟୁଆ ପିଲାଏ ତାହା ଖିଖ 
ଗାଇଲେ । ସେହିଦିନଠାରୁ ଇତର ଅଭିନୟ ବନ୍ଦ ହୋଇ କବି ଜଗନ୍ନାଥ ପାଣିଙ୍କ ଯାତ୍ରା 
ଅଭିନୀତ ହେଲା । ଜଗନ୍ନୀଥ ପାଣିଙ୍କ ଭକ୍ତି ରସର ଯାତ୍ରାକୁ ସେକାଳର ଶିକ୍ଷିତ ଏବଂ 
ପରମାର୍ଥୀମାନେ ଖୁବ ପସନ୍ଦ କରୁଥୁଲେ ।' ' (ଜୀବନ ପଞ୍ଜିକା-ପୃଷ୍ଠା ୪୩-୪୪ ) 

ସେହି ସମୟରେ ଇଂରାଜୀ ନାଟକର ଅନୁବାଦ ଏବଂ ତାହାର ଅଭିନୟ ଆଧୁନିକ 
ଶିକ୍ଷିତ ବ୍ୟକ୍ତିମାନଙ୍କର ନାଟ୍ୟକର୍ମ ସଂପର୍କିତ ରୁଚି ପରିବର୍ଭନରେ ସହାୟକ ହୋଇଥଲା । 
ନୂଆ କରି ସ୍ଥାପିତ ହୋଇଥ୍‌ବା ସ୍ତୁଲମାନଙ୍କରେ ତଥା ପରବର୍ରୀ କାଳର କଟକ 
କଲେଜରେ ଇଂରାଜୀ ନାଟ୍ୟାଂଶ ବା ପୂର୍ଣ୍ଣାଙ୍ଗ ନାଟକମାନ ପଢ଼ା ହେଉଥୁଲା। କବି 
ସେକ୍ସପିୟରୁଙ୍କ କମେଡ଼ି ଓ ଟ୍ରାଜେଡ଼ି ସେହି ନାଟକଗୁଡ଼ିକ ମଧ୍ଯରେ ମୁଖ୍ୟ ସ୍ଥାନ ଅଧ୍କାର 
କରିଥୂଲା । ଶିକ୍ଷାନୁଷ୍ଠାନରେ ଇଂରାଜୀ ନାଟକ ପଢ଼ା ହେବା ସଙ୍ଗେ ସଙ୍ଗେ ସମୟ 
ସମୟରେ ସେମୁଡ଼ିକର ଅଭିନୟ ପ୍ରଦର୍ଶନ ମଧ୍ଯ କରାଯାଉଥ୍‌ଲା। ୧୮୭୨ ମସିହା 
ବେଳକୁ କଟକ କ୍ୟଯାଥଲିକ୍‌ ଚର୍ଚ୍ଚର ପାଦ୍ରୀ ରେଭରେଣ୍ଡ ସୁସାନ୍‌ ଏଭଳି ଅଭିନୟର 
ଦିଶାରୀ ହୋଇ ପାରିଥୂଲେ । ‘ଉତ୍କଳ ଦୀପିକା” ୩/୮/୧୮୭୨ ତାରିଖ ସଂଖ୍ୟାରେ 
ସୁସାନ୍‌ ସାହେବଙ୍କ ଉଦ୍ୟମକୁ ପ୍ରଶଂସା କରିବା ସଙ୍ଗେ ସଙ୍ଗେ କଟକର ଲୋକେ ବେଶି 
ସଂଖ୍ୟାରେ ଏହି ନାଟ୍ୟାଭିନୟ ଦେଖ୍ବା ପାଇଁ ଯାଇ ନ ଥୁ୍ବାରୁ ଦୁଃଖ ପ୍ରକାଶ କରିଥୁଲା | 
ଏ ସଂପର୍କରେ “ଉତ୍କଳ ଦୀପିକ।'ର ଏକ ମନ୍ତବ୍ଯ ଏଠାରେ ବିଶେଷ 
ଉଲ୍ଲେଖନୀୟ ସଭ୍ୟତମ ଦେଶରେ କି ପ୍ରଣାଳୀରେ ନାଟକର ଅଭିନୟ ହୁଅଇ ଚାହା 
ଏ ଦେଶୀୟ ଲୋକେ ଥରେ ଦେଖୁଲେ ଆଉ ପ୍ରଚଳିତ ରୀତିରେ ଯାତ୍ରା ଦେଖୁବାକୁ 
ଚିତ୍ତ ବଳିବ ନାହିଁ ।” 

ଶିକ୍ଷାନୁଷ୍ଠାନରେ ଇଂରାଜୀ ନାଟକ ପଢ଼ା ଏବଂ ଉତ୍ସବ ଅନୁଷ୍ଠାନରେ ତାହାର 
ଆବ୍ରି, ଅଭିନୟର ଆୟୋଜନ ସହିତ କ୍ରମେ ପତ୍ରପତ୍ରିକା ପୃଷ୍ଠାରେ ଇଂରାଜୀ ନାଟକ 
ବା ନାଟ୍ୟାଂଶର ଓଡ଼ିଆ ଅନୁବାଦ ପ୍ରକାଶ ପାଇବାରେ ଲାଗିଲା । ‘ଉତ୍କଳ ସାହିତ୍ୟ’ 
ଓ 'ମୁକୁର” ପତ୍ରିକା ଏହି ନାଟ୍ୟାନୁବାଦ ଏବଂ ତତ୍ଵ ସଂପର୍କିଦ ଆଲୋଚନା ପ୍ରକାଶରେ 
ଅଗ୍ରଣୀ ଥୁଲେ । ଅନୁବାଦକ ଭାବରେ ପ୍ରଧାନ ଥୁଲେ-ଜଗତବଲ୍ଭ ଘୋଷ ଓ ଅକ୍ଷୟ 
କୁମାର ବନ୍ଦ୍ୟୋପାଧ୍ୟାୟ । ପାଶ୍ଚାତ୍ୟ ନାଟ୍ୟ ଶୈଳୀ ପ୍ରଭାବରେ ଲିଖ୍ତ ଓ ଅଭିନୀତ 
ବହୁ ବଙ୍ଗଳା ନାଟକ ମଧ୍ୟ ସେତେବେଳେ ଓଡ଼ିଶାର ବିଭିନ୍ନ ସ୍ଥାନରେ ପରିବେଷିତ 
ହୋଇଥଲା । ରାଜ୍ୟର ନାଟ୍ୟପ୍ରେମୀ ସୁଧୀମଶ୍ଡଳୀ ତଥା ଦର୍ଶକ ସମାଜର ରୁଚି 
ପରିମାର୍ଟନରେ ଏହି ଇଂରାଜୀ ଓ ବଙ୍ଗଳା ନାଟ୍ୟକ୍ର୍ମ ବହୁ ପରିମାଣରେ ନିମିର ହୋଇ 
ପାରିଥୁଲା । 
୧୧୮ ଜ୍ଞ ପରଶମଶି 

ସେତିକିବେଳେ ରାଜ୍ୟର ବିଭିନ୍ନ ରାଜା-ଜମିଦାରଙ୍କ ପୃଷ୍ଠପୋଷକତାରେ ଯେଉଁ 
ନାଟ୍ୟକର୍ମ ଚାଲିଥୂଲା, ତାହା ଥ୍ଲା ମୁଖ୍ୟତଃ ସଂସ୍କୃତ ନାଟ୍ୟାନୁସାରୀ । ଏହି ରାଜା- 
ଜମିଦାରମାନେ ନିଜ ନିଜର ଉଆସ ବା ରାଜଧାନୀରେ ରଙ୍ଗମଞ୍ଚ ସ୍ଥାପନ କରି ନିଜେ 
ନାଟକ ରଚନା କରି ଅଥବା ଅନ୍ୟାନ୍ୟ ଲେଖକଙ୍କ ଦ୍ଵାରା ନାଟକ ଲେଖା କରାଇ 
ଅଭିନୟ କରାଉଥୁୂଲେ । ଏମାନଙ୍କ ମଧ୍ୟରେ ପାରଳାଖେମୁଣ୍ଡିର ପଦ୍ମନାଭ ନାରାୟଣ 
ଦେବ, ଖଡ଼ିଆଳର ବୀରବିକ୍ରମ ଦେବ, ସୋନପୁରର ବୀରମିତ୍ରୋଦୟ ସିଂହଦେଓ, 
ଚିକିଟୀର ରାଧାମୋହନ ରାଜେନ୍ଦ୍ର ଦେବ, କଳାହାଶ୍ତିସ୍ ମଦନପୁର -ରାମପୁରର 
ଦୁର୍ଗାମାଧବ ପ୍ରସାଦ ସିଂହଦେଓ ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ । ସାଧାରଣତଃ ଏମାନେ 
ସଂସ୍କୃତ ନାଟ୍ୟ ଶୈଳୀରେ ପୌରାଣିକ ଓ ଏତିହାସିକ ବିଷୟ ଘେନି ନାଟକ ରଚନା 
କରିଥଲେ । ଉଦାହରଣ ସ୍ଵରୂପ-ଶ୍ରୀ ସଙ୍ଗୀତ ପ୍ରହଲାଦ ନାଟକ, ଅହଲ୍ୟା ଶାପ ଓ 
ମୋଚନ, ବାଣ ଦର୍ପଦଳନ ( ପଢ଼ନାଭ ନାରାୟଣ ଦେବ); ପରିମଳା ସହଗମନ, ଶ୍ରୀ 
ପ୍ରତାପ ନାଟକ (ରାଧାମୋହନ ରାଜେନ୍ଦ୍ର ଦେବ); ରତ୍କାବଳୀ, ବିକ୍ରମୋର୍ବଶୀ 
(ବୀରମିତ୍ରୋଦୟ ସିଂହଦେଓ ) ପ୍ରଭୃତି । କେତେକ ସଂସ୍କୃତ ନାଟକ ଅନୁଦିତ ହୋଇ 
ସେତେବେଳେ ମଧ୍ଯ ଅଭିନୀତ ହୋଇଥଲା । ଏପରି କି, ଯେଉଁ ଅଛୁ କେତେକ ସାମାଜିକ 
ନାଟକର ରଚନା ଓ ଅଭିନୟ କରାଯାଇ ଥୁଲା, ତହିଁରେ ସଂସ୍କୃତ ନାଟ୍ଯ ଶୈଳୀ, 
ସସ୍କୃତାନୁଗ ସଂଳାପ ଓ ଭାଷା ଅନୁସୃତ ହୋଇଥ୍‌ଲା [ଉଦାହରଣ ବୀର ବିକ୍ରମ 
ଦେବଙ୍କ ବ୍ୟଭିଚାର ଦୋଷ ପ୍ରଦର୍ଶନ ନାଟକ” ( ୧୯୦୬), ରାଧାମୋହନ ରାଜେନ୍ଦ୍ର 
ଦେବଙ୍କ 'ପ୍ରେମତରଙ୍ଗ” (୧୯୧୪), ଦୁର୍ଗାମାଧବ ପ୍ରସାଦ ସିଂହଦେଓଙ୍କ 
ଅନୁତପ୍ତ” ( ୧୯୩୩) ପ୍ରଭୃତି] 

କିତ୍ତୁ ଏହି ନାଟ୍ୟକର୍ମ ରାଜା -ଜମିଦାରଙ୍କ ଉଆସ ବା ରାଜଧାନୀରେ ସୀମାବଦ୍ଧ 
ଥ୍ଲା ଏବଂ ଏହାର ପରିବେଷକ ତଥା ଗ୍ରାହକ ଥୁଲେ ସେହି ସେହି ଉଆସ ବା 
ରାଜଧାନୀର ମୁଷ୍ଟିମେୟ ବିଦଗ୍ଧ ଲୋକ । ଜନସାଧାରଣ ଏହି ନାଟ୍ୟକର୍ମରୁ ପ୍ରାୟ ଦୂରେଇ 
ରହିଥ୍ଲେ | ଏହିପରି ସେତେବେଳେ ସଂସ୍କୃତାନୁଗ ନାଟ୍ୟକର୍ମ ଲୋକନାଟ୍ୟ ଓ 
ଲୋକପ୍ରିୟ ନାଟ୍ୟଧାରା ଏବଂ ପାଣ୍ଚାତ୍ଯାନ୍ୁଗ ନାଟ୍ଯକର୍ମଚତିନି ଧାରାରେ 
ଓଡ଼ିଶାବାସୀଙ୍କର ନାଟ୍ୟରସ -ପିପାସା ଚରିତାର୍ଥ ହେଉଥଲା ! ନାଟ୍ୟକାର ରାମଶଙ୍କର 
ରାୟ (୧୮୫୭-୧୯୩୧) ଓ ଅଶ୍ବିନୀକୁମାର ଘୋଷ( ୧୮୯୨-୧୯୬୨) ଯେଉଁ 
ନାଟ୍ୟକର୍ମର ସଞ୍ଚାଳକ ଥଲେ, ତାହା ଥୂଲା ମୁଖ୍ୟତଃ ଇଂରାଜୀ ବା ପାଶ୍ଚାତ୍ୟାନୁଗ 
ନାଟ୍ୟକର୍ମ; ତହିଁରେ ଯତଵ ସାମାନ୍ୟ ସଂସ୍କୃତ ନାଟ୍ୟଧାରାର ପ୍ରଭାବ ରହିଥ୍‌ଲା ସତ୍ୟ, 


ପରଶମଣି ଜ୍ଞା ୧୧୯ 

କିନ୍ତୁ ଲୋକନାଟ୍ୟ ଓ ଟେ ପ୍ରିୟ ନାଟ୍ୟଧାରାର ପ୍ରଭାବ ପ୍ରାୟ ନ ଥୁଲା । ଏହି 
ପୃଷ୍ଠଣପଟରେ ଏକ ନବ୍ଯ ନାଟ୍ଯକର୍ମର ନାନ୍ଦୀକର ଭାବରେ ଦେଖା 
ଦେଇଥ୍ଲେ-ଗୋବିନ୍ଦଚନ୍ଦ୍ର ଲକ୍ଷ୍ମୀକାନ୍ତ ଓ କୃଷ୍ଣପ୍ରସାଦ । ତିନିହେଁ ଥୁଲେ ପ୍ରାୟ 
ସମକାଳୀନ | ଗୋବିନ୍ଦଚନ୍ଦ୍ରଙ୍କ ସହ ଲକ୍ଷ୍ମୀକାନ୍ତ ଓ କୃଷ୍ଣପ୍ରସାଦଙ୍କର ସଂପର୍କ ଥୁଲା କି 
ନା, ଜଣା ନାହିଁ । କିନୁ ଲକ୍ଷ୍ମୀକାନ୍ତ ଓ କୃଷ୍ଣପ୍ରସାଦଙ୍କ ମଧ୍ୟରେ ଥୁଲା ଘନିଷ୍ଠ ସଂପର୍କ । 
ନାଟ୍ୟକର୍ମରେ ସହଯୋଗିତା କ୍ଷେତ୍ରରେ ବୈରରଣୀ ନଦୀ ସେମାନଙ୍କ ମଧ୍ୟରେ କୌଣସି 
ପ୍ରତିବନ୍ଧକ ହୋଇ ପାରି ନ ଥୁଲା | ଯାହାହେଉ, ସେମାନେ ତିନିହେଁ ନାଟକ ରଚନା 
ଓ ନାଟ୍ୟାଭିନୟରେ ଏକ ନିଦଦିଷ୍ଟ ଆଭିମୁଖ୍ୟ ଘେନି କାର୍ଯ୍ୟ କରିଥ୍ବାର ଦେଖାଯାଏ | 

କଣ ଏହି ଅଭିମୁଖ୍ୟ ? କଣ ଏହି ନାଟ୍ୟକର୍ମର ନୂତନତା ? ଗୋଟିଏ ଦିଗରେ 
ଆମର ପାରଂପରିକ ଲୌକିକ ନାଟ୍ଯଧାରା, ଯାହାକୁ “ଯାତ୍ରାଂ ଅଭିଧାରେ ଚିହ୍ନିତ 
କରାଯାଇଛି । ଅନ୍ୟ ଦିଗରେ ପାଶ୍ଚାତ୍ୟ ନାଟ୍ୟଧାରା ବା ଥ୍‌ଏଟର୍‌, ଯାହାକୁ ବଙ୍ଗୀୟମାନେ 
ସେତେବେଳେ ବବିଲାତୀ ଯାତ୍ରାଂ ନାମରେ ଅଭିହିତ କରିଥୁଲେ । ପ୍ରଥମଟି ରୂପରେ 
ବିଚିତ୍ର ଓ ବହୁବିଧ; ସମଗ୍ର ରାଜ୍ୟରେ ସାଧାରଣ ଜନତା ଦ୍ଵାରା ଆଦ୍ରତ । ଦ୍ଵିତୀୟଟି 
ଅଭିନବ, ଅଭିଜାତ ଓ ବିଦେଶାଗତ; ମୁଷ୍ଟିମେୟ ଆଧୁନିକ ରୁଚି-ସଂପନ୍ନ ଗ୍ରାହକ ସମାଜ 
ଦ୍ଵାରା ଆଦ୍ୂତ । ନାଟ୍ୟକର୍ମରେ ଏହି ଦୁଇଟି ଧାରାର ସମବାୟ ବା ସମନ୍ସୟ ସ୍ଥାପନର 
ବିଶେଷ ଆବଶ୍ୟକତା ଉପଲବ୍ଧି କରିଥ୍‌ଲେ ଗୋବିନ୍ଦଚନ୍ଦ୍ର ଲକ୍ଷ୍ମୀକାନ୍ତ ଓ କୃଷ୍ଠପ୍ରସାଦ । 
ସେମାନେ ସଭିଏଁ ରୀତିମତ ଇଂରାଜୀ ଶିକ୍ଷାଦୀକ୍ଷା ଲାଭ କରିଥ୍‌ଲେ-ଆଧୁନିକ ରୁଚି ଓ 
ରୀତିର ଥୁଲେ ବ୍ୟକ୍ତିତ୍ଧଡ୍ରୟୀ । କିନ୍ତୁ ଆମର ଦୀର୍ଘ ଉଜ୍ଵଳ ପରଂପରା ବିଷୟରେ 
ସଚେତନ ଥାଇ ସେମାନେ ତାକୁ ଏଡ଼ାଇ ଯାଇ ପାରି ନ ଥୁଲେ । ନିଜ ନିଜର 
ନାଟ୍ୟକର୍ମରେ ସେମାନେ ‘ଯାତ୍ରା? ଓ “ବିଲାତୀ ଯାତ୍ରା'ର ସହାବସ୍ଥାନ କରିବା ପାରଁ 
ଉଦ୍ଵଯୋଗୀ ହୋଇଥ୍‌ଲେ । 


ଗୋବିନ୍ଦଚନ୍ଦ୍ର ଶୂରଦେଓ ଜନ୍ମ ହୋଇଥ୍‌ଲେ ଆନ୍ଧୁ ପ୍ରଦେଶସ୍ଥ ଶ୍ରୀକାକୁଲମ୍‌ ଜିଲ୍ଲାର 
ତରଳା ଗଡ଼ରେ । ତରଳା, ଓଡ଼ିଶାର ଦକ୍ଷିଣ ଦିଗରେ ଥୁବା ରାଜ୍ୟର ବିଚ୍ଛିନ୍ନାଞ୍ଚଳ ॥ 


୧୨୦ ଜ୍ଞ ପରଶିମଣି 

ରାଜ-ପରିବାରରେ ଜନ୍ମ ହୋଇଥ୍‌ବାରୁ ଗୋବିନ୍ଦଚନ୍ଦ୍ରଙ୍କର ଉପଯୁକ୍ତ ଲାଳନପାଳନ ଓ 
ଶିକ୍ଷାଲାଭରେ ଅସୁବିଧା ହୋଇ ନ ଥୁଲା । ତରଳାଗଡ଼ରେ ବାଲ୍ୟଶିକ୍ଷା ଶେଷ କରି 
ସେ ଆପଣା ମାମୁଁଘର ନୟାଗଡ଼ ରାଜପ୍ରାସାଦକୁ ଆସିଥ୍‌ଲେ । ନୟାଗଡ଼ରେ ମାଇନର 
ପଢ଼ି କଟକ ଆସିଲେ ଅଧ୍କ ପାଠ ପଢ଼ିବା ପାଇଁ ! କଟକରେ ସେ ୧୯୦୯ ମସିହା 
ପର୍ଯ୍ୟନ୍ତ ରହି ବି:ଏ: ପର୍ଯ୍ୟନ୍ତ ଶିକ୍ଷା ଲାଭ କରିଥ୍‌ଲେ । ସେତେବେଳେ ତାଙ୍କର ଅଭିଭାବକ 
ରୂପେ ପଣ୍ତିତ ଗୋପବନ୍ଧୁ ଦାସଙ୍କୁ ନିଯୁକ୍ତ କରାଯାଇଥ୍‌ଲା । ପିଲାଦିନରୁ ସଙ୍ଗୀତ ସାହିତ୍ୟ 
ପ୍ରତି ଗୋବିନ୍ଦଚନ୍ଦ୍ରଙ୍କର ପ୍ରବଣତା ପ୍ରକାଶ ପାଇଥୁଲା । କଟକରେ ଥବା ବେଳେ ତାହା 
ବହୁଗୁଣିତ ହେଲା । କବିତା, ଗୀତ ଆଦି ଲେଖ୍ବା ସଟ୍େ ସଙ୍ଗେ ସେ ନାଟ୍ୟକର୍ମରେ 
ମନୋନିବେଶ କଲେ । ହାରମୋନିୟମ୍‌ ଆଦି ବାଦ୍ୟସଙ୍ଗୀତ ଶିକ୍ଷା, ଦେଶୀ ଓ ମାର୍ଗୀ 
ସଙ୍ଗୀତର ଚର୍ଟା ଓ ଅଭ୍ୟାସୀକରଣ, ରଙ୍ଗମଞ୍ଚ ସଜୀକରଣ ଓ ଦୃଶ୍ୟପଟାଦି ଚିତ୍ରଣ, 
ନାଟ୍ୟ ନି୍ଦଦେଶନା ପ୍ରଭୂତି କାର୍ଯ୍ୟରେ ନିପୁଣତା ଲାଭ କରିଥୁଲେ । 

ଟିକିଏ ପରବର୍ରୀ କାଳରେ ଗୋବିନ୍ଦଚନ୍ଦ୍ର ମୌଳିକ ନାଟକ ରଚନାରେ ହାତ 
ଦେଇଥୁ୍‌ଲେ । ପ୍ରଥମାବସ୍ଥାରେ ସେ ଫକୀରମୋହନଙ୍କର ଲଛମା” ଉପନ୍ୟାସ ଓ 
“ପେଟେଣ୍ଢ୍‌ ମେଡ଼ିସିନ” ଗଳ୍ପ ଉମେଶଚନ୍ଦ୍ରଙ୍କର ‘ପଦ୍ଧମାଳୀ' ଉପନ୍ୟାସ ପ୍ରଭୂତିକୁ 
ନାଟ୍ୟରୂପ ଦେଇ ସ୍ତୁଲକଲେଜ ଛାତ୍ରମାନଙ୍କ ଦ୍ଵାରା ସେଗୁଡ଼ିକର ଅଭିନୟ କରାଇଥ୍‌ଲେ । 
କେତେକ ବଙ୍ଗଳା ଓ ଇଂରାଜୀ ନାଟକ ମଧ୍ଯ ତାଙ୍କର ନିର୍ଦ୍ଦେଶନାରେ ଅଭିନୀତ 
ହୋଇଥଲା । ରାମଶଙ୍କରଙ୍କର “କାଞ୍ଚକାବେରୀ”, ରମାରଞ୍ଜନଙ୍କର ‘ଗୌଡ଼ବିଜେତା’ 
ପ୍ରଭୃତି ଓଡ଼ିଆ ନାଟକର ଅଭିନୟ ବି ତାଙ୍କରି ନିର୍ଦ୍ଦେଶନାରେ ସମାହିତ ହୋଇଥଲା । 
ଏହି ନାଟ୍ୟକର୍ମରେ ସେ ଏକାଧାରରେ ନାଟ୍ୟ ନିର୍ଦ୍ଦେଶକ, ସଙ୍ଗୀତ ଲେଖକ ଓ 
ପରିଚାଳକ, ନୃତ୍ୟଶିକ୍ଷକ, ମଞ୍ଚସଜାକାରୀ, ଅଭିନେତାଙ୍କ ବେଶଭୂଷାକାରୀ ଶିଳ୍ପୀ ଇତ୍ୟାଦି 
ଭୂମିକା ଗ୍ରହଣ କରୁଥ୍‌ଲେ। 

କେନ୍ଦ୍ରାପଡ଼ାର ବିଖ୍ୟାତ ଜମିଦାର ପରିବାରରେ ଗୋବିନ୍ଦଚନ୍ଦ୍ର ୧୯୧୧ ମସିହାରେ 
ବିବାହ କରିଥଲେ । ବିବାହ ପରେ ତାଙ୍କର କର୍ମକ୍ଷେତ୍ର କଟକରୁ କେନ୍ଦ୍ରାପଡ଼ାକୁ ସଂପ୍ରସାରିତ 
ହୋଇଥଲା । ୧୯୧୭ ମସିହାରେ କେନ୍ଦ୍ରାପଡ଼ାଠାରେ ସେ ଏକ ଅପେରା ପାର୍ଟି ବା 
‘ରାସ ଥ୍୍‌ଏଟର୍‌' ସଂଗଠିତ କରିଥ୍ଲେ ଏବଂ କିଛିକାଳ ଏହାକୁ ବ୍ୟବସାୟିକ ଭିରିରେ 
ଚଳାଇଥ୍‌ଲେ। ସେତେବେଳକୁ ତାଙ୍କ ନାଟ୍ୟକର୍ମର ଆଭିମୁଖ୍ୟ ପରିବର୍ଭିତ ହୋଇ 
ଯାଇଥଲା । ‘ରାସ ଥ୍ଏଟର୍‌' ନାମରୁ ତାହାର ସୂଚନା ମିଳିଥାଏ । ବିଦେଶୀ ଥ୍ଏଟର୍‌ 
ଏବଂ ଆମର ପାରଂପରିକ ଯାତ୍ରାଂର ସମବାୟରେ ସେ ପ୍ରବର୍ଭନ କଲେ ଏକ ନବ୍ୟ 
ନାଟ୍ୟଧାରା ! 

ତାଙ୍କର ପ୍ରାୟ କୋଡ଼ିଏ ଖଣ୍ଡ ମୌଳିକ ନାଟ୍ୟକୃତି ରହିଛି । ସେଥୁମଧ୍ଯରୁ ମାତ୍ର 
ପାଞ୍ଚ ଛଅଖଣ୍ଡି ମୁଦ୍ରିତାକାରରେ ପ୍ରକାଶିତ ହୋଇଛି । ମାନଭଞ୍ଜନ, ସୁବଳ ମିଳନ, 
ଶ୍ରୀକୃଷ୍ଣ ମହିମା ପ୍ରଭୂତି କୃଷ୍ଣଲୀଳାର ଅନ୍ତର୍ଗତ; ଏଥ୍‌ରେ ଗୋବିନ୍ଦଚନ୍ଦ୍ର ପାରଂପରିକ 
ନାଟ୍ୟବିଷୟ ଓ ବହୁଳ ଗୀତ ପ୍ରୟୋଗ କରିଥୁଲେ ହେଁ ଗଦ୍ୟ ସଂଳାପ ବ୍ୟବହାର ତଥା 
ଅଭିନୟ, ମଞ୍ଚସଜାରେ ପାଶ୍ଚାତ୍ୟ ରୀତି ଅନୁସରଣ କରିଛନ୍ତି । ନରମେଧ ଯଜ୍ଞ, ମିବାର 
ପୁତ୍ର ଉତ୍କଳ ରମଣୀ, ମାୟା ଶବରୀ, ହିନ୍ଦୋଳ ବିଜୟ ପ୍ରଭୃତି ତାଙ୍କର 
ପୌରାଣିକ-ଏତିହାସିକ-ସାମାଜିକ ବିଷୟବସ୍ତୁର ନାଟକ । ତାଙ୍କ ରଚିତ ପ୍ରହସନ 
ମଧ୍ଯରେ ରହିଛି-ପେଟେଣ୍ଟ ମେଡ଼ିସିନ୍‌ ଫାର୍ଶା ମହନ୍ତ ଫାର୍ଶ, ପାଠୋଇ ବହୁ ଫାର୍ଶ 
ଇଦ୍ୟାଦି । ଏହି ସବୁ ନାଟ୍ଯକୃତିରେ ତଥା ଏଗୁଡ଼ିକର ମଞ୍ଚ -ପରିବେଷଣରେ 
ପାରଂପରିକତା ଓ ଆଧୁନିକତାର ସୁନ୍ଦର ସମନ୍ଵୟ କରାଯାଇଛି । ଏଠାରେ ତାଙ୍କ ରଚିତ 
କିଛି ନାଟ୍ୟ-ସଂଳାପ ଓ ଗୀତ ଉଦାହରଣ ରୂପେ ଉଦ୍ଧାର କରାଯାଉଛି । 

““ମାତାଢୀ ଯମୁନାଓ ଶ୍ରୀ ଗୌରାଙ୍ଗ କୃପାରୁ ମୁଁ ନବଦ୍ଧୀପ, ବୃନ୍ଦାବନ, ମଥୁରା, 
ଦ୍ଵାରିକା, କାଶୀ, ଗୟା, ଅଯୋଧା, ଶ୍ରୀରଙ୍ଗ, ଶ୍ରୀକୂର୍ମ, ପୁରୀ, 
ଭୁବନେଶ୍ବର, ସତ୍ୟବାଦୀ, କପିଳାସ ଆଦି କେତେ ଧାମ 
ବୃଲିଚି । କେତେ ସାଧୁସେବା କରିଚି 

ବାବାଢୀ ଦ୍ଵାରିକା ଦାସଓ ସାଧୁସେବା ତ ମୂଳ ! ଇମିତି ମାତା ଜଣେ ପରା ମୁଁ କାହିଁ 
ହେଇ ଦେଖ୍‌ ନାଇଁ । ଆଗରୁ ଗୁରୁ କରି ନ ଥୁଲେ ପରା 
ସାଙ୍ଗେ ସାଙ୍ଗେ ମୁଁ ୟାଙ୍କର ଚେଲା ହୋଇ ଯାଇଥାଆନ୍ତି — 

ମହନ୍ତ ରାଘବଦାସଓ ଏ ମଧ୍ଯ ଅନେକ ଚେଲାଚେଲୀ କରିଚି । ବଡ଼ ଗୁଣଧର 
ମାତାଟିଏ ଏକା ! 

ଦ୍ଧାରିକା— ପ୍ରକୃତ କଥା କହୁଚି ଗୋସେଇଁ ମହାପ୍ରଭୁ ! ମାତା ଯୋଡ଼ାଏ 
ପୁଞ୍ଜାଏ ମଠମାନଙ୍କରେ ନ ଥଲେ, ମଠଗୁଡ଼ାକର ସେବା ଜମା 
ଚଳନ୍ତା ନାଇଁ ପରା ।” 

—ମହନ୍ତ ଫାର୍ଶ ( ୧୯୪୦) ପ୍ରଥମ ଦୃଶ୍ୟରୁ ଗୃହୀତ । 
‘ମାନଭଞ୍ଜନ”? ନାଟକରେ ଶ୍ରୀରାଧାଙ୍କ ମାନରେ ବ୍ୟଥ୍ତ ଶ୍ରୀକୃଷ୍ଣଙ୍କର ଭକ୍ତି 
“ହୋଇଲା କି ଅପମାନ ରେ ଧନ 
କହ କାହିଁକି ଏ ମାନ । 
ତୁହିଁ ତ ମୋହର ଭଜନ ପୂଜନ ଶୟନ ସ୍ଵପନ ଧାନ ॥ 

ତୋହ ଯୋଗେ ସିନା ମୋର ଲୀଳା ଖେଳା 
ତୋ ବିନା ବୁଡ଼ିବ ସବୁ ଆଶା ଭେଳା 
ଅନୁଗତ ଜନେ କରୁ କିଂପା ହେଳା 
ସୁଖେ ମାନ ଦିଅ ଦାନ ।॥ 
କଟକର ବାସନ୍ତୀ ରଙ୍ଗମଞ୍ଚ” ( ୧୯୧୨ ) ସହ ଶୂରଦେଓ କିଛି କାଳ ସଂପୃକ୍ତ 
ଥୁଲେ । ସେତେବେଳେ ନାଟ୍ୟକାର ଅଶ୍ଵିନୀକୂମାର ଘୋଷ, ଶିଳ୍ପୀ ଶାରଦା ପ୍ରସାଦ 
ଦଳ ବେହେରା (ସାଧୁ ବାବୁ ) ପ୍ରମୁଖଙ୍କର ସଖ୍ୟ ଓ ସାନ୍ଧିଧରେ ନାଟ୍ୟକଳାର ସମୃଦି 
ପାଇଁ ସେ କାର୍ଯ୍ୟ କରିଥ୍ଲେ | ‘ଉକକଳ ସାହିତ୍ୟ”, ମୁକୁରଂ ଆଦି ପତ୍ର ପତ୍ରିକାରେ 
ସେ ଗୀତ ଓ କବିତା ପ୍ରକାଶ କରାଉଥ୍‌ଲେ । ତହିଁରୁ ଗୋଟିଏ ଗୀତ ଉଦାହରଣ 
ସ୍ଵରୂପ ଏବର ଗ୍ରାହକସମାଜ ପାଇଁ ଏଠାରେ ଉଦ୍ଧାର କରାଯାଉଛି 
“କହ କୂପାନିଧୁ କେତେ ନୀରନିଧ୍‌ କୂଳେ ମୁଁ କାତରେ କାନ୍ଦିବି 
କହ କେଉଁ ରୋଷେ ରାତି କି ଦିବସେ ବସି ଦୁଃଖହାର ପିଛିବି । 
କେତେ ବା ଦେଖ୍‌ବି ପ୍ରକୃତି ରଙ୍ଗ 
କେତେ ବା ଗଣିବି ସିନ୍ଧୁ ତରଙ୍ଗ 
କେତେ ରବିଛବି ନିତି ନିରେଖ୍ବି କେତେ ରତୁଗଣେ ବନ୍ଦିବି ॥ 
କାହିଁ ସେ ଶ୍ୟାମଳ ସୁନ୍ଦର ଶସ୍ଯ 
କାହିଁ ସେ ସମୀର ହିଲ୍ଲୋଳ ହାସ୍ୟ 
କାହିଁ ସେହି କାନ୍ତି କାହିଁ ସେହି ଶାନ୍ତି କେଉଁ ପ୍ରେମେ ପ୍ରାଣ ଛନ୍ଦିବି ॥ 
କାହିଁ ସେ ବୀରଙ୍କ ବାଣ ଟଙ୍କାର 
କାହିଁ ସେ ଭାରତୀ ବୀଣା ଝଙ୍କାର 
କାହିଁ ସେ ଗରବ କାହିଁ ଗଉରବ କାହା ଦମ୍ଭେ ଦମ୍ଭ ବାନ୍ଧିବି ॥ 
ପାରାବାର ବକ୍ଷେ ଗର୍ବ ସହିତ 
ଭାସୁଥ୍ଲା କେତେ ଖର୍ବ ବୋଇତ 
କାହିଁ ସେ ବାଣିଜ୍ୟ କାହିଁ ସେ ରାଜ୍ୟ କରମକୁ ସିନା ନିନ୍ଦିବି ॥ 
ବାଲି ପଛେ ଏକା ଦେଉଳ ଲୁଚି 
ଗାଲି ପାରି ମୋ କାହାଣୀ ଶୁଣୁଚି 
ଚଉଦିଗ ଶୂନ୍ୟ କାହିଁ ଗତି ଅନ୍ୟ କହ କେଉଁ ବୁଦ୍ଧି ଫାନ୍ଦିବି ॥” 
—ଉକୁଳ ସାହିତ୍ୟ, ଅଷ୍ଟାଦଶ ଭାଗ ଷଷ୍ଠ ସଂଖ୍ୟା । 


ପରଶମଣି ଜ୍ଞ ୧୨୩ 


Digitized by srujanika@gmail.com 
f- b ¢ 


ସୁପରିଚିତ ‘ଡଗର ପତ୍ରିକାର ପ୍ରତିଷ୍ଠାତା ଓ ଖ୍ୟାତନାମା ରଙ୍ଗରସ -ସ୍ତଷ୍ଠା କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ରଙ୍କ ପରିଚୟ ଆମର ଗ୍ରାହକସମାଜ ଆଗରେ ବାଢ଼ିବା ଲୋଡ଼ା 
ନାହିଁ । କିନ୍ତୁ ତାଙ୍କ ନାଟ୍ୟକର୍ମର ବିଶେଷତ୍ସ ବିଷୟରେ ଅନେକେ ବୋଧହୁଏ ଅନବହିତ । 
ସେ ଥୁଲେ ଶାରୀରିକ ପ୍ରତିବନ୍ଧ । ତେଣୁ ଗୋବିନ୍ଦ ଚନ୍ଦ୍ର ବା କୃଷ୍ଣ ପ୍ରସାଦଙ୍କ ଭଳି 
ନାଟ୍ୟକର୍ମରେ ସେ ସାମର୍ଥ୍ୟ ପ୍ରକାଶ କରିପାରି ନ ଥୂଳେ । ତଥାପି ସାଧ୍ୟମତେ ସେ 
ନାଟ୍ୟ ସାହିତ୍ୟ ସୃଷ୍ଟି କରିଛନ୍ତି । ନାଟକ, ପ୍ରହସନ ଓ ହାସ୍ୟ-ନାଟିକାକୁ ମିଶାଇ ତାଙ୍କର 
ନାଟ୍ୟକୃତିର ସଂଖ୍ୟା ପ୍ରାୟ ପନ୍ଦର । ଶରଦ୍ରାସ, କର୍ଣ୍ଣ ବ୍ରକବର୍ଚ୍ଚନ, ଗୌର ସନ୍ୟାସ, 
ଲକ୍ଷ୍ମୀ -ଚଣ୍ଡାନୁଣୀ ପ୍ରଭୃତି ନାଟକ- ଅଫିମ ଲୀଳା, ଶିକ୍ଷାନବିସ୍‌ ପ୍ରେମିକ, ପରୀକ୍ଷାଫଳ, 
ସୁଇସାଇଡ଼୍‌ ଆଦି ପ୍ରହସନ ଏବଂ ପଞ୍ଚାମୃତ, ନବରାମାୟଣ, ହନୁମନ୍ତ ବସ୍ତହରଣ ଆଦି 
ପଦ୍ୟରେ ରଚିତ ହାସ୍ୟ-ନାଟିକା ଲକ୍ଷ୍ମୀକାନ୍ତ ଆମ ସାହିତ୍ୟକୁ ଦାନ କରିଛନ୍ତି । ଭଦ୍ରକ 
ଜିଲ୍ଲାର ନିଜ ଗ୍ରାମ ତାଳପଦାଠାରେ ୧୯୨୧ ମସିହାରେ ‘ଗୋପୀନାଥ ନାଟ୍ୟସମାଜ' 
ପ୍ରତିଷ୍ଠା କରି ସେ ଏହି ନାଟ୍ୟକୃତି ସମୂହର ଅଭିନୟ କରାଇଥୁଲେ | ରାଜ୍ୟର ଅନ୍ୟାନ୍ୟ 
ସ୍ଥାନରେ ମଧ୍ଯ ତାଙ୍କର କେତେକ ନାଟକ ଅଭିନୀତ ହୋଇଥଲା । ଏହି ଆଲୋଚକ 
କିଶୋର ବୟସରେ ତାଙ୍କର ‘ଅଫିମ ଲୀଳା” ପ୍ରହସନର ଅଭିନୟ ନିଜ ଗ୍ରାମରେ 
କରାଇଥ୍ଲା ଏବଂ କେତେକ ସ୍ଥାନରେ ତାଙ୍କର “କାଳୀୟ ଦଳନ”, “କର୍ଣ୍ଣ ନାଟକର 
ଅଭିନୟ ପ୍ରତ୍ୟକ୍ଷ କରିଥଲା । ତାଙ୍କ ନାଟ୍ୟକୃତିର ବିଷୟବସ୍ତୁ ମୁଖ୍ୟତଃ ପୌରାଣିକ, 
କିନ୍ତୁ ଆଧୁନିକ ରୀତିରେ ତାହା ଲେଖା ଯାଇଥଲା ଏବଂ ତାହାର ମଞ୍ଚାଭିନୟ 
କରାଯାଉଥ୍ଲା । ଚରିତ୍ରଗୁଡ଼ିକ ତୁଣ୍ଡରେ ଖଞ୍ଜା ଯାଇଥ୍‌ବା ସଂଳାପ ବେଶ୍‌ ସ୍ଵାଭାବିକ ଓ 
ନାତିଦୀର୍ଘ, ସଂଳାପର ଭାଷାରେ କ୍ଷୁଦ୍ର କ୍ଷୁଦ୍ର ସରଳ ବାକ୍ୟ, ସଂଳାପ ମଝିରେ ମଝିରେ 
ଉପଯୁକ୍ତ ସ୍ଥାନରେ ଗୀତଗୁଡ଼ିକ ଖଞ୍ଜା । ଚରିତ୍ର ଗୁଡ଼ିକର ଯଥାସମ୍ଭବ ମନର ଚିତ୍ର 

ଦେବାକୁ ଲକ୍ଷ୍ମୀକାନ୍ତ ଉଦ୍ୟମ କରିଛନ୍ତି । ବିଭିନ୍ନ ଦୃଶ୍ଯୟପଟ-ସମ୍ବଳିତ ସଜିତ ଆବଦ୍ଧ 
ମଞ୍ଚରେ ସେ ଆପଣା ନାଟକଗୁଡ଼ିକର ଅଭିନୟ କରାଇଛନ୍ତି । ତାଙ୍କ ନାଟ୍ୟସଂସ୍ଥାରେ 
ମନମୋହନ ସାବତଙ୍କ ଭଳି ସଙ୍ଗୀତଜ୍ଞ, ଢଗବନ୍ଧୁ ସାହୁ ଓ ରାମଚନ୍ଦ୍ର ପାଢ଼ୀଙ୍କ ଭଳି 
ଗାୟକ ଓ ଅଭିନେତା କାର୍ଯ୍ୟ କରିଥୁଲେ । ଲକ୍ଷ୍ମୀଜାନ୍ତଙ୍କର ଏହି ନାଟ୍ଯସଂସ୍ଥା ଦୀର୍ଘ 
କାଳ ସ୍ଥାୟୀ ହୋଇ ନ ଥୁଲା । ତଥାପି ତାହା ସେତେବେଳେ ଅବିଭକ୍ତ ବାଲେଶ୍ବର 
ଜିଲ୍ଲାରେ ଲୋକପ୍ରିୟ ହୋଇ ପାରିଥୁଲା ଏବଂ ଲକ୍ଷ୍ମୀକାନ୍ତଙ୍କ ନାଟ୍ଯକୃତିର ଅଭିନୟ 
କରାଇ ଗ୍ରାହକସମାଜର ପ୍ରଶଂସାଭାଜନ ହୋଇଥଲା | 

ଶୂରଦେଓଙ୍କ ଭଳି ଲକ୍ଷ୍ମୀକାନ୍ତ ପୌରାଣିକ ନାଟ୍ୟ-ବିଷୟକୁ ଯୁଗୋପଯୋଗୀ କରି 
ଉପସ୍ଥାପିତ କରି ପାରିଛନ୍ତି । ତାଙ୍କର ପ୍ରହସନ ଓ ହାସ୍ୟ-ନାଟିକାଗୁଡ଼ିକ ସାମାଜିକ 
କୁସଂସ୍କାର, ଅନ୍ଧବିଶ୍ଵାସ ଓ ରାଜନୀତିରେ ଚାଲବାଜି ପ୍ରଭାବଶାଳୀ ରୀତିରେ ଦର୍ଶାଇ 
ଦେଇଛି ଏବଂ ସମାଜ ସଂସ୍କାର, ଲୋକଚରିତ୍ର ସଂଶୋଧନର ଇଙ୍ଗିତ ଦେଇଛି । ପ୍ରବୀଣ 
ସମାଲୋଚକ ଡକୃର ନରେନ୍ଦ୍ରନାଥ ମିଶ୍ର ଲେଖ୍ଛନ୍ତି¬ “ ସାହିତ୍ୟକୁ ସମାଜ ଜୀବନର 
ଅଙ୍ଗ ରୂପେ ପୂନଃ ପ୍ରତିଷ୍ଠା କରିବା କାନ୍ତକବିଙ୍କର ଲକ୍ଷ୍ଯ ଥୁଲା । ସେଥୁଲାଗି ସେ 
ଯୋଗସ୍ୂତ୍ରର ନୂଆ ମାଧ୍ଯମ ଖୋଜିଲେ । ପ୍ରଥମେ ତାଙ୍କ ଦୃଷ୍ଟିରେ ପଡ଼ିଲା ସଙ୍ଗୀତ ଓ 
ଲୋକନାଟ୍ୟ । ପ୍ରାଚୀନ ଲୋକପ୍ରିୟ ଛନ୍ଦ ଓ ସଙ୍ଗୀତର ଧ୍ସାରେ ବହୁ ଲେଖା ଲେଖ୍ଲେ। 
ଗ୍ରାମ ନାଟ୍ୟସମାଜ ଜରିଆରେ ସେ ସବୁ ପ୍ରଚାର କଲେ । ଏଇ ନାଟ୍ୟ ସଙ୍ଗୀତରେ 
ପ୍ରାଣ ପ୍ରାଚୁର୍ଯ୍ୟ ଅସୀମ ।”  —( ‘ଡଗର! କାନ୍ତକବି ଶ୍ରାଦ୍ଧ ସଂଖ୍ୟା, ୧୯୫୭) 


କବି କୂଷ୍ଣପ୍ରସାଦ ବସୁ ବାଲ୍ୟକାଳରୁ ସଙ୍ଗୀତ- ଅନୁରାଗୀ ଥୁଲେ । ତାଙ୍କର ବାପା 
ଥୁଲେ ଜଣେ ସଙ୍ଗୀତଜ୍ଞ, ବିଶେଷ କରି ଯନ୍ତ୍ରସଙ୍ଗୀତରେ ନିପୁଣତା ଅଙ୍ଗନ କରିଥୁଲେ । 
ତେଣୁ ପୈତୃକ ସୂତ୍ରରୁ ସେ ଲାଭ କରିଥ୍‌ଲେ ସଙ୍ଗୀତ ପ୍ରୀତି । ସୁନ୍ଦର ରୂପ ସାଙ୍ଗକୁ 
ମଧୁର କଣ୍ଠର ଅଧ୍କାରୀ ଥ୍ଲେ ସେ | ମାଧ୍ୟମିକ ଓ ଉଚ୍ଚଶିକ୍ଷା ଲାଭ କରିବା ସଙ୍ଗେ 

ସଙ୍ଗେ ସେ ସଙ୍ଗୀତ ସାଧନା ଚଳାଇଥ୍‌ଲେ । ରେଭେନ୍ସା କଲେଜରେ ତାଙ୍କର ସତୀର୍ଥ 
ଥୁଲେ କାନ୍ତକବି ଲକ୍ଷ୍ମୀକାନ୍ତ କାମପାଳ ମିଶ୍ର ଓ ଲକ୍ଷ୍ମୀକାନ୍ତ ଚୌଧୁରୀ । ଏମାନେ 
ସମସ୍ତେ ସଙ୍ଗୀତପ୍ରେମୀ ଓ ନାଟ୍ୟାମୋଦୀ ଥୁବାରୁ କୃଷ୍ଣପ୍ରସାଦ ଏମାନଙ୍କ ସଖ୍ଯ ଓ 
ସାନିଧ ଲାଭ କରି ବିଶେଷ ଉପକୃତ ହୋଇଥ୍‌ଲେ । କଲିକତାରେ ସ୍ଵାତକ ଶ୍ରେଣୀରେ 
ପଢୁଥ୍ଲା ବେଳେ ସନ୍ଧାସବାଦୀ ଆନ୍ଦୋଳନ ସହିତ ତାଙ୍କର ସଂପର୍କ ଥ୍ବା ଅଭିଯୋଗରେ 
ତାଙ୍କୁ ସେଣ୍ଢ୍‌ ଜେଭିୟାରସ୍‌ କଲେଜରୁ ବହିଷ୍ଠୃତ କରାଯାଇଥ୍‌ଲା। ପୋଲିସ୍‌ କବଳରୁ 
ରକ୍ଷା ପାଇବା ପାଇଁ ସେ ଛଦ୍ମ ବେଶ ଧରି ରହିଲେ । ବି:ଏସ୍‌ସି: କେମିଷ୍ଟି ଅନର୍ସ 
ପଢ଼ାରେ ଡୋରି ବନ୍ଧାଗଲା । କିନ୍ତୁ ତାଙ୍କର ଗତି ହେଲା ଅନ୍ୟ ଦିଗରେ । ଛଦ୍ମବେଶରେ 
ଥ୍ଲାବେଳେ ସେ କଲିକତାର କୋରିଏନ୍‌ଥ୍‌ଏନ୍‌ ଥ୍ଏଟର୍‌ରେ (ଜେ:ଏଫ: ମଦନ 
କଂପାନୀ ) ପ୍ରାୟ ତିନି ବର୍ଷ କାର୍ଯ୍ୟ କରିଥ୍‌ଲେ- ଅଭିନେତା, ବାଦକ ତଥା ମଞ୍ଚସଜାକାରୀ 
ଭାବରେ । ସେତେବେଳେ କଲିକତାର ସୁପରିଚିତ। ଗାୟିକା ଓ ଅଭିନେତ୍ରୀ 
ଆଶ୍ଚର୍ଯ୍ୟମୟୀଙ୍କଠାରୁ ସେ ମଧ୍ଯ ସଙ୍ଗୀତ ଶିକ୍ଷା କରିବାର ସୁଯୋଗ ପାଇଥ୍‌ଲେ । 
ତାହା ପରେ କୃଷ୍ଣପ୍ରସାଦ ଯାଜପୁରକୁ ବାହୁଡ଼ି ଆସି ୧୯୧୭ ମସିହା ବେଳକୁ 
‘ବିରଢା ଅପେରା” ନାମକ ଏକ ଯାତ୍ରା ଦଳ ସଂଗଠିତ କଲେ । ଯାତ୍ରା ଦଳରେ ସେ 
ଥୁଲେ ନାଟକ ଲେଖକ, ନାଟ୍ୟ ନିର୍ଦ୍ଦେଶକ, ଗାୟକ, ବାଦକ ଏକାଧାରରେ ସବୁ 
ପ୍ରକାର । ସେହି ସମୟରେ ବଙ୍ଗଳାରୁ ବିଶେଷ କରି ମେଦିନୀପୁରରୁ ବଙ୍ଗୀୟ 
ଯାତ୍ରାଦଳମାନ ଆସି ବାଲେଶ୍ବର, ଭଦ୍ରକ, ଯାଜପୁର ଆଦି ସ୍ଥାନରେ ନାଟ୍ଯାଭିନୟ 
ପ୍ରଦର୍ଶନ କରୁଥ୍ଲେ । ଓଡ଼ିଶାରେ ଓଡ଼ିଆ ନାଟକର ଅଭିନୟ ହେବ ନାହିଁ କାହିଁକି ? 
କୃଷ୍ଣପ୍ରସାଦ ଏହାକୁ ଏକ ଚ୍ଯାଲେଞ୍୍‌ ଭାବରେ ଗ୍ରହଣ କରି ‘ବିରଜା ଅପେରା”ର 
କାର୍ଯ୍ୟକ୍ରମ ଚଳାଇଲେ । କ୍ରମେ ତାଙ୍କର କର୍ମକ୍ଷେତ୍ର ଅବିଭକ୍ତ ବାଲେଶ୍ଵର ଜିଲ୍ଲାର 
ଏଡ଼ତାଳ, ବସ୍ତା, ଗଞ୍ଜାମ ଜିଲ୍ଲାର ବ୍ରହ୍ମପୁର ଏବଂ ବଲାଙ୍ଗୀରକୁ ସଂପ୍ରସାରିତ ହେଲା । 
ଏଡ଼ତାଳର ଜମିଦାର ଭୂୟା ଭାସ୍କରଚନ୍ଦ୍ର ମହାପାତ୍ରଙ୍କ ପୃଷ୍ଠପୋଷକତାରେ ଶ୍ୟାମସୁନ୍ଦର 
ଥ୍ଏଟର୍‌ ପାଟି ପ୍ରତିଷ୍ଠିତ ହୋଇଥଲା । କୃଷ୍ଣପ୍ରସାଦ ସେହି ନାଟ୍ୟସଂସ୍ଥାର ଓସ୍ତାତ୍ଵ ଭାବରେ 
ପ୍ରାୟ ନଅ ବର୍ଷ କାର୍ଯ୍ୟ କରିଥୁଲେ । ସେତିକି ବେଳେ ଭଦ୍ରକ ଗେଲପୁର ଗ୍ରାମର 
ଗୌରାଙ୍ଗଟରଣ ଦାସ, ଭଣ୍ଡାରିପୋଖରୀର ଉଦୟନାଥ ଦାସ (ହାସ୍ୟ-ଅଭିନେତା 
‘ଉଦିଆନା? ) ପ୍ରମୁଖ ବିଶିଷ୍ଟ ବ୍ୟକ୍ତିମାନେ ଗାୟକ, ବାଦକ ଓ ଅଭିନେତା ଭାବରେ 
ତାଙ୍କର ସହଯୋଗୀ ଥୁଲେ । ଗୋଳାପୋଖରୀ ଗ୍ରାମର ସଙ୍ଗୀତଜ୍ଞ ମନମୋହନ ସାବତ 
ମଧ୍ଯ ତାଙ୍କ ନାଟ୍ଯସଂସ୍ଥାରେ ସାମୟିକ ଭାବରେ କାର୍ଯ୍ୟ କରୁଥ୍‌ଲେ । କାନ୍ତକବି 
ଲକ୍ଷ୍ମୀକାନ୍ତଙ୍କ ସହିତ ଏହି ସମୟରେ କ୍ରଷ୍ଠପ୍ରସାଦଙ୍କର ଘନିଷ୍ଠ ସଂପର୍କ ସ୍ଥାପିତ 

ହୋଇଥଲା । ‘ଶ୍ୟାମସୁନ୍ଦର ଥ୍‌ଏଟର୍‌ ପାଟିରେ ନିଷ୍ଠାପର କାର୍ଯ୍ୟ ହିଁ କୃଷ୍ଠପ୍ରସାଦଙ୍କୁ 
ନାଟ୍ୟକାର ଓ ନାଟ୍ୟନିର୍ଦ୍ଦେଶକ ଭାବରେ ସୁଖ୍ୟାତି ଆଣି ଦେଇଥ୍‌ୁଲା । 

ଏଡ଼ତାଳ ନାଟ୍ୟ ସଂସ୍ଥାରେ ଥଲା ବେଳେ କ୍ରଷ୍ଠପ୍ରସାଦ ବାଲେଶ୍ଵର ଜିଲ୍ଲାର 
ବସ୍ତାଠାରେ ପ୍ରତିଷ୍ଠିତ ଏକ ଯାତ୍ରା ଦଳରେ ସାମୟିକ ଭାବରେ ଯାଇ ଓସ୍ତାତି କରୁଥ୍‌ଲେ । 
ଏହି ଯାତ୍ରା ଦଳଟି ଜଳେଶ୍ବରର ଜମିଦାର ଯତାୀନ୍ଦ୍ରନାଥ ଗିରି, ସୋର ସ୍ତୁଲର ଶିକ୍ଷକ 
ମାଧବାନନ୍ଦ ପାତ୍ର ଏବଂ ବସ୍ତା ସ୍ତୁଲର ଶିକ୍ଷକ ପୂର୍ଣ୍ଣାନନ୍ଦ ମହାନ୍ତିଙ୍କର ମିଳିତ ଉଦ୍ୟମରେ 
ସଂଗଠିତ ହୋଇଥଲା । କୃଷ୍ଣପ୍ରସାଦଙ୍କ ନେତୃତ୍ଵରେ ଏହି ଦଳ ଅନ୍ଧ ସମୟ ମଧ୍ଯରେ 
ସମଗ୍ର ଉତ୍ତର ବାଲେଶ୍ଵରରେ ବଙ୍ଗଳା ଯାତ୍ରାର ପ୍ରଭାବ ଉଣା କରି ଓଡ଼ିଆ ଯାତ୍ରା 
ସୁପ୍ରଚଳିତ କରାଇଥ୍‌୍ଲା । 

୧୯୩୦ ମସିହା ବେଳକୁ ଗଞ୍ଜାମର ବ୍ରହ୍ମପୁର ସହରରେ ‘ ଆଶା”ର ସଂପାଦକ 
ଶଶିଭୂଷଣ ରଥ ଓ ସଂସ୍କୃତିପ୍ରେମୀ ସାରଥ୍‌ ସାହୁଙ୍କ ଆନୁକୂଲ୍ୟରେ ବ୍ରହ୍ମପୁର ନାଟ୍ୟମନ୍ଦିର 
ପ୍ରତିଷ୍ଠିତ ହୋଇଥଲା । କୃଷ୍ଣପ୍ରସାଦ ସେଠାରେ ଓସ୍ତାତ୍ଵବ ରୂପେ ଯୋଗ ଦେଇଥ୍‌ଲେ । 
ନାଟ୍ୟ ସଂସ୍ଥାଟି ସୁପରିଚାଳନା କରିବା ସଙ୍ଗେ ସଙ୍ଗେ ସେଠାରେ ସେ କର୍ଣ୍ଣାଟକୀ ସଙ୍ଗୀତ 
ଶିକ୍ଷା କରିଥ୍‌ଲେ । ଅପର୍ଣ୍ଣା ପାଣିଗ୍ରାହୀ, ଅପନା ପରିଛା, ମାଙ୍ଗତା ପାଢ଼ୀ, ନୀଳମଣି 
ବେବରୀଁ।, କରୁଣାକର ପଟନାୟକ ପ୍ରମୁଖ ଦକ୍ଷିଣ ଓଡ଼ିଶାର ନାଟ୍ୟାମୋଦୀ 
ସଙ୍ଗୀତଜ୍ଞମାନଙ୍କ ସହିତ ତାଙ୍କର ସଂପର୍କ ଓ ସହଯୋଗ ସ୍ଥାପିତ ହୋଇଥଲା । 

ଏହା ପରେ କୃଷ୍ଣପ୍ରସାଦ ପ୍ରାୟ ପାଞ୍ଚ ବର୍ଷ ( ୧୯୪୨-୪୬) ବଲାଙ୍ଗୀରର 
ପୃଥ୍ବୀରାଚ ହାଇସ୍ତୁଲରେ ସଙ୍ଗୀତ ଶିକ୍ଷକ ଭାବରେ କାର୍ଯ୍ୟ କରିଥ୍‌ଲେ। ଶେଷରେ 
ଯାଜପୁରସ୍ଥ ବିରଚ୍ା ହାଇସ୍ତୁଲରେ ବିଜ୍ଞାନ ଶିକ୍ଷକ ହିସାବରେ ତାଙ୍କର କର୍ମ । ଶେଷ 
ଢୀବନରେ କୌଣସି ନାଟ୍ଯସଂସ୍ଥା ସହ ସଂପୃଭ୍ତ ନ ହୋଇ ଠିଆ ପାଲାରେ ଗାନ- 
ଉପଯୋଗୀ କାବ୍ୟ ଓ ଗୀତମାନ ସେ ରଚନା କରିଥୁଲେ । ପାଲା -ଉପଯୋଗୀ ପ୍ରାୟ 
ସତେଇଶ ଖଣ୍ଡ କାବ୍ୟ ସେ ଲେଖ୍‌ଛନ୍ତି, ତନ୍ମଧ୍ୟରୁ ପନ୍ଦର ଖଣ୍ଡ ମୁଦ୍ଧିତାକାରରେ 
ପ୍ରକାଶିତ । ଶତାଧ୍କ ଗୀତ ମଧ୍ଯ ସେ ରଚନା କରିଛନ୍ତି ଏବଂ ସେଗୁଡ଼ିକର ସ୍ଵରଲିପି 
ନିଜେ ପ୍ରସ୍ତୁତ କରିଛନ୍ତି । ଏହି ପାଲା-କାବ୍ୟ ଓ ଗୀତଗୁଡ଼ିକ ବିଭିନ୍ନ ପାଲାଗାୟକ ଓ 
ନାଟ୍ୟସଂସ୍ଥାର ଗାୟକଙ୍କ ଦ୍ଵାରା ଗାନ କରାଯାଇଥାଏ । ଠିଆ ପାଲାର ସଂସ୍କାର ପାଇଁ 
ତାଙ୍କର ପ୍ରୟାସ ପ୍ରଶଂସନୀୟ । ପ୍ରଭାସ ଯଜ୍ଞ ' ( ୧୯୫୬ ) ପାଇଲାକାବ୍ୟର ପରିଶିଷ୍ଟରେ 
‘ଗାୟକ ବା ପାଲାକାରମାନଙ୍କ ଦିଗ୍ଦର୍ଶନ କନ୍ଧେ କିଞ୍ଚିତ୍‌ ଆଲୋଚନା” ଶୀର୍ଷକରେ 
ସେ ଏହି ସଂସ୍କାରର ସୂଚନା ଦେଇଛନ୍ତି [ଦ୍ରଷ୍ଟବ୍ୟ"ପ୍ରସଙ୍ଗ:ନାଟକ-ଏକାଳିକା( ୧୯୯୭ ), 
ପୃଷ୍ଠା ୧୪୪-୪୬] । 

କୃଷ୍ଣପ୍ରସାଦ ପ୍ରାୟ ପଚିଶ ଖଣ୍ଡ ନାଟକ ରଚନା କରିଛନ୍ତି ଏବଂ ନିଜେ ସଂପୃକ୍ତ 
ଥବା ନାଟ୍ୟସଂସ୍ଥାରେ ସେଗୁଡ଼ିକର ଅଭିନୟ କରାଇଛନ୍ତି । ଶକୁନ୍ତଳା, କଟ ଦେବଯାନୀ, 
ହରି ଅନ୍ବେଷଣ, ବବୁବାହନ, ହରିଶ୍ଚନ୍ଦ୍ର ଚଣ୍ଡାଶୋକ, ଯଯାତି କେଶରୀ, କାରାମହିର, 
ମିଠା ମହୁରା, ଭୂୟୀପୀଢ଼ ପ୍ରଭୃତି ତାଙ୍କର ନାଟ୍ୟକୃତି ସେତେବେଳେ ରାଜ୍ୟ ଭିତରେ 
ତଥା ପ୍ରବାସ ଭୂଇଁରେ ଲୋକପ୍ରିୟତା ଅର୍ଜନ କରିଥଲା | ତାଙ୍କର ଅଧ୍‌୍କାଂଶ ନାଟକର 
ବିଷୟବସ୍ତୁ ପୌରାଣିକ ଓ ଏତିହାସିକ ; ସାମାଜିକ ନାଟକ ସେ ବେଶି ଲେଖ୍‌ ନାହାର୍ତି । 
ନାଟକଗୁଡ଼ିକରେ ଗୀତର ପରିମାଣ ଉଣା, ଗଦ୍ୟ ସଂଳାପ ଅଧ୍କ । ଆମର ପାରଂପରିକ 
ଲୋକନାଟ୍ୟ ଏବଂ ପାଶ୍ଚାତ୍ୟ ନାଟକ-ଉଭୟ ଶୈଳୀର ସମବାୟରେ ତାଙ୍କର ନାଟ୍ୟକୃତି 
ସୁସମାହିତ । ଅଭିନୟ ଓ ମଞ୍ଚାୟନ କ୍ଷେତ୍ରରେ ମଧ୍ଯ ଅନୁରୂପ ସମବାୟ ¬ ଚରିତ୍ରମାନଙ୍କ 
ତୁଣ୍ଡରେ ସ୍ଵାଭାବିକ ଗଦ୍ୟ ସଂଳାପ ସହ ଗୀତର ସମାବେଶ ଏବଂ ଏକମୁଖୀ ବା 
ତ୍ରିମୁଖୀ ସଜିତ ଆବଦ୍ଧ ରଙ୍ଗମଞ୍ଚର ବ୍ୟବହାର । 

କୃଷ୍ଣପ୍ରସାଦ ଆପଣା ନାଟ୍ୟଯକୃତିରେ ଖଞ୍ଜିଥ୍୍‌ବା ଗୀତଗୁଡ଼ିକର ବିଶେଷତ୍ଵ 
ହେଉଛି-ସୃତନ୍ତ୍ରରାଗରାଗିଣୀ, ଯେଉଁଥ୍୍‌ରେ ଧୁପଦୀ ବା କ୍ଲାସିକାଲ୍‌ ଓ ଆଧୁନିକ ରାଗର 
ସହାବସ୍ଥାନ ଘଟିଛି । ଝୁମର, ଭାଟିୟାରୀ ସହିତ ଗଜଲ, କଓୱାଲୀ ରୀତିର ଓଡ଼ିଆ 
ଗୀତ ବେଶ୍‌ ବୈଚିତ୍ର୍ୟ ସୃଷ୍ଟି କରିଛି । ଏଠାରେ ମାଢ଼ ମିଶ୍ର“କହରବା ରାଗରେ ରଚିତ 
ତାଙ୍କର ଏକ ଗୀତ ବର୍ଭମାନ ଗ୍ରାହକ-ସମାଜ ସମକ୍ଷରେ ଉପସ୍ଥାପନ କରାଯାଉଛି । 
ଏହା ଏକ ଦାୟିକା- 

“ଅଜାଓ ଏହି ଯା” ଦେଖୁଛୁ ଦୂର ଆକାଶରେ ନୀଳଚକ୍ରଟିଏ ଥାଇ 

ନାତୁଣୀ ଲୋ, ବଡ଼ ଦେଉଳଟି ସେହି । 

ନାତୁଣୀ ସେଇଠି” ଛନ୍ତି କି କାଳିଆ ଗୋସେଇଁ ପତିତପାବନ ଦେହୀ ? 

ଅଜା ହଁ ହଁ, ବଡ଼ ଦେଉଳଟି ସେହି ॥ 

ନାତୁଣୀ¬ ରଘୁ ଅରକ୍ଷିତ ବନ୍ଧ ମହାନ୍ତି କି ସାଲବେଗ ଛନ୍ତି ତହିଁ ? 

ଧୂଳି ସରସର ଶ୍ରୀଚୈତନ୍ଯଙ୍କର ପ୍ରତାପରୁଦ୍ରଙ୍କ ଭୂଇଁ ? 
ବଡ଼ଦାଣ୍ଡେ ନାଚିବେ କି ତୁଣ୍ଡ ବଜାଇ ? 
ଅଜା-ସେ କି ଗଲା ଧନ ? ସେ କି ମଲା ଜନ ? ଖୋଜିଲେ ପାଇବୁ ଚହିଁ 
ବଡ଼ ଦେଉଳଟି ସେହି । 
ବାଇଶ ପାବଛେ ଭଣ୍ଡ ଗଣପତି ବସିଛି ଶୁଣ୍ଢ ମେଲାଇ 
ଧଳା କଳା ଘୋଡ଼ା ଚଢ଼ା ଠାକୁରଙ୍କ ମାଣିକୀପାଟଣା ଦହି 
ଧ୍ୟାୟି ଭକ୍ତାଧୀନ ଭାବଗ୍ରାହୀ । 
ନାତୁଣୀ¬ ଦରିଆ ପାରିରେ ଶରଧାବାଲିରେ ନୋଳିଆ ପାତୃୁଳି ଡଙ୍ଗା 
ଯାଉଁ ଯାଉଁ କେତେ ଝାଉଁବଣ ତଳୁ ଖୁଣିଛି ଶାମୁକା ଶଙ୍ଖା |. 

ଅଜା- ବାୟାଣୀ ଲୋ, ଏ ରାଇଜେ ନାହିଁ ଶଙ୍କା 
କି ରାଜା ପରଜା କିରାତ କଲିଜା କୈବଲ୍ୟ କଣିକା ରଙ୍କା। 
ଏଠି, ଭେଦାଭେଦ କିଛି ନାହିଁ 
ଶବର ପୂତଚୁଛି ବ୍ରାହ୍ମଣ ଖାଉଛି ଭାବେ ଗଦଗଦ ହୋଇ 
ନାତୁଣୀ ଲୋ, ବଡ଼ ଦେଉଳଟି ଏହି। 


ଗୋବିନ୍ଦଚନ୍ଦ୍ର ଲକ୍ଷ୍ମୀକାନ୍ତ ଓ କୃଷ୍ଣପ୍ରସାଦ, ଉଭୟ ନାଟକ-ରଚନା ଓ ତାହାର 
ଅଭିନୟ-ମଞ୍ଚାୟନ କ୍ଷେତ୍ରରେ ବହୁ ବର୍ଷ ତଳେ ଯେଉଁ ନୃତନ ଆଭିମୁଖ୍ୟ ଗ୍ରହଣ 
କରିଥ୍‌ଲେ, ଆନନ୍ଦର କଥା -ଆମର ନାଟ୍ୟକର୍ମରେ ଏବେ ସୁଦ୍ଧା ତାହା ଅନୁସୃତ 
ହେବାରେ ଲାଗିଛି । ସଂପ୍ରତି ଆମର ବିଭିନ୍ନ ନାଟ୍ୟକାର ଲୋକନାଟ୍ୟ ଓ ଲୋକପ୍ରିୟ 
ନାଟକରୁ ବିଭିନ୍ନ ଉପାଦାନ ଗ୍ରହଣ କରି ଆଧୁନିକ ନାଟ୍ଯକୃତିକୁ ସମୃଦ୍ଧ କରୁଛନ୍ତି । 
ଆମର ପାରଂପରିକ ଯାତ୍ରା? ମଧ୍ଯ ବିଭିନ୍ନ ଆଧୁନିକ ବିଦେଶୀ ଉପାଦାନ ଗ୍ରହଣ କରି 
ଅଭିନବ ରୂପରେ ଆମକୁ ଚମତଵକୃତ କରୁଛି । ଭାରତର ଜଣେ ବିଶିଷ୍ଟ ନାଟ୍ୟକର୍ମୀ 
ଶ୍ରୀ ବାଦଲ ସରକାର ( ୧୯୨୬) ଗତ ଅଷ୍ଟମ ଦଶକରେ ଯେଉଁ ଥାର୍ଡ଼ ଥ୍‌ଏଟର୍‌' 
ଧାରଣା ଆମକୁ ଦେଇଛନ୍ତି, ତାହା ଏହି ନାଟ୍ୟକର୍ମୀ ତ୍ରୟୀଙ୍କ ଆଭିମୁଖ୍ୟଠାରୁ ଦୂରବର୍ରୀ 
ନୁହେଁ । (ଏ ସଂପର୍କରେ କଟକର ଫ୍ରେଣ୍ଡସ୍‌ ପବ୍ଲିଶର୍ସ୍‌ କର୍ରଭ୍କ ୧୯୯୭ରେ ପ୍ରକାଶିତ 
ପ୍ରସଙ୍ଗ; ନାଟକ-ଏକାଙ୍କିକା ଗ୍ରନ୍ତର ଥଆର୍ଡ଼ ଥ୍ଏଟର୍‌' ଆଲେଚନା ଦ୍ରଷ୍ଟବ୍ୟ । ) 


(eccc) 

ଗତର ଖଟାଇ ମନ୍ପର ରଟାଇ... 


୯୬୬ କି ୬୭ ମସିହା ଗ୍ରୀଷ୍ମ ଛୁଟିର କଥା । ନିଜ ଗାଆରୁ ତିହିଡ଼ି ତାଭ୍ତରଖାନା 
୧ ଆସିଥାଏ । ତାଭ୍ତରଖାନା ଜାର୍ଯ୍ୟ ଶେଷ କରି ତିହିଡ଼ି ନିକଟବର୍ଭୀ ପୀତାମ୍ବରର 
ଗାଆଁକୁ ଚାଲିଗଲି । ଦିନ ପ୍ରାୟ ଏଗାରଟା ବେଳ । ଦେଖ୍ଲି-ଅଣ୍ଟାରେ ଗାମୁଛା ଭିଡ଼ି 
ଫାଉଡ଼ାଟାଏ ଧରି ପୀତାମ୍ବର ଚାଷଖେତକୁ ବାହାରିଛି । ଆଗରୁ ଖେତକୁ ହଳଲଙ୍ଗଳ 
ବାହାରି ଗଲାଣି । ଖେତରେ ହଳ କରି ଖତ ଲଗାଇ ଆସନ୍ତା ରତୁ ପାଇଁ ଚାଷଜମିକୁ 
ପ୍ରସ୍ତୁତ କରିବାକୁ ପଡ଼ିବ । ପୀତାମ୍ବରକୁ କହିଲି-ତମେ ନିଜ କାମରେ ଯାଅ, ମୁଁ ତମର 
ସମୟ ନଷ୍ଟ କରିବି ନାହିଁ । ତମ ଘରକୁ ଆସିବା ପାଇଁ ମୋତେ ବାରମ୍ବାର କହିଥୂଲ 
ବୋଲି ମୁଁ ଚାଲି ଆସିଲି । କଣ ଟିକିଏ ଢଳଖ୍ଆ ଖୁଆଇ ପୀତାମ୍ବର ମୋତେ ବିଦା 
କରିଦେଲା ଏବଂ ମୋ ପଛେ ପଛେ ଖେତକୁ ଗଲା ବାହାରି । 
ଭଦ୍ରକ କଲେଜରେ ମୋର ସହକର୍ମୀ ଭାବରେ କାର୍ଯ୍ୟ କରିବା ଆଗରୁ ପୀତାମ୍ବର 
ସ୍ବାଇଁ ଆମ ଗାଆଁ ସ୍ତୁଲରେ ଶିକ୍ଷକତା କରୁଥଲା । ତେଣୁ ପୂର୍ବରୁ ତାହା ସହିତ ମୁଁ 
ପରିଚିତ ଥୂଲି ଏବଂ ଜଣେ ଭଲ ଶିକ୍ଷକ ଭାବରେ ତାହାର ସୁନାମ ଶୁଣିଥୁଲି । ପରେ 
ପରେ ତାହା ସହିତ ସଂପର୍କ ଘନିଷ୍ଠ ଓ ଅନ୍ତରଙ୍ଗ ହେବାରୁ ତାହାର ବ୍ୟକ୍ତିତ୍ଵର ଏକ 
ଉଜ୍ଵଳ ଦିଗ ଲକ୍ଷ୍ୟ କଲି-ଯାହା ଅସାଧାରଣ ଏବଂ ଯାହା ଆମର ସଭ୍ଯ ଶିକ୍ଷିତ 
ବ୍ୟଭ୍ତିମାନଙ୍କଠାରେ ପ୍ରାୟ ଦେଖାଯାଏ ନା । 
ପାଠ ପଢ଼ିବା ଓ ପଢ଼ାଇବା ସଙ୍ଗେ ସଙ୍ଗେ ପୀତାମ୍ବର ରୀତିମତ ଗତର ଖଟାଇ 
କାର୍ଯ୍ୟ କରୁଥ୍ଲା-ସମୟ ଓ ସୁବିଧା ଅନୁଯାୟୀ ଘରଦ୍ଧାର ବିଲବାଡ଼ିର କାମଧନ୍ଦାରେ 
ଲାଗି ଯାଉଥ୍ଲା । ଦେହ ମେହନତକୁ ସେ ନାପସନ୍ଦ କରୁ ନ ଥୁଲା-ଶରୀରଶ୍ରମ ପ୍ରତି 
ନ ଥୁଲା ତାହାର କୌଣସି କୁଣ୍ଠା ବା ପୃଣା-ଭାବ। ବ୍ଯାପାରଟିକୁ ଆମ ଜାତୀୟ 
ଚରିତ୍ରର ଏକ ପ୍ରକାର ବ୍ୟତିକ୍ରମ ବୋଲିବାକୁ ହେବ । ପାଠଶାଠ ପଢ଼ିଥ୍ବା ଲୋକେ 
ସାଧାରଣତଃ ଦେହ ମେହନତ କରିବେ ନାହିଁ; ସେମାନେ ବାବୁ' ବନିଗଲେ, କେବଳ 

ଆରାମରେ ବସି ମଥା ଖଟାଇବେ, ଗତର ଖଟାଇବା ଯେପରି ସେମାନଙ୍କ ପକ୍ଷରେ 
ବେଆଦବି ! ଫ୍ୟାନ୍‌ ତଳେ ଚେୟାର-ଟେବୁଲ୍‌ରେ ବସି କେବଳ ମନ୍ତ୍ର ରଟାଇବେ, 
ଶରୀର-ଶ୍ରମ ଯେପରି ସେମାନଙ୍କ ପକ୍ଷରେ ଅସମ୍ମାନଢନକ ! ଆମର ଏହି ଜାତୀୟ 
ଚରିତ୍ରର ପ୍ରକୃତରେ ଏକ ବ୍ୟକ୍ତିକ୍ରମ ଥ୍ଲା ପୀତାମ୍ବର-ଚରିତ୍ର । 

କେଇ ବର୍ଷ ତଳେ ଭଦ୍ରକର ଗୋଟିଏ ସ୍ତୁଲ୍‌ରେ ସାଧାରଣ ପିଅନ ଚାକିରିଟାଏ 
ପାଇଁ ଦୁଇ ତିନି ଜଣ ଗ୍ରାଜୁଏଟ ଯୁବକ ପ୍ରାର୍ଥୀ ହୋଇଥ୍‌ଲେ । ସେମାନଙ୍କର କିଛି କିଛି 
ଜମିବାଡ଼ି ଚାଷ କରିବା ଲାଗି ଥୁଲା, ବେପାର ବଣିଜ ଓ ଅନ୍ଯାନ୍ଯ ଧନ୍ଦା କରିବା 
ପାଇଁ ସୁବିଧା-ସୁଯୋଗ ବି ଥୁଲା । କିନ୍ତୁ ତହିଁରେ ଯେ ଦେହ-ମେହନତ ବେସି ! 
ଝାଳନାଳ ହୋଇ ଗତର ଖଟାଇବା କାହିଁକି ? ପିଅନ ଚାକିରିର ହାଲ୍‌କା କାମ ବରଂ 
ବେଶ୍‌ ଭଲ ! 

ସ୍ଵନ୍ଥ ଶିକ୍ଷିତ ହେଉଁ ବା ଉଚ୍ଚ ଶିକ୍ଷିତ ହେଉଁ, ଶରୀର-ଶ୍ରମ ପ୍ରତି ଆମର କାହିଁକି 
ଏପରି ବିମୁଖ ଭାବ ? କାହିଁକି ଆମେ ଗୋଡ଼ହାତର ଖଟଣି ଅପେକ୍ଷା ମେଧା ମସ୍ତିଷ୍ଣର 
ଚାଳନାକୁ ଅଧ୍କ ମୂଲ୍ୟ ଓ ମର୍ଯ୍ୟାଦା ଦେଉଛୁ ? ଏହାର କେତେକ ଏତିହାସିକ କାରଣ 
ଥ୍ବାର ଜଣାପଡ଼େ । ଆମର ପ୍ରାଚୀନ ପାରଂପରିକ ଜାତିଭେଦ ପ୍ରଥା ଅନୁଯାୟୀ 
କେତେକ ତଥାକଥ୍ତ ଉଚ୍ଚ ଜାତିର ଲୋକେ ଶରୀର-ଶ୍ରମ କରିବେ ନାହିଁ; କେବଳ 
ନିମ୍ନ ବର୍ଗର ଲୋକଙ୍କ ଦ୍ଵାରା ତାହା କରଣୀୟ ¦ କରଣ -କାୟସ୍ଥମାନେ ହେବେ କଲମଚି 
ବା ମସୀଜୀବୀ । ବ୍ରାହ୍ମଣମାନେ ହଳ କରିବେ ନାହିଁ, ଯେପରି କି ତାହା ଏକ ଗହିଁତ 
ଓ ନିନ୍ଦନୀୟ କାର୍ଯ୍ୟ ! ସେମାନେ ଶାସ୍ତ-ଅଧ୍ୟୟନ, ଆଲୋଚନା ଚର୍୍ଟାଦି କରିବେ । ଏହି 
ଉଚ୍ଚ ଜାତିର ଲୋକେ କୌଣସି ଉତ୍ପାଦନଶୀଳ ଶ୍ରମରେ ନିଯୁକ୍ତ ହେବା ସାଧାରଣ 
ରୀତି ନ ଥୁଲା; ସମାଜର ନିମ୍ନ ବର୍ଗର ଉତ୍ପାଦନଶୀଳ ଶ୍ରମ ଦ୍ଵାରା ସେମାନେ ପରାଙ୍ଗପୂଷ୍ଟ 
ପରି ବଞ୍ଚି ରହୁଥ୍‌ଲେ। ବ୍ରିଟିଶ ରାଜତ୍ଵରେ ଇଂରାଜୀ ଶିକ୍ଷା ଏହି କଦର୍ଯ୍ୟ ବ୍ଯବସ୍ଥାକୁ 
ବଳବରର କରାଇଲା । ଯେଉଁମାନେ ଇଂରା: ' ଶିକ୍ଷାଦୀକ୍ଷା ପାଇ ବିଭିନ୍ନ କ୍ଷେତ୍ରରେ 
ଚାକିରି-ବାକିରି କଲେ (ସେମାନଙ୍କ ଭିତରୁ ଅଧ୍କାଂଶ ଥ୍ଲେ ଉଚ୍ଚ ଜାତିର ଲୋକ), 
ସେମାନେ ହେଲେ ବବାବୁ”' । ଦେହ ମେହନତ ସେମାନଙ୍କୁ ଗନ୍ଧେଇଲା । ସେମାନେ 
ଭଲ ରୋଜଗାର କଲେ-ସରକାରୀ ତଥା ବେସରକାରୀ ସ୍ତରରେ ହୋଇ ଉଠିଲେ 
କ୍ଷମତାଶାଳୀ । ସେମାନଙ୍କର ସାମାଜିକ ପ୍ରଭାବ -ପ୍ରତିପରି ବଢ଼ିଗଲା । ଶରୀର -ଶ୍ରମ 
କରୁଥ୍ବା ଲୋକଙ୍କୁ ସେମାନେ କେବଳ ହେୟ ଜ୍ଞାନ କଲେ ନାହିଁ, ନିଜର କ୍ଷମତା ଓ 
ପ୍ରଭାବ -ପ୍ରତିପ୍ରରି ବଳରେ ଅଧଃପତିତ ରଖ୍‌ ବହୁ କ୍ଷେତ୍ରରେ ଶୋଷଣ କରିବାରେ 
ଲାଗିଲେ । ଏହି ବିଂଶ ଶତାଦ୍ଦୀ ପ୍ରଥମ ପାଦରେ ପଶ୍ଚିମ ଓଡ଼ିଶାର ଚନ୍ଦ୍ରଶେଖର ବେହେରା 
ଏବଂ ଉପକୂଳବର୍ଭୀ ଓଡ଼ିଶାର ଗୋପବନ୍ଧୁ ଚୌଧୁରୀଙ୍କ ଭଳି ଅଛ୍ଥ କେତେ ଜଣ ଉଚ୍ଚ 

ବର୍ଣ୍ଣର ବିଶିଷ୍ଟ ବ୍ୟକ୍ତି ହଳ କରିବା ଓ ଯାବତୀୟ ଶରୀର -ଶ୍ରମମୂଳକ କାର୍ଯ୍ୟ କରିବାର 
ଆଦର୍ଶ ଦେଖାଇଥୁଲେ ସତ୍ୟ, ମାତ୍ର ତାହା ସେହି ଆଦର୍ଶରେ ହିଁ ପର୍ଯ୍ୟବସିତ ହୋଇ 
ରହିଲା; ସମାଜର ବାସ୍ତବ ବ୍ୟାପାର ହୋଇ ପାରିଲା ନାହିଁ । 

ଏବେ ବି ଏହି ପରିସ୍ଥିତି ବିଶେଷ ପରିବର୍ରିତ ହୋଇଥ୍‌ବାର ଜଣାପଡୁ ନାହିଁ । 
ବହୁ ଶିକ୍ଷିତ ସଭ୍ୟ ବ୍ୟକ୍ତିଙ୍କ ମନରେ ଶରୀର-ଶ୍ରମ ପ୍ରତି ଉପଯୁକ୍ତ ଶ୍ରଦ୍ଧା ଓ ଆଗ୍ରହ 
ସୃଷ୍ଟି ହୋଇ ପାରି ନାହିଁ । ବଡ଼ ବଡ଼ କଷ୍ଟସାଧ୍ୟ କାର୍ଯ୍ୟ ଦୂରେ ଥାଉ, ନିଜର ଲୁଗାପଟା 
ଦୁଇଖଣ୍ଡ କାଚି ସଫା କରିବା କିମ୍ବା ବଜାର-ସଉଦାର ଥଳି ବୋହି ଆଣିବା ଭଳି 
ସାମାନ୍ୟ ସାମାନ୍ୟ କାର୍ଯ୍ୟ କରିବାକୁ ସେମାନେ ପଶ୍ଚାତ୍ୃପଦ । ଟଙ୍କା ବଳରେ ଚାକର- 
ଚାକରାଣୀ ନିଯୁକ୍ତ କରି ସେହିମାନଙ୍କ ଦ୍ଵାରା ଛୋଟ ବଡ଼ ସମସ୍ତ କାର୍ଯ୍ୟ କରାଇ 
ଥାଆନ୍ତି । ନିଜେ ଗତର ଖଟାଇ କାର୍ଯ୍ୟ କଲେ, ବଡ଼ଲୋକିର ପତିଆରା ଆଉ ରହିଲା 
କେଉଁଠି ? 

ଶରୀର-ଶ୍ରମର ମଯ୍ୟାଦା ଓ ଉପଯୋଗିତା ବିଷୟରେ ଶିକ୍ଷିତ ସଭ୍ୟ ବ୍ୟକ୍ତିଙ୍କୁ 
ଫେଡ଼ି କହିବା ଲୋଡ଼ା ନାହିଁ। ମନ୍ତର ରଟାଇବା ସହ ଗତର ଖଟାଇଲେ, ମଣିଷର 
ସ୍ବାସ୍ଥ୍ୟ ଠିକ୍‌ ରହେ । ସେଥୁପାଇଁ ମସ୍ତିଷ ଶ୍ରମ ସହିତ ଶରୀର -ଶ୍ରମକୁ ସମତୁଲ କରିବା 
ପାଇଁ ମହାତ୍ମା ଗାନ୍ଧୀଙ୍କ ସମେତ ବହୁ ବିଜ୍ଞ ବ୍ୟକ୍ତି ଆମକୁ ପରାମର୍ଶ ଦେଇଛନ୍ତି । 
ଆମର ଭାଗବତ-ବାଣୀ ମଧ୍ଯ ରହିଛି 

““ତ୍ରୀବନ୍ତେ ଯେତେ କାଳ ଥୁବ 
ଉଦ୍‌ଯୋଗ କର୍ମ ନ ଛାଡ଼ିବ ।'' 

ଏଠାରେ ‘ଉଦଵଯୋଗ କର୍ମ” କଥାଟି କେବଳ ମସ୍ତିଷ-ଶ୍ରମକୁ ବୃଝାଉ ନାହିଁ, 
ଶରୀର -ଶ୍ରମକୁ ମଧ୍ଯ ବୁଝାଉଛି । ଏହି ଦୂଇ ପ୍ରକାର ଶ୍ରମର ସଂଯୋଗରେ ହିଁ ମଣିଷର 
ପୂର୍ଣ୍ଣାଙ୍ଗ ବ୍ୟଭ୍ତିତୃଵ। ଏ କଥା ଆମର ସଭ୍ୟ ଶିକ୍ଷିତ ଲୋକେ ବୃଝିଥ୍‌ଲେ ହେଁ କାର୍ଯ୍ୟତଃ 
ଅନୁସରଣ କରନ୍ତି ନାହିଁ । ନିଜର ପିଲାଖଝିଲାଙ୍କୁ ମଧ୍ୟ ଶରୀର -ଶ୍ରମର ମର୍ଯ୍ୟାଦା ବିଷୟରେ 
ସଚେତନ କରାନ୍ତି ନାହିଁ। ଅନେକ ଧନୀ ଲୋକ ଓ ଉଚ୍ଚ ପଦସ୍ଥ ସରକାରୀ -ବେସରକାରୀ 
କର୍ମଚାରୀଙ୍କ ଘରେ ଲକ୍ଷ୍ୟ କରିଛି-ଆଠ-ଦଶ ବର୍ଷ ବୟସର ପିଲାଏ ସ୍କୁଲରୁ ବାହୁଡ଼ିଲେ, 
ନିଜେ ନିଜେ ସେମାନେ ଜୋତା ମୋଜା ଗୋଡ଼ରୁ ଫିଟାନ୍ତି ନାହିଁ, ଚାକରଙ୍କ ଦ୍ଵାରା 
ଫିଟା କରାନ୍ତି । ଘରର କିଛି ଛୋଟ ଛୋଟ କାମ କରିବାକୁ ବାହାରିଲେ, ପିଲାମାନଙ୍କୁ 
ବାପ-ମାଆ ଆକଟ କରନ୍ତି—ପଢ଼ାପଢ଼ି କ୍ଷତି ହେଉଛି, ସେ କାମ କରିବା ପାଇଁ 
ଘରେ ଚାକରବାକର ଅଛନ୍ତି । ଏହା ଦ୍ଵାରା ପିଲାମାନଙ୍କର ମୂଳରୁ ଧାରଣା ହୋଇଯାଏ 
ଯେ-ଶରୀର-ଶ୍ରମ ଏକ ହୀନ, ନିନ୍ଦନୀୟ କାର୍ଯ୍ୟ । ପରବର୍ରୀ କାଳରେ କ୍ୃଚିତବ କ୍ଷେତ୍ରରେ 
ଏପରି ଧାରଣାର ପରିବରନ ହୋଇଥାଏ । 

ଏବେ କଲେଜମାନଙ୍କରେ ଯେଉଁ ଏନ୍‌: ଏସ୍‌: ଏସ୍‌: କାର୍ଯ୍ୟକ୍ରମ ପ୍ରବର୍ଭିତ 
ହୋଇଛି, ତାହାଦ୍ଵାରୀ ସମାଜସେବା ଓ ଶରୀରଶ୍ରମ ପ୍ରତି ଛାତ୍ରଛାତ୍ରୀଙ୍କ ମନପ୍ରାଣରେ 
କେତେକ ପରିମାଣରେ ଶ୍ରବ୍ଧା ଓ ଆଗ୍ରହ ସୃଷ୍ଟି ହେଉଛି । ରାସ୍ତାଘାଟ ବାଛିବା କିମ୍ବା 
ମରାମତି କରିବା, ପୋଖରୀ -ଗାଡ଼ିଆରୁ ଦଳ ସଫା କରିବା କିମ୍ବା ପଙ୍କୋଦ୍ଧାର କରିବା, 
ବୃକ୍ଷ ରୋପଣ କରିବା ଆଦି ବିଭିନ୍ନ ଶରୀର-ଶ୍ରମ ମୂଳକ କାର୍ଯ୍ୟ ଛାତ୍ରଛାତ୍ରୀମାନେ 
କରୁଛନ୍ତି । ଅବଶ୍ୟ, ସେହି ଛାତ୍ରଛାତ୍ରୀମାନେ ପରବର୍ରୀ କାଳରେ ଚାକିରିବାକିରୀ କରି 
ମସ୍ତିଷ୍ଠ-ଶ୍ରମ ସହିତ କେତେ ଦୂର ଶରୀର-ଶ୍ରମ କରୁଛନ୍ତି, ତାହା ଦେଖ୍ବାର କଥା । 
ଚାକିରୀ ବାକିରୀରେ ଥାଇ କିଛି ଶରୀର - ଶ୍ରମ କରିବା ପାଇଁ ସମୟାଭାବ କଥା ଅନେକେ 
କହି ଥାଆ୍ତି । କିନ୍ତୁ ମସ୍ତିଷ୍-ଶ୍ରମ ସହିତ ଶରୀର -ଶ୍ରମ ଯେ ଅତ୍ଯାବଶ୍ୟକ-ଏହା 
ହୃଦୟଙ୍ଗମ କରିଥ୍‌ଲେ, ସମୟାଭାବର ପ୍ରଶ୍ନ ଉଠନ୍ତା ନାହିଁ । 

ପୀତାମ୍ବର ମସ୍ତଚିଷ୍ପ-ଶ୍ରମ ସହିତ ରୀତିମତ ଶରୀର-ଶ୍ରମ କରୁଥ୍ଲା-ପାଠ 
ପଢ଼େରବା ଓ ସାଂସ୍କୃତିକ କାର୍ଯ୍ୟ କରିବା ସଙ୍ଗେ ସଙ୍ଗେ ଚାଷବାସ ଓ ଘରର ଅନ୍ୟାନ୍ୟ 
କାମଧନ୍ଦା କରୁଥଲା । ସେ ଥୁଲା ଜଣେ ଭଲ ବଢ୍ତା; କ୍ଲାସ୍‌ରେ ପଢ଼ାଇଲା ବେଳେ 
ଛାତ୍ରଛାତ୍ରୀମାନଙ୍କୁ ମୁଗ୍ଧ କରାଇ ପାରୁଥ୍ଲା । ଭଦ୍ରକ କଲେଜରେ ଯେଉଁ ଛଅ-ସାତ 
ବର୍ଷ ସେ ମୋ ସହିତ ଏକାଠି କାର୍ଯ୍ୟ କରିଥ୍ଲା, ସେହି ସମୟରେ ତାହାର ଅଧ୍ୟାପନା 
ବା ଶିକ୍ଷାଦାନ ସଂପର୍କରେ ଛାତ୍ରଛାତ୍ରୀଙ୍କଠାରୁ ମୁଁ କୌଣସି ଆପରି-ଅଭିଯୋଗ ପାଇ 
ନ ଥ୍ଲି । ପରବର୍ଭୀ କାଳରେ ଓଡ଼ିଆ ସାହିତ୍ୟର ଏକ ନି୍ଦିଷ୍ଟ ବିଭାଗ ଉପରେ ଗବେଷଣା 
କରିବାକୁ ମନ ବଳାଇ ଏକାଧ୍‌କ ଥର ମୋ ସହିତ ପୀତାମ୍ବର ସେ ବିଷୟରେ ଆଳାପ - 
ଆଲୋଚନା କରିଥୁଲା । ଗବେଷଣା-କାର୍ଯ୍ୟରେ ମଧ୍ଯ ସାଫଲ୍ୟମଶ୍ଡିତ ହୋଇଥଲା । 
ଉଦ୍ଵଯୋଗୀ ଜନ ଯେ କେବଳ ଲକ୍ଷ୍ମୀ-ନନ୍ଦନ ହୋଇ ଥାଆନ୍ତି, ସରସ୍ବତୀ-ପୁତ୍ର ହୋଇ 
ନ ଆନ୍ତି, ପୀତାମ୍ବର ଏ କଥାକୁ ଭ୍ରାନ୍ତ ପ୍ରତିପାଦିତ କରିଥୂଲା । ଗତର ଖଟାଇ ମନ୍ତର 
ରଟାଇ ସେ ଆମ ସମାଜରେ ନିଜର ଏକ ବିଶେଷ ସ୍ଥାନ ଅଧ୍କାର କରି ପାରିଥ୍ଲା । 
ତାହାର ଜୀବନାଦର୍ଶ ଆମମାନଙ୍କର ଅନୁସରଣଯୋଗ୍ୟ । ତଥାସ୍ତୁ ! 


(eccc) 


ପରଶମଣି ଜ୍ଞା ୧୩୩୩ 


Digitized by srujanika@gmail.com 


ସଂସ୍କୃତି“ଂସଂଘଚାରୀ 


୯୭୬ ଜି ୭୭ ମସିହାର କଥା । ଦିନେ ସନ୍ଧ୍ୟାରେ ପ୍ରଦ୍ୟୁମ୍ନ ବାବୁ କଟକ 
୧ | ପ୍ରଫେସରପଡ଼ାସ୍ଥ ମୋର ବସାଘର ଖୋଜି ଖୋଜି ଆସି ପହଞ୍ଚିଲେ । ପୂର୍ବରୁ 
ଆମେ ପରସ୍ପରକୁ ଜାଣିଥ୍‌ଲେ ମଧ୍ଯ ଚାକ୍ଷୁଷ ପରିଚୟ ହୋଇ ନ ଥୁଲା । ସୁଗଠିତ 
ସମ୍ଭାନ୍ତ ଚେହେରା, ପରିଧାନରେ ପାଇଜାମା ଓ ପଞ୍ଜାବୀ । ଅଛ କଥା କହନ୍ତି, କିନ୍ତୁ 
ହୋମିଓପାଥ୍‌ ଓଷଧ ଭଳି ସେହି କଥାରେ ଶ୍ରୋତାଙ୍କୁ ପଭାବିତ କରି ପାରନ୍ତି । 
ସେତେବେଳେ ସେ କଟକରୁ ପ୍ରକାଶ କରୁଥାନ୍ତି ସପ୍ତାହିକ ସମ୍ବାଦ ଓ ସମାଲୋଚନା 
ପତ୍ରିକା ପ୍ରଗତିବାଦୀ”, ଯାହା ପରେ ଦୈନିକ ସମ୍ବାଦପତ୍ର ରୂପେ ପ୍ରକାଶିତ ହେଲା । 
“ପ୍ରଗତିବାଦୀ ପାଇଁ ପ୍ରଦ୍ୟୁମ୍ନପବାବୁ ମୋଠାରୁ ଲେଖା ଚାହିଁଲେ-ଭିନ ମତର ଓ ନୂଆ 
ଧରଣର ଲେଖା । ସେତେବେଳକୁ ମୋର ପ୍ରବନ୍ଧଟରମ୍ୟରଚନାର ପୁସ୍ତକ 'ଅଧାପକର 
ବେଦନା” ପ୍ରକାଶ ଲାଭ କରି ସାରିଥାଏ । ସେ ବୋଧହୁଏ ସେଇଥ୍‌ରୁ କିଛି ଲେଖା 
ପଢ଼ି ମୋ ବିଷୟରେ ଭଲମନ୍ଦ ଧାରଣାଟାଏ କରି ନେଇଥୁଲେ । ମଝିରେ ମଝିରେ 
ପ୍ରଗତିବାଦୀ” ପାଇଁ ଲେଖା ଯୋଗାଇବି ବୋଲି ମୁଁ ତାଙ୍କୁ ପ୍ରତିଶ୍ରତି ଦେଲି । 
'ପ୍ରଗତିବାଦୀ'ରେ ସେତେବେଳେ ମୋର ଯେଉଁ ଅଛ କେଇଟି ଲେଖା ପ୍ରକାଶ 
ପାଇଥୂଲା, ତା' ଭିତରେ 'ସିନୟର-ଜୁନିୟର୍‌' ଅନ୍ୟତମ । ଯୋଗ୍ୟତା ଓ ଦକ୍ଷତା ନ 
ଥାଉ ପଛକେ, ଖାଲି 'କ୍ୟୁଂରେ ପଶି ଆସି ସିନିୟରିଟି ବଳରେ ସବୁ ପ୍ରକାର ସୁବିଧା - 
ସୁଯୋଗ ଦାବୀ କରିବା ତଥା ଅଧ୍କାର ସାବ୍ୟସ୍ତ କରିବା ଏକ ଅନୁଚିତ କାର୍ଯ୍ୟ ବୋଲି 
ଲେଖାଟିରେ ପ୍ରତିପାଦନ କରାଯାଇଥ୍‌ଲା। କେତେକ ଅଧ୍ୟାପକ ଓ ପ୍ରଶାସନିକ 
କର୍ମଚାରୀ-ବନ୍ଧୁ କଥାଟିକୁ ଗ୍ରହଣ କରି ପାରି ନ ଥଲେ ମଧ୍ଯ ପ୍ରଦ୍୍ୁମ୍ନବବାବୁ ତାହା 
ପସନ୍ଦ କରିଛନ୍ତି ବୋଲି ମୋହେ ଜଣାଇଥ୍‌ୁଲେ | 
ଠିକ୍‌ ସେହି ସମୟରେ କବି ନନ୍ଦକିଶୋର ବଳଙ୍କ ଜନ୍ମ ଶତବାର୍ଷିକୀ ପାଳନ 
କରାଯିବା ପାଇଁ ପ୍ରସ୍ତାବ ହେଲା । ସେଥ୍ପାଇଁ ଉତ଼କଳ ସାହିତ୍ୟ ସମାଜର ତତ୍ଵକାଳୀନ 

ସେକ୍ରେଟେରି ଶ୍ରୀ ଭଗବାନ ନାୟକ ବର୍ମା ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୁଲେ । 
ଲୋକରତ୍ସ ଡଃ କୁଞ୍ଜବିହାରୀ ଦାଶ, ଜ୍ଞାନୀନ୍ଦ୍ର ବର୍ମା, ମୁରାରିମୋହନ ଜେନା ପ୍ରମୁଖଙ୍କୁ 
ଘେନି ସେହି ଉଦ୍ଦେଶ୍ୟରେ ଗୋଟିଏ କମିଟି ଗଠିତ ହୋଇଥଲା, ତହିଁରେ ମୋତେ ମଧ୍ଯ 
ଅଚ୍ତରୁ୍ତ କରାଯାଇଥ୍‌ଲା। ଆମେ ଏଥ୍‌ରେ ପ୍ରଦ୍ୟୁମ୍ନ ବାବୁଙ୍କୁ ଅନ୍ତର୍ଦଧକ୍ତ କରିବାକୁ 
ଚାହିଁଥ୍ଲୁ । କିନ୍ତୁ ପ୍ରଦ୍ୟୁମ୍ନ ବାବୁ ତହିଁରେ ନିଜର ଅନିଛ୍ଛା ପ୍ରକାଶ କରିଥ୍‌ଲେ । ଏହାର 
କାରଣ ସ୍ପଷ୍ଟ, ବିଜ୍ଞ ଜନମାନେ ହୃଦୟଙ୍ଗମ କରି ପାରୁଥ୍ବେ । ଦେଶର ଢଣେ ବିଖ୍ୟାତ 
ପ୍ରତିଷ୍ଠିତ କବିଙ୍କର ଜୟନ୍ତୀ ଜାତି ପାଳନ କରୁ ! ତହିଁରେ କବିଙ୍କର ଆତ୍ମୀୟ ସ୍ଵଢନ 
ମୁଖ୍ୟ ଭୂମିକା ଗ୍ରହଣ କରିବା ଠିକ୍‌ ହେବ ନାହିଁ। ପ୍ରଦ୍ୟୁମ୍ନ ବାବୁ ନନ୍ଦକିଶୋର ଶତବାର୍ଷିକ 
ଜୟନ୍ତୀରେ ପ୍ରତ୍ୟକ୍ଷ ଭାବେ ଅଂଶ ଗ୍ରହଣ କରି ନ ଥଲେ ମଧ୍ଯ ଜୟନ୍ତୀ ଉତ୍ସବ ପାଳନର 
ବିଭିନ୍ନ କାର୍ଯ୍ୟରେ ଆମ ପଛରେ ଥଲେ, ଦରକାରୀ ବିଚାର-ପରାମର୍ଶ ଦେଉଥ୍‌ଲେ । 

ଉତ୍କଳ ସାହିତ୍ୟ ସମାଜର ସାଂଗଠନିକ କାର୍ଯ୍ୟରେ ପ୍ରଦ୍ୟୁମ୍ନ ବାବୁ ସେତେବେଳେ 
ଭଲ ଭାବରେ ଜଡ଼ିତ ହୋଇ ପଡ଼ିଥ୍‌ଲେ । କିଛି କାଳ ସମାଜର କାର୍ଯ୍ୟକାରିଣୀ ସମିତିର 
ସେ ଥ୍ଲେ ସଭ୍ୟ । ସେହି କାର୍ଯ୍ୟକାରିଣୀ ସମିତିର ଅନ୍ୟତମ ସଭ୍ୟ ଭାବରେ ମୁଁ 
ତାଙ୍କ ସହିତ ଏକତ୍ର କାର୍ଯ୍ୟ କରିବାର ସୁଯୋଗ ପାଇଥ୍‌ଲି । ସେତିକି ବେଳେ ଲକ୍ଷ୍ୟ 
କରିଥୁ୍‌ଲି-ତାଙ୍କର ସଂଗଠନ -ଶଚ୍ତି । ବିଭିନ୍ନ ମତ ଓ ବୃତ୍ତିର ଲୋକଙ୍କୁ ସାଙ୍ଗରେ ଘେନି 
ଏକ ସ୍ବେଛାସେବୀ ସାଂସ୍କୃତିକ ପ୍ରତିଷ୍ଠାନ ପାଇଁ କାର୍ଯ୍ୟ କରିବାର ଦକ୍ଷତା ତାଙ୍କର ଥଲା ! 
ଏବେ ସେପରି ବ୍ୟକ୍ତିଙ୍କର ଅଭାବ ଦେଖା ଯାଉଛି । ଉତ୍କଳ ସାହିତ୍ଯ ସମାଜର ଗୃହ 
ମରାମତି ହେବ, କିମ୍ବା ଶ୍ରୀରାମ ଚନ୍ଦ୍ର ଭବନ ପରିସରରେ ପ୍ରତିମୂର୍ଭିଟିଏ ସ୍ଥାପନ କରାଯିବ, 
ଅଥବା ସାହିତ୍ୟ ସମାଜର ବାର୍ଷିକୋସ୍ସବ ସମାରୋହ ସହକାରେ କରାଯିବ-ଏଭଳି 
କାର୍ଯ୍ୟ କିପରି କରାଯିବ, ସେଥ୍ପାଇଁ କୁଆଡୁ ଅର୍ଥ ସଂଗ୍ରହ କରାଯିବ ଇତ୍ୟାଦି ବିଷଯ 
ଯୋଗାଡ଼ଯନ୍ତ୍ର କରିବାରେ ପ୍ରଦ୍ୟୁମ୍ନ ବାବୁ ଥୁଲେ ଅଗ୍ରଣୀ । ସାହିତ୍ୟ ସମାଜର ତତ୍ଵକାଳୀନ 
ସଭାପତି ଡକକର କୁଞ୍ଜବିହାରୀ ଦାଶ ସେଥୁପାଇଁ ତାଙ୍କର ଉଚ୍ଚ ପ୍ରଶଂସା କରିଥ୍‌ଲେ । 

ପ୍ରଦ୍ୟୁମ୍ପବାବୁ ସେତେବେଳେ କଟକ ଝାଞ୍ଜିରୀମଙ୍ଗଳା୍ଥ ବାସଭବନରେ ରହୁଥ୍‌ଲେ । 
କେତେ ଥର ସେହି ବାସଭବନରେ ଆମର ସାକ୍ଷାତ -ଆଲୋଚବନା ହୋଇଛି । ବିଶେଷ 
କରି 'ପ୍ରଗତିବାଦୀ'ର କିପରି ମାନବୃଵି ହେବ, ବିଭିନ ସାମଜିକ ସମସ୍ୟା ଓ ସାଂସ୍କୃତିକ 
ବିଭାବ ଉପରେ କିଏ କିଏ ଲେଖ୍‌ ପାରିବେ ଇତ୍ଯାଦି ବିଷୟରେ ବିଚାର ବିମର୍ଶ 
କରାଯାଇଛି । ମଝିରେ ମଝିରେ ରାଜନୈତିକ ପ୍ରସଙ୍ଗ ମଧ୍ୟ ଆଲୋଚିତ ହୋଇଛି । 
ସେବେଳର କଂଗ୍ରେସ ନେଡୃତ୍ଵର ଅସଫଳତା-ବିଶେଷ କରି ହରିଜନ ଓ ନିମ୍ବ ବର୍ଗର 
ଦରିଦ୍ର ଜନତାଙ୍କ ସମସ୍ୟା ସମାଧାନରେ ଅପାରଗତା ବିଷୟ ସେ ବାରମ୍ବାର ମୋ 
ଆଗରେ ଉଠାଇଛନ୍ତି । ସେଇଥ୍‌ ପାଇଁ ବୋଧହୁଏ ସେ କଂଗ୍ରେସ ଛାଡ଼ିଥ୍‌ଲେ । ପୂର୍ବରୁ 

ଦୀର୍ଘକାଳ କଂଗ୍ରେସ ଦଳରେ ଥୁଲେ ଏବଂ କିଛିକାଳ ରାଜ୍ୟ ଯୁବ କଂଗ୍ରେସର ସଭାପତି 
ଭାବରେ କାର୍ଯ୍ୟ କରିଥ୍‌ଲେ । ସେତିକି ବେଳୁ ତାଙ୍କର ସଂଗଠନ-ଶକ୍ତିର ପରିଚୟ 
ମିଳିଥ୍ଲା । 

'ପ୍ରଗତିବାଦୀ”ର କାର୍ଯ୍ୟାଳୟ କଟକରୁ ଭୁବନେଶ୍ବର ଉଠିଗଲା ପରେ ଆମର 
ଆଉ ବିଶେଷ ସାକ୍ଷାତ-ଆଲୋଚନାର ସ୍ୁବିଧା-ସୁଯୋଗ ମିଳିଲା ନାହିଁ। ଏକ ନିରପେକ୍ଷ, 
ମୂଲ୍ୟବୋଧ -ଭିଭିକ ସମ୍ବାଦପତ୍ର ଭାବରେ ‘ପ୍ରଗତିବାଦୀ କୁ ରୂପ ଦେବାରେ ପ୍ରଦ୍ଧ୍ୟମ୍ନବାବୁ 
ନିଜର ସମସ୍ତ ଶତ୍ତି ଓ ସମୟ ବିନିଯୋଗ କରିବାରେ ଲାଗିଲେ । ପ୍ରତ୍ୟକ୍ଷ ରାଜନୀତିରେ 
ସେ ଆଉ ଅଂଶ ଗ୍ରହଣ ନ କରି ମୁଖ୍ୟତଃ ସାଂସ୍କୃତିକ ସଂଗଠନ କାର୍ଯ୍ୟରେ ମନୋନିବେଶ 
କଲେ । ଏ କ୍ଷେତ୍ରରେ ଶ୍ରୀରବି ଦାସ ଓ ଅନ୍ୟ କେତେକ ବନ୍ଧୁଙ୍କ ସହଯୋଗରେ ସେ 
ବେଶ୍‌ ଅଗ୍ରଗତି କରି ପାରିଥ୍‌ଲେ। 

ଭଦ୍ଵକ ଅଞ୍ଚଳର ଏକ ଲୋକପ୍ରିୟ ନାଟକ କବି ବଂଶୀବଲୁଭ ଗୋସ୍ଵାମୀଙ୍କ ରଚିତ 
‘ମୋଗଲ ତାମସା”, ତଥା ଜଣେ ମନ୍ତ୍ରୀଙ୍କର ପ୍ରଚେଷ୍ଟାରେ ରାଜ୍ୟବ୍ୟାପୀ ଓ ରାଜ୍ୟ 
ବାହାରେ ତାହାର ଅଭିନୟ ବିପକ୍ଷରେ ମତ ପ୍ରକାଶ କରି ଜଣେ ବ୍ୟକ୍ତି 'ପ୍ରଗତିବାଦୀ”ରେ 
ଏକ ନାତିଦୀର୍ଘ ଲେଖା ପ୍ରକାଶ କରିଥଲେ । ‘ମୋଗଲ ତାମସା” ଉଚ୍ଚକୋଟୀର ନାଟକ 
ନୁହେଁ ଏବଂ ଏଥ୍‌ରେ ଇସ୍ଲାମ ଧର୍ମାବଲମ୍ବୀଙ୍କୁ ବ୍ୟଙ୍ଗ ବିଦ୍ରୁପ କରାଯାଇଛି ବୋଲି 
ଲେଖାଟିରେ ମନ୍ତବ୍ୟ କରାଯାଇଥ୍‌ଲା । କଥାଟା ମୋତେ ଖରାପ ଲାଗିଲା । ପ୍ରଦ୍ୟୁବାବୁଙ୍କ 
ସହ ସାକ୍ଷାତ କରି ମୁଁ ପ୍ରକୃତ କଥାଟା ବୁଝାଇଲିନ ହିନ୍ଦୁ ମୁସଲମାନଙ୍କ ମଧ୍ୟରେ ମୈତ୍ରୀ 
ପ୍ରୀତି ସ୍ଥାପନ ଉଦ୍ଦେଶ୍ୟରେ ‘ମୋଗଲ ତାମସା”ର ରଚନା ଓ ଅଭିନୟ । ଇସଲାମୀ 
କଥାବସ୍ତୁର ସେହି ନାଟକ ଶିବମନ୍ଦିର ସମ୍ମୁଖରେ ଅଭିନୀତ ହେବାର ବିଧି ରହିଛି। 
ତାମସାର ମୁଖ୍ୟ ଚରିତ୍ର ମିର୍ଜାସାହେବ ମହାଦେବ-ତାରିଫ୍ଵ ଗାନ କରୁଛନ୍ତି | ହିନ୍ଦୁ 
ମୁସଲମାନ ଉଭୟ ସଂପ୍ରଦାୟର ଲୋକେ ଏହାର ଅଭିନୟରେ ଅଂଶଗ୍ରହଣ କରନ୍ତି 
ଏବଂ ଶ୍ରୋତା ଓ ଦର୍ଶକ ଭାବରେ ଏହା ଉପଭୋଗ କରନ୍ତି । ଏହା ଇସ୍‌ଲାମ- 
ବିଦ୍ରପକାରୀ ହେବ କିପରି ? ପ୍ରଦ୍ୟୁମ୍ନବାବୁ କଥାଟି ବୁଝିଲେ ଏବଂ କଥାଟିର ସଷ୍ଟୀକରଣ 
ରୂପେ ପ୍ରକାଶିତ ଲେଖାର ଏକ ଜଢବାବ ଲେଖ୍‌ 'ପ୍ରଗତିପାଦୀ'କୁ ପଠାଇ ଦେବା ପାଇଁ 
କହିଲେ । ମୁ ତାହାହିଁ କଲି । 

ଆମେ ଦୁହେଁ ସମବୟସୀ । ମୋତେ ଛାଡ଼ି ସେ ଆଗରୁ ଚାଲିଯିବାରେ ମୁଁ 
କେବଳ ବନ୍ଧୁହୀନ ହେଲି ନାହିଁ, ରାଜ୍ୟର ସଂସ୍କୃତି ଓ ସାମ୍ବାଦିକତା କ୍ଷେତ୍ରରେ ଏକ 
ବିଶେଷ ସ୍ଥାନ ଶୂନ୍ଯ ପଡ଼ିଗଲା । 

(eccc) 


୧୩୬ ଜ୍ଞ ପରଶମଣି 

ଜାଳୀବାବୁଙ୍କ କାରିଗରି 


ଇତିହାସରେ ଏକ ଉଜ୍ଵଳ ନାମ । ନୃତ୍ୟ, ସଙ୍ଗୀତ ଓ ନାଟ୍ୟକର୍ମ କ୍ଷେତ୍ରରେ 
ତାଙ୍କର ଶୁଭଦାନ ବରାବର ସ୍ମରଣୀୟ ହୋଇ ରହିବ । ବିଶେଷତଃ ନାଟ୍ଯକଳାରେ 
ତାଙ୍କର କାରିଗରି ବେଶ୍‌ କ୍ରାନ୍ତିକାରୀ | 
ଆପଣା ଛାନ୍ଦପ୍ରେମୀ ଢନନୀଙ୍କ ପ୍ରଭାବରୁ କାଳୀବାବୁ ବାଲ୍ୟକାଳରୁ ସରସ୍ଵତୀଙ୍କର 
ସେହି ସରସ ସୁନ୍ଦର ରାଜ୍ୟ ପ୍ରତି ଆକୃଷ୍ଣ ହୋଇଥ୍‌ଲେ । କିଶୋର ବୟସରେ କଟକ 
ଜିଲ୍ଲା ବାଙ୍କୀଠାରେ ଥୁଲା ବେଳେ “ଦେବି ଗୋ, ପରମାନନ୍ଦ ଦାୟିନୀ” ଦେବୀ-ଚଣାଣଟି 
ଲେଖ୍‌ ମାଆ ରାଧାମାଳୀଙ୍କୁ ଦେଖାଇଥ୍‌ଲେ । ରାଧାମାଳୀ, ପୁଅକୁ କହିଥ୍ଲେ 
ଯେ-ଜଣାଣଟି ଯାହାଙ୍କ ପାଇଁ ଲେଖ୍‌ଛୁ, ତାଙ୍କୁଇ ଯାଇ ଶୁଣା 1 କାଳୀଚରଣ ଚର୍ଚ୍ଚିକା 
ଠାକୁରାଣୀଙ୍କ ପାଖକୁ ଯାଇ ଜଣାଣଟି ଉଚ୍ଚ କଣ୍ଠରେ ଗାନ କରିଥୁଲେ । ଠାକୁରାଣୀଙ୍କ 
କରୁଣା ସହିତ ମାଆଙ୍କର ଶୁଭାଶିଷ-ଧାରା ବର୍ଷିତ ହୋଇଥ୍‌ଲା ତାଙ୍କ ଉପରେ । 
‘ଗୀତଗୋବିନ୍ଦକୁ କଣ୍ଠମାଳା' କରିଥ୍ବା ଜନନୀ ରାଧାମାଳୀ ୧୯୫୦ ମସିହାରେ 
ଆପଣାର ଦେହାବସାନ ପର୍ଯ୍ୟନ୍ତ କାଳୀଚରଣଙ୍କ ସାରସ୍ଵତ ଜୀବନରେ ପ୍ରଧାନ 
ପ୍ରେରଣାଦାତ୍ରୀ ରୂପେ ରହିଥ୍ବାର ଜଣାପଡ଼େ । କାଳୀଚରଣଙ୍କୁ ‘ କବିଚନ୍ଦ୍ର' କରି ଗଢ଼ିବାରେ 
ତାଙ୍କର ଭୂମିକା ବେଶ୍‌ ଗୁରୁତ୍ଵପୂର୍ଣ । ଜର୍ଜ ବର୍ଣ୍ଠାଡ଼ ସଙକୁ ନାଟ୍ୟକାର କରି ଗଢ଼ିବାରେ 
ତାଙ୍କର ସଙ୍ଗୀତଞ୍ଞା ଜନନୀଙ୍କର ସେହିପରି ବଳିଷ୍ଠ ଭୂମିକା ରହିଥ୍‌ଲା । ବାସ୍ତବିକ, 
ପ୍ରତ୍ୟେକ ସାର୍ଥକ ପୁରୁଷ -ଢୀବନର ନେପଥ୍ୟରେ ରହିଛି-କୌଣସି-ନା-କୌଣସି ଜଣେ 
ନାରୀର ପ୍ରଭାବ ଓ ପ୍ରେରଣା; ସେହି ନାରୀ ଜନନୀ ହୋଇପାରେ, ଭଗିନୀ 
ହୋଇପାରେ, ହୋଇପାରେ ବି ପତ୍ନୀ ବା ପ୍ରେମିକା ! 
କାଳୀଚରଣଙ୍କ ଜନ୍ମ ବଡ଼ାମ୍ଭାରେ, କିନ୍ତୁ ତାଙ୍କର କୈଶୋର କଟିଛି ବାଙ୍କା ଓ 
ଖୋର୍ଵାରେ । ବଡ଼ାମ୍ବା ଗଡ଼ର ଚନ୍ଦନଯାତ୍ରା ଓ ରାମନବମୀରେ ଅଭିନୀତ ହେଉଥ୍‌ବା 


ପରଶମଣି ଜ୍ଞା ୧୩୭ 


କଃ କାଳୀଚରଣ ପଟ୍ଟନାୟକ ( ୧୮୯୮-୧୯୭୮) ଆମର ସାଂସ୍କୃତିକ 

ଲୀଳା, ସୁଆଙ୍ଗ ଓ ସଙ୍ଗୀତାନୁଷ୍ଠାନରେ ସେ ବରାବର ମଜି ରହୁଥ୍ଲେ । ବାଙ୍କୀଠରେ 
ଜଗନ୍ମୋହନଙ୍କ ବାବାଜୀ” ଏବଂ କାମପାଳଙ୍କ ସୀତାବିବାହ' ନାଟକର ଅଭିନୟରେ 
ଅଂଶ ଗ୍ରହଣ କରିଥୁଲେ । ଶିକ୍ଷାଲାଭ କରିବା ସଙ୍ଗେ ସଙ୍ଗେ ତାଙ୍କର ନାଟ୍ୟକର୍ମ ଓ 
ସଙ୍ଗୀତ ସାଧନା ଚାଲିଥୁଲା। କର୍ମଜୀବନରେ ମଧ୍ଯ ତାହା ଅବ୍ଯାହତ ରହିଲା । 
ଖଣ୍ଡପଡ଼ାରେ ସ୍ତ୍ୁଲ-ପରିଦର୍ଶକ ଭାବରେ କାର୍ଯ୍ୟ କରୁଥଲା ବେଳେ ୧୯୨୦ ମସିହା 
ବେଳକୁ ଏକ ରାସଦଳ ଗଠନ କରି ତହିଁରେ କୃଷ୍ଣଲୀଳାର ଅଭିନୟ ଆରମ୍ଭ କରିଥଲେ | 
ପରେ ପରେ ପୁରୀ ଓ ସାକ୍ଷୀଗୋପାଳଠାରେ ସେହିପରି ନାଟ୍ୟସଂସ୍ଥାମାନ ସ୍ଥାପନ 
କରି ମୁଖ୍ୟତଃ ପୌରାଣିକ ବିଷୟବସ୍ତୁର ନାଟକ ଅଭିନୀତ କରାଇଥ୍‌ଲେ । ଏଥ୍‌ପାଇଁ 
ସେ କେନ୍ଦ୍ରାପଡ଼ାରେ ଗୋବିନ୍ଦଚନ୍ଦ୍ର ଶୂରଦେଓଙ୍କ ପ୍ରତିଷ୍ଠିତ ‘ରାସଥ୍‌ଏଟର୍‌” ଦ୍ଵାରା 
ଅନୁପ୍ରାଣିତ ହୋଇଥ୍‌ବାର ଜଣାପଡ଼େ । ସେହି ସମୟରେ ନିଜର ନାଟ୍ୟସଂସ୍ଥା ଦ୍ଵାରା 
ଅଭିନୀତ କରାଇବା ପାଇଁ ‘ବନବିହାର”, ପ୍ରୀତିସୁଧାକର”, “ଶ୍ରୀଗୀତଗୋବିନ୍ଦ, 
ଲକ୍ଷ୍ମୀ”, ମାନିନୀ”, ‘କୌତୁକ ଚିନ୍ତାମଣି' , ହରିଭନ୍ଦ୍ର । ‘କିଶୋର ଚଂପୂ', ‘ମୃଗୟା 
ପ୍ରଭୃତି ପ୍ରାୟ ପନ୍ଦର ଖଣ୍ତି ନାଟକ ସେ ରଚନା କରିଥୁଲେ । 

କଳାକାର, ଶିଛୀମାନେ ସାଧାରଣତଃ ନୃତନତାର ପୂଜାରୀ । ପାରଂପରିକ ନାଟକ 
ଓ ତାହାର ଅଭିନୟରେ ବୈଚିତ୍ର୍ୟହୀନତା ଅନୁଭବ କରି ଏବଂ ସିନେମାର କ୍ରମବର୍ଵମାନ 
ଜନପ୍ରିୟତା ଲକ୍ଷ୍ୟ କରି କାଳୀବାବୁ ୧୯୩୮-୩୯ ମସିହା ବେଳକୁ ନିଜର ନାଟ୍ୟକର୍ମର 
ଧାରା ବଦଳାଇଲେ । କଟକ ବାଙ୍କାବଜାରଠାରେ ପ୍ରତିଷ୍ଠିତ ହେଲା “ଓଡ଼ିଶା ଥ୍‌ଏଟର୍ସ୍‌ 
ନାଟ୍ୟସଂସ୍ଥା । ଗୋପାଳଚନ୍ଦ୍ର ପ୍ରହରାଜ ଓ ସରଳା ଦେବୀଙ୍କ ପରାମର୍ଶରେ ଏବଂ ପୁସ୍ତକ- 
ବ୍ୟବସାୟୀ ନାରାୟଣଚନ୍ଦ୍ର ଦାସଙ୍କ ସହାୟତାରେ ସେ ଏହିପରି ଏକ ସାହସିକ ପଦକ୍ଷେପ 
ନେଇଥ୍‌ଲେ | ନୂଆ ଧରଣର ନାଟ୍ୟସଂସ୍ଥାଟିଏ ଚଳାଇବା ସହଜ କଥା ନୁହେଁ ତାହା 
ପୁଣି ବ୍ୟାବସାୟିକ ଭିତ୍ତିରେ । ସେଥ୍ପାଇଁ ଭଲ ଅଭିନେତା-ଅଭିନେତ୍ରୀ ଆବଶ୍ୟକ; 
ନୃତ୍ୟଶିଳ୍ପୀ, ବାଦ୍ଯଯନ୍ତ୍ର-ଶିଳ୍ପୀ ପ୍ରଭୃତି ଦରକାର । ସେତେବେଳେ ଓଡ଼ିଶାର 
ନାଟ୍ୟାଭିନୟରେ କଦବା କ୍ଳଚିତଵ ନାରୀମାନେ ଅଂଶ ଗ୍ରହଣ କରୁଥ୍‌ଲେ । କାଳୀବାବୁ 
ରୀତିମତ କିଛି ନାରୀଙ୍କୁ ତାଲିମ୍‌ ଦେଇ ଅଭିନେତ୍ରୀ ଭାବରେ ଓଡ଼ିଶା ଥ୍‌ଏଟର୍ସ୍‌ରେ 
ଉପସ୍ଥାପିତ କଲେ । କିଛି ଅଭିନେତାକୁ ମଧ୍ଯ ଗଢ଼ି ତୋଳିଲେ । ସର୍ବୋପରି ନୂଆ 
ଧରଣର ନାଟକ-ବିଶେଷ କରି ସାମାଜିକ ନାଟକମାନ ରଚନା କରି ଅଭିନୀତ 
କରାଇଲେ । ସେହି ନାଟକଗୁଡ଼ିକ ମଧ୍ଯରେ ଗାର୍ଲସ୍ତ୍ୁଲ, ଆହୁତି, ଚୁମ୍ବନ, ଭାତ, ବେକାର, 
ଫଟାଡଭୂଇଁ, ରଭ୍ତମାଟି, ଜୟଦେବ, ଅଭିଯାନ, ଅତିବଡ଼ୀ ଜଗନ୍ନାଥ ଦାସ ପ୍ରଭୁତି ପ୍ରଧାନ । 
ଅଧ୍କାଂଶ ନାଟକ ଯୁଗୋପଯୋଗୀ ଘଟଣା ଓ ସାମାଜିକ ସମସ୍ୟାବଳୀକୁ ନୂଆ ନୂଆ 
ନାଟ୍ୟ-ଶୈଳୀରେ ପରିବେଷଣ କରିବାକୁ କାଳୀଚରଣଙ୍କ ନାଟ୍ୟକର୍ମ ପ୍ରଶଂସିତ ହେଲା । 


୧୩୮ ଜ୍ଞ ପରଶମଣି 

ନାଟ୍ୟାଭିନୟରେ ଫ୍ଲାସ୍ବ୍ୟାକୃ ଫେଡ଼-ଇନ୍‌, ଫେଡ଼-ଆଉଟ୍‌ ପ୍ରଭୁତି ପଦ୍ଧତି ଗ୍ରହଣ 
ଏବଂ ଜନପ୍ରିୟ ସିନେମା-ସଟଙ୍ଗୀତ ସ୍ଵରରେ ନାଟକଗୁଡ଼ିକରେ ଗୀତର ସଂଯୋଜନା, 
ମଞ୍ଚସଜାରେ କକ୍ଷ ଓ କଭର୍‌ -ସିନ୍ର ଗୋଟିକ ପରେ ଗୋଟିଏ ପରିବର୍ରଭନର ବ୍ୟବସ୍ଥା 
ଫଳରେ ନାଟ୍ୟାଭିନୟର ସମୟସୀମା ହ୍ରାସ, ରଙ୍ଗମଞ୍ଚରେ ରେଳଷ୍ଟେସନ୍‌ ପ୍ଲାଟଫର୍ମ୍‌ 
ଭଳି ଅସୁବିଧାଢନକ ଦୃଶ୍ୟ ପ୍ରଦର୍ଶନ, ସର୍ବୋପରି ଅଭିନୟକୁ ଜୀବନ୍ତ ଓ ସ୍ଵାଭାବିକ 
କଳାରେ ପରିଣତ କରିବାରୁ କାଳୀବାବୁ ବିଶେଷ ଖ୍ୟାତି ଅଙ୍ଚନ କଲେ । ଓଡ଼ିଶା ଥୂଏଟର୍ସ୍‌ 
ମଧ୍ଯ ଖୁବ୍‌ ଜନପ୍ରିୟ ହୋଇ ଉଠିଲା । ମାତ୍ର ଦଶଟି ବର୍ଷ ସକ୍ରିୟ ରହି ଏହି ନାଟ୍ୟସଂସ୍ଥା 
ରାଜ୍ୟର ମଞ୍ଚାଭିନୟ କ୍ଷେତ୍ରରେ ଏକ ମାଇଲ୍‌ୁଖୁଣ୍ଡି ସ୍ଥାପନ କରି ଯାଇଛି । 

୧୯୪୯ ମସିହା ବେଳକୁ ଓଡ଼ିଶା ଥ୍ଏଟର୍ସ୍‌ ନିଷ୍ପିୟ ହୋଇ ପଡ଼ିଲା । କାଳୀବାବୁ 
ତା'ପରେ ସଙ୍ଗୀତ-ସାଧନାର ଅନ୍ଯ ଦିଗକୁ ମୁହଁ ଫେରାଇଲେ । ନାଟକ ରଚନା ଓ 
ଅଭିନୟ କ୍ଷେତ୍ରରେ ତାଙ୍କର କାରିଗରି ଆମେ ଉତ୍ତରାଧ୍‌କାର ସୃତ୍ରରେ ଲାଭ କରିଛ 
ଏବଂ ପରବର୍ରୀ କାଳରେ ତାହାର ପରିବର୍ବନ ଓ ପରିମାର୍ଚ୍ଚନ କରି ଚାଲିଛୁ । ବହୁ 
ନାଟ୍ୟକାର ତାଙ୍କ ଦ୍ଵାରା ଉତ୍ସାହିତ ଓ ଅନୁପ୍ରାଣିତ ହୋଇ ନାଟକ ରଚନା କରିଛନ୍ତି; 
ତାଙ୍କରି ଦ୍ଵାରା ତାଲିମ୍‌ ପାଇଥ୍‌ବା ବିଭିନ୍ନ ଅଭିନେତା-ଅଭିନେତ୍ରୀ ଅଭିନୟ-କଳାକୁ 
ପରିପୁଷ୍ଟ କରିଛନ୍ତି। ଏବେ ବି ଢୀବିତ ଥ୍ବା କେତେକ ଅଭିନେତା-ଅଭିନେତ୍ରୀ ଓ 
ଅନ୍ୟାନ୍ୟ କଳାକାର ନିଜ ନିଜକୁ କାଳୀବାବ୍ରଙ୍କ ଦ୍ଵାରା ତାଲିମପ୍ରାପ୍ତ ବ୍ୟକ୍ତି ବୋଲି କହି 
ତାଙ୍କ ପ୍ରତି ଶ୍ରବ୍ଧା ଜଣାଇ ଥାଆନ୍ତି । 

ତା'ପରେ କାଳୀବାବୁ ବହୁ ଏକାଙ୍କିକା, ଗୀତିକା, ନାଟ୍ୟାଲୋଚନା, ଶିଶୁମାନଙ୍କ 
ପାଇଁ ସାହିତ୍ୟ ରଚନା କରିଛନ୍ତି । କିଛି ଅନୁବାଦ କାର୍ଯ୍ୟ ମଧ୍ଯ କରିଛନ୍ତି । ପଞ୍ଚରଙ୍ଗ, 
ଷଡ଼ରସ,. ସପ୍ତପର୍ଣ୍ଣୀଂୟ ଜୀବିତ ତର୍ପଣ ପ୍ରଭୂତି ତାଙ୍କର ପ୍ରାୟ ସାତଗୋଟି ଏକାଙ୍କିକା- 
ସଞ୍ଚୟନ ପ୍ରକାଶ ଲାଭ କରିଛି । ତାଙ୍କ ରଚିତ ଶହ ଶହ ଗୀତିକା ପାଞ୍ଚଟି ଗ୍ରନ୍ଧରେ 
ସଂକଳିତ ହୋଇଛି । କବିଚନ୍ଦ୍ର ଗୀତାବଳୀ” ଅଭିଧାରେ ଚିହ୍ନିତ ସେଗୁଡ଼ିକ ହେଉଛି- 
ପଲ୍ଲୀସ୍ବର ଗୀତ, କୀର୍ଁନ, ଭଜନ ଓ ଜଣାଣ, ଓଡ଼ିଶୀ ଓ ଲଘୁସଙ୍ଗୀତ । ରକ୍ତଝ୍‌ଙ୍କାର 
ନାମରେ ତାଙ୍କର ସ୍ଵଦେଶପ୍ରେମାତ୍ମକ ଗୀତଗୁଡ଼ିକର ଏକ ସଞ୍ଚୟନ ମଧ୍ଯ ପ୍ରକାଶିତ 
ହୋଇଛି । କବି ଜୟଦେବଙ୍କ ସଂସ୍କୃତ କାବ୍ୟ ଶ୍ରୀଗୀତଗୋବିନ୍ଦର ଏକ ଚମକ୍ରାର ଅନୁବାଦ 
ବିସ୍ତୃତ ଆଲୋଚନା ସହ କାଳୀବାବୁ ପ୍ରକାଶ କରାଇଛନ୍ତି । ‘ସଂସ୍କୃତ ଅଭିନୟ ଦର୍ପଣ 
ପ୍ରକାଶର ମଧ୍ଯ ଅନୁବାଦ କରିଛନ୍ତି । ତାଙ୍କର ନାଟ୍ୟାଲୋଚନା ମଧ୍ଯରେ ରହିଛି- 
ମଞ୍ଚଧାରା, କବିସୂର୍ଯ୍ୟ ଗୀତାବଳୀ ଓ ବାବାଜୀ ନାଟକର ପାଣ୍ଡିତ୍ଯପୂର୍ଣ୍ଣ ମୁଖବନ୍ଧ । 
କେବଳ ନାଟ୍ୟକାର ଭାବରେ ନୁହେଁ, କବି ଓ ଆଲୋଚକ ଭାବରେ ମଧ୍ଯ ତାଙ୍କର 
ବେଶ୍‌ କୃତିତ୍ଵ ରହିଛି । 

ଲୀଳା, ସୁଆଙ୍ଗ ଓ ସଙ୍ଗୀତାନୁଷ୍ଠାନରେ ସେ ବରାବର ମଜି ରହୁଥ୍ଲେ । ବାଙ୍କୀଠରେ 
ଜଗନ୍ନୋହନଙ୍କ ବାବାଜୀ” ଏବଂ କାମପାଳଙ୍କ ସୀତାବିବାହ' ନାଟକର ଅଭିନୟରେ 
ଅଂଶ ଗ୍ରହଣ କରିଥୁଲେ । ଶିକ୍ଷାଲାଭ କରିବା ସଙ୍ଗେ ସଙ୍ଗେ ତାଙ୍କର ନାଟ୍ୟକର୍ମ ଓ 
ସଙ୍ଗୀତ ସାଧନା ଚାଲିଥୁଲା। କର୍ମଜୀବନରେ ମଧ୍ଯ ତାହା ଅବ୍ଯାହତ ରହିଲ। । 
ଖଣ୍ଡପଡ଼ାରେ ସ୍ତୁଲ-ପରିଦର୍ଶକ ଭାବରେ କାର୍ଯ୍ୟ କରୁଥଲା ବେଳେ ୧୯୨୦ ମସିହା 
ବେଳକୁ ଏକ ରାସଦଳ ଗଠନ କରି ତହିଁରେ କୃଷ୍ଣଲୀଳାର ଅଭିନୟ ଆରମ୍ଭ କରିଥୁଲେ ! 
ପରେ ପରେ ପୁରୀ ଓ ସାକ୍ଷୀଗୋପାଳଠାରେ ସେହିପରି ନାଟ୍ୟସଂସ୍ଥାମାନ ସ୍ଥାପନ 
କରି ମୁଖ୍ୟତଃ ପୌରାଣିକ ବିଷୟବସ୍ତୁର ନାଟକ ଅଭିନୀତ କରାଇଥ୍‌ଲେ । ଏଥ୍‌ପାଇଁ 
ସେ କେନ୍ଦ୍ରାପଡ଼ାରେ ଗୋବିନ୍ଦଚନ୍ଦ୍ର ଶୂରଦେଓଙ୍କ ପ୍ରତିଷ୍ଠିତ 'ରାସଥ୍‌ଏଟର୍‌” ଦ୍ଵାରା 
ଅନୁପ୍ରାଣିତ ହୋଇଥ୍‌ବାର ଜଣାପଡ଼େ । ସେହି ସମୟରେ ନିଜର ନାଟ୍ୟସଂସ୍ଥା ଦ୍ଵାରା 
ଅଭିନୀତ କରାଇବା ପାଇଁ ‘ବନବିହାର!”, ପ୍ରୀତିସୁଧାକର”, “ଶ୍ରୀଗୀତଗୋବିନ୍ଦ, 
ଲକ୍ଷ୍ମୀ” , “ମାନିନୀ” , ‘କୌତୁକ ଚିନ୍ତାମଣି” , ହରି୍ନ୍ଦ୍ର , (କିଶୋର ଚଂପୂ', ‘ମୃଗୟା 
ପ୍ରଭୃତି ପ୍ରାୟ ପନ୍ଦର ଖଣ୍ଡି ନାଟକ ସେ ରଚନା କରିଥୁଲେ । 

କଳାକାର, ଶିଛୀମାନେ ସାଧାରଣତଃ ନୃତନତାର ପୂଜାରୀ । ପାରଂପରିକ ନାଟକ 
ଓ ତାହାର ଅଭିନୟରେ ବୈଚିତ୍ର୍ୟୁହୀନତା ଅନୁଭବ କରି ଏବଂ ସିନେମାର କ୍ରମବର୍ବମାନ 
ଜନପ୍ରିୟତା ଲକ୍ଷ୍ଯ କରି କାଳୀବାବୁ ୧୯୩୮-୩୯ ମସିହା ବେଳକୁ ନିଜର ନାଟ୍ୟକର୍ମର 
ଧାରା ବଦଳାଇଲେ । କଟକ ବାଙ୍କାବଜାରଠାରେ ପ୍ରତିଷ୍ଠିତ ହେଲା “ଓଡ଼ିଶା ଥ୍‌ଏଟସ୍‌' 
ନାଟ୍ୟସଂସ୍ଥା । ଗୋପାଳଚନ୍ଦ୍ର ପ୍ରହରାଜ ଓ ସରଳା ଦେବୀଙ୍କ ପରାମର୍ଶରେ ଏବଂ ପୁସ୍ତକ- 
ବ୍ୟବସାୟୀ ନାରାୟଣଚନ୍ଦ୍ର ଦାସଙ୍କ ସହାୟତାରେ ସେ ଏହିପରି ଏକ ସାହସିକ ପଦକ୍ଷେପ 
ନେଇଥ୍‌ଲେ । ନୂଆ ଧରଣର ନାଟ୍ୟସଂସ୍ଥାଟିଏ ଚଳାଇବା ସହଜ କଥା ନୁହେଁ ତାହା 
ପୁଣି ବ୍ୟାବସାୟିକ ଭିଭିରେ । ସେଥ୍‌ପାଇଁ ଭଲ ଅଭିନେତା-ଅଭିନେତ୍ରୀ ଆବଶ୍ୟକ; 
ନୃତ୍ୟଶିଳ୍ପୀ, ବାଦ୍ଯଯନ୍ତ୍ର-ଶିଳ୍ଥୀ ପ୍ରଭୃତି ଦରକାର । ସେତେବେଳେ ଓଡ଼ିଶାର 
ନାଟ୍ୟାଭିନୟରେ କଦବା କ୍ଵଚିତ୍ଵ ନାରୀମାନେ ଅଂଶ ଗ୍ରହଣ କରୁଥ୍‌ଲେ । କାଳୀବାବୁ 
ରୀତିମତ କିଛି ନାରୀଙ୍କୁ ତାଲିମ୍‌ ଦେଇ ଅଭିନେତ୍ରୀ ଭାବରେ ଓଡ଼ିଶା ଥ୍‌ଏଟର୍ସ୍‌ରେ 
ଉପସ୍ଥାପିତ କଲେ । କିଛି ଅଭିନେତାକୁ ମଧ୍ଯ ଗଢ଼ି ତୋଳିଲେ । ସର୍ବୋପରି ନୂଆ 
ଧରଣର ନାଟକ-ବିଶେଷ କରି ସାମାଜିକ ନାଟକମାନ ରଚନା କରି ଅଭିନୀତ 
କରାଇଲେ । ସେହି ନାଟକଗୁଡ଼ିକ ମଧ୍ଯରେ ଗାର୍ଲସ୍ତୁଲ, ଆହୁତି, ଚୁମ୍ବନ, ଭାତ, ବେକାର, 
ଫଟାଭୂଇଁ, ରକ୍ତମାଟି, ଜୟଦେବ, ଅଭିଯାନ, ଅତିବଡ଼ୀ ଜଗନ୍ନାଥ ଦାସ ପ୍ରଭୂତି ପ୍ରଧାନ । 
ଅଧୁକାଂଶ ନାଟକ ଯୁଗୋପଯୋଗୀ ଘଟଣା ଓ ସାମାଜିକ ସମସ୍ୟାବଳୀକୁ ନୂଆ ନୂଆ 
ନାଟ୍ୟ-ଶୈଳୀରେ ପରିବେଷଣ କରିବାକୁ କାଳୀଚରଣଙ୍କ ନାଟ୍ୟକର୍ମ ପ୍ରଶଂସିତ ହେଲା । 

ନାଟ୍ୟାଭିନୟରେ ଫ୍ଲାସ୍ବ୍ୟାକ, ଫେଡ଼-ଇନ୍‌, ଫେଡ଼-ଆଉଟ୍‌ ପ୍ରଭୃତି ପଦ୍ଧତି ଗ୍ରହଣ 
ଏବଂ ଜନପ୍ରିୟ ସିନେମା-ସଙ୍ଗୀତ ସ୍ଵରରେ ନାଟକଗୁଡ଼ିକରେ ଗୀତର ସଂଯୋଜନା, 
ମଞ୍ଚସଜାରେ କକ୍ଷ ଓ କଭର୍‌ -ସିନ୍ର ଗୋଟିକ ପରେ ଗୋଟିଏ ପରିବର୍ରନର ବ୍ୟବସ୍ଥା 
ଫଳରେ ନାଟ୍ୟାଭିନୟର ସମୟସୀମା ହ୍ରାସ, ରଙ୍ଗମଞ୍ଚରେ ରେଳଷ୍ଟେସନ ପ୍ଲାଟଫର୍ମ୍‌ 
ଭଳି ଅସୁବିଧାଜନକ ଦୂଶ୍ଯ ପ୍ରଦର୍ଶନ, ସର୍ବୋପରି ଅଭିନୟକୁ ଜୀବନ୍ତ ଓ ସ୍ଵାଭାବିକ 
କଳାରେ ପରିଣତ କରିବାରୁ କାଳୀବାବୁ ବିଶେଷ ଖ୍ୟାତି ଅର୍୍ଚନ କଲେ । ଓଡ଼ିଶା ଥ୍‌ଏଟର୍ସ୍‌ 
ମଧ୍ଯ ଖୁବ୍‌ ଜନପ୍ରିୟ ହୋଇ ଉଠିଲା । ମାତ୍ର ଦଶଟି ବର୍ଷ ସକ୍ରିୟ ରହି ଏହି ନାଟ୍ୟସଂସ୍ଥା 
ରାଜ୍ୟର ମଞ୍ଚାଭିନୟ କ୍ଷେତ୍ରରେ ଏକ ମାଇଲ୍‌ଖୁଣ୍ଡି ସ୍ଥାପନ କରି ଯାଇଛି । 

୧୯୪୯ ମସିହା ବେଳକୁ ଓଡ଼ିଶା ଥ୍‌ଏଟର୍ସ୍‌ ନିଷ୍ପିୟ ହୋଇ ପଡ଼ିଲା । କାଳୀବାବୁ 
ତା'ପରେ ସଙ୍ଗୀତ-ସାଧନାର ଅନ୍ୟ ଦିଗକୁ ମୁହଁ ଫେରାଇଲେ । ନାଟକ ରଚନା ଓ 
ଅଭିନୟ କ୍ଷେତ୍ରରେ ତାଙ୍କର କାରିଗରି ଆମେ ଉତ୍ତରାଧ୍‌କାର ସୂତ୍ରରେ ଲାଭ କରିଛି 
ଏବଂ ପରବର୍ରଭୀ କାଳରେ ତାହାର ପରିବର୍ବନ ଓ ପରିମାର୍ଚ୍ଚନ କରି ଚାଲିଛୁ । ବହୁ 
ନାଟ୍ୟକାର ତାଙ୍କ ଦ୍ଵାରା ଉତ୍ସାହିତ ଓ ଅନୁପ୍ରାଣିତ ହୋଇ ନାଟକ ରଚନା କରିଛନ୍ତି; 
ତାଙ୍କରି ଦ୍ଵାରା ତାଲିମ୍‌ ପାଇଥ୍‌ବା ବିଭିନ୍ନ ଅଭିନେତା-ଅଭିନେତ୍ରୀ ଅଭିନୟ-କଳାକୁ 
ପରିପୁଷ୍ଟ କରିଛନ୍ତି। ଏବେ ବି ଜୀବିତ ଥ୍ବା କେତେକ ଅଭିନେତା-ଅଭିନେତ୍ରୀ ଓ 
ଅନ୍ୟାନ୍ୟ କଳାକାର ନିଜ ନିଜକୁ କାଳୀବାବୁଙ୍କ ଦ୍ଵାରା ତାଲିମ୍‌ପ୍ରାପ୍ତ ବ୍ୟକ୍ତି ବୋଲି କହି 
ତାଙ୍କ ପ୍ରତି ଶ୍ରଦ୍ଧା ଜଣାଇ ଥାଆନ୍ତି । 

ତା'ପରେ କାଳୀବାବୁ ବହୁ ଏକାଙ୍କିକା, ଗୀତିକା, ନାଟ୍ୟାଲୋଚନା, ଶିଶୁମାନଙ୍କ 
ପାଇଁ ସାହିତ୍ୟ ରଚନା କରିଛନ୍ତି । କିଛି ଅନୁବାଦ କାର୍ଯ୍ୟ ମଧ୍ଯ କରିଛନ୍ତି । ପଞ୍ଚରଙ୍ଗ, 
ଷଡ଼ରସ, ସପ୍ତପର୍ଣ୍ଣୀଂୟ ଜୀବିତ ତର୍ପଣ ପ୍ରଭୃତି ତାଙ୍କର ପ୍ରାୟ ସାତଗୋଟି ଏକାଙ୍କିକା - 
ସଞ୍ଚୟନ ପ୍ରକାଶ ଲାଭ କରିଛି । ତାଙ୍କ ରଚିତ ଶହ ଶହ ଗୀତିକା ପାଞ୍ଚଟି ଗ୍ରନ୍ଧରେ 
ସଂକଳିତ ହୋଇଛି । ‘କବିଚନ୍ଦ୍ର ଗୀତାବଳୀ” ଅଭିଧାରେ ଚିହ୍ନିତ ସେଗୁଡ଼ିକ ହେଉଛି- 
ପଲ୍ଲୀସ୍ଵର ଗୀତ, କୀଉଁନ, ଭଜନ ଓ ଜଣାଣ, ଓଡ଼ିଶୀ ଓ ଲଘୁସଙ୍ଗୀତ । ରକ୍ତଝଙ୍କାର 
ନାମରେ ତାଙ୍କର ସ୍ଵଦେଶପ୍ରେମାତ୍ମକ ଗୀତଗୁଡ଼ିକର ଏକ ସଞ୍ଚୟନ ମଧ୍ଯ ପ୍ରକାଶିତ 
ହୋଇଛି । କବି ଜୟଦେବଙ୍କ ସଂସ୍କୃତ କାବ୍ୟ ଶ୍ରୀଗୀତଗୋବିନ୍ଦର ଏକ ଚମକ୍ରାର ଅନୁବାଦ 
ବିସ୍ତୃତ ଆଲୋଚନା ସହ କାଳୀବାବୁ ପ୍ରକାଶ କରାଇଛନ୍ତି । ସଂସ୍କୃତ ଅଭିନୟ ଦର୍ପଣ 
ପ୍ରକାଶଂର ମଧ୍ଯ ଅନୁବାଦ କରିଛଚ୍ତି । ତାଙ୍କର ନାଟ୍ୟାଲୋଚନା ମଧ୍ଯରେ ରହିଛି¬ 
ମଞ୍ଚାଧାରା, କବିସୂର୍ଯ୍ୟ ଗୀତାବଳୀ ଓ ବାବାଜୀ ନାଟକର ପାଶ୍ଡିତ୍ଯପୂର୍ଣ୍ଧ ମୁଖବନ୍ଧ । 
କେବଳ ନାଟ୍ୟକାର ଭାବରେ ନୁହେଁ, କବି ଓ ଆଲୋଚକ ଭାବରେ ମଧ୍ଯ ତାଙ୍କର 
ବେଶ୍‌ କୃତିତ୍ଵ ରହିଛି । 

କାଳୀବାବୁଙ୍କ ସାହିତ୍ୟ ସୃଷ୍ଟିର ଶୈଳୀ ଓ ଭାଷାବିନ୍ୟାସ ଅଭିନବ; ସରଳ 
ସାବଲୀଳ କିନ୍ତୁ ପ୍ରଭାବଶାଳୀ, ଗ୍ରାମୀଣ ଅଅଚ ମର୍ଯ୍ୟାଦାବନ୍ତ । ଉଦାହରଣ ସ୍ଵରୂପ 
ଟାଣ ଖରା ସରୁ ବାଲି ଉପରେ ସୂରୁଯ ଗୋ 
ଅପନ୍ତରା ନିଛାଟିଆ ବାଟ 
ଚାହିଁଦେଲେ ହଂସା ଉଡ଼େ, ନିଆଁହୁଳା ସତେ ଗୋ 
ଆଖ୍‌ ଆଗେ ଆଗେ କରେ ନାଟ ॥! 
ତାଳୁରୁ ତଳିପା ଯାଏ ତାତିରେ ତ ପାଚିଯାଏ 
ଆହା କରିବାକୁ ନାହିଁ ସାହା 
ଆଖ୍ଝରା ଲୁହଧାର ପତା ତଳେ କାଟେ ଗାର 
ଭଗାରି ହେଲ କି ଚଉବାହା ! 
ସବୃରି ପାଇଁକି ତୁମ ଗନ୍ତାଘର ମେଲା ତ 
ମୋହ ଲାଗି ଏକା ପଡ଼ି କାଟ ॥ 
—( 'ଗୀତାବଳୀଂ'ରୁ) 
ଢୀବନର ଶେଷ ପର୍ଯ୍ୟାୟରେ କାଳୀଚରଣ ସାଂସ୍କୃତିକ କ୍ଷେତ୍ରରେ ଆଉ ଏକ 
ଉଲ୍ଲେଖନୀୟ କାର୍ଯ୍ୟ କରି ଯାଇଛନ୍ତି । ଓଡ଼ିଶୀ ନୃତ୍ୟର ଶାସ୍ତ୍ରୀୟତା ପ୍ରତିପାଦନ ପାଇଁ 
ସେ ଓଡ଼ିଆ ତଥା ଇଂରାଜୀ ଭାଷାରେ ଆଲୋଚନା ଲେଖ୍‌ଛନ୍ତି। ନୃତ୍ୟଶିଳ୍ଥୀଙ୍କୁ ଘେନି 
ରାଜ୍ୟରେ ତଥା ରାଜ୍ୟ ବାହାରେ ଓଡ଼ିଶୀ ନୃତ୍ୟ ପ୍ରଦର୍ଶନ କରାଇ ତାହାର ମାନ- 
ମର୍ଯ୍ୟାଦା ପ୍ରତିଷ୍ଠାରେ ଉଦ୍ଵଯୋଗୀ ହୋଇଛନ୍ତି । ଏବେ ଓଡ଼ିଶୀ ନୃତ୍ୟର ଯେଉଁ ବିଶ୍ଵବ୍ୟାପୀ 
ପ୍ରସାର, ତାହା ମୂଳରେ ତାଙ୍କର ଭୂମିକା ଅସ୍ଵୀକାର କରିହେବ ନାହିଁ । ଏହା ବ୍ୟତୀତ, 
ପ୍ରଥମେ କଲିକତା ଓ ପରେ କଟକ ଆକାଶବାଣୀର ସଙ୍ଗୀତ ବିଭାଗରେ ଦୀର୍ଘକାଳ 
ନିଜକୁ ସଂପୃକ୍ତ କରି ଦିଗ୍ନିର୍ଦ୍ଦେଶ ଦେଇଛନ୍ତି । ଗ୍ରାମଫୋନ୍‌ କଂପାନୀ ତଥା ସିନେମା 
କଂପାନୀ ଗଠନ କରି ଓଡ଼ିଆ ଗୀତର ପ୍ରସାର ଓ ଓଡ଼ିଆ ଚଳଚ୍ଚିତ୍ରର ବିକାଶରେ ସେ 
ସହାୟତା କରିଛନ୍ତି । ତାଙ୍କର କୃତିତ୍ଵ ସାଂସ୍କୃତିକ କ୍ଷେତ୍ରରେ ଆମକୁ ଅନୁପ୍ରାଣିତ କରୁଛି 
ଏବଂ ବରାବର କରୁଥ୍‌ବ ନିଶ୍ଚୟ ! 

